

অৰোহিণী বিচাৰ

02,3kam
P3,1

ময়াংলান্ধম কান্দেশ সিংহ

অরোহিণী বিচার


অইবা

ময়াংলস্বম কান্দেণ সিংহ

অৱেইবা বিচাৰ (বাৰিমচাগী লাইৰিক)

অইবা ময়াংলম্বম কান্দেচ সিংহ

শিংজমৈ চীঙা মখোং চোংথাম লৈকায়, ইম্ফাল, মনিপুৰ।



ময়াংলম্বম ওংবী ৰাজকুমাৰি থোইবীন্না দেবী
শিংজমৈ চীঙা মখোং চোংথাম লৈকায়, ইম্ফাল, মনিপুৰ।

অইবা ফোংজবী : লমদা থাগী ১৪ নি পানবা নিংথোকাবা নুমিৎ
মাৰ্চ ১৭, ২০০৩

কোপী ৰাইট : অইবা

কোপী মশীং : ১০০০

মমল : লুপা ৭০/-

লাইৰিক ফংফম : অইবগী য়ুম অমসুং

মৰু ওইবা লাইৰিক য়োনফমশিংদা ফংবীগনি।

নম্ফম : লময়ানবা প্ৰিণ্টাৰ্চ, কোনুং লম্পাক ইম্ফাল।



ঐবু মচাপুন্না লমজিৎবীরস্বী লৈখিদ্ৰবী ইমা
লোংজম্ নিঙোল্ হিজম্ ওংবী*শোরোজিনি দেবীগী
চরন্দা কচ্চবা ঐগী অহানবা লাইরিক্
“অরোইবা বিচার”

লাইরিক অসি পাবদা

“অরোইবা বিচার” হায়না মিংথোনবা শ্রী কান্দেস সিংহগী লাইরিক অসি
ৱারী মাচা ১০ যাওবা লাইরিকি। ৱারীমচাশিং অসি পাবদা সমাজদা হৌজিক
হৌজিক্ থোজুনা লৈরীবা থৌদোক ৰাথোন্ধী মরমদা অইবগী ৰাখলগী ইথিন্দা
ফাওরক্‌পা নিংখীনা ফোংদোজুনা অপাবা মীওইশিংদা থুক লাওবা, অৱাবা
অমসুং নুংঙাইবা কয়া তাঙকক্‌ কয়াদা পীরি। লাইরিক্‌ অসি পিক্‌চরবসু অপাবদা
ইথিন্‌ কন্না পীবা লাইরিকি।

থোইদোৱা “মমা অনীগী মচা” হায়বা অহানবা ৱারী মচা অসিদা হৌজিক
হৌজিক যান্না থোক্‌রিবা থৌদোক অমগী মরমদা শাগৎপা ৱারীনি। তশেংনা
থোক্‌ক্‌পা মতমদদি ৱারী অসিদা যাওরীবা চীংগী অমসুং তমগী মমা অনী
অসিনা শোয়দনা য়েক্‌ৰবা ওইরমগদবনি। অদুবু য়েক্‌ৰবা ওইবগী মজুত্তা নুংশিনবনা
পুনশিল্লবা তমগী মমা অহল অমসুং চীংগী মমা অতোনবী অনীগী ফজরবা
শক্‌গে অমা উহন্‌লী।

থোইদোৱা অইবা অসিনা মনিপুৰ য়ুনিভৰ্চিটিদা ভাইস চানসেলরগী
সেক্ৰেটৰী ওইরিঙৈ অহাংবা মতমশিং খাইদগী কান্নবা মওংদা শিজিল্লবীদুনা
লাইরিক অসিবু ইথোক পীদুনা মীয়ামদা খুদোল তস্বীৰক পা অসি
থাগৎনিঙাইনি।

ৰাধেশ্যাম
লাইব্ৰেৰিঅন
মনিপুৰ য়ুনিভৰ্চিটি

অইবগী বারোল

এহাক মনিপুৰগী থোবাল দিসট্ৰিক্টী মনুংচন্না লৈবা কক্‌চিংখুনৌ হায়বা
খুঙ্গ অদুদা পোক্‌ই। এবু পোক্‌পীৰম্বা বাবাজিগী মিংদি ময়াংলম্বম্ অঙৌবী
সিংহ কোঁই। এনা য়ান্না পীক্লিঙৈ জ্ঞান তাদ্ৰিঙৈদা সংসার থাদোক্‌খিবনা
অপোকপগী শক্‌ খংজহৌদ্রে। অপোকপীগী মিংদি খুমুক্‌চম্ নিঙোল
ময়াংলম্বম্ ওংবী কৈন্যাজাওবী দেবী কোঁই। এবু লাইৰিক্‌ লাইশু তমহন্দুনা
মী অমা ওইনবা হোৎনজরক্‌পদা এগী ইমা বৈস্‌টবী থেংখাং কয়াদা রাজরক্‌ই,
মদুনা ওঝা ওইবগী শিনফমদা থোং থাংজিল্লকখি। মচানুপা অমখজ্ঞা পোক্‌চবা
এগী ইমানা এগী লুহোংবা মতম্‌দা লাইনীংবী ওইনা লৈখিবনা ইচেবু কুজ-
য়াহনখি। পামজনা চংশিনখিবনা সংসারগী কল্লক্‌-মীহৌবা, অপাম্বা পূম্মক্‌
থাদোক্‌গা ঈশ্বরগী শেবাদা কল্লা পূক্লিং লুপুনা ওসি ফাওবদি হিংলি। এহাক
হৌজিক্তি মনিপুৰ য়ুনিভৰ্চিটিগী লাইফ সাইনস দিপাৰ্টমেন্টতা সেনিয়ার
টেকনিকেল এসিস্টেণ্ট ওইনা থবক পুদুনা লৈরি। খুঙ্গদা পোক্‌গা সহরদা
চাউরকপনা মীগী মিৎয়েং মখাদা অরাবা কয়া কোকথজ্ঞা থোন্দুনা পুনবা
হোৎনবদা লাংফম্‌ কয়া থেংনখি। মীগী য়ুমদা লৈরগা চাউরকপনা ইমা মশীং
য়ান্না থেংনখি। ইমাশিংগী মনুংদা অমা ওইরম্বী অসামদা লৈরগা পুন্নি লোইথ্রবী
ইমা শোরোজিনিগী মফমদা এগী খুৎনা ইজবা বারী মচাগী লাইৰিক্‌ “অরৌইবা
বিচাৰ” কথথোকরি। লাইৰৈবাক্তগী ইমানা পামজনা লৌশিনবীবা ওইসনু।

বারীগী মচাক্তি এনা পুন্নিদা থেংনজরক্‌পা, উজরকপা, তাজরকপা খর
খোমজিল্লগা বারী মচা তরাখক্‌ পুনশিল্লগা শেম্‌জবনি। কনাগুম্বা
কনাগুম্বীশিংনা মথোয়গী পুন্নিগী বারীগা চানরুবা, মান্নরুবা যাওরগশু
বারৌবীৰৌই। মনিপুৰদা নেশনেল ইনটিগ্ৰিটিগী ৰাফম্‌ লাক্‌খিবা, লৈবাক্‌
কায়বা য়াবা ৰাফম্‌ লাক্‌পদুদা এগী বারী মচাশিংসি পাৰুৰগা খরদসু মরী
ফগৎপা ওমগদ্রা খঞ্জদুনা ৰাখল শাগৎচখি। অহানবা ফোংবা ওইবনা বনান্দা,
ৰাইহেদা অশোয়-অঙাম্‌ যাওরল্লবসু অপাবশিংনা ঙাক্‌পীনবা নীংশিংজরি।

ময়াংলম্বম্ কান্দেশ সিংহ

য়াওফম তাকপা

মনুংগী লমায়শিংদা	লমায়
মমা অনীগী মচা	১
চীঙুয়া তময়াদসু	২৭
ফুগাইনা শাৎখিদ্দবী খুঙ্গংগী লৈরাং	৫১
লানজদবী	৭১
অঙাওবীদো	৮০
পোলোইগী মৈচাক	৯৪
পাউখুম্ পীরমদ্দবা রাহং	১০১
ঐগী ওইনাম খুলগী ডাক্তর বাবু	১০৯
ঐসু কাবুলিরালানি	১১৫
অরোইবা বিচার	১২১

মমা অনীগী মচা

নোংমা ওজা চন্দ্রমনিনা মানা ওজা ওইরিবা চীঙগী খুল অদুদগী মখোঙনা কিলোমিটর ১৫ রোম্ শাংবা চীঙগী লম্বীদু য়ান্না বানা থোক্লুগা- নেসনেল হায়বে ৩৯, ইম্ফাল-দিমাপুর লম্বীগী মরক্তা লৈবা মরাম বজারদা য়ৌরদুনা ঙাইহাক পোংথাবা ওইনা হোটেল অমদা চঙলম্মী। মফমদুদা ফল্লগা দিমাপুরদগী ইম্ফাললোমদা চৎকদবা বস, ট্রক্ ঙাইনা-ঙাইনা হোটেল অদুদা চা গিলাস অমা থজুনা ফল্লম্মী। মানা চা থক্লিবা হোটেল অদু চীঙমী নুপী চহী নিফুরোম শুরবী মৌ অমনা ফম্বনি। মানা চা থজুনা ঙাইহাক ফল্লিঙেদুদা হোটেল অদুগী মমাংদা নুপীমচা পুংকক্ চাউরবী চহী ১২, ১৩ গী লোন ওইগদবী মশজু হেক্ য়েংবদা মৈতৈ সক্ মানবী অমনা মকোক্তা শম্ অমদা শীঙ্ অখায়বা থল্লা হাপ্পগা হোটেল অদুগী মমাং ওইরপ্পা থারৈ। ওজা চন্দ্রমনি নুপীমচা অদুবু উবদা করিগুস্বা খর খঙনীঙদুনা হোটেল ফল্লিবী অদুদা হংলক্লুগা, — “হো ইচে। শীঙ্ থাররিবা লৈশাবীসিবু ইচেগী ইচারা”? নুপীদুনা “হোয়! ঐগী ইচানি”। মশজু কয়াদি ফজরে, মৈতৈ ফনেক্ অমসু শেংলি, মনাতোন্ তুমতক্ তৌই, কুচুদুসু য়ান্না পাল্লি। য়েংবদা রাসি-গুন চঙ্খোল্লি। হোটেল ফল্লিবী মমাদুসু মশক্ য়ান্না ফজৈ। ওজা চন্দ্রমনিনা মখা তানা — “ইচে! ইচেগী ইচাশিদি মৈতৈ লৈশাবীবু য়ান্না মাল্লিনে”? হোটেল ফম্বী; মোমোন নোক্লগা, “ওজা নঙ্গি মী য়েংবা য়ান্না হৈকো, মীতৈগা হাওগা করন্না খেল্লা হেজ্জা খঙ্‌বা? নঙ্ ওজা ওইরবসু য়ান্না লাইরিক্ হৈবা ওজা ওইগনি”। ওজা চন্দ্রমনিনাঃ- “করিনো ইচেনা ঐবু অদুক্ য়ান্না থাগথলিবসিবো? ঐদি চুন্না ইচেগী ইচানুপীসি মৈতৈ লৈশাবী মাল্লি হায়বগী বানি। ঐনা হায়বসিবু ইচেবু শাউব্রনে।” হোটেল ফম্বীঃ- “শাউবগী বা নঙে, নঙ্গি য়ান্না শিংই, মী য়েংবা য়ান্না হৈ হায়বগী বানিনে।” নুপীমচাসিকো মীতৈ মচানি, মপানা মীতৈ বামোমি, অদুগা মমানা মরাম্ নিঙোল ঐগী ইচানি”। “ইচেগী মিংদি করি কৌবীবা”? “ঐগী মিংদি লিজিশা কৌই”। বারীদু অসুম নুঙাইফক্পদগী ওজা চন্দ্রমনিদু মখাতানা খঙ্‌নীঙ্‌বা অমা য়াওরদুনা- “ইচেদি হৌজিক্তি করিগী সিদা লৈরিবা? মাগা খাইনরব্বা”? “খাইনদে, ঐনা মখোয়গী ইমুংদা লৈবদো য়ান্না বাবগীদমক্তা লৈবা ডমদদুনা সিদা ওইনা লৈজরগে হায়দুনা লৈবনি।”

“ইচেগী ইচানুপীসিদি লাইরিক্ তল্লিবা?” “তল্লি, মা ক্লাস আইততা তল্লিবনি”। “ইচেগী নুপাদি করি থবক্ তৌই?” “মাদি যান্না চাউবা ওফিসারনি। এস.দি.ও. ওইনা হান্না মাওদা তাবনি, অদুগা হৌজিক্তি ইক্ষালদা দি. সি. ওইনা লৈ হায়না তায়”। ঐগী য়ুমগা হোটেলগা, ভারাগী কা মঙাসি মানা লৈরগা ঐগীদমক ঐগী মিৎদা থস্বীবনি”। “অদুদি ইচেগী ইচানুপীসিদি মপাগী মনাক্তা লৈহনবা যাদব্রা?” “অদু থঙ্‌দেনে, ঐনসু হায়বা ইকায়াবা, মানসু কুইনা চহী ১১ গুস্বসি শুকউ উনদবা। নহান লাকপা মতমদদি মাদি চহী অনীদা ওইবনা ঐনা পুরক্‌পীবা অদুগা মানসুকো ঐগা মমানিনা লৈনীঙ্‌বা। ঐগী ইবুংনদি মীতৈগী লৈশাবী ওইরগা চীঙ্‌গী নুপা পাখংদা ময়ুম পানবদা শোয়দনা মপানা শাউগনি হায়বনি”।

নুপীমচাদুসু মথোয়গী বারীদু অসুম্ ফমদুনা তারস্মী। ওজা চন্দ্রমনিঃ- “ইবেস্মা নঙ্‌গী মিৎদি করি কৌই”? ইপা! ঐগী মিৎদি গুরুময়ুম্ চান্দনী কৌই, অদু সিদা মীনা কৌবা নুঙাইতে হায়দুনা ‘শংলা’ অমুক্ কৌবীরে”। ওজা চন্দ্রমনিনা মপুক্কিঙ্‌দা নুঙাইতবা অমা পোক্কুনা- “য়ার্নু নঙ্‌গী হান্নগী মিৎদু অদুম্ কৌহল্লু। অসুন্না বারী শারিঙ্‌দা ট্রক্‌ অমা লাকপদগী গাড়ী লাকএ ইচে হয়েং অমুক্ লাকপদা চঙ্‌লক্‌কো” হায়রল্লগা গাড়ীদা কাখৎস্বে। মমা মচা অনিমক্‌ নুঙাইতনা য়েংদুনা লৈহৌই।

ময়ুম, যৌরগা ওজা চন্দ্রমনি অঙাং নুপীমচাদুগী দমক্তা যান্না নুঙাইতবা পোক্কস্মী। মহারুপা নুপীমচা অদুবু মাগী মপাদা নীঙ্‌থিনা হায়রগা লৌশিনবীনবা পাউ তাক্‌নীঙ্‌লস্মী। ইক্ষালদা দি. সি. ওইবা বামোন্দি কনানো হায়দুনা হংনবদা কাকৈথেলদা লৈবা গুরুময়ুম্‌গী বামোন ইবোচৌ শোয়দনা ওইবা তারে খল্লে। মানা থোক্কপা নুমিৎকী নোংঙাল্লগা সাইকল অমা থৌরগা ইবোচৌগী য়ুম থিবা চংলস্মী। কাকৈথেল যৌরবা কান্দা নিপা অমনা তাকপীদুনা দি. সি. ইবোচৌগী য়ুমদা চঙ্‌লক্‌ক্‌। অদুবু ইবোচৌদি থবক্‌ অমা চংথোক্‌খি হায়দুনা লৈরমদ্রে। মচানুপা অহল বীজয়কুমার লৈরমদুনা মাগা ওইনা উল্লরে। ওজা চন্দ্রমনিনা রাফম্‌সি দি. সি. ইবোচৌ মশাদা তস্বদি থোইনবু পামদবনি। মচানুপা থেংনবদুনা হেমা নুঙাইরে। ওজা চন্দ্রমনিনা :- “ইবুঙো! ইয়াস্বা ইবুঙোদা বারী অমতা শাননীঙ্‌ই”। বীজয়কুমারনা :- “করি রাফম্‌ ওইবীরবনো হেক্তা তাকপীয়ু”। “শুমদৌবনি, নয়াস্বা চীঙ্‌দা মরামদগী খোঙ্‌না কিলোমিটার ১৫ রোম্‌ চংলগা লৈবা খুল অমদা স্কুলগী ওজা ওইজবনি। হন্দক ঐনা খুলদুদগী য়ুমদা থোক্কপদা মরাম্‌ বজারদা হোটেল অমদা চা থক্ক্‌ই। চা থক্কিঙ্‌দা নুপীমচা লৈশাবী মশক্‌-মতৌ যান্না ফজবী অমনা মকোক্তা শম্‌ অমদা শীঙ্‌ থম্মা হাপ্পগা হোটেলদুগী মমাংদা থারৈ। মদু উবদা ঐনা অঙাংদু মৌতৈ লৈশাবী মান্নি হায়না চুম্মা হোটেল ফল্লিবী ইচেদুগী মচারা হংলুবদা মানা বারী অমা লিরক্‌ই। বারীদুগী মতুংইমা অঙাংদু ইবুঙোগী ইচল নুপী

ওইগনি-হায়বদি ইবুঙোগী পাবুংগী মচানি হায়না তল্পকই”। বারীদু মুন্না তারবা মতুংদা বীজয়কুমারনা- “ইয়াস্বনা তাকপীরিবা বাফমদু যান্না চুমই অদুবু ঐখোয়গী পাবুংনো মথৌ চিনমনবসিদা তৌরিবনি, ইচনগী মশক্লগা উদবগা অদুম কাওখিবনি”। ওজাঃ- “ইবুংঙো! অঙাংদু ইবুঙোনা অমুক্তা লৌরুগা সিদা থস্বীয়ু। ইয়াস্বদি মিৎ মক্লা তশেংনা উরুপবনি। অঙাংদুবু যান্না নুংশি। মহাক্ হৌজিক চীঙ্গী স্কুল অমদা ক্লাস আইত তল্লি হায়না তল্পকই। সিদা-লৈরগা তস্বগা মরামদা লৈরগা তস্বগা কদায়দগী মাল্লগদগে? ইবুঙোনা হেন্না খঙ্গীরমগনি। ইবুঙোনা শোয়দনা ইয়াস্বনা হায়রিবা বাফমসি যাবীরবদি ইয়াস্বা হন্দক্ ছুটি লেইরগা অমুক্তা চৎকনি, মদুদা ইয়াস্বগা লোয়ননা চৎমিল্লবসু কায়দে”। বীজয়কুমারনা ওজা চন্দ্রমনিগী বাদু মুন্না তারবা তুংদা মাগী ইমুংগী মী অমত্তদা বারীদু তমথোস্তে। থাঙ্গেশেংবদি চীঙ্গী নিঙোল মমাতোন, লিজিশানা ময়ুম, থাদোস্তুনা চৎখিবসি মাগী মবোকাী চক্‌দগী যান্না রামন্দুনা চৎখিবনি। মাবু চাক্-ঈশিং করিগুস্বা অমত্তা শম্‌হন্দে, নোংমতা ঈরুজদনা চনদোন থিন্দনা চাবা থক্‌পা যাদে। পোৎ অমা হেক পায়রুবদা মাংঙে হেস্তা হায়বা, লেট্রিন্দা মথোঙ্- হাস্বা চঙ্‌লুবা উবদা ঈরুজথোক্‌হনবা কয়াসিনা রামন্দুনা চীঙ্গী নিঙোলগা ওইবনি। মনেমগী শারৌদা ইনবা ওমদদুনা চৎখিবনি।

দি. সি. ইবোচৌগী নুপী অহল জাঙ্কবীদি বামোন নিঙোল ওইবনা পুন্‌মক্‌ যানবা চৎপা ওস্বী। অদুগা অমরোমদা মানেম্‌-মকুনা পামজনা হায়না-শিঙ্‌নদুনা থিবা মৌগা ওইবগা করিসু বানিঙাই লৈতে। ইবোচৌগী নুপী অহল জাঙ্কবী নুপী মীওং অমনি। মাগী মতৌ কনানসু তস্বা ওল্লোই। মাগী নুপানা চীঙ্‌মী নিঙোল অমা মাগী লোম্ববী ওইনা পুশিল্লক্‌পা মতমদা রাসু ওাঙ্‌দে, শাওবসু উদে, মাগী তৌগদবা মথৌ অদুম, তৌদুনা লৈবা মীতানি। কৈরোয়-লৈকায়গী মীশিংনা মঙোল্লা বা জাৎ-জাৎ, পাউ কয়া-কয়া তমশিনবীথি। মাদি শাউবগী মছত্তা নোস্তুনা করিসু খৌশাদনা, তাশিল্লদনা লৈথোক্‌ই। মাগী মতৌদুদা মাবুদি পুন্‌মক্লা অপঙ্‌বীনি মীনা তাক্‌পা লৌদে ওাঙ্‌ইনে। জাঙ্কবী স্কুলগী ওজা ওই। মশা বি.এ. বি. টি নি। নুংতিগী অয়ুক্‌ কী চাক্‌-ইনশাং থোং-থাঙ্‌না ইমুংগী মী লোইনা পীজ-পিথক্‌, মাগী-মাগী চাক্‌কু শেখীরল্লগা মাগী স্কুলগী মথৌ নংনবা অদুম্‌ চৎখিগনি। নোংমতা রায়সু হায়দে, মীঙোল্লা বারৌ পুক্রৌবসু লৈতে। ফিদমনিঙাই গুন চেম্লি। মপামগী মমা মপানসু মাগী মপুরোইবনা চীঙ্‌মী নিঙোল্‌ অমা পুরক্‌ হায়দুনা মঙোল্লা যুমদুদা লৈরুন্নু লাক্‌ও নংত্রগা নুপাদু খর বারক্‌উ হায়বনচিংবা করিগুস্বা অমত্তা হায়রক্‌খিবসু লৈতে। মানসু মপামদা চৎতুনা পাউ তল্পবসু লৈতে। মসিমদি জাঙ্কবীগী রাখল-পুক্রিঙ্‌ থাগৎনিঙাইনি। মরমদি সমাজদা তোপ-তোপ্লা মওং অমা ওইবনা। মচাসু নুপা অনিখস্তনি। মচা অহল বীজয়কুমার

ইংলিস ওনর্সতা বি.এ. লোইদুনা এম.এ. ইংলিস তল্লি। মনাও নুপা রনবীরনা ইনজিনিয়ারগী সেলেস্কন ফংদুনা বেঙ্গলরদা 'কম্প্যুতর ইনজিনিয়ারিং' তমলি, চঙ্খিবদা গুইরি।

বীজয় কুমার মমা জ্ঞান লৈবীগী মচানি। ওজা চন্দ্রমনিগী পাউদু তারুন্দগী থুনমক্ মচন-নুপীবু মমিস্তা উনিজ্বা, য়েংনীজ্বা, গুইঙমদবা বাখল ফাওরকখি। মমাদসু, মপাদসু, মবোক্-মবুবোক্ লোইনমস্তা মানা অঙক্‌পা প্রজেনটেন্স্ ওইনা মচল-নুপীবু লৌরঙ্গা খঙ্খৌদনা ইমুংদুগী মীওই পুন্সদা অঙক্‌পা অমা পোক্‌হনবা পামখি। কৈদৌঙে চৎলগা লৌরঙ্গিগে, ওজা-চন্দ্রমনিনা মাগী ছুটি লোইরগা চঙ্খদা চৎমিন্নশি হায়রস্বা। মাগী ছুটিনা কয়াম রাথলিবা, ময়ুমসু, লৈকায়সু অমস্তা হংহৌদে। ঐসিবু কয়াদা পঙথ্বা মীনো, মানা অমুক্ লাক্‌বদি ঐনদি করন্না থিরুগনি? অসুন্না তুস্বা চাবা, য়ুনিভসিটি চৎপা, নুপীমচা ক্লাস সেভেন আইত্ তস্বী উরগা ঐগী ইচলদুবু অসুক্ চাওরম্নগজা? মশক্ অসুন্না ফজরমগজা তন্তনা খলহল্লি। অঙাংদুবু মমানা পুদুনা চৎখিবা মতমদদি মাদি য়ান্না পিরু পুখিবনা মশকসু হৌজিক্তি নীঙশিৎবা বারে।

লাইগী নোংদমদগী মানা য়ান্না নীঙজবদুনা ওজা চন্দ্রমনিদু নোংমা লস্বীদা খঙ্খৌদনা থেংনরে মাসু তারুদনা ওজা অদুগা বারী খর শানরে, হন্দক্‌তি ওজাদুগী লৈফমসু মাগী খাটাদা শেংনা ইশিল্লে। অদুগা মথংগী জানুবারি থাগী তাং ৪ নিংথৌকাবা নুমিস্তা চৎমিন্ননবা অবাং বি.ও.সিদা অয়ুকী পুং তরুস্তা গুইনসি হায়নরে। হায়না হায়না জানুবারি তাং ৪ নিংথৌকাবা য়ৌরক্লে। হয়েং চৎকনি হায়বা নুমিদাংদু মচন্দু চৎশি হায়বা য়াত্রবদি থেমদুনা নৌদুনা পুররুবা মাগী শেৎন-ইল্লবা ফিরোল খরসু লৈবীরগা মাগী পুগদবা ইয়ারবেস্তা হাপচিল্লে। চাননবা পোং খর 'মসু লৈরগা চেৎনা য়োমশিল্লে। নোংঙাক্লে, মমাগা-মপাবুংগদা ঐ থবক্ অমা চৎতবা য়াদ্রে, ঐগী য়ুনিভসিটিগী ক্লাসকী মরী লৈনবনি, লুপা ৫০০/- খন্তা পীয়ু; গুসি নুমিদাংরাই গুমজগা হয়েং অয়ুক্ পুং ১১ দদি শোয়দনা য়ৌরক্কনি হায়রে। মপাবুংনা শেগে পৈশাদু লৈরে, চেকশিল্লা চৎলুকো মতম ফন্তবসিদা হায়না পাউতাক্ পীবীরে। অসুন্না মরামগীদমক্ ময়ুম্ থাদোজুনা পুং ৬ নংনবা লাক্লে। গাড়ীনদি লেপ্তনা থৌরক্পনা খুল অমগী মথংদা খুল অমা অসুম অসুম হেন্দোরজুনা কাংপোক্‌পীদগী চীঙ্গী লস্বীদা অবাংবা কাবা হৌরক্লে। খর চৎলগা সেনাপটি অমুক্ য়ৌদুনা গুইহাক্ লেপ্পগা অমুক্ থৌরক্পনা কারোং য়ৌরে। কারোংদগী অমুক্ হেন্না গুস্বা চীঙ্ মথং-মথং কাখৎলজুনা লাইরৌ চীঙ্গী অসাম রাইফলস মপা য়ৌরে। লাইরৌ চীঙ্গী লৈথোরক্পদা মমাংলোমদা য়ান্না তান্না অবাংবা চীঙ্গী মতোন্না খুন্দাবা চীঙ্গী খুল খুল জীংঘনা কুন্না য়ুমশিৎদা নুমিৎকী মঙালনা য়ৈবদা ইরং ইরং লংনা উত্তি। ওজা চন্দ্রমনিনাঃ- য়েংউ ইবুঙো ইয়াস্বনা ওজা গুইরিবা খুন্দো আদা তান্না উত্তিবা চীঙ্গোলদা অরংবা জীংঘনা পরেং শানা য়ুম্ পরেং-পরেং উরিবা খুলসিদনি,

মরামদগী কিলোমিটার ১৫ দি খোঙনা অমুক্ চৎলুগদৌরিবনি। হোরেন্ নুমিদাংবাই পুং মঙাগী অদুবাইদা থুংগদবনি। অসুন্না বারী শারিঙেদা মরাম যৌরে হায়দুনা মখোয় অনীমক্ মাগী মাগী ইয়ারবেগ লৌথরগা মরাম্ বজারদা কুমথরক্ই। কুমথবগা ওজা চন্দ্রমনিনা মাং থারগা নহানগী হোটেল অদুদা তুংথ-মাংথ চংমিন্নি। হোটেল মচিন্দা লেপ্পগা ওজা চন্দ্রমনিনা :- “হো ইচে! হো ইচে!!” অনীরক্ কোঁই। ঈশিং শোক্‌পা চৎখি হায়দুনা লৈরমদে। মাগী মবুং দুশোংনা হোটেলদু শঙ্গদুনা লৈরম্মী। ওজা চন্দ্রমনিনাঃ- “ইয়াস্বা ঙাইহাংস্তং ফন্নগা ইচে ঙাইগেকো”। “ফন্মু-ফন্মু, মাসু লাক্কনি” হায়। হায়রিঙেদা লিজিশা শম্ অমদা ঈশিং স্নাবুল (এলুমিনিয়মগী) অমা পুদুনা লাক্লে। ওজা চন্দ্রমনিনা “ইচে! ঐ নহান চা থক্খিবা ওজাদুনি”। লিজিশাদি ওজাদুগা লাক্‌মিন্নরিবা নিপাদুদা মশক্ খঙ্‌বশুম্ মুন্না য়েংদুনা লৈরি। ঙাইহাংস্তং নীঙ্‌শিংবা লাক্লে। ওজা চন্দ্রমনিনাঃ- “সি নচা নুপানিনে” হায়। বীজয়কুমার চঙ্‌শিন্দুনা মমাতেনবু খুরুম্ই। “ইমা ঐবু খঙ্‌বীদ্রা? নচা বীজয়কুমারনিনে” হায়জৈ। লিজিশা — “ওই! নঙ্‌বু অসুক্ চাউরবা? ঐদি নঙ্‌বু উখিবশুম্ তৌরে হায়দুনা কন্না নীঙ্‌শিংবা লাক্কবনি। ইচাদি য়ান্না চাউরমলে, নঙ্‌গী ননাও নুপাদি মাসু পাখং ফাগনি। চহি (১০-১১) শুরবনিনা শক্‌সু য়ান্না ওনশ্রবনিনা ঐসু কাওবনি”। বীজয়কুমারনাঃ- “ইনাওদি ইনজিনীয়ার তমদুনা মপান্দা আ বেঙ্গলরদা লৈ। ইচন নুপীদি কদাই চৎত্রে”? “ওহো! মাদি স্কুল চৎপা, হোরেন পুং ৩ দা ছুটি থাগনি, নঙ্‌দি করিগী সিদা লাক্‌প্রা? ইপানা চৎলু হায়ত্রা”? বীজয়কুমারঃ- “হায়দে, ইয়াস্বসিনা নহাল ঐখোয়দা লাক্কগা ইচলগী মরমদা পাউ অমা তম্বদগী ইচলগী মশক্‌ য়েবনীঙ্‌মন্দুনা লাক্কিবনি। ইমা! য়ারবদি ইম্‌ফালদা ইমাসু, ইচনসু চৎলসি ঐগা লৈরম্সি”। মচাগী বাদু তাবদা চীঙ্‌মী নিঙোল ওইজরবসু মমাতোন লিজিশাদো মমিস্তগী মপি তারক্‌ই। হায়রক্‌ইঃ- “ঐদি নখোয়গী তমগী চৎনবীসু খঙ্‌দবা, য়ান্না ইকাইবা, ইংবদা ঈরুজবসু হৈতবা, চীঙ্‌দদি ঈরুজদনা পঙ্‌চাদা চাবনি। ঐসু নচনবুদি নখোয়গী মনাজ্‌তা লৈরগা মীতৈ ওইনা লৈহন্নীঙ্‌বা। ঐগী ইবুংনসু নচা নুপীসে মপাগী মনাজ্‌তা লৈরবদি লাইরিক্‌ য়ান্না হৈগনি হায়বনি, অদুবু ঐনা নখোয়গী পাবুংদা করন্না হায়গদ্রা খন্দুনা লৈবনি”। বারী শারিঙেদা ওজা চন্দ্রমনিদো ঐদি হোরেন খুলদা যৌবদা থেঙ্‌গনি অদুনা চৎলগে, ইচেগা ফন-ফনবা ঙাংনরোকো হায়রন্না ওজা চন্দ্রমনি মাগী চীঙ্‌গী খুল যৌবা লস্বীদা দি. সি. ইবোচৌগী ইমুংগী বারীদা য়ান্না মোন্দা নুঙাইনা মরামদগী চৎত্রে।

লিজিশানা মচানুপাদা :- “ইবুঙো! নঙ্‌ হংগেইগনু ইমা চাক্‌ থোংগে, চীঙ্‌গী লৌবক্তা য়োক্‌পা ঙা য়োল্লি ইমা লৈরখিগে” হায়জৈ। মচাসু করিসু চিংনদনা হোয়-হোয় হায়রে। পরপ-পরপ চৎখিদুনা ঙা কন্মন কাপ ঙাজ্‌তা অহ্মখক্‌ পুদুনা লক্লে।

মচানা ইমা ঐ শেষগে হায়দুনা নীঙ্থিনা শেঙ্গে। অসুন্না মমা মচা ইমুংগী মপাগী, মমাগী, মবোন্ধী, মখোয়গী মইহ-মশিং তম্বগী মচন নুপী পুরগা মানা তৌনিংবা রাখল ময়াম অমা মমাদা লোইনা হায়রে। মমাসু মচানা হায়রিবদুনা চুমগজ্ঞা হায়না থঙ্গে। চীঙ্‌মী নিঙোল ওইরগসু মৈতৈগী চৎনবীদি মাসু পামজৈ পাঙ্থোখপদা য়ান্না লুনা, বানা থোখপদা কিবগী বানি। চাক-য়েনশাং মৈতৈগী মওংদা থাও ভৌরগা মরু-মরাং, য়াইঙ্থনচিংবা থাঙুনা থোঙ্‌ থাকপা লোয়শিল্লকলে। তাঞ্জা অদুদা মচন-নুপীদো স্কুলগী য়ুনিফোর্ম শেৎলগা খাউ অমা য়াঙ্গগা ইমুংদা চঙ্লকই। ঙসিদি লিজিশাংগী য়ুমদা স্ফাউবগী, নুঙাইবগী মঙ্লান অমা মঙ্‌ফাওনবশুম থোঙ্গে। মচনগী মশঙ্কু উবদা বীজয়কুমার- “এ! সিবু ঐগী ইচলনিকো!! মাদি অসুক্‌ চাউরবা”? মশরু মরোল অমা মনাতোন, তুমতক্‌, বামোন নুপীদা নুপীনি। মমানা “তো! অসিনি নচলদো” হায়। মরাম্‌ মরোলদা করিনো খর ঙাঙ্‌নৈ। অদুদগী ইকাইরমাজ্‌, অমুক্‌, চেনথোখ্‌। ঙাইহাক্‌ লৈরগা মমানবী অমদা মাগী মবুং ইস্ফালদগী লাকই য়েংলুশি হায়দুনা মমানবী রোমোলাগা অমুক্‌ লাক্‌। মবুংনা “সিদা লাও, য়েংও!” নঙ্‌ আ ইস্ফালদা ইবুংগা লৈররসি, ইবুংনা স্কুল মিং চন্নবা মতমসিদা নৎত্রবদি নঙ্‌গী লাইরিক্‌ তম্বা ফরক্‌ তাগনি খনবদগী নহানমথে লাঙ্‌বনি, ঐনা লাক্‌বসি নঙ্‌ লৌবা লাক্‌বসি।” মমানবীদুনা, “ইবুং অসুম, তম্বীয়ুদা, মা চৎত্রবদি ঐগীদি মরুপসু লৈররোই”। “এ! নঙ্‌সু ইস্ফালদা লৈরগা মাগা পুন্না স্কুল অমত্তদা তম্বা য়াগনি, ইবুং শীনবীগে”। থুনমক্‌ মখোয় অনী মপাদা হংলুগনি হায়দুনা চেনত্ৰে। অদুবু মপানা পৈশা লৈতে ঙমলোই হায়বদগী মথরাই নুঙাইতবদগী মমানবীদু ময়ুমদা লৈহৌরে, মতোমতা লাক্‌। মমানা চাক্‌ থিদুনা থঙ্গে, চারসি হায়দুনা পুখম্‌ অনীদা অমনা মমাগা মচা নুপীগা অদুগা অমনা মচানুপাগী থঙ্গে। মচা-নুপীদো মমাগী মনাস্তা ফমত্ৰে। মবুংনা, “ইবেম্মা! ঙসিদি ঐগী ইচনগা ঐগা চাসি, সিদা ফালদু থারগা ফম্মু হায়রম্মী”। মমানাঃ- “ঐগা চাগে নঙ্‌ নতোমতা নুঙাইনা নবুক্‌ থন্নবা চাও”। হুং! ইমা ইচনগা ঐগা চাগে, মানা নহান্দগী ঐখোয়গী য়ুমদা ইমাগা পুন্না লৈরল্লবদি মবুংগা মচনগা অঙাং ওইনা পুন্না চাম্মিন্নবা ফংলমগদবা; মদু ইমানা সিদা লৈখিবদগী ঐখোয়গী ইচিল-ইপাগী মরীসু ইমানা থদৎপীবনি। ঐগীদি য়ুমদসু ইচলসু লৈতবনিনা মা অমা লৈরগা মীগী মমাংদা ইচল নুপী লৈতবশুম্‌ লৈবসি য়ান্না নুঙাইতে। ইমাসু থন্ন, ইমানা নচাবু নুংশিরবদি মসি থোক্রোইদবনি।” মচাগী বাদু তাবদা “চুম্মী ইচানা হায়বা লোইনা চুমই, ইমানা লানবনি। চৎলো ফম্মুরো নবুংগী মনাস্তা, নবুংগা পুন্না চারুরো”। মবুংনা হৌগৎতুনা মচলগী মখুস্তু পায়রগা মাগী পুখমদা পুন্না চামিন্নরে। চীঙ্‌মী নিঙোল লিজিশা মবুস্তা করি থন্নুরবনো নোংসু মংদনা মিৎলুদা নোংগী নোংলিক্‌ খুদস্তা শুংদুনা চারিবা পুখমগী চাকলুস্তা পিগী মতুম্‌-মতুম্‌ শিনথত্ৰে।

মচা নুপানা মদুব উরগা চীঙ্গী ইমাসু মমা ওইবীগী থম্মোইদি চেম্বিকো খনজৈ। হে তাইবঙ্গমপু! চীঙ্গদি নোংশি মংদ্রবসু হেজ্ঞা চুবোইকো? অসুক্ শাংবা মতম্ অমা কায়নরবসু অঙাং ওইবগী বাখলনা মমাতোন্না মচনুপী পুরগা চথ্খিবা মতমদা জ্ঞানগী মপুং ফাদ্রিবনা মচনবু পুখিনু হায়বা ওমহৌদ্রবসু মীওইবগী মরীগী চেংলবা লিপুন অমনা ঈগী মরী অমা মফম খঙ্গদনা চমফম্ খঙ্গদনা মাঙ্খিবা তারে খঞ্জদুনা মচলগী খোঙ্গুল লিরক্লি কয়াদা নুংশিহ্রবা মীওইবগী পুনসিগী মখল-মথেলশে। খরা অমনা অতোস্বীগী মচানি মাগী শরুক তাল্লকনি চঙহনগনু হায়দুনা তানথোরুরি। শোমদনা চীঙ্গনুঙ-মাঙ্গুদা চমফম্ খঙ্গদনা মাঙ্খিগদ্রা রাজদুনা মাগী মাঙলুরবা মনি ফংবগুম্ মমা অতোস্বী অদুসু চীঙ্গী নিঙোল মানা পোক্ পা মচা-মচনুবু খনগজুনা নীঙ্খিনা শেম্ববা গান্না থজ্ঞা চীঙ্গী লৈরাং খোংলমেলৈগুম্ থেন্দুনা থমগে খঞ্জরি। কয়াদা থেম্ববা বাখল, লমচং ময়ামনো-সমাজসিদা উরিবা। ঙসিদি মচনগা মবুংগা চাক্কুক্ অমস্তদা চামিন্নবদু চীঙ্গী নিঙোল লিজিশানা কয়াদা পেঞ্জরুরবা!! মবুংগী অপেনবদু পুখম্ অমদা পুন্না চামিন্নবা অদুখন্না লোইদ্রি। করিগু স্বা রাইে খরসু মচলদগী তানীঙ্গলি। “সে! ঐঙোন্দা তামোচৌ হায়না অমুক্তা কৌ” মবুংনা হায়রস্মী। মচন্দো ইকাইজরস্মী। মমাসু পাংশিল্লক্ই, “কৌরো-কৌরো”। মচন্না, “হেরোইয়ে হায়”। মবুংনা, “য়েংউ!” নঙ্গী মনাতোনগা ঐগী মনাতোনগা তুস্বা মামরিবসি ঐখোয় পাবুংগী মনাতোন্দু মাদ্রনে ইমা”? মচাগী বাঙাঙ্গু তাবদা কল্পুবগী হন্দোরক্ পদা মমাদো মচিন-মপাগী নুংশিনা শানরিবা বারীদু তারগা অমুকসু নোক্ থোরক্ই। মরক্-মরক্তা এস.দি ও ইবোচেনা মাবু লৈশারিঙেদা থেস্বদা ঙাঙ্খিবা বাঙাঙ্গিশিংদো মাল্লুরমাল্লৈ হন্না-হন্না হায়মনবদুদা মচন্দো মরোন্দু খর খেইরিপ্পা ‘তামোচৌ’ হায়না কৌরক্ই। মদুহেক্ কৌরক্ পগা মবুংনা প্রাইজ পীরগে হায়রগা তেংকোস্তগী ঙাদু মতুম্ অমা লৌরগা চাক্কা তোৎলগা মচন্দা নয়্য কাথোক্ উ হায়না নমদুনা কাথোক্ হল্পগা ইনবীরস্মী। মমাগী হরাউজবগী ওমথৈ লৈরমদে। সিবু মানা নুপা অমদা অমুক্ ময়ুম পাল্লম্ববিদি নুঙাইবসি ফংলমগদ্রা? মতম্ কুইনা খাঙজরক্ পগী মইহনি।

অসুন্না মমা-মচা মথোয় অহ্ম চাবা থক্ পা লোইরে। মবুংনা ওসাই য়ুমদগী পুরক্ পা অথুম-অহাও লোইনা ইয়ারবেস্তগী লৌথোক্গা মচন অমদি মমাদা পীরে। মচনগীদমক্ পুরক্ পা ফি-রোল্ মথং-মথং লৌথোক্গা উৎলে। চীঙ্গদি অদুগু স্বা অতাংবা ফিদি অয়াস্বনা শেৎনদে। মচন নুপীবু ফি-রোলদু শেৎহল্পগা মুন্না য়েংজরস্মী। মশক্গা শেৎলি-মথৈ ইপক্তা পক্ চৈ তৌরিবা। মবুংসু মমাসু হরাউবদা লোইত্রে। বীজয়কুমারনাঃ-“ইমা সিদা ফোচৌ স্টেদিও লৈব্রা”? মচন্না, “লৈয়ে তামোচৌ” হায়রক্ই। ওসাইদি অমুক্তা তামোচৌ কৌরক্ উ য়ারমদবদু মপাগী ঈদি মাগী হকচাংদা চেম্বিবনি কয়াদা

থুনা শিথিলি থুৎনবা চেনস্ত্রিবা! ‘তামোচৌ’ হায়বা বাইহেদো তোয়না হায়বা হৌরক্কে। মাগী ফজবা দ্বেসতু শেৎলগা মমাবসু ফনেক্ মপাল-নাইবা উপদগী লৌথোক্হল্লগা শেৎহন্দুনা মখোয় অহ্মগী ফোচৌ খর স্টেদিওদগী মী কৌরগা নমহল্লম্মী। পুংদি নুংখিলগী অহ্ম তাথোক্হে। নুঙাইনা শোমদা মচল-নুপী থেৎনবগী হরাউ-তয়াস্বা হোৎনরিঙৈদা য়ুমদা হনবদি কাউরুরে। গাড়ীসু লোইস্ববনা হয়েং চৎপদা তারেদনা হায়দুনা নে তানা বারী শাদুনা মচনবু মেত্রিক্ পাশ তৌরগা টুবেলফ পাশ তৌরগদি এম.বি.বি.এস শোয়দনা তস্বা ঙল্লবা হোৎনহনগনি হায়দুনা মমাদা রাশক্কে। লিজিশাগী মবুং দুশোং বাখল লৈবা অঙাংশিং লাইরিক্ লাইশু তস্বদা থবায় যাওজবা নুপানি। মাদি হামদগী অঙাংশি মশানা লাইরিক্ ফবনিদা ইস্ফালদা মপাগী মনাজ্জা লৈজরগা অশেংবা মীতৈ নুপীমচা ওইনা লৈবনা ফৈ হায়জবনি। বীজয়কুমারনা কন্না তক্পদগী মচন-নুপীদু মাগী অপাস্বা ফি-রোলগা লেইনা লৈদুনা শেৎহনবদুদদি মপুক্রিং ওল্লে। মমাদি মচা-চৎস্বগনি খনবদা অহিংদু কপুনা লেল্লম্মী। তুল্লমদাইদা মচন-নুপীনা মবুংগী ফমুং ফজনা নান্না থাবীরম্মী, কাংখলসু নীংখিনা খনবীরম্মী। শেস্বা লোইরবা কান্দা তামোচৌ তুস্বা য়ারনি হায়রম্মী। মবুংনা সিদা লাওনে পীক্ৰিঙৈদা ইবুংনা পো-পস্বা ফংহৌদবনা হৌজিক্কা নীঙল্লক্কে, হায়দুনা নুংশিনা মচনবু মকোজ্জা চুম্মীরম্মী। মচনসু মদুদা থোইদোন্না হরাউজরম্মী। ঐগীসু ইবুং লাইরিক্ হৈবা, ইপা ফম্ অচৌবা ইস্ফালদা লৈ খঞ্জবদা।

অসুন্না মখোয় লোইনমক্ তুল্লক্কে। অদুবু মমা লিজিশা মচানুপী লুনা তৌজবী মাগীদমক্ খন্দুনা হিংজরিবী হয়েং মপাগী মনাজ্জা চৎস্বগনি খল্লুবদা তুস্বা য়ারমদে। লোন্না মখোল থোক্তনা কন্না লাক্কে। অদুবু করিগুস্বদা মখোন থোক্খিবসু যাওই। মদু থৎনবা কাদা বীজয়কুমার তারম্মী। ও! ইমাসে মচা চৎখিগদৌরে হায়দুনা কুইনা ঝামিন্নরক্কা মবুজ্জা থা ১০ নাওপুদুনা রাজরক্কা বী মমা অমনা অসুন্না তৌবসি হৈনশানি খল্লি। মানা মমা অমা ওইরগা অসিগুস্বা মচা নুংশিদবা ওইরল্লবদি ঐনা তারিবা মাগী হিরা-হিরা লোন্না কপচরিবশে তাবা ফংলমলোই। ওন্না তৈননা মানা অতোন্না নিপা অমদা ময়ম্ পাল্লমদুনা অসিগুস্বা নুংশিবগী মরীসি তৎলস্বসু য়াই। মপুক্কাইদা চীঙমী নিঙোল ওইজরবসু ঐগী ইমাতোনসি থেস্মোই শেংবী মরমচৎ চুস্বী মচা নুংশিবা নুপী অমনি হায়দুনা চাওথোক্কাই।

নাংঙাল্লে, মমাদু অহিং কল্লুবগী মমিডু চাওনা পোন্মী, ঙাংবসু ঙাংশং ঙাংই। মচানুপানা ‘ইমা ইচলগা ঐগা থা খুদিংগী ইমা উনবা লাক্কনি, ইমাগী বাখল নুঙাইতবা করিসু খনবীগনু। ইমানা ইস্ফালদা লাক্কাবসু ঐথোয়গী ইমুংগী মী অমন্তনা য়েৎপা তৌরোই, নচা ঐ ইবোচৌগী মচা বীজয়কুমারনি, মচানুপা অহলনি, ঐগা ইমাগা ইচনগা তোঙান লৈরগা লোইরে’ হায়জৈ। মী অমগী বারবা থেস্মোই জ্ঞান তানা ফাথবা ঙস্বা

পুকচেল চেনবগী ফজবা বাঙাংনি, তাবদসু নুঙাইবা। ফরে, “হৌজিক্তি, ঐনা করিসু হায়নিঙাই লৈতে, নংগী নচম্নি, নংনা শেমদনা কনানা শেমগনি, ইমাসু ইচাগী তুংগী ফনবা মমা অমা ওইনা খর বাবা তারেদনা। মীগী ময়ুমদা লৈবা চৎপা নস্তে, ইচাগী ময়ুমদা চৎচবনি, চৎলো-চৎলো হায়দুনা বিদাই তৌবীরে”। মাগী তন্নবা লাইরিক, ফি-রোল অয়াস্বা মবুংগী ইয়ারবেজ্ঞা হাপচিল্লে। মবুংগী মমাং থানা পুবীরে বস ঙাইফমদা। মাগী মান্মা দুশোং মমাগা লেপ্তুনা পিরাং শিনথ-শিনথ মখুং হাই-হাইদুনা লেপ্তুনা মচানা বস কাখৎপদু য়েংদুনা থম্মোই কায়না লৈহৌই। নুমিৎ মরি-মঙানিদি চাক্-ঈশিং চারমদাই খুদিংগী কপাঁচে, অদুবু তপ্পা তপ্পা মচাগী রাখল খর খর কাউনবা হোৎনজৈ।

শোমদা মমাগা মপাগা বীজয়কুমারদুনা চৎশ্রিবদুবু কদাইদা চৎলিবনো, মফমসু তক্রমদে হায়দুনা নুমিদাংদু হল্পক্ৰবদুনা মতন্নগা ফন্তবগা হায়দুনা বারী শানৈ। নোংঙায়ে, মমানা মচানুপাগী চাক্তি হান্নী, মানা পুং ১১ দা থুংলবা য়াই হায়রম্বদুনা। ইমুংগী চান-থক্ৰবা শিল্পন্নগা মাগী স্কুল নংনবা চৎশ্রে। বীজয়কুমার নুপীমচা অমা পুরগা য়ুমদা তুংথ-মাংথ চংলকপদুনা থংনবা ইমুংগী মীশিংনা চিবন-চিবন ঙাংনৈ। “কনানো মানা পুরক্ৰিবা নুপীমচা অসিবো”? মীনা হংবা-লাক্‌পা করিমস্তা তাদনা ইমুংদা মচন পুরগা চুমদ্রিং চৎশিল্পক্‌ই। মবোক্তা ঙক্কা য়েংদুনা লৈহৌই। মবুবোক্তি নুংশা য়াইরগা লাইরিক্‌ ইরি, মখোয়না চংলকপদু উহৌদে। মপাসু ওফিস চৎখিদুনা লৈরমদে। মচন-নুপীদা মফি-মরোল হোংদোক্‌হল্পগা ইরুজফম্‌ কা, তেইলেৎ, মাগী কা, মমা-মপাগী, মনাও নুপা রনবীরগী কা লৌইনা দলান মথক্তা কাদুনা মথং-মথং তাক্‌ন্মী। অদুগা কা মচা অমা মী লাক্‌পদা তুল্লবা ফমুং থাদুনা লৈবদুনা মাগী কা ওইরো হায়রম্বী। মবুং রনবীরগী ফোটে অমা রনবীরগী কাগী টেবলদা লৈ। মদু মবুং অহম্মা নবুং য়াইমনি মাদি য়ান্মা শাথিবনি, মী ফুগনবনি হায়রম্বী। ফজরবা চাওরবা দি.সিগী য়ুমনি, কা ময়াম, য়ুমগী দেকোরেসন্‌ মফম্‌ য়ুমদুগী অবাৎপা অমস্তা-লৈতে, বাৎলিবা হায়ববু মচনুপী লক্ষ্মীগী ণ্ডণ চেনবী অমথক্তনি। মদুসু ঙসিদগী লাক্‌বনিনা বাৎত্রেদনা। মচন-নুপীবু ইরুজথোক্‌হল্পে, অদুগা মাসু লুজবা লৌইদুনা মমানা মাগী খাঙ্কুনা শমুক্তা চাক্‌তপ্পা কুপ্তুনা থল্লম্বা-চাক্‌থু থাংথরগা মচিন-মপা চামিন্নরে। মখোয় অনিনা চাক্‌ চারিওঁদা মবোক্তু চংলক্‌ই। মবোক্তু অমাং অশেংদা খম থেংবী মীনা শোক্তুক্‌নি হায়দুনা কোই-কোইদুনা চৎপা কন্না হোৎনজবী অহম্মি। বীজয়কুমারনা মচনুপীগা নোক্‌-নোক্তুনা চাক্‌ চামিন্নবদু উরগা মা ঙক্‌পগী থেংবদু য়ৌশ্রে। “হেমা! বীজয়কুমার নংনা তৌরিবদুবু করিনো? নংগা চাক্‌ চামিন্নরিবা নুপীমচাদুনা কনাগী মচানো? লৈশাবীদুগা নংগা পুন্না চাক্‌ চামিন্নরিবদুবু ঐদি লৌইরে-লৌইরে, হরে কৃষ্ণ, কৃষ্ণ কৃষ্ণ, ইমুংশি নংগী হাক্‌ক্তা সর্বনাশ শাগদৌরিকো” হায়। বীজয় কুমার মচল নুপীদা করিমস্তা তারন্‌, নবুক্‌ থল্লবা

চাও, চাবা লেহিরাগা কোন্ খরফেলগা আদগী পোলাংশিহা হাপ্পগা থনশু হায়রন্নগা মাদি খুং হান্নগা তোকত্রে। “মীনা হংলগা করিমস্তা খুন্সগনু কো” হায়। মবুনো হায়বদুদা মাসু বা মচেৎ অমস্তা ঙাংথোস্তে। মচন্দা কোল ফেংঙু হায়রন্নগা ফমুংদা চংলগা হবাগাড়ীদা লাকপদুদা বারমাক্সে, তুমথস্ত্রে। ওসিদি যুমদা মচানুপাদু লাক্‌হৌদে হায়দুনা মমাদু ছুটি লৌরগা হাপ্তা যুমদা হল্পক্‌ই। কাইনেটিক্‌ হোন্দা অমা খৌজিল্লগা চংলক্‌পদা মনীংদা নুপীমচা অমা কোন ফেংবা উই শুমাংদা গাড়ীদু খান্মী। মনেমবোকা, “নচা নুপাদু লৈশাবী মচা অমগা পুন্না পুখম্‌ অমস্তদা চাক্‌ চামিল্লদুনা লৈহৌবনি। ঐদি যুমশিহা লৈবা ওমজররৌই, রাধাকুন্দদা খর খিনবীরো হায়বা তারে, ইচানুপাদা” হায়। মনেমবোক্‌ কী ঙাংলিবা খোন্দুদা ইহা হাদনা জাক্সবী ইমুংদা চংলক্‌ই। কোন ফেলিবা নুপীমচাদু মচানুপানা চেল্লক্‌পা ওইরবসু থুমল্লি, চহিসু নৌরি। মশজু হেঙ্‌ য়েংবদা মচাশুম্‌ খংনুং-নুংশিবা, মখৌইগী ইমুংগী মীওই মানবা রাখল অমা ফাওরকপশুম, তৌই। মশানা অফবত খনবা হৈনরক্‌পা পুক্‌চেল চেনবী মমাগী রাখলনি। মসিবু কনাগী মচা ওইগদৌরি? মানা ওরাং মপাদগী লুপা ৫০০/- পুরগা থবক্‌ অরুবা অমা চংকনি, নুমিাদাংরাইদা যৌরজুগদি হয়েংগী পুং ১১ দা থুংলগনি হায়রন্ননি। পুংদি মতম চপ-চানা থুংলরি। য়ান্না নুংশিনা “ইবেম্মা! নংবু কনানো, ইমাদা শেংনা অমুক্তা হায়য়ো”? হায়জৈ। নুপীমচাদু মবুনো খুন্সনু হায়বদুদা খুন্সমদে। খুমদবদুদা করিনো ঐগী ইচানুপাসিবো, নুপীমচাসিবু মানা হুঁ। খাজদে। ফরে, মচানুপাদা ইংনা তপ্পা হংলগে খন্দুনা মফি-মরোল হোংদোক্সগা মচানুপাগী কাদা চংলক্‌ই। মতমদু মচন্‌ নুপীদি মবুনো তাক্সা মাগী কা ওইয়ু হায়বদুদা চংলগা ফমুংদা ঙাইহাজুং পোথারি। ময়ুমদা লাপ্পা লৈহৌরবী মমাগী মরমদসু অমুক্‌ খল্লি। জাক্সবীনা মচা নুপা তুল্লিবদু হৌদোক্সগা নুপীমচাদু কনানো হংই। মচানুপানা; “মশজু মুন্না য়েংলগা কনা মানগে য়েংউ” হায়। মমাদু মচাগী বাদুদা ভাবনা লাশ্বা ফংলমদে। অমুক্‌ “কৈদৌনবা করিগী পুবীরক্সিনো শেংনা হায়োমি নংবো”। “অদুফাও খংবা ওমজদ্রদি তোক্‌ও, মাগী মনাক্সা চংলগা হংঙুরো”। মচানা খোজুল তানা ঙাংনবা য়াদ্রবদুদদি ভাব তাবা ওমদদুনা মাগী তৌগদবা থবক্‌ ইনখাং শুদুনা অমুক্‌ লৈস্ত্রে। মপুক্সিংদা খনবদি লেপত্রি। ওফিস কুন্সরক্‌পা মতম ওইরে, দি.সি. ইবোচৌ মাগী এমবেসেদর কারদা ড্রাইবর রোমেশনা খৌরগা চংলক্‌ই। মাগী কাদা চংলক্সে। মতমদু জাক্সবী চাক্‌খুমদা চাক্‌ থোংলি। থুনা য়াংনা মপুরৌইবদা মচানুপানা ওরাং চংলুবদো যুমদা নুপীমচা অমা পুদুনা লাক্সে হায়না তমই। “নুপীমচাদুদি কদাইদা লৈ”? “মথক্‌ কী কা মচাদা লৈ” হায়না তল্লে। চীংশাং লশ্বীদা হবাগাড়ী তোংদুনা লাকপগী বাদুনা মাসু ঙাইহাক্‌ তুমথস্ত্রে। মমাগা মপাগা লোয়ননা মথক্‌ ফ্লোরদা কারক্সে। নুপীমচাদু য়ান্না নুঙাইনা ফমুংদা করিমস্তা নীঙাইদনা মতম্‌ শাংনা লৈরক্‌ লবা ময়ুমশুম্‌ তুমদুনা

লৈবদু উবদা মপাদু স্বাই লাওই। মশাগী ঈনা পোকপা মচানিা পুক্রিংদা নুপীমচাদুবু হেমা নুশিবা ফাওখি। মমানা— “য়েংউ মোই পাবুং মনাতোনসে, মশক্ষু ফাজেনে” হায়জৈ তাঙাদুদা বীজয়কুমারসু মচনগী কাদুদা কাখৎলকই। মমাগা মপাগা য়েংদুনা লৈরিবা নুপীমচাদু কনা মানবগে হংলকই। পরপ্ পরপ্ মপা-মমাগী মমাংদা অঙাংদুগী মনাক্তা চংশিল্লগা ইবেম্মা! চান্দনী, চান্দনী কোই। মমিংদু তাবদা করিনোম নীংশিংলকপশুম, মপাসু মমাসু হেক্ ফাওই। “সে, সে! হৌগৎলো পাবুংগা ইমাগা নং য়েংবা লাক্লে” হায়। মচান্দো তুম্বদগী ফুক্ হৌগৎলি। মবুংনা মশমদো নুংশিনা নানথবিরগা - ‘য়েংউ- মাংদা লেপ্লিবসে ইমাগা পাবুংগনে খুরুমউ’ হায়জৈ। নুপীমচাদু পাবুং, ইমা হায়না মথোং শেঙ্কগা খুরুম্মী। মবুংনা দ্রামাগী দাইরেক্তরগুন্না হান্না তৌগদবা ময়ামদো অমস্তা চিৎখদনা তবীথ্ববনা মানা হেমা হৈম্বে। মচাগী-মতৌদুদা মমাগা মপাগা অনিমক্কী মিৎলুদগী পিরাং খংহৌদনা চপ মান্ননা লৈমাইদা মচানা খুরুম্মা ওক্পদা তামিল্লখি। বীজয়কুমার কুমগী নোংশিদি চীংদসু তমদসু মংদনা হেজ্ঞা চুবা য়াবেইরে, ঐদি নহানমথৈ খংঙুদেদনা হায়রগা পাখোংদু ফোংলম্মী। মমা-মপা অনিমক্ মচাগী বাঙাংদু তারুরগা অমুক্ নোকথোরকই। মপানা নুংশিনা মচাবু মনাক্তা কৌশিল্লগা ইচানা অসুক্ চাওরবা ফাওবা ইপানা কাউথোজুনা ঐগী ইথৌনা হেমা লুনা খল্লুরবা। নবুংনা হেমা ভাব তারল্লবা? হায়না মচাবু মথাদা কোল্লগা মকোক্তা নুংশিনা চুম্বীরম্মী। মপানা কোল্লবগী থাদোরকপদা মমানা অমুকসু কোল্লগা মখজাইদা ওন্না ওন্না চুম্বীরম্মী”। ইমা অখোয় অবোকা ইবুবোন্ধু ঐগা ইবেম্মগা চাক্ চামিল্লবগী য়ুমদা লৈরবোই হায়বনি, হয়েংদগী বৃন্দাবোন্দা থিনবীথ্বে” হায়রম্মী। থুনমক্ মচানুপী পুরগা দলান্দগী কুমথরক্কে। মবোকা মবুবোকা মৈফুদা মৈ তিজুনা লৈ। মমানা, “ঐগ্যাবোক্ নুপীমচাশে ঐখোয়গী চান্দনী লিজিশানা পোকপদো মবুংনা ওরাং চৎখিবদো মচল্ লৌবা চৎপা ওইরম্মে।” “ইবেম্মা, অবোকা ইবুবোকা খুরুম্মু”। চান্দনী চংশিন্দুনা মবোকা মবুবোকা মথোং পায়দুনা খুরুম্মী। হনুবা হনুবী অনিদু হৌজিক্তদা জ্ঞান লাক্ই “ও! ইশু ওইরেকো! ঐদি খংদেদনা অঙাওবা অসিনসু তাক্তে। “ঐদি সেরান-তুরানবু খল্লুরেদনা” হায়। লাও-লাও অবোক্ কোনগে লাও, ইশুনা পীক্লিঙদদি অবোক্তি পমহৌদ্রেদনা হায়বশাই”। মবুবোন্ধু হরাওবগী ওমথৈ লৈরমদ্রে। মশুনুপী য়াওদবদু ওসিদি শোৱারেন্দগী থাদরক্পা খুনবওম্ নুঙাইজরে। চৎলু ইশু লাক্পগী ও লৈরু হায়দুনা ফুরিৎখাওদগী নমৈশেল লুপা ১০০ শৎতোরকই। অসুন্না ও লৈরুদুনা নুমিদাংদু মমানা থোংলগা মচানা য়েনশাং শেম-শাবা তৌদুনা নুঙাইনা চাব-থক্পা লৌইদুনা তুম্মে। মমানা মচানুপীদা অয়ুক্ তৌগদবা, নুমিদাংবাই তৌগদবা ধুপ্ থাওমৈ কৎপা লৈকৎপা, ঈশিং কৎপা পুল্লমক্ বারী লি-লিদুনা নুমিষ্টু মমা-মচা নৌনা থেংনবগী অহানবা শক্খনবা ওইনা মমানা কোনবীদুনা তুমিল্লখি।

নোংঙাঙ্গে, মবুনা মাগী হান্নগী স্কুলগী সারটিফিকেটনচিংবা পুরগা মিং চম্বা হোৎনরে। মমানা ঐনা থোকপা তৌরগে হায়দুনা মানা ওজা ওইবা স্কুলদা মিং চনবীরে। মমাগী কাইনেটিক্তা নুংতিগী পুদুনা চৎমিন্নে। মবুনা অফবা সাইনসকী, অঙ্কগী ওজা থিদুনা প্রাইবেৎ তমহল্লি। মরক্-মরক্তা গাড়ী খৌবসু তস্বীরস্মী, কাইনেটিক্, মার্কটি কার খৌবা লোইনা হৈহল্লস্মী। মমানা নুপী ওইবীগী মনুং-মপাল হৌনবী ইনখৎলক্‌পা মতমদা মমা অমনা লৌগদবা দাইত্ব লোইনমক্ লৌদুনা মফি মরোল ছন্দোক্রস্বা, কাওরস্বা ইচা-মীচা থিদনা শুবীদুনা মমা অমগী চপ-চানা মথৌ তৌবীরে। মপোক্ ফৈ নুপীমচাশে, অসিগুস্বা মমাদি মপোক্ তরেৎলক্ তব তৌদুনসু পাক্ হেক্ ফংলরোইদবা শেবসু থোক্করোইদবা মমানি। অশোমদনা অপোক্‌পী মমানদি মচা উজবা ফংজদবগী রাজবা শোমদনা মমা অহন্না চেক্‌শিনা শেমদুনা পুন্নমক্ খংনবা তাকপীদুনা মবুং অনিগী অচুস্বা মিৎয়েংগী মখাদা মী অমদি শোয়দুনা ওইজরগনি। অমাং-অশেং, লাইখুরুস্বা, পুজা তৌবা, মবুংগী শেবা, মপাগী, মবোক্কী, মবুবোক্কী শুনবা তাকপীরস্মী। নুংতিগী মবোক্ মবুবোক্কী মৈফু থাগৎপী। তুন্নমদাইদা রাটর বেগ ঙ্গিশিং হান্নগা ফেজুপ লোহ্লগা নীংথিনা থস্বীগনি। মবুংগী মফি-মরোল নোংমাইজিং খুদিংগী শুবীদুনা ইস্ট্রি তক্‌পীরগা থুপতুনা নৎত্রগা হেঙ্গরদা য়ান্দুনা থস্বীগনি। কা নান্না ফমুং নীংথিনা লুনা শেমদুনা থস্বীগনি। মী রিসিপ তৌবসু অটো-অশাংগী ইমুংনি লোইনা হৈরে। টেলিফোন তৌবা, পায়বা লোইনমক্ তস্বীদুনা হৈরে। তাক্‌পগা খংবগা খংবনা হানবা লৌশিং লৈজবী নুপীমচানি। মঙোন্দা য়ানিংদবা, অসাওবা, রারৌবা থোইনা উদে। মদুদনি, ইমুংগী মীপুম্ খুদিংনা মাবু নুংসিরিবা। মাবু চীংমী নিঙোল লিজিশানা পোক্‌পনি হায়বসি পুন্নমক্ ওন্না কাওনত্রে। জাঙ্কবীগী মচানুপী বীজয়কুমারগী মচমি হায়দুনা মী পুন্নমক্কী রাখলদা ফাওনরক্কে।

মমাহল জাঙ্কবীনা মতম্ অমদা নীংজখিবা ইচানুপী অমন্তুং য়াওরবদি কোনুংগী জগোই রাস অমুন্তুং য়াওহনগে খনখিবা হন্দক্কী হিয়াংগে পুর্নিমাগী জগোইসি ইচা য়াওহন্দবা য়াদে হায়দুনা মিং চনবীরুরে। নুংতিগী মমানা জগোই তস্বা থিল্লি, লৌরুই। মবুনা মরোল অমা অঙাংসি লাইরিত্তা শোয়ররনি হায়দুনা ঙাংলি। চান্দনী হায়বা মিংসি নুংতিগী তোয়না কৌরবনিনা মাসু হৈনরক্কে। হান্নদি চীংদদি ‘শংলা’ কৌরুরবনি। মবুনেদি মাবু নোংমতসু মমিং ফানা কৌজদে, ইবেস্বা হায়বদগী হেনজদে। চান্দনীনা য়ান্না কিজরিবদি মাগী মবুং দেসতা লৈখিবদুনি। মবুনা-নোংমা মাদি য়ান্না শাখি, ফুগল্লি হায়বদুদা। হন্দক্ নিঙোল চাক্কৌবদা থেক্‌কনি হায়রি। মবুং অহন্না মাগী মরমদা পাউদি হান্না হায়ত্রে হায়। মাগীদমক্ শোয়দনা করিনো অমদি লৈবীরক্কনি হায়না তায়। হায়না হায়না নিঙোল চাক্কৌবা যৌদুনা মবুংদু থোরক্কে। কিজবনা মাদি থোং লোনশিল্লুনা

লোৎলস্মী। মবুং যাইমসু মাগী মচল অমা লৈবদু লৈশাবী ফারে হায়বদুদদি কয়াদি য়েংনীংলে। য়ৌরকপগা ইমা ঐখোয়গী ইচননুপীদি কদাইদা চৎত্রে হই। নঙকিজৈ হায়দুনা মাগী কাদা লোৎলিবনি হায়জিন্মুরে। পরপ-পরপ, মথক্ তা কাখৎলগা “বেম্মা, বেম্মা! থোং হাংউ, ঐনা য়ুমদা থোক্ক্রিবসে নংগী নশক্ য়েংনীংদুনা থোক্ক্রপনে। য়েংউ-মৈতৈগী নিঙোল চাক্কৌবা হায়বদো মচল য়াওদ্রবদি মতমদুদা মচল লৈজদবা কাংবুনা চারুা বানা খাংনরিবনি। ঐগীদি ইচল লৈরবনিনা ইবুংনা নংগী চাক্কৌবগী দখিনা লৈরক্লে থোরক্ও লাকও। কৈদৌবগী ঐবু কিরুরিবনো? ইমুংসিদা ঐমুক্ ফবা লৈতবনি” হায়রে। মবুংগী বাদু তাবদা থোংদু তপ্পা হাংদোরক্লে। পিক্লিঙৈদা জ্যান তানা খংখিদবনা করস্বা শক্ফম, ওইরমগদবনো’ ভাবনা শাদুনা লাস্বা ফংলমদবা হৌজিক্তি মমাংদা লেপ্পরে। মানা ভাবনা শারুবা শক্ফমদগী মাংদা উরিবা মচলগী শরুবু হেমা ফজরস্বদুদা কয়াদা হরাওজরিবা। তামোচা হায়দুনা মখোংদা খুরুমলে। মচলগী অহানবা বাইহেনা তামোচা হায়বদু তাবদা মবুংনা কয়গী মতিক্ নুংশিরুরবনো নুপানবু কল্পা হৌনরবা হায়গদবা মানা মচলগী পুঙ্গিগী অহানবা কনানা তস্বীবনো খংদবা বাইহেগী তামোচাদুনা নুংদগী ফুৎফুনা পুথোরক্পা রাখলগী পাখোল পুদুনা মিৎলুদা পিরাং য়েৎ-ওই অনিদগী চপ মানননা শিনথরক্ই। মচলবু নুংশিনা কোনবীদুনা মকোস্তা চুপ্পীখি।

অঙক্পা অনৌবা থৌদোক্তনা মশীং লাক্ওমদনা নুংতিগী ইমুংসিদা উরি। পুন্নমক্কা মাবু লুনা তৌবীরি, শেম্বীরি। মবুংনা মাগী লৈবীরক্পা ফিশিংদু বেক্তগী মথং-মথং লৌথোক্তুনা পী। মাসু ফজৈ, পাস্মী হায়দুনা লোইনমক্ হরাওনা লৌশিল্লি। মসিগী মরস্তা মমানা মচাগী জগোইগী বারি। মতপ্পা পুখিদুনা হিয়ংগৈগী পুর্নিমা য়ৌরক্লে। জগোই রাসকীদমক্ মমানা ময়ুমদা মচাগী পোৎলোই অহনবা বায়দুনা মাংগোলদা মৈ ওম্মা থান্দুনা পোৎলোই শেৎলি। পোৎলোইদু শেৎপা লোইরে। নীংথিরবা নাতোন তুমতক্ তাবা অদুদা চন্দোন ফজনা থিনবদুদি করিদা প্রমান তৌরুনি। মবুং অনি মপাবুং মমা, মবোক্ অমদি মবুবোক্ ইমুংগী মী লোইনমক্ ফোটো নমদুনা মচাগী, মশুগী, মচলগী মঙ্গল পীজরি। অসুক্ লাইবক্ ফবী অতোনবীগী মচা উরুবা? অসুন্না গোবিন্দগী মাদোবতা হিয়াংগৈগী পুর্নিমাগী জগোই রাসতা চীংদা চাওজরক্পী মবুংনা তমদা ফুল্লগা পুরক্তুনা গমলা থক্তা থাজবদগী গোবিন্দগী মন্দির য়ৌরকখিবা তরাইবদি নঙেকো। অসুন্না ইমুং হুপ্পা চৎতুনা মবুং অনিগী মরস্তা চেকসিমা হোৎনজদুনা মচলগী জগোই মমা-মপা, মপু-মবেন্ লোইনমক্ মশুগী অমদি মচাগী হৈশিংনা নীংথিনা লৈয় লৈয়দুনা শাখিবা জগোইদু উজরগা চীংমী নিঙোল লিজিশানা পোকপনি হায়বা মখোয় লোইনা কাওথোক্ত্রে। য়োৎনা উগা তিন্নরগা ঈশিংদা তাওই, মহিক্কা লৈরাংদা তোংলগা গোবিন্দগী কোক্খোন য়ৌই”। য়ৌজরে চীংমী নিঙোল লিজিশাগী মচানুপী চান্দনী

গোবিন্দগী কোকথোন অমুকা হেন্না নুংঙাইরিবদি মমা-জাঙ্কবীনা মচানা-চেপ্পদা মানা চেপ্পা, মচানা লৈয়বদা মাসু লৈগে লৈগে তৌদুনা ফানবদুনি।

“লাংবা লোইরসি অঙাংসি লাইরিজ্ঞা শোয়বা যাবা নন্তে ইমা হয়েং শোয়রবদি ইমাদা তাইনদোইনিকো,” মবুং বীজয়কুমারগী বানি। অহিংখুদিংগী মচাগী তুমফমদা চংদুনা য়েংজৈ। লাইরিক্ পারম্বদগী উইদুনা ফমুংদা কাংখল থাদনা তুল্লম্বা য়াওবদা কাং নীংখিনা হুমদোক্‌পীদুনা কাংখল থাবী। তুমম্বা মচাগী খজাইদুনা নুংশিনা চুপ্পুরি। কন্নম্বা ঈশ্বর অমা চংদুনা জাঙ্কবীনা অতোম্বীগী মচানুপীসিবু অসুক্ নুংশিরুবি। মচানুপীসিনা হয়েং লুহোংদুনা মীগীদা লৈম্ববদি মমাসি শোয়দনা ঙাওদৌরি। মবুং অনিনা মরোল অমা লুনা তৌজরি। অসুম, অসুম, হৌখিবনা মচাগী মেত্রিক্ পরিক্ষা য়ৌসিল্লক্কে। মমানা অমুক্ শংই, মবুংনা অমুক্ শংই, লাইরিক্ পাফমদা। অসুম্মা মেত্রিক্ পরিক্ষা নীংখিনা থাত্বে। মহাক্কী রিজলট শোয়দনা ফরক্কনি হায়না অশা তৌনরি। থা অম্মগী মতুংদা রিজলটসু থোক্কে। নুমিদাংবাইদা মাগী পাবুংনা টেলিফোন্দা হংবদা ফার্স দিবীজন্দা পোজিসন ১৫ দা ইংলিসতা লেটর অমসু চৎলে হায়দুনা য়ুমদা টেলিফোন তৌরক্কে। ইমুংগী মীপুম, খুদিংমক্ য়ান্না হরাউজরম্বী। নুমিদাংদা মপানা মবুং য়াইমদসু ট্রংকোল তৌদুনা মচনুপীগী পাউ পীরম্বী। মবুং য়াইমনা মদু তারগা মচন্দা টেলিফোন পায়হল্লক্‌উ হায়দুনা ঙাইহাক্ টেলিফোন্দা বারী শাম্বে। এদভাইস য়ান্না পিদুনা মবুংনা পুক্রিং খৌগৎপীরক্‌খি। শোমদা নোংঙানবগা মচিন-মপ্পা মরামগী মমাগী মনাস্তা লাক্কুনা পাউদু তল্লম্বী। মমাগী মান্মা দুশোংসু লাক্কুনা নুঙাইবা পাউদু তল্লম্বী। মখোয় লোইনমক্ হরাউমিল্লরগা অমুক্ থুনা ইম্ফালগী ময়ুমদা হল্লক্কে। মমা কৌবনিনা মচাগী মাইপাকপগী পাউ তারগা নুইরোইদবা মমা লৈফম্ থোক্তে। অদুবু মচাগা মমাগা পুন্না লৈমিল্লদুনা নুংতিগী অবা-নুঙাই তাথোক্-তাশিন তৌনবদি ইবাং-বাৎলে।

নুঙাইবা মরস্তা মপাবুংগী সারভিসকী পেনসন মতম য়ৌদুনা থবস্তগী পোৎথারে। বী. পিসু খর বাংনা লৈ। নোংমা মখোয়গী ওফিসতা পেনসন ফংবগী ফেয়ারবেলগী মিটিংদা বা ঙাংলিঙেদা হার্ট এতেক্ তৌদুনা বানথরম্বী। হোসপিটালদা পুখৎতুনা য়ান্না কন্না ফনবা লাক্করম্বী। মচানুপী চান্দনী মপাবুংগী মনাস্তা ফমদুনা লবাইদা ঈশিং অয়িংবা ফিদা লুপ্পগা তোয়না তোয়না শিন্‌জৈ। মমা লাক্‌পগা মমাদা শিল্লরম্বগা মবুংনা চাক্ চার্লম্বা য়ুমদা অমুক্ থিনবী। বারনি য়ুমদা পোথারে হায়বদা মানা য়াবা কৌবা লৈতে। ঐ পাবুংগী মনাস্তা লেক্কে হেস্তা হায়গনি। শেবা তৌরম্বদগী উইনিংলক্কুমাল্লে, মপাবুংগী নাকন্দা মোরাদা ফল্লগা মকোঙ্কু মপাবুংদা ঙাথরগা ঙাইহাক্‌তুং তুমথেক্কুরে। মাগী মতৌদু উবদা মপানা মচাশিংসিবু থাদেক্কল্লগা চংলগনি ঋম্বদা বাজৈ। বা ঙাংবা ঙমদ্রবা মপাবুংনা মচানুপীগী মতৌদুদা পেপ্পদুনা মমাগা মচানুপা বীজয়কুমারদা ইচাবু

লুনা তৌবীয়ুকো! হয়েং মবুং অনিনা ইচাগী মনীং থুংহনবীয়ুকো হায়রম্মী। মপাবুংগী রাইশিংদু তারগা বীজয়কুমার মমিস্তা মপি তানা কপটে মপাবুংদি উহনদে। মমানা অদুন্না হকচাং শোনথগদবা রাখল খনবীগনু। মবুং অনি ইচাও চাওনা লৈরিবসিদি হায়জৈ। বানা নুমিং কয়ানি চংনা হোৎনরবা তুংদা মপাদু খর অমুক ফরকুনা চৎপা খোৎপা খর-খরদি ওমলে। হিদাক্ মতম্ চানা গীজবা ঈশিং শাহনবা শেবা খুদিংমক্ মানা হৈতবা লৈতে, মঙোন্দা তাক্লিঙাইবু লৈত্রে। মমানা শিং-শিংনা অমস্তা লোৎশিন্দনা মচাদা তাক্পীরবনিনা মানসু মশানা জ্ঞান লৈজবা অঙাংনিনা তাক্পগা হেস্তা খংবনা হান্নি। মমা চৎথোক্‌বসু করিসু বানীঙাই লৈত্রে। অসিগুস্বা ইমুংগী যুস্বালসিনি মীনা তান্নরিবসি। মপাসু হকচাং খর কল্পবনিনা মাগী লাইরিক্ লাইশু পাবদা অমুক পুন্নিং চংলক্লে। মতন্না অসুম্ হৌখিবনা মবুং বীজয়কুমারসু মাস্টর লৌইদুনা পি.এচ.দি অমুক্ তৌথবা হৌরে মরক্ মরস্তা মচনগী টুসন্নচিংবা তৌবদা থিনবা খোৎপা তৌই ইমুংগী নোর্মেল ওইবা ইচেল অমদা মতম্ খরা লৈরে। মপাগী হকচাং খর ফনবনি হায়দুনা নুংতিগী মপাগা মোনিং বার্কিং চৎমিগ্নৈ। অসুন্না চান্দনী হৌজিক্তি ক্লাস টুবেলফকী পরিক্ষা মতম্ যৌশিল্লক্লে। মহাক্ শোয়দনা পোজিসন খরদি হাইগৎলক্কনি হায়বগী থাজবা লৈ। মমানা মচানা লাইরিক্ ওঁরাইবদা চানবা অফ-অফবা হৈ, শেম্, অংগুর অরাথবী, হৈ মহিনচিংবা কয়া লৈদুনা তম্মী। রাখল মাংদনবা টোনিক্ লৈদুনা মচাগী লাইরিক্ পায়মদা ফমদুনা শেগ্নৈ। করিগুস্বা কান্দা-মচাগী মনাস্তা তুমথোক্পসু তোয়না যাওই। চেৎনা লুন্না মথাদা কোনবীদুনা ওঁসাইদগী লাইরিক্ পারুবগী বারবনিনা উইবা যানবা মনঙ্গন্দা নানবীদুনা শুস্বীরি। অসুন্না পরিক্ষা মথং-মথং চৎথখিবনা পরিক্ষাদি লৌইসিন্ত্রে। মবুংনা পরিক্ষা হল্পকপা খুদিংগী কোইসনশিংদু কয়াম্ তৌরস্বা, তৌরমদবা তখৎতুনা হংই। অয়াস্বা সবজেস্তা ফজনা তৌরম্মী হায়না খুম্মী। হায়না হায়না টুবেলফকী পরিক্ষা হায়দোক্লে। ফার্স দিবীজন্দা তরেৎশুবা পোজিসন ফংদুনা পাশ তৌরে। মদু তাবদা ইমুংগী মীপুম্ খুদিংমক্ যান্না হরাউজরম্মী। মবুং যাইমা রনবীর টেলিফোন তৌদুনা ঐথোয়গী ইবেম্মা-মনিপুরগী টুবেলফকী পরিক্ষাদা তরেৎশুবা পোজিসন্দা পাশ তৌরে হায়দুনা তম্মী। মবুংনা অরান্না লমদমদগী মচনগী মফমদা কংগ্ৰেচুলেসন্ পীরক্ই।

অসুন্না হেমা কন্না অমুন্না হোৎনদুনা মেদিকেল এন্ট্রান্সকী কোচিং অমুক্ তৌবা হৌরে। মবুং অহনদি মচন নুপীগী হোৎনরিঙৈদা মাগী পি.এচ. দি কাওবু কাওরুরে। মাগী গাইদনা নোংমা যান্না শাওনা চৈবীরে। অসুন্না মেদিকেল এন্ট্রান্স টেস্ট লৌইরে। চান্দনী সেরিএল নম্বর ১১দা থল্পে। থুনমক্ মবুংগা মরাম্ তানা মমাগী মনাস্তা মপালদা এম.বি.বি.এস তল্পনবা বর নিবা লাক্ই। মরামগী মমাগী য়ুম্ যৌবদা মমাগা মাগী মাম্মা দুশোংগনা কয়াদা হরাওজবা। মাম্মা দুশোংনা মচননুপীদা হায়রক্ইঃ- “ঐনা

নহান নঙোন্দা হায়দ্রা নচাশি ইম্ফালদা মপাগী মনাস্তা থম্মু হায়না”। মানা ঙসি ফংলিবা ডাক্তর তস্বগী সেলেঙ্গনসি মানা মরামদা লৈরম্নবদি ফংলম্নোইদবনি। মমা-মচা মথোয় ময়াম, চাক্-ঈশিং থোংদুনা চামিন্নরে। ঙাইহাক্দা মাগা মতম্ অমদা লুনা তিন্নরস্বী মমাম্নবী রোমোলাগী মনাস্তা চৎলম্মী। অদুবু য়ান্না থম্মোই শোক্‌পদি মাদি ময়ুম্ পাম্লগা মচা নুপা অমা পোদুনা লৈরম্নে। মাগী অহোংবা ফিবমদু উরুম্‌গা চান্দনী ঐসু ঐগী ইবুংনা ঐবু লৌবা লাক্কমদ্রবদি শোয়দনা মাগী ফিবমসি ওইরমগনিকো। ও! ওনথোক্‌পা চীংগী পুন্জিনি। মসিবু পুন্জিগী অশেংবা মহাওদু ফংলিবরা? নোংমা মানা ইম্ফালদা ঐগী ইবুংগা লাইরিক্‌ পুন্না তমিন্ননবা হায়বদা মানা চৎনিংদুনা ময়ুমদা চেন্দুনা মপাদা হায়জরুবদা মপানা য়াবীখিদবা। ঙসিনা মমিস্তা মচা উদুনা অনৌবা হেল্লা রাবা সংসার অমদা চংশিল্লক্রিবা। কয়াদা খেন্নরিবা পুন্জিনো? নীংবা কায়না মরূপকী মনাস্তগী হল্পক্‌লে। মানা পুরক্‌পা অচাপোৎ খরদি মাগী মতারোইদা পীরম্মী। মমাগী মনাস্তা অমুক্‌ লাক্কুনা ইম্ফালদা হল্পনবা তৌরগে হায়ররে। গাভী লাক্‌পা মতমদি যৌশিল্লক্‌রে। মাগী গোবিন্দগী জগোই য়াওবগী, ইমুং-মনুংগী ফোটো ময়ামদো মমাদা য়েংহল্পম্মী। মমানা ফোটো ময়ামদু থরায়তানা য়েংজরম্মী। খর খল্পগা মমাদা পীরম্নে। চৎলমদাই অদুদা মমানা বীজয়কুমার কৌশিল্লগা লুপা লিশিং তরাখক্‌ মচানা ডাক্তর তস্বা চৎপগী মতেং ওইনবা পীরম্মী। মচানা “ইমাগী শিজিন্ননবা থস্বীয়ুদা হায়জৈ”। “ঐনা খর-খর তাল্লিবসিসু নখোয়গীনি; ইয়েং ইমানা নংগী পাবুংনা লৈবীবা য়ুম, দুকান ভারাশিংসে নচনগা নংগা পুন্না পানবীরমগনি”। মমাতোন্না হরাউনা পীবদুদা লৌশিল্লো। মমানা খ্বাংদা শাবা মচাগী হাওফি ফনেক্‌ অমগা মবুংগী ইম্নবা হাওফি শাল অমগা পুথোজ্‌কুনা মচা অনিদা পীরে। মমাগী মফমদা মচিন মপা অনিমক্‌ মঙ্গল ওইজরক্‌ হায়না খুরুম্‌জৈ? মমানসু ইচা অনীগী মঙ্গল ওইয়ু হায়দুনা মকোস্তা নানবী। মমাদু মৈতৈগী চৎনবী খরসু খং, খরসু খংদ পংবা বাজৈ? অসুন্না অমুক্‌ বিদাই তৌনরে। মথংগী লৈপাক্‌পোক্‌পা নুমিৎকী নুংখিল পুং ১.৩০ দা এরোলেন্দা চৎকদবনি হায়রম্নগা গাভীদা মচিন মপা অমুক্‌ কাখৎত্বে। মমাদু ঙসিসু পিরাংগা লোয়ননা মখুং হাই-হাইদুনা মচা অনিবু য়েংদুনা লেপহৌরে। চাওখৎপা অফবা লস্বী অমা ফংনবা হোৎনবদা মমা-মপা নুংশিবা, মরূপ-মপাং নুংশিবা কয়া মতম্ মতম্‌গী উন্নদবা, কায়নবা তারক্‌ই। অশোমদনা অনৌবা মরূপ-মপাং কয়া কয়া অমুক্‌ থেংনদুনা পুন্জি লস্বীদা অনৌবা সংসার অমদা অমুক্‌ থোং থাংজিল্লক্‌ই। ময়ুমদা হল্পক্‌গা মাগী চৎপদা পুননবা পোৎচৈ থৌরাং পুমলোই লোইরে। মবুং রনবীরনা তন্নিবা মফম বেঙ্গলরদা তানবা ঙাংনবনি, অদুবু হায়দ্রবাদতা ওইনা মাগী কলেজগী মফম্‌ পীরে। মরক্‌ মরস্তা মবুংনা চৎলগা উনবসু য়াই খন্দুনা ফরে অদুমঙাইরে য়াদ্রবনিনা করমদি তৌনি। ইয়েং চৎকনি হায়বা

নুমিদাংনি। মমানা স্কুল কল্পকপদা ঙা অঙৌবা অমদি নুমিদাংশি থোংলগা পীজগে হায়দুনা কৈথেল চন্দুনা ঙা লৈরস্মী। মচা নুপীগী শিজিন্ননবা নুপীগী তোঙানবা ফি মচা-মশু খরসু লৈবীরস্মী মমা ওইবীগী মচা নুপীশিংনা ইনখৎলকপা মতম্দা খনবা বাখল পুক্রিং শুনা কুপ্পা খংবী মমানা নুমিদাংদু মমা মচা চাক পুমা চামিন্নরবা মতুংদা মচাগী ফমুংদা ফল্পগা মচানুপীগী মকোক্তা নাল্ল-নাল্লগা লংফৈদা লৈবদা ঙাওশিন্নবা য়াদে, নশাগী মইহে মশিং তল্লিবা বিদ্যাদা য়াম্মা পুক্রিং চংগদবনি। নংনা ডাক্তর ওইরবদি পাবুংগী অনাবকাসি ইচানা য়েংজরবদি নংগী পাবুংনা কয়াদা হরাওজগনি। নবুং অনিনা নংগীদমক্ চাওথোক্চরিবা কয়াসি লম্মখাংদা মাংহনবা য়াবা নন্তে। ইমানা হায়রিবশিংসে মুমা চেকশিন্না তারগা নংনা থবক্ ওইনা শোয়দনা পাংথোরক্চদবনি। ইচাদি লৌশিং জ্যান লৈবীনি ইমানা হায়বা ইনবীনি হায়দুনা মচাগী মকোক্তু মতম্মাক্তা ঙাথহল্পগা শুস্বীরস্মী। মচাবু নীংথিজনা শুস্বীরল্লগা মচানুপা বীজয়কুমারদা অমুক মনাক্তা চন্দুনা- “নচনশে নংনা য়াম্মা নীংথিনা মখোয়গী হোস্টেলগী বার্দেমচিংবদা শিন্নরম্মু। নুপীমচা হায়বসিদি অমুক পাউথোক্খিবদা লোইরবনি” হায়না তাক্পীরস্মী।

নোংঙাঙ্গে, ঙুস্তানা ঈরুজরগা মচাগী মঙ্গলগীদমক্ তুলশিবুংদা, লাইনিংথৌদা অথেনপোং কৎতুনা মমিত্তা মপি তানা মচাগীদমক্ মঙ্গল নীজরি। চাক্ থোংনা থোংনা মচানুপী চৎত্রগা হাংহৌগদবা ময়ামদু খল্পুবদা মপিদি শিহ্ণবা লেপ্তে। ঙাইহাক্ লৈতনা ইল্লিবা ফিদুনা তেথোক্চৈ। অপোক্পীনা কনানো, পোক্তবীনা কনানো অফবী মমাগী মফমদি মচাগী মচা ঙাক্ চপ মাই। অসুন্না চাক্ ঈশিং চাবা লোইদুনা অহল-লমন্, মবুবোক্, মবোবক্, মপাবুং অমদি মমা-মথং-মথং খুরুমজরে। মবোব্কা মশুগী মকোক্তা নাহুদুনা ইসুগী নকোক্মক্তা চিক্তনা অবোব্কা হিংলিঙৈদা ইসুগী ডাক্তরদো থুনা লোইরক্পা ওইয়ুকো হায়না বর পীরস্মী। লুপা ৫০ চৎপী অমা লুনা থমজবা শেনগাওদগী লৌথেক্ৰগা মশুদা পীরস্মী। মবুবোরসু মশুগী মবোব্কা মাল্লবা বর অমমুক্ পীবীরে, লুপা ১০০ ফিজিদগী লৌথেক্ৰগা ইসুগী মইহো থুনা মপুং ফাবা ওইরক্চু হায়দুনা বর অমুক্ পীনবীরে। আরোইবদা মমাগা-মপাগা পুন্না অমুক্ মখোংশোৰ্কা মখুংনা মপা-মমাগী মখোং মরিমক্তা লাইবক্ কচদুনা খুরুস্মী। মমাদি মমাইদু মচাবু পুৰা য়েংবা ঙমদদুনা ইল্লিবা ফিদুনা মখুংনা মমিথেলোমদা খুমজিন্দুনা পিরাং ফাজিনবা লারুরি। মমাগী মতৌদুদা মচাসু পিরাং শিহুজৈ। অসুন্না নুংশিনা বিদাই তৌরল্লগা মচিন মপা মখোয়গী অঙৌবা মারুটি কারদা মবুংগী মরুপ্ রাজেসনা থৌরগা থোঙ্গালদা ইয়ারপোর্টকীদমক্ খোংশানখি। ইমুংদু মখোয় অনী থোক্খিবদুদগী উন বাইমুক্ চিক্হৌখি।

মচানুপী চৎখিবগী নুঙাইতবা বাখলনা মপাদু অনাবা হৌগে-হৌগে তৌই। ডাক্তরগা চেকশিন্না তানদুনা হৌরঙনবা হিদাক্ চাং-নাইনা চাদুনা কন্না হোংনৈ। হার্ট এটেকী

লায়নাসি অনিরক্ শুবদদি শোয়দনা শিবা নৎত্রগা পেরেলাইজ তৌবা অমদি শোয়দ্রে
হায়বসি মশাসু ভাব তাঁজৈ। মচননুপী থিনবা চৎখিবা মবুং মচনগী তমগদবা কলেজ,
লৈগদবা হোস্টেল, হোস্টেলগী বার্দেমচিংবা উনদুনা চেক্শিন্না লৈনবা মুন্না তাক্‌পিরে।
অদুগা মপাল্লম্‌দদি অহানবা চঙঙক্‌পা ছাত্র-ছাত্রীদা মখল-মখলগী রেগিং তৌই হায়,
অদুনা মখোয়না তৌ-তৌ হায়বদো খর তৌরগা লোইরে। যান্না কন্না মরৈ তৌরুগনু
হায়না তাক্‌পীরে, শিন্না যাবা-লৈবা যাবা লাইরিক্-নোংলিক্ সিলেবসতা য়েংলগা
লোইনা লৈরে। কায়নরমদাইদা মচননুপীনা মবুংদা তামোচৌ পাবুং পুরগা নোংমতং
ঐগী মরাইবক্ থিরবী মরামগী ইমাদো অমুক্তং উনহনবীযু হায়জরম্মী। অরোইবদা
মচন-নুপীনা মবুংদা খুরুমজরগা বিদাই তৌনরে। মবুংনা মচনগী মকোক্তা হন্না-হন্না
নানবীরম্মী। মচনসু মবুংসু পিরাংদি থিংবা ঙ্মদে। অসুন্না মচনবু নীংথিনা মফম্‌ চানা
শিন্নরম্মগা মবুং বীজয়কুমার নুমিদাংগী ট্রেন্দা অমুক্‌ ময়ুম-মাইকৈ পাংলকথি।

ময়ুমদা থুংলবগা মমানা মচানুপীগী করন্না লৈহৌবা করি-করি অবাৎ-অপা শুনা
লৈবীরম্মা, মাবু নুঙাইনা হরাও-হরাও লৈহৌব্রা হংজৈ। মচাসু যান্না নুঙাইনা নোক্-
নোক্তুনা মনিপুরদগী হান্না তম্বা সেনিয়ার অনি-অছমসু লৈরমদুনা শক্‌ খৎনহল্লম্মী
তম্মী। মচন নুপীনা মরামগী মমাবু মাগী পাবুংগা অমুক্তং উনহনবীযু হায়জরক্‌পদু
মাসু যান্না চুম্মী খন্দুনা মমাগা মপাবুংগদা হায়জদুনা নোংমা মখোয়গী মারুতি কারদা
মানা খৌরগা পুন্না মরামদা চৎলম্মী। লিজিশা মপুরোইবগা মচেগা মচানুপানা পুদুনা
লাক্‌পদুদা পুমঙক্‌ ঙ্কুম্মী। মতম্‌দু মখোয় লোইনমক্‌ চহি ছমফু শুরবা, নকশিল্লক্‌পা
ওইবনা মুরম্বা মশম্‌শিং অঙৌবা খর-খরদি লোইনা যাওনরে। মতম্‌ অমদা মপা
লৈতনা ফজরম্বা মশক্‌শিংদু মমাইদা ময়ি-খর খরদি, চৎনরক্‌। হৌখিবা খৌদোক্‌শিং
মপুক্‌শিংদা নীংখিনবা নন্তুনা, পুক্‌শিংগী ইথক্‌-ইপোমদি অমুক্‌ নৌনা কাহনবা ঙ্মখিদ্‌।
লিজিশা মচেগা মপুরোইবগা খুরুমজৈ। ঙাইহাক্‌ ফমদুনা মচানুপীগী বারী কয়া শানরে।
মচানুপাগা মমা জাম্ববীগা পোৎ-চৈ খর লৈখিসি হায়দুনা দুকানশিংদা য়োল্লিবা চিংগী
দশকুশ, কোবী, আলু মমল হংলি, য়েংলি। শোমদা মপাবুংগা মমাতোনগা ঙাইহাক্‌
তোঙান্না বারী শানহৌই। হৌখিবা কয়া নীংখিন্দুনা মমিত্তা মপি তানা কপ্‌চৈ লিজিশা।
মচাগী ফরক্‌পা কয়াদু মপানা মচাবু লুনা তৌবীবা, মমা অহন্না, মবুংনা শেল্লবীবদগী
ওইখিবনি ঐনদি অসুন্না ওইহনবা ঙ্মলোই হায়দুনা তমজৈ। মপুরোইবসু মা করন্না
লেপ্লিবা, পৈশা নুংশা চাবা থক্‌পা কোন্‌রিব্রা হংজৈ। মানা ইম্‌ফালদা লৈগে হায়রগসু
লাক্তুনা লৈরনবা পাউতাক্‌ পীবী। অদুবু হৌজিক্‌মক্‌দী মঙোন্দা করিসু অরাবা লৈতে,
মবুং দুশোংনসু লুনা তৌবীবনা থোইনা বাদে তম্মী। অসুন্না বারী খর শানরবা তুংদা

মচেগা মচানুগাসু পোৎ খর লৈরগা হল্পক্রে। মানসু খর অমগা লৈরগা হাপ্পে। মচানুপা বীজয়কুমারনসু মমাতোনবু ইক্ষালদা পুন্না লৈরুপসি হয়জৈ। অদুবু মমাতোন্না মতম্ খরদি সিদা লৈখিগে হয়রে। অমুক্ হল্পবা তৌরগে হয়দুনা বিদাই তৌনরগা মমাতোনদু মখোয়না চখিবিদু য়েংদুনা লৈহৌরে। বীজয়কুমার মাগী মখৌদা পুন্নিং চংনা হোৎনদুনা পি. আইচ. দি ফংলে। মশানসু খরসু ফরক্পনা অনৌবা কলেজগী ওজাগী ইন্টারভিউ য়াওবদা খল্পক্ষুনা কলেজগী লেকচরর ওইরে। মবুং য়াইমগীসু হন্দকী চহিদা ইঞ্জিনীয়ার লোইদুনা য়ুমদা থোরক্রে।

য়ান্না নুঙাইনা ইমুংদা অবাৎপা অমস্তা লৈতনা লৈরক্পা অবাবগী মতাংসু থুংঙবা হৌরে। নোংমা দিসেস্বরগী অহিংদা ইংবা য়ান্না হেজিনবা মাইনস দিগ্রি যৌবা অমা য়াওখি। দি.সি. ইবোচৌ খংহৌদনা বার্কিং চংলুবা হল্পক্পদা লম্বীদা বাহুরক্ষুনা হোসপিটালদা পুখক্ষুনা য়ান্না কন্না লারুখি। অদুবু নিনি শুবগী অহিংদা সংসার থাদোকখি। মচন নুপীদা টেলিফোন তৌদুনা য়ান্না থুনা থোরক্পা পাউ পিখি। ছন্নিশুবা নুমিস্তা থুংঙদুনা মপাগী শ্রাদ্ধ কৰ্মনচিংবা য়াওখি। মপুন্নিং য়ান্না নুংশিনা কপচখি। চীংগী মমাতোন্দু বীজয়কুমারনা লৌরুদুনা শোরাৎ লোইবা ফাওবা মচাগা উনদুনা বারী কয়া শানখি। অসুন্না মপাগী শোরাৎ লোইদুনা অবাবগী পোৎলুম্ মকোক্তা থোনগৎলগা মবুং য়াইমনা মচন নুপীবু অমুক্ মাগী কলেজগীদমক্ হায়দ্রবাদ তানা খিনবীখি বীজয়কুমারনা মমাতোন্দা ইমা পাবুংসু লৈত্রে ইচনগী ডাক্তর তম্বসু লোইশিল্পক্ লগনি সিদা পুন্না লৈরসি হয়জৈ। অদুবু মমাতোন্না মতম্ খর লৈরগা খন্নসি ঐসু আদা য়ুম, অমা লৈবনিদা মদু ছন্দোক্পা য়াদ্রি হয়জৈ। মমা অতোম্বী লিজিশাসু মরামগী ময়ুম্ তানা অমুক্ হনখি। বীজয়কুমারগী মমাসু পেনসন ফংঙে, মবোক্, মবুবোক্ অনিমক্ চহি য়ামশিল্পক্পগা লোয়ননা নোংম-নোংমগী সোনজিল্পক্ৰি। হৌজিক্তি ইমুংগী ভার পুন্মক্ মাগী মথস্তা তারক্রে।

বীজয়কুমার মাগা লাইরিক্ তন্মিন্নরক্পা হয়ার সেকেন্দরিগী ওজা ওইবী থাংমৈবন্দগী হিদংময়ুম্ গোপালগী মচানুপী মীনারানিগী য়ুমদা মমা থাদুনা হায়ন-শিনবদা য়ানদুনা মাসু লুহোংলে। মচন নুপীদি মাগী পরিক্ষা মতম্ ওইদুনা তাক্পীদ্রে। হয়েং ছুটি থোত্রক্পদা চহিগী খুদোল ওইনা মাগী নুপীবু শক্ তাক্কে খল্পে। য়ান্না নুংশিবা অমনা বীজয়কুমারগী ফজবা পুক্চেলনা চীংগী মমাতোন লৌরুপগা মাগী লুহোংবদা 'কুজ' য়াহনখিবদুনি।

মীনদি মখোয় মমা-মচাশি অনিমক্ ঙাওরবনি ঙাংনখি। অদুবু মীয়ামগী চংনবীদা অঙাওবা ওইনা উজরবসু তোপ-তোপ্পা মীনা তমজনীঙাই ওইবা মহাও অমদি

বীজয়কুমার অমদি মাগী মমা জাহ্নবী অনিনা সমাজসিদা নৌনা পুশিল্লকপা পামখি। মদুমক্ মমা-মচা চংদুনা পাংথোকপদা মবুক্লিংদা অমক্‌পা, চিংনবা, নুঙাইতবা অমত্তা লৈখিদে। থাগৎনিঙাইনি, বীজয়কুমারগী অমদি মাগী অপোকপী মমা জাহ্নবীগী রাখল, পুকচেল অমদি লোনচং। লুহোংবা, মঙানি চাকৌবা যাওরন্নগা মমাতোন মরামদা অমুক্ থিনবীরুরে

নৌনা লুহোংলকপা মতৈমদা মনাও নুপাদু হায়ফেং কোইজরম্মী। নুমিদাংদু মতৈমনা চাক্ থোংবা লোইদুনা ময়াম্ চাক্ চামিল্লবদা রনবীরনা “ঐখোয় ইতৈমসি পুজারিদি হৈকো, ঐনা পামজবা ঙাঙসু থোংবা অদুগা হাওবসু মপা লৈতে। ইতৈমা নং চাক্ থোংবদি খর তোয়বা তারেদো, করিনা চাক্-য়েনশাংগী মরোল চুখসিনা” হায়জৈ। মতৈমসু মনাওগী অহানবা মিংগৌ বাঙাংদুদা হরাওজৈ। অসুন্না থা খর নুঙাইনা অমুক্ লৈরুরে। অদুবু অহনগা ওইশিল্লকপগা নিংথম থাগী ইংবগা অহল অনিদু নোংম-নোংমগী শোনবা হেঞ্জিল্লক্‌ই। মমৌ-নুপী অমদি মৌ অনৌবী মীনারানি শেবাদি অদুম তৌই, অদুবু ইংবসিদা খাংবা খর বারম্মী। নোংমা অহিং অমা মবুবোকী অনাবা নুঙাইতে হায়দুনা কোইচেন-চেন্নৈ, অদুবু নোঙাল্লমদাইদা সংসার থাদোক্‌ত্রে। তাঞ্জাদুদা মীনারানি মবুক্ য়েক্‌পা হৌরে হায়দুনা কুম থাগা গুরকপগা হোসপিটালদা পুখৎত্রে। শোমদা মবুবোক্ লৈব্রে, অশোমদা মাগী নুপী দেলিবরিগী মমাগা মনাওনুপাগা মাগী নুপী পুদুনা চৎত্রে। থুনমক্ অসোয় অঙাম্ যাওদনা মচানুপা অমা পোক্‌ হায়না টেলিফোন্ তৌরক্‌। কল্পগা নোক্‌পগা মচিল-মনাওনি হায়নবদু মঙোন্দদি মতম্ অমত্তদা পুন্না থোক্‌রে। বীজয়কুমার মপা ওইবগী নুঙাইগদা মবুবোক্ লৈতবগী বাগদা তৌফম্ খংলমদে। চিরবা তাঞ্জাসিদা মবুবোকী মথৌ-মঙন্না হেন্না লুন্না খন্দুনা মাগী নুপী অমদি নৌনা ফংজবা মচাগী রাখল নাইথেদুনা থল্লগা মবুবোকী শোরাং ফজনা শোন্দুনা লোইশিনখি। থা অমগী মতুংদা মচাগী ষষ্টি পুজা মমিংত ওইনা পাংথোক্‌খি। অসুন্না অরাবা মরক্তা নুঙাইবগা য়াল্ল-য়াল্লদুনা চৎপা পুন্সিগী মশিল্লি। কনানসু অসিগু স্বা থৌদোক্‌ থোক্‌হজোই হায়দুনা খামদুনা থস্বা য়াবা নন্তে সংসারসিদা।

থা অহুম, লৈরগা মবোঙ্কু নোংমা ইখং-খংহৌদনা মৈফু মনাক্তা মৈ তিক্লিঙৈদা বাহুরজুনা খুদক্তা লৈখিদ্রে। উশাদা উচেক্ জুরা পুন্না তোংমিল্লরস্বা অমা পাইখিবগা মাগী মাইকৈ য়েংদুনা অতোপ্পা অমদুসু পাইখিবা হৌনশানি। মবুবোঙ্কা মবোঙ্কসি মৈতৈগী হায়নবী ঙাগা-ঈশিংগা তাই হায়বদু থোক্‌ই। মবুবোঙ্কা ঈশিং ওইবগা মবোঙ্কা ঙা তাবদুনা মবোঙ্কু থুনা চৎত্‌বনি খন্মৈ। বীজয় কুমারগী মথক্তা পুন্মক্‌শি লোইনা নল্লরে। মবোকী কন্মসু নীংখিনা শোন্দুনা লোইশিনত্রে। মতাং অসিদা মনাও নুপাগী ইঞ্জিনীয়ারগী পোস্ট অমা ফংদুনা গুরাহাটিদা চৎপা তারে। মানবু পাম্লবদি গুরাহাটিদা লৈরবসু ফৈ হায়দুনা

মমাগা মতম খর যুম ভাৱা ৰায়ৱগা লৈৱলনবা শিল্পে। পোৎ-চৈ পুন্নমক য়োহা লোইদুনা
 গুৱাহাটিদা মমা-মচা অনিমক বসতা চৎত্ৰে। চাওৱবা যুমদুদা ইহাং হাংনা মতৈ-মনাও
 পিক্ৰিবা মচাদুগা লৈবদু বীজয়কুমারগী ৰাখলদা য়ান্না নুঙাইতবা পোক্ৰম্মী। নোংমা
 মরামদা মমাতোনগী মনাক্তা মারুতি কাৱদা নুমিৎ অফবা অমা য়েংলগা নৌনা পোক্চবা
 মচা পুৱগা থুংলৈ। মমাতোনবু মতৈ-মনাওমক খুৰুমদুনা ব্যাবহাৰ তৌজৈ। মমাতোন্না
 মশুবু নুংশিনা পমজৈ। মমাতোন্না মতম খর যুমসি থোং লোন্নাগা মাম্মা দুশোংদা
 শিল্পৱম্মো ইম্ফালদা চন্তবা য়াদে হায়দুনা মমাতোন নমদুনা পুৱক্ৰম্মী। মশুনুপা-গাড়ী
 মনুংদা পমজৱগা লংন-লংনা লাক্‌পনা ময়ুম য়ৌৱক্ৰে। মতম খর মমাতোন্না যুম
 শংবীদুনা অঙাং শেমবীদুনা মতৈ-মনাওমক থবক্ নীংথিনা কাজরে। মসিসু নুঙাইবা
 সংসাৱ অমনি। হৈনা শিল্পবদি ইফদা ফজৈ হায়বদু বীজয়কুমারগী ইমুংদা য়ান্না শেংনা
 উবা ফংলি। মচন নুপীদা টেলিফোন্না মাৰু পোক্‌পী ইমাসু ইম্ফালদা লাঙ্কুনা মবংগা
 পুন্না লৈমিল্লৱে, অদুগা মমা অহন্না মবুং য়াইমগা গুৱাহাটিদা লৈত্ৰে হায়না ফোংদোক্ৰম্মী।
 মমা মচাবুসু বাৱী শানহল্লম্মী, মদুদা মচন্না কয়াদা নুঙাইজবা। ইমুংগী মীনদি খংদবা
 গুৱাহাটিদা ইঞ্জিনীয়াৱ ওইৱিবা মনাও নুপাসু মাগা তম্মিল্লৱক্‌পা বঙ্গালি নুপী অমগা
 মৱি লৈনৱক্‌খি। কৃপা ভট্টচাৰ্জি কৌবী নুপীমচা অদুসু গুৱাহাটিদগী ওইৱল্লে। মপাসু
 হান্না পোষ্ট ওফিসতা জেনেৱেল মেনেজৱগী ফম পায়ৱস্বদগী ৱিটয়াৱ তৌবা চহি
 ফাদ্ৰি। মৱক্ মৱস্তা ৱনবীৱগা মাগী ভাৱাগী যুমদা কোয়বা লাক্‌ই। ৱনবীৱনা ফংলিবা
 থবক্ অসিসু মানা পাউ পীৱঙ্কুনা মখোয় অনি পুন্না থামিল্লবদা অনিমক্ খনমিল্লবনি।
 মমাসু মানা তোয়না লাঙ্কুনা মামি, মামি কৌবদুদা মশঙ্কু অদুম্ মফজৈ, ইচানা পাল্লগদি
 কৱিবু তৌগবনো মানা য়াৱবদি ইমুংগী য়েংপীনবসু লৈতবদুদা য়ানীংবগুম তৌৱে।
 নোংমা কৃপাবু পোক্‌পা শুবোধ ভট্টচাৰ্জি মাগী নুপীগা লোইননা ৱনবীৱগী ভাৱাগী
 যুমদা মমাগা উম্বা লাক্ৰম্মী। মচানুপী কৃপানা তস্বদগী মখোয় অনি নুংশিনজৈ, থবঙ্কু
 পুন্না তৌমিল্লৱি অদুনা মশানসু য়ানজবদুদা ৱাফমসি ফোংদোক্ৰে লাক্‌চবনি তম্মী।
 মমাসু ধৰ্মসু মাম্বা কৱিসু অকায়বা লৈতে মীগী মী অমহানি হায়দুনা লুহোংবগী
 নুমিৎ য়েংদুনা লেপৱে। বঙ্গালি শুবোধ ভট্টচাৰ্জি মৈতৈগী কলচৱ, জগোয়-ঈশৈ,
 ফিজ্‌জ্‌-চাক্‌চা, শাল্লবদা ফবা, লাইৱিক্‌ লাইশুদা ফবা কয়াসিদা য়ান্না পামজৱম্মী।
 লুহোংবদি মৈতৈগী চৎনবীদা হোংবা মফমদি গুৱাহাটিদা 'বীবাহ ভাবন' অমা ৰায়ৱগা
 হোংশি হায়ৱে। মনিপুৱদগী ময়্যস্বদা টেলিফোন্না পাউ পীদুনা পোৎলোই শেংপী,
 ঈশৈ শক্‌পী নুপী মৱিগা পুংয়েবা অনিগা ফেমিলি লোইনা লাঙ্কুনা মনিপুৱগী মওংদা
 পুং-ঈশৈ তৌদুনা হোংবদু অনৌবা অমা ওইনা মীয়ান্না থাগৎনখি। ফজ্‌জ্‌ৱেদা মনিপুৱগী
 কলচৱশে, অসিননি পুন্নমক্‌কী মকোক্তা হাইগৎলক্ৰিবসি গাংনৈ। অউনপোং খৱগা

লুপা লাখ-মঙাগা ডাওরি ওইনা পীরকই। মমানা যাদদুনা লুপা লাখ মঙাদু হন্দুনা পীথি। বঙ্গালি ফেমিলিদু অঙকপা অনৌবা চৎনবী অমা নুপা ময়ুন্না উৎলকপদুদা যান্না মপুঞ্জিং পেঞ্জথি। মনিপুরী হায়বা জাতিসি নোংমদি ভারতকী মকোক্তা শোয়দনা লাক্কনি, মখোয়দগী অতৈ জাতিশিংনা তমজনীঙাই যান্না লৈরম্নে খম্মথি।

লুহোংবা লোইরগা বস অমা বায়দুনা মনিপুরগী ময়ুম, কাকৈথেলদা বঙ্গালি মৌগী ফেমিলি লোইনমক্ লাক্কুনা মঙানি চাকৌবগী মওংদা অচৌবা চাক্ অমা শিনথি। মদু অমুক্তা খেৎনদবনা বঙ্গালি ভট্টচার্জি ফেমিলিদু অপেনবা পোক্খি। ইউনিফোর্ম অমদা লুনা-নান্না পুজারি ১০ মুক্ অরাংফম্চিংবা অমত্তা বাস্তনা নুপীশিংনা ফিগে ফনেক্, বাৎখিফি, শেং-ইন্দুনা লুনা-নান্না স্না-লুপা কয়্যগী লৈতেং শিদুনা চাবা য়াওবা লাক্খিবা, নুপাশিংনা ফৈজোম্ পুময়াং শেং-ইন্দুনা গুস্তা শাল খাদরগা লাক্পদু উবদা লমদম্ অসিদি স্না লৈবাক্ মনিপুর হায়রিবসিদি যান্না চুম্বী খনথি। অসিগুম্বা জাতি অমদা ওংদুনা মচাগী তুংগী পুন্নি তিনথিবা হায়বসি চাওথোকচনিঙাইনি খনথি।

মবুং অনিমক্ থবক্ তৌরে, লুহোংলে। মচন চান্দনী মাগী মেদিকেল কোর্স লোইদুনা থোরক্লে। মবুং অহন-মনম্মা অনিনা লুনা তৌবীদুনা মমাসু মরামদা চৎনংবগী রাখল কাওরক্লে। ইন্টেনসিপি ইম্ফালগী রিমসতা তৌনবা গাংনরে। মমা-মচা, মবুং, মনম্মা, মবুংগী মচা পুন্মমক্সিনা মাগী অপেনবা নুঙাইবা পুন্নি অমদি ফংজরে। অদুবু মপাবুং, মবোক্ অমদি মবুবোক্তি মানা অমুক্ হন্না পুন্নিদা উবা ফংলরোই খন্মুবদা মপুঞ্জিং নুংশিনা পরেং শানা লৈপরেং অমমম্ শিরগা ফক্কাংদা লাই ওইনা থেৎলিবা ফোটোশিংদু য়েংজরি। হৌখিবা মতমদা তুংগী ফনবা মশাগী মইহে-মশিং তন্নিঙেদা কায়নরমদাই মিক্কাপ্তা মখোং শোন্না শেবা তৌজবা ফংহৌদ্রবা কয়্যাদু নীংশিংলুবদা মমিগুগী মপি মতুম্ মতুম্ শিছরি। তাইবংগী খোংচৎনি, মপুগী শিছানি, হোংদোক্-হোংজিন য়াবা নঙে। বারবসু বানা, নুঙাইরবসু নুঙাইনা মতম্মা লোইনমক্ পুখিদুনা অহোংবা কয়্য কয়্যনি উরক্খিগদৌরিবা মীওইবনা। মনম্মাবু খুন্মুদুনা “ইনম্মা ঐবুদি লুনা তৌবীয়ুকো”— হায়জৈ। মনম্মা “ঐগী অমতং লৈজবা ইচনবু করিগী লুনা তৌরোইদোইনো। নংগী অনিৎবগী মায়েক্তা লৈক্কাবদি নংগী তামোচৌগী কিন্ চাবা শোয়দ্রবনি ইবেম্মা” হায়। হরাউনা মনম্মাবু কোনজৈ, ওইনজৈ। মনম্মাদগী মচাদু লৌরগা মখজাইদা হন্না-হন্না চুম্বীরি।

অসুন্না ময়ুমদা লৈদুনা রিমসতা ইন্টেনসিপি লোইশিম্লে। হাউসজোব অমুক্ তৌথরে। নোংমা গুৱাহাটীদা মবুংনা কৌদুনা মনম্মগা শক্খনবা গুৱাহাটীদা চৎখি। মমা জাক্খবীনা মচানুপী লাক্পদা কয়্যাদা হরাউজখি। য়ুমগী অরাংপা মাগী পাবুং, মবোক্, মবুবোক্

লৈখিদবগী মরমদা নুঙাইতবা বারী তমদুনা মমা-মচা কপমিন্নি। নোংমা মাগী পাবুনা কল্লা নাবা মতমদা নচানুপীব লুনা তৌবীয়কো, ইচাগী মপুক্রিং নংশিহনগনু হায়রম্বদু নীংশিংদুনা মমাগী মমাংদা হিরা হিরা কপমিন্নি। অসুন্না কপমিন্নদুনা লৈরিঙৈদা মবুং যাইমা রনবীরগা মাগী মনম্মা কৃপাগা চংলক্ই। মচনুপীগা মমাগা পুন্না কপমিন্নদুনা লৈরম্বদুনা মথোয় অনিদি ওফিসতগী মচল লাক্কনি হায়দুনা খর ওন্না হনজরকপনি। বা অমত্তা ঙাংদনা তুমিন-তুমিন চংলক্ই। মমাসু-মচনসু কপ্পুবগী পিরাংশিং তৈথোকচরগা তামোচা, ইনম্মা হায়দুনা চংশিল্লগা খুরুম্মী। মাগী তাক্কদনা মফম-মতম্ চপ্ চানা তৌথোরকপা ব্যাবহারসিদিনি মীপুম্ খুদিংমক্কা মাবু নংশিৰিবা। বঙ্গালি মনম্মদু মাগী ব্যাবহারদুনা নংশিনা কোনবীরম্মী। থুনা যাংনা মাগী কাদা পুশিন্দুনা মাগী অরৈবা ফি-রোল লোইনমক্ মচন-নুপীদা নংগী অপাস্বা খম্মু হায়দুনা য়েংহল্লি। মনম্মনা “নং হাউসজোব তৌরবদি ডাক্তর ওইরবগুশনি। ঐবুসু খর য়েংবা তারে” হায়রম্মী। খুংলাইদি মাসু পুদুনা লাক্ই, মনম্মগী বি.পি. চেক্ তৌবী, অদুগা ইনম্মা নং থা অহম্ শুরে হায়রগা মথোল হৌনা মথোয় অনি নোক্ মিন্নরম্মী। “মমানা সঙ্ঘাদা হৌনা নোক্নু” হায়। অচুস্বগীসু মনম্মদু থা অহম্ শুরে, মীরোনবা। মাদি ফাগি ওইনা হায়জরবনি। মনম্মনা ইচনদি য়ান্না হৈবা ডাক্তর ওইরল্লেন্দা হায়। অসুন্না মবুংয়াইমা অমদি মনম্মা য়াইমগা শক্ খংনদুনা নোংমনি লৈরল্লগা মমা জাঙ্কবীগা পুন্না য়ুমদা অমুক্ হমিন্নরক্কে। মচনগী অপাস্বা খুদিংমক্ মবুংগা মনম্মগনা লৈবীরে। মপুক্রিং নুঙাইনা মমা-মচা হল্লক্কে।

মতম্মদি লেপ্তবনিনা মাগী হাউসজোবসু লোইশিল্পে। ডাক্তরগী শিনফম, মপুং ফারবনিনা থাজ-য়োনজবগী মতাং অমুক্ য়ৌরক্কে। মাগীসু মাগী পামজবা খংনজবা করিগী লৈতনি। জৌবনগী লম্বীনা মাবু নংশিদনা কান্দুনা চৎখিবিদি কদাইদগী য়াগনি। মমা জাঙ্কবীনা মচা নুপীদা ইচাগী অপাস্বা ‘নংশিনবা’ নুপা লৈব্রা হংই। মচাসু মীনম্মদুনা কৈদৌনি খন্দুনা মমাদা শেংনা হেজ্জা হায়রে। বাংখৈদগী রোমেস কৌবা ঐগী মমাংগী বেদজদা তল্লম্মা হৌজিক্ রিমসতা রেজিস্টার ওইনা চংত্রবা মপাসু এস.ই. ওইবা অমা লৈ। অদো! ইমা মাদি মৈতৈনি, য়ুল্লক্কা লাইশ্রমনি হায়রে। মমাদু রাখল লৈতানা মুন্না খম্মুরগা মবোম্মু মকুবোম্মু লোইনা লৈত্রবনিনা য়েৎকদবা থোইনা লৈত্রে। বামোন্না মৈতৈ লৌবদি য়ারগা মৈতৈনা বামোন লৌবদা য়াদে হায়রিবা চৎনবীসি মা শোয়দনা মচানুপীগী লুহোংবসিনা সমাজদা খরদি চুমথোক্কাগে খল্লৈ। মচানুপীদা নুপাদু নোংমা য়ুমদা পুরক্উ ইমুংগী মীগা-লোইনা শক্ খংনহনশি হায়বদুনা-মচানুপীদু কয়াদি হরাউরে। মমাদা কোনশিন্দুনা ইমা! হায়না ওইনজরম্মী। মমানা নুমিদাংদা মাগী লোল্লবী মনাও নুপী-লিজিশা, মচা অহল বীজয়কুমার, রনবীর, মাগী-মাগী মৌ-লোইনমক্ পুন্না মিটিং অমা তৌই। মচানুপা রনবীর অমদি মাগী মৌ-কৃপাসু য়ুমদা থোরজ্জুনা লৈ নথোয়

লোইনমক্ ঐনা হায়বসি য়ারো, ঐদি ইচাগী নীংবসি থুংহনবীগে খল্লি হায়। কনামস্তা মমাগী বাদুদা য়েস্তে, য়ান্না ফবা বানী হায়রে। মনাও নুপীসু ইচেনা শিনবনা ঐখোয়গী শোয়দনা ফগনি হায়না থুমই।

নোংমা মারুটি কার অঙাংবা অমদা মমাম্বা ডাক্তর অমগা ডাক্তর রোমেস চান্দনীখোয়গী য়ুমদা লাক্ই। মবুং বীজয়কুমার থোরজুনা ওকই। ফমফম্ কাদা পুশিন্দুনা ইমুংগী মী লোইনা কোয়না ফম্মী। মৌ অতোস্বীগা মচেগনা চা নুং, চান থরুবা পুথোরক্ই। মীওই শুনা ফম্ববা তুংদা বীজয়কুমারনা মমাদগী পার্সিন অমা লৌরগা মখোয় পুন্নমস্তা মখোয়গী ইমুংগী মমা অতোস্বীগী য়াওনা অশাংবা বারী লীরবা তুংদা ইমুংগী মীশিংদু অমমমত ওইনা শক্ তাক্ই। সিনা ইবাই কৌগদবনি, সিনা ইচে, সিনা-ইমা-নৎত্রগা অবোক্, ঐখোয়গী ইমুংদি ব্যাবহার য়ান্না পামজবা নিতি-নিয়ম, নীংথিনা ঙারু চৎপা ইমুংনি। জাং-বীজাৎকীদি থোইনা ঐখোয় খায়বা পামদে। মতৈ-মনাও ওইরুগা তোঙান-তোঙান পৈশাগী থবক্ কী তোঙনবা পাউ ফাওনদবদগী সমাজদা অকায়বা কয়া থোক্ই। মসি মখোয় অনিনা মোত্ তিন্না বারবসু নুঙাইরবসু মতম্ মতম্গী পুন্না শরুক্ য়ামিন্নবা হায়বসি তঙাইফদবনি। ঐনা হায়রিবা রাফমশিংসিদা ইবুঙোগী য়ানীংদবা, লৈরবসু শেংনা ফোংদোক্উ। ঐদি মবুং অহল্লি, পুন্নমক্কী ভারিসি ঐনা পুগদৌরবনি। হয়েং ইচন্না খাইনবা থোরুবসু ঐগীদি ইচন্নি হায়রিবা কন্দিসন খৎন-চেনবা য়াওদবা অফবা ইমুং অমা ওইখিবদো ইমুংসিগী অপাশ্বনি। ঐগীসু ইচন্দি মথন্তনি, অদুনা ইবুঙোনা য়ানীংবা, য়ানীংদবা-লোইনা ঙসি হায়বীরো হায়রম্মী। মবাই ওইগদৌরবা বীজয়কুমারগী ফজবা মবুং অমনা মচল অমদা উৎলিবা নুংশিবা তুংগী য়াওনা উবীদুনা শোয়দনবা লম্বী তাকপীবদুদি ঐগীদি লাইবক্ য়ান্না ফরবনি হায়রম্মী। ইবুঙো অনিমক্ বারৌবীবা য়াদে, ইবুঙোখোয়গী অহল-লমন থোরজুনা অমুস্তং হায়বা লাক্হল্লু, মসিসু চৎনবীনি, ঐখোয়দি চেল্লগা হোংবসু পামদে, অদুগা য়ান্না চাওনা পৈশা চেনা হোংবসু পামদে হায়রম্মী। মাগী অপাশ্বা ঙাক্তা বীজয়কুমারনা হায়রকপদুদদি মাদি কয়াদা নুঙাইরে মরুপ্ অদুনসু ভাই নংগী নুপী মপামসিদি থাক্ য়ান্না রাংবা, রাখল লৈবা ইমুংনি। অসিঙুস্বা ইমুংসি মশিং খর য়ান্নগদি মনিপুরসি অওনবা অমদি শোয়দনা পুরক্কনি হায়না বারী শান-শানদুনা হনত্রে। শোয়দা মনাও নুপা রনবীর মাগী নুপী, কপাগা লোইননা মাগী থবক্ মফম্ গুরাহাটিদা চৎত্রে। হন্দক্তি মমাদি য়ুমদা মতম্ খর লৈখিগে হায়দুনা লৈহৌরে।

নোংমা লাইশ্রম্ গৌরকিশ্বর ডাক্তর রোমেসকী মপা-মাগী মরুপ্ কুল্লখজ দি.সি. ইবোচোগসু হান্না মুন্না খংনবা রিভিনিউ দিপার্টমেন্টতা হেট ক্লার্ক ওইরস্বা অমগা বামোন্ ইমুংদা চান্দনীগী দমক্ মৌ হায়বা লাক্ই। মবুং বীজয়কুমার থোরজুনা ওক্ই। মচন্দা

ইবেম্মা চাদু ঙসিদি ননো শেম্বকউ হয়। মনম্মনা লোম্মগা মচল নুপীনা ফি মতেক্ অম্মা মকোঙ্কু খুন্মগা চা পুদুনা থোরক্ই। বীজয়কুমারঃ- সিনি ঐগী নুংগিনা থমজবী ইচলদো মাম্মা হেত্তা কৌজরগে হয়। গৌরকিম্বর মমৌ ওইগদৌরিবী খুন্মুনা লানবা চা কপতু পায়রগা লৌই। কুন্মধজসু লৌই। চান্দনী থোইনা ইকাইবা হৈনদবা পোক্তে। মরমদি পুন্মমক্ শুনা খংলবী মমা-জাম্ববীগী খুং চানা অমত্তা চিৎথদনা তম্বীদুনা হৌন-লোনচৎ লৌইনা খংলবী নুপীমচানি। মশক্ মতৌ ফজবী, রাসি লৈবী মমৌ ওইগদৌরিবীদুনা মখুৎনা চা লান্দুনা থক্ পদুমুক্ নুঙাইবা অমা লৈখিদ্দে, রোমেসকী মপাদো। মমা থোরজুনা মচাগী মনাস্তা মোরা অমা পুশিল্লক্কাগা থাদুনা ফম্মী। চা থক্ পা লৌইরল্লগনি হায়বা তাঞ্জাদু খৎনা মমৌনুপী অমুক্ চংলজুনা কপ্পচিৎবা অমুক্ পুদুনা চৎখি। হৌনা খংবা ইম্মুংগী লোনচৎ হায়নবা নাইদবী শৎ-শৎ তৌবদু উবদা মৌ হায়বা লাক্ৰিবা অনিদু ইকাইজৈ। মমানা ঐথোয়গীদি মপাসু লৈত্রবনিনা ইচানুপানা য়ারগা লৌইরে। নোংমা অমুক্ কুঠি ককা পুরগা পরু রাইনা অমুক্তংদি য়েংথোক্কাবা ইচন নুপীদো থাবীরক্ও হায়জৈ। ঙানবা য়াবা তানবা য়াবা খর ঙানরগা ডাক্তর রোমেসপু পোক্কা গৌরকিম্বর মাগী মরুপ্ কুন্মধজগা য়ান্না পুরিক্ নুঙাইনা থোক্কাই।

পরু-রাইনা য়েংবদসু য়ান্না পরিক্ তম্বা থোক্তে হায়না পাঞ্জিনা হায়রে। ফাইরেনগী ১১ নি পানবা ইরাই নুমিত্তা লুহোংবগী নুমিৎ লেপলে। গুৱাহাটিদগী মবুং য়াইমদসু পাউ পীখিদুনা মাসু মাগী নুপী কৃপাগা অমুক্ থুংলরে। ময়াম্ পুন্মমক্ অউন্ পোৎকী পোৎ-চে লাংগদবা পুন্মমক্ মমানা হান্না খর-খর মচাগী লাংগিনজদুনা অমত্তা বাস্তনা লৈরে। মমা অনিমক্ য়ান্না মত্ তিন্ননা মচাগী করি বাৎলি করম্ করম্বা পোৎ হান্না য়াবা মৈখে তোঙান্না থল্লে। মবুং অনিসু হৌজিক্ কানগী অনৌ অনৌবা অউনপোৎ কয়া তানদুনা য়ান্না পুকচেল খোয়জেল তিন্ননা শুনবা হোৎনজৈ। অসুন্না ফাইরেনগী ১১ নি পানবা ফেব্রুৱারি থাগী তাং ৫ ইরাই নুমিৎকী পুংফম, য়ৌরজুনা চান্দনীগা রোমেসকা লুহোংবগী বার্তোন নমদুনা হৈজিৎপোৎ পুবা লৌইত্বে। মমা অনি চংদুনা য়ুস্বাললোন মখল মথেল কয়া হয়েং তুংগী য়াওনা মচাদা তাক্পীরে। হয়েংনি হায়বগী অয়ুক্তা বর বার্তোন চৎত্বে। নুমিডাংদো মখোয়গী লৈখিদ্দবা ইম্মুংগী মবোক্, মবুবোক্ অমদি মপাবুংগী মিৎশেল চনবা ফোটোশিৎদু নীংখিনা শেংদোজুনা পরেং শানা রাই-রম্ তৈথোক্কাগা মফম চানা থল্লগা মমাংদা ধুপ থাওমৈ থাদুনা মমা মচা ইম্মুংগী মী অমত্তা চিৎথদনা খুরুমজৈ। মমাসু মবুংসু লোন্না থুপ্পা হিৰ্কা হিৰ্কা কপ্পদগী খাংবা ঙল্লজুদুনা মখোল থোক্কা হো! মাইপাবুং নচা নুপীবু লুনা তৌবীয়ু ইচাগী নীংবা থুংল্লবীয়ু হায়রম্বদো ঙসিদি নচা নুপীসে লুহোংবা নুমিৎ য়ৌরজুনা মীগী ময়ুমদা খিনখিদৌরে। নচানুপীবু মকোক্তা নানবীদুনা নুঙাই য়াইফবা বর পীবীররো হায়না মখোল থোক্কা

কপ্পন্নী। মমানা কপ্পদু উরগা ইমুংগী মী লোইনমক্ পিরাং থিংবা ঙমখিদরে। মচানুপীসু মখোল থোন্না কপ্পক্রে। মবুং অহল, মবুং যাইমা, মমা লিজিশা, মৌশিং লোইনমক্ মবুক্ পেন্না কপমিন্নখি।

চাক্-ঈশিং চানদুনা তুন্নবা মতম্ ওইরক্রে। চীংগী মমা অপোক্‌পীগা মচাগা ফমুং অমস্তদা তুন্নী। শোমদা মমা অহলদু মথস্ত তুন্নদু মচানুপীবু অসুম, নুংশিবনা হেস্তকুনা মমা-মচানা তুন্নিবা ফমুংদুদা কাখৎলগা মচাবু ময়াই থংহস্তগা মমা অনিনা কোন্দুনা তুন্নিন্নস্ত্রে। ব্রজগী জশোদানা মচাবু নুংশিজবা অপোক্‌পী মমা দৈব্যকীনা মচাগা তুন্নিন্নবা ফংখিদবা, ওসিদি অমুক্তা থোস্তবা লোন্নবী মমা অনিনা অতোস্বীগী মচাবু মমা অনিগী মখাদা পুন্না কোন্নদুনা তুন্নিন্নরি। লাইয়াম্‌নখোয়সু লোইনা লেপ্পগা অহিংসিগী দৃশ্যসি য়েংলোলাও! উবা ফংলোই তাইবংসিদা, তাংনা থোক্‌পা থবক্কি, যুগ অমদা অমস্তা ওইরমগনি, অমুক্‌উগে ফংলোইদবা!

নাংঙাক্সে, পুন্নমক্ হৌগৎনরে। থবক্ ইনখাং শৎ-শৎ লোইশিন্‌। অরাংফম লাক্‌পা হৌরে। চাক্-ঈশিং চানরে। ঙাইহাক্‌ লৈরগদি পালা হৌস্ত্রে। বর যাত্রা তৌদুনা লাকপনা দুউটি ওক্সে। মণ্ডব ময়াইদা নুংশিবা বেন খোংদুনা বর পুথোক্সে, বর লুহোংফালদা ফমস্ত্রে। শোমদা পোংলোই শেৎপা লোইদুনা কৈন্যা থোরুন্নবা বেন অমুক্‌ খোংলক্রে। চান্দনী মাণ্ডব ময়াইদা পুথোরক্রে, মবুং খুরুমলে, শোনবা খোৎপা লোইদুনা মমা জাক্সবীনা মাণ্ডব ময়াইদা চংদুনা মচা-ময়া অনিগী খুৎতা কুশনা পুন্দুনা কুজগী কস্বী থাংগৎলি। মমা লিজিশানা মচেদা হাম্মনা মচাগী লুহোংবগী লাইগী তিনগী হৌনবী পুন্নমক্‌ মশানা যানা শিন্নদুনা মচেদা তৌরিবনি। মবুং অহম্মা দান পীরে, মবুং যাইমা মরুপ-মপাং, ইমুংগী মনম্মশিং মমা অনি লোইনমক্‌ মচাগী দান পীজরে। অসুম্মা মাণ্ডব ময়াইদা তরেৎলক্‌ হম্মা কোয়দুনা লৈ হুস্তুনা বর কৈন্যা অনিমক্‌ লুহোংবা লোইদুনা নুপা ময়ুমদা থিন্দুনা চান্দনীগী লুহোংবা মপুং ফাখি।

মমা অনিবু নুঙাইনা শেবা তৌদুনা মচা নুপা অনিনা পুকচেল খোইজেল তিন্ননা ইমুংদুদা পুন্না লৈমিন্নখি অদুবু মনাও রনবীরদি গুরাহাটিগী মাগী থবক্‌ মফমদা মাগী নুপী কৃপাগা লোইননা অমুক্‌ চৎস্ত্রে। মচন-নুপী লুহোংস্ত্রবা তুংদা মবুং অনিগী পুন্নিংদা যান্না নুংশিবা ইহাং-হাংবা থস্মোই অমণ্ডম্‌ নুঙাইহৌদবা অমদি পুন্নিসিদা লৈহৌরে।

চীঙুয়া তময়াদসু

নবকিস্বর চীঙুগী স্কুল অমদা ওজা ওই মানা ওজা ওইরিবা খুল অদু অবাংবা চীঙদোলদা খুন্দাবা লমনী। যুল্লাক্ চহ্মলোম্ লৈবা খুলনি। খুল অদুগী চান থরুবা পোৎ-চে ইম্ফালদগী পুরক্‌পা তারগদি বস থাফম্ মোন্‌ রোততগী য়ান্না শাংনা খোঙ্‌না চৎলগা অঙস্বা খুলগী চীঙ্‌দু বানা কাবা তারস্বী। নুংতিগী চান-থরুবা ঈশিং শোক্‌পগী থবস্কু য়ান্না বাবা থবক্‌ অমা ওই। মাগী স্কুলদুগী ওইনা খুলনা শাবা ক্‌টির ওইনবা য়ুম অমদি খুলগী চৎথোক্‌ চৎশিন তৌরিবা মরুওইবা লস্বীদুগী ময়াদা লৈ। মদুদা মা মৈতৈ অহল পেঙ্গন ফংগদৌরবা ওজা গোপাল (মপাণ্ডস্বা) অমগা লৈমিম্নৈ। নুংতিগী চাক্‌-থোংবা ঈশিং-শোক্‌পা অয়াস্বা মাগী মথৌনি। মানা ঈশিং-শোক্‌পা চৎলিবা মফম্‌দু য়ান্না য়েংবদা পুক্রিং ছবা মফম্‌ ওইনা তৌই অশঙ্‌-অমানতনা থল্লবা চীঙ্‌মাইদুগী হায়থরক্‌পা পারিংদুদা হৈতুপ পাশ্বীশিং মরাং কায়না হৌই। কনাণ্ডস্বা হৈতুপ-চানিংবা অঙাংশিংনা কারগা হেক্‌পসু যাওই। হৈত্ৰু পাশ্বীসু মরাঙ্‌-কায়না হৌই। অদুবু কনানসু হেজ্‌কুনা করবারগীদমক্‌ ইম্ফাল তানা পুরক্‌পগী বাখলদি থোইনা তৌরুদে। কুমগী অশিৎঅবানথা যৌরক্‌পদা লৈম্ননা চাঙ্‌কুনা অয়াস্বা মাঙ্‌লি। অসুম কুমথরক্‌গা ঈশিং থোংদু অরান্দগী পোলিথিন পাইপতা পুরক্‌গা মফম্‌দুদা পাইপতগী টোতিগুন্না য়ান্না মরাং কায়না তরু তরু লুবা আইঙ্‌বা লোকী ঈশিং ওইনা ময়ান্না চানা থরুবগী পাত্রদা য়াদুনা পুন্‌। লৈশাবীশিংনা মাগী মাগী শমদা এল্লুমিনিয়মগী স্নাবুল অমমম্‌ হাঙ্গগা শমগী মরীনা লাইবকী খর মথক্‌ লরাই ওইরপ্পা ফারগা নঙ্‌গন্দা শমদু পোদুনা অদুম চৎলি। ঈশিং খোংগী অকৌইবদা পাক্‌স্বা নুঙ্‌পাক্‌ কয়াসু ফি-রোল পুরক্‌লগা নোংমাইজিং নুমিৎকুস্বদা শুন্‌। নবকিস্বর খুলদুদা ওজা ওইরক্‌পসি চহি অমগা মথায় ফারক্‌। মা নুপী থিদিবা পাখংনি। ইনখৎলক্‌পা পাখংগী থম্মোইদা নোংমগী মনুঙ্‌দা অমুক্তংদি কনাণ্ডস্বা মানা খোয়দাজবা নুপীমচা অমগী বাখলদা ঙাইহাক্‌ মোল্লঙ্‌ চুদুনা শান্নবসু নুঙাইবা অমদি ওইনৈ। মাসু মানা অসুম্‌ খল্লবদা পুক্রীঙ্‌দা মাগী ওইবা য়াবা নুপীমচা অমগী বাখলদা ভাকনা লাস্বদা ইফং-ফংদবা হান্না খঞ্জরস্বা অমসু অতোল্লা নুপা অমদা ময়ুম্‌ পানথোক্‌খিবদগী মাগী বাখলসু থাদোক্‌থে। মাগী চানবা অমস্বা ঙসি ফাওবদা

তব্বীদবশুম বানা ঙাইজরকই। মরিংনা শাবা শংবাইবু নামদা শাবা হৌনব্রা; জুরা জুরা শাকম থোকই ঐগীসু অমদি শোয়দনা লৈরমগনি থেংনদবগী বানি খঞ্জৈ।

চীঙগী থোংদা ঈশিং শোকপা চৎপসিসু কনাগুচা মানা পুক্রিঙনা খোয়দাজবী অমনা মফমদুদা ফিককা শুদুনা লৈরমবদি মাসু ঈশিং শোকপদু ঙাইহাক্-লৈতনা শোক্লিঙ্গদবা। অদুবু মফমদুদা ঈশিং শোকপা লাক্লিবী, ফিগুবা লাক্লিবী লৈশাবীশিংদুদি মৈতৈ লোনসু থোক্তে, লাইরিঙ্গু কয়া তমদবনা চীঙগী লৌমী ওইনা হিংবনা অয়াস্বা ওইবনা বারী শাকমসু খঙ্দের, মশা নানবসু থোইনা য়াওদে, অদুনা মানা থেইদাজবা রাখল নুঙাইবা খন্নবগী মচাক ইফং ফংদে। চীঙগী অঙম্বদু কুমথরগা ঈশিং বালটিন্দু থম্মা শোক্লগা অঙম্বা চীঙদুদা অমুক্ অরুস্বা বালটিন্দু খুং-য়েং-ওই শিন্ন-শিন্নদুনা কারকপদু কয়াদি বাজৈ। মাগা লৈমিন্নরিবা ওজাদুদা কমদৌনা ঈশিং হোল্লু হায়গনি, চহী মতাং অদুদা। অসুম্মা মঙোন্দা ঈশিং শোকপগী থবক্ সিমদি য়ান্না অবাবা অমা ওইরম্মী। নোংমদি নবকিশ্বরনা রাখল ফুস্বংননা ঈশিং শোকফম্ ঈশিং থোংদা ঈশিং শোকপা কুমথরকই। মা ইরুজবগী খৌরাংসু মাল্লি; ফদি-সাপোন, তারেলনচিংবা লৌইনা শুনবা য়াওরকই। মানা লাগ্না উবদা নুপীমচা অনীখক্ ফিগুদুনা লৈবা উই। মথোয় অনিনা শেংলি-ইল্লিবা ফিশিংদু খুন্দুগী লৈসাবী মচাশিংনা শেং-চারিবদুগা য়ান্না থেংলৈ। অমদি লেপখৎলগা ফি শুম্মি, মতুং ওস্তোরকপদা পুন্নস্বা মাগী শল্লাংদু নাহুরজুনা জ্বাই লাওনা তারকই। মদুনা নবকিশ্বরবু তুংলোমদগী উবদদি মমিং ইথক্ থক্হল্লি। মমাইদি পাল্লা লৈথোরক্তে। অসুম্ কুমথরকপনা নবকিশ্বর ঈশিং থোংদু য়ৌরক্লে। মশক্ মতৌ ফজরবী লৈশাবী অনিখক্ মমায় মমায় ওনশিন্নদুনা ফি শুদুনা লৈবদু উরবদা নবকিশ্বর মবুক্রিঙদা খল্লকই; — “ইস! ওসিসিবু করিনো মঙলা তাইবংলা; অসুক্ মশক্-মতৌ ফজরবী লৈশাবী অনিসিদি ঐদি খুনশিদা লাকপদগী অমুক্তসু উথিদি। কমদৌনি সিদে”, “মথোয় অনীসিবু অকোয়বা নিপাককা লৈরমগদ্রা”? মাগী রাখলনি। কনাগী মচা-মশু ওইরিগবা? মথোয় অনীসি ইম্ফালদা নৎত্রগা করিগুচা সহর অমদা লাইরিক্ তন্নুরগা ময়ুমদা লাকপা ওইরমগদ্রা থল্লি। মহাক্ মথোয়দা বা হংগদবসু ইকায়বশুম্ তৌরে করিনা হায়ববু মানা হেঞ্জিন্না খনজিল্লুবনা। মানা ইচম্ চম্মা খল্লস্বা ওইরগদি ইরায় লায়না হংনদুনা বারী শানবা য়ারবনি। মথোয়গী মমাঙদা মা-মফি মরোল হোংদোক্তুনা ঈরুজগদবা ফাওবা ইকায়জরম্মী। অদুবু মাগী রাখলদা ঐনা ঈরুজদনা ঈশিং বালটিনশি পুরগা চৎত্রগসু মথোয় অনিগী মশকশি কুইনা য়েংবা ফংলৌইদৌরি। অদুনা মা পাল্লসু মফমদু থাদোফুনা চৎনৌত্রি। মচিল-মনাও অনীদুদি মথোয়গী মরোলদা করি করিনো বারি শানরি। নবকিশ্বর তুমিন্না ঙাইহাক্ ফমদুনা রাখল তৌরিঙৈদা মনাও নুপীদুনা নবকিশ্বরদা ওনশিন্নগা— “ইবুং নংদি মীতৈরা”? নবকিশ্বর ইঙক-ঙুরা — “অ...অং মানি” খুমই। “নংদি খুলসিদা

করি তৌবা লাকপ্রা”? “ঐ খুলসিগী হায়স্কুলগী অঙ্কগী ওজানি” হয়না খুম্মী। মখোয়না
 ঙাঙবা হৌরকপদুদদি মাসু ইকায়বা খর ফরে। “নখোয়দি ঐনা খুলসিদা লাকপদগী
 অমুস্তসু উদে, নহানমখে কদায়বাইদা লৈরুই”? ওজা। “ঐখোয়দি ইম্ফালদা দুলালেন্দা
 লৈবনি”। দুলালেন্দা ঐখোয়গী য়ুমসু লৈবনি, নংদি করি লৈকায়দগীরা”? “ঐসু
 ইম্ফালদগীনি, শিংজুইমৈদগীনি”। “ইবুংগী মিংদি করি কৌত্রা”? “ঐগী মিংদি নবকিস্থর
 কৌই”। “নঙ্গী মিংদি”? “ঐগী মিংদি আইরিস শমুএল কৌই”। “ইচন অমসিদি বাসু
 ঙাঙ্বে, তুমিমা অসুম্ লৈ, মাদি মরোল থোক্ত্রা”? “করিগী থোক্ত্রগনি, নঙ্গী নশক্
 ফজবদু উবদা ইকাইজৈ হায়দুনা ঙাঙদবা ওইরমগনি”। মনাও নুপীগী বাদু তাবদা
 মচেদু মোমোন নোক্চে। “অদু, মাগী মমিংসি হংবা য়াগদ্রা”? “করিগী য়াদগনি, মশাদা
 ফজনা য়ান্না নুংশিনা হংবীযু মা শোয়দনা খুমগনি”। নবকিস্থরনা অদুদি হংলগেকো,
 “হো! চীঙ্গী ইচল!! অদোমগী মিংবু করি কৌবীবেগ”? মনাওনুপীদু হৌনা
 নোক্খোক্ত্রগা; “নঙ্গী সিদি দ্রামাবু মাল্লিনে” হয়। মচেদু মোমোনতমক্ নোক্ই, খুমদি
 ইখুম্ খুমদে। “ফরে, খুমদ্রবনিনা হয়েং ইম্ফালগী য়ুমদা নোংমা কোয়রক্গা হংবা
 তারেদনা”। তশেংনমক্ করি খম্মুরবনো মচেদু করিমস্তা খুমদনা মনাও নুপীগী মখোয়গী
 খুলগী মরোন্দা মনাও নুপীনা পংঙাঙ্ ঙাঙবদুদা চৈরম্মী। মখোয় অনী ফিশুবা লোইদুনা
 শম্ অমমম্দা অশুবা ফিনে ঈশিং স্নাবুল অমমম্ হাপ্পগা নবকিস্থরদা মনাও নুপীনা ইবুং
 মমিং হংবদা খুমদবদো মাগী ঈশিংসি খর থোনবীরো হায়রম্মী। নবকিস্থর হরাউনা
 চংশিল্লজুনা শমদু পায়রগা থোনবীরম্মী, মনাওগীসু অমুক্ থোনবীরম্মী। মনাওনুপীনা
 “ইবুং নঙ্ লৈহৌখো ঐখোয় অমুক্ চংলগেকো” হায়রম্মী অঙস্বদু খর কাখংলগা
 মচেনা মনাও নুপীদা করিনো খর হায়খিবগুম তৌই, অদুদগী মতুং ওছোক্ত্রগা ইবুং!
 নঙ্ হয়েং ইম্ফালগী দুলালেন্দা ইচেগী মমিং হংবা শোয়দনা লাকউকো” হায়রম্মগা
 অদুম্ তপ্পা তপ্পা অঙস্বা খুলগী লস্বীদুদা ময়ুম্ তানা চংস্ত্রে। নবকিস্থর মতোমত
 লৈহৌরে। চীঙ্য়া তময়াগী নীঙথিরবা দৃশ্যদু য়েংনা য়েংনা থম্মোইদা ঈশৈ অমা ঙুংদুনা
 শক্পা হৌরক্লে। ঈরু-মাইথজবা লোইদুনা ঈশিং বালটিন পুদুনা অঙস্বা চীংদুদা
 কাখংলকপদু ঙসিদি করিমতা রাখিদ্বে। কান্নবা ফংগদবা লৈরবদি অরুস্বা পোং পুবসু
 অদুম্ ময়াংই, থবক্ অরুবসু লাইনা তৌবা ঙুম্মী। পাত্তা থস্বৌ তাম্মিবসিবু লৈনুঙ্দা
 থস্বৌ লৈরম্মোইদবা লৈরবদি তানগদ্রা? পাত্তা ইন চিংলিবসিবু ইন্দা ঙা লক্কোইদবা
 লৈরগদি ইন চিংগদ্রা? পুন্নমক্ কান্নবা য়েংদুনা অরাবা কাওনরিবনি, মীওইবগী হৌনশানি,
 অদুননি নবকিস্থরসু কান্নবা ফংগদ্রা খনবদগী ঈশিং বালটিন পুদুনা অঙস্বা চীঙ্দা কাখংপদা
 হান্গুম্ বাদিবা। হৌজিস্থক্ পামজবা মখোয়না মফমদুদা লৈরমগদবা ওইরবদি অমুস্ত্র
 কুমদুনা ঈশিং শোক্ত্রুবা লায়না ঙমগনি। অসুন্না খঙ্হৌদনা উরুবা মূর্তি অমনা মাগী

থন্মোইবু ঈশিংখোংদা তন্তনা কৌরক্রে, চীড়নুংগী হরিগী মখোল, ঈশিং খোংগী পিক্রবা ঈচেলগী ঈরাওখোল, উচেকশিংনা উশাদা তোংদুনা চিলোক-চিলোরনা খোংবগী মখোল লোইনমক নুংশিবা ফাওরক্রে। মাগী তুংয়ানগী শম্বলদুনা করন্না এবু য়েংজরসনু মতাগুম্ পুন্সমদগী খঙহৌদনা জ্বাই লাউনা নীজ্বাইরক্কা নীঙদু য়োনা চোইজাইননা তারক্কা ? মায়খোংনা ইকায়জদুনা নাক্চেস্তমক্ উবা-ফংবা পুরা-উত্তবদি মমল কারোই খন্দুনা এবু তংখাইদমক্ উৎলিবরা ?

মথংগী নুমিছু নোংমাজিং নুমিৎনি। নবকিস্বর চাক্ ওস্তনা থোংদুনা ওজা গোপালগা চামিন্নরে। ছুটিসু ওইবনা চাক্ চাথোক্কা ঈশিং বালটিন অমদি হোরেনগী ওইবনা শোক্চিল্লমগে অদুগা লৈশাবী ময়াম্ চর্চ কাবদা ওরাংগী লৈশাবী অনিদু শোয়দনা য়াওরক্কা নি অমুক্তদি য়েঙহৌগে খন্ন-খন্না ঈশিংখোংদা ঈশিং শোক্কা কুমথরক্ই। মানা খন্সুবা রাখলগা তৌথোরক্কা থবক্কা ওস্তোকা খেন্নরল্লে। ওসিদি আইরিসকী মচেদু মতোমত ঈশিংখোংদা ঈরুজদুনা লৈরল্লে। নবকিস্বর- হে! ঈশ্বর ইবুঙে ওসিসিবু এবু মঙলা তাইবংলা তৌরিবসিবো খল্লি। মী কনাসু য়াওদনা হেস্তোই অতোস্বীপুন্না নীংখিজরবা মাগী মাইখোং, মশমদু শুখা-শাপোন, সেমপুনচিংবা লুজরগা জ্বাই-জ্বাই নবকিস্বরগী মফমদা লেন্নরগে মতাগুম্ রাখনা তারক্কা ঈশিংদুনা মশা পুন্না ঈশিং জ্বাই-জ্বাই তাহন্দুনা মতোমতা ঈরুজদুনা লৈরমদু উরুবদা মহাক্ মতু চুংলম্মী। অদুক্ ফজবা নীংখিজবা মাগী ইনখৎলক্পগী ইকাইনা লোন্না থুন্না থমজবা হক্চাংগী মফম-মফমদা লৈরিবা মমি-শামিবা মফমশিং নবকিস্বর স্বর হোল্লিবা, লেপত্তরা চিংনজৈ। মীদি লায়রদনা লাই ফাওবনা উরুবদা ইকাইজরবা, মীহৌগদবা শক্ফম্ অমা নবকিস্বরগী মমাঙদা লেন্নরগে মতাগুম্ তৌথোরক্কা মওংদুনা নবকিস্বর লম্বীদা চুমদ্রিং কুমথদনা ওন্না চৎখিদুনা মানা উরোইদবা মফম্ অমদা লোৎলগা জাইহাক্ লৈরে। মিকুপ্ খরগী মতুংদা মফি-মরোল্ হোংদোক্কা লোইত্রে। মতাংদুনা নবকিস্বর জ্ঞান খর লাজুনা ঈশিংখোংদুনা কুমথরক্ই। মাদি নবকিস্বরনা মানা ঈরুজরিঙেদা উখি হায়বদি খঙ্খিদরে। করন্সসু অদুগু স্বা মতাংদুনা মানদি মী অমত্তা উদে খঞ্জরিবা অদুবু অতন্না চঙ্খিল্লুবা তারগদি করি খনখিগনি। মদুনসু নবকিস্বরগী হেন্না শাফবনি। অদুবু মসিমদি চুল্লবনি, নবকিস্বরগী পুন্সিদি ওসি মানা উত্তিবা দৃশ্যসিদি কাউবা য়াররোইদবা অমনি। ওসিদি মখোয় অনিতসু ওয়রে, মমিৎদুদি হংহৌরোদনা ? নবকিস্বরঃ- “ইচনগী মিংবু করি কৌবনো ওরাঙসু তাক্কা মদনা চৎখি, খঙ্জবা য়াররোইদ্রা” হায়। “মীগী মিংবু অমুক্তসু খঙ্গদ্রিবা মীদা হেস্তা তাক্খোক্কা মদনে ? নঙ্ কনানো হায়বসু ঐদি হান্না খঙ্গদে। নখোয় মীতেসে নমখাক্ তৌবা চীঙ্গী নুপী নুংশিবা তস্বীরগা লৌদি লৌবীদনা হেক্-হেক্ মাঙ্হনবীবা য়ান্না লৈরে। অদুনা নঙ্দি মীতেনি, পাখংলা নুপী থিররা হায়বসু খঙ্গদনা

এনা হেস্তা মিং তাক্‌পা য়ারনে”? মাগী রাশি য়ান্না চুস্বা অমনি, মসি লাম্মি হায়রুবা য়াদে। “অদো, ঐদি না অনী পায়রগা নঙোন্দা রাশক্রিসিসিনি সৈত্যানা সাখি ঐগী পুলিদা নুপী অমস্তা কোয়জরক্রিবা মৈতৈ পাখংনি” “এ। অদুন্না ননা পায়রগা তাং তৌগনু! ঐগী মিং হংবদা নঙনা রাশক্‌পা ঙমলিবদো নঙনা এবু পাশ্বগী নংত্রা”? “নখোয়না নুংশিবা শাবা, মোইথেম্‌ তৌদুনা ঐখোয় চীঙ্‌গী মরাইবক্‌ থীবী নুপী কয়া মচা পোক্‌গা হুন্দোক্‌স্বা য়ান্না লৈরে, নঙ্‌ খঙ্‌ত্রা?” নবকিস্বর মানা হায়রিবা ঙাংলিবা পুন্নমক্‌ অচুস্বা ঙাস্তনি হায়বদু মাসু য়াই। “অদো ফরে, পুন্নমক্‌ এনা লাম্মে। নঙনা মৈতৈ খরনা অদুন্না অরানবা ফস্তবা থবক্‌ তৌরগা মৈতৈ লোইনমক্‌ চেহ্নহনবদি ঐদি য়াবা ঙমলোই” হায়। “অদুদি নঙ্‌গী থম্মোই মনুঙ্‌গী রানি, এনা করম্মা উগনি? ঐগী থম্মোইগী রাবু নঙ্‌বু খঙ্‌বা ঙম্মনে” হায়। নবকিস্বর— “কনাগুস্বা লাঙদবা পাখং অমনা চীঙ্‌গী মচল অমদা চুন্না মমিং খঙ্‌জগে হায়বদা নঙনা অদুক য়ান্না শাওরিবদুবু চুন্না”? “শাওবগী রা নস্তে, এনা হায়রিবা রাসিদা লানবা য়াওরবদি নঙ্‌সু লাম্মি হায়য়ু ঐ করিসু শাওরোই”। “অদুদি নখোয় খুলগী ওজা জোসেবনা নুপী অনী খাইনরগা অকোনবদা তাংখুল নুপী অমা লৌরিবসি নঙ্‌ য়াত্রা”? “জোসেব হায়বদু ঐগী মাম্মনি, ইমাগা পোক্‌মিন্নবনি, ঐদি মাবুসু য়ান্না শাওরিবনি, নঙ্‌সু মাগা তিন্নরা”? মাগা তিন্নবা য়ু থক্‌পা মীতৈ ওইরবদি এবু মিং হংগনু” হায়। নবকিস্বর— ঐদি নঙ্‌গী মাম্মনি হায়বসু খঙ্‌দে, চুন্না মানা হান্না নুপী অনী থিরগা মচাসু অমমম্‌ পোক্‌গা খায়নরগা তাংখুল নুপী অমা লৌদুনা লৈরিবসিদি চুন্না হংবগী রানি। ঐগী মাম্মা ওইরবসু মাগী রাদি ঐঙোন্দা ঙাঙ্‌গনু, তাশু-তানীঙ্‌দে হায়রক্‌ই। কন্না য়েত্নবা লোইরবদুদা চীঙ্‌দসু মী ফস্তবা নুপীবু হস্থনা খনবা মীগী প্রমান খর পীবদুদদি মাসু নবকিস্বরবু খরা থাজরক্‌। “অদুদি নঙ্‌ অশেংবা পাখংনি নুপী অমস্তা কোয়নবা লৈতে রোজালিনা সাখিনি হায়য়ু”। নবকিস্বর ভাব তাবা ঙল্লমদে। “হৌজিক্কীদু করি হায়বনো”? “অদুদা ভাব তাদ্রবদি নঙ্‌ পাখং কুইনা ওইদুনা লৈরগনি, ঐ চৎলগে ঐগী ঈশিংসি য়ান্না লুস্মী শমসি কোক্তা খরা থোনগৎপীয়ু” হায়রস্মী। অসুন্না লৈশাবীদো ঈরুজবা লোইরগা ঈশিং স্নাবুল অমা মাগী শমদা হাপ্পগা নবকিস্বরনা থোনগৎপিদুনা খুল তাবা অঙ্‌স্বা লস্মীদুদা তপ্পা তপ্পা চৎত্রে। খর কাখৎলবা তুংদা ওজা নঙ্‌ হন্দক্কী খ্‌স্টমাসতা খুন্দা লৈগদ্রা, লৈরবদি ঐসু লাক্কনি হায়রস্মী। নবকিস্বর — এনা মাগী মমিং হংলগা “নঙ্‌ অশেংবা পাখংনি, নুপী অমস্তা কোয়নবা লৈতে রোজালিনা সখিনি হায়য়ু” হায়রিবসিবু — ও! মাগী মমিং রোজালিন কোঁই, অসি ওইবা তারে হায়না কোহুংদা ভাব তারক্‌। অদুগা মানা অকোনবদা ওজা নঙ্‌ খ্‌স্টমাসতা খুন্দা লৈগদ্রা ঐসু লাক্কনি হায়রস্বদুনা করি হায়রিবা, খ্‌স্টমাসতা য়াওমিন্নসি হায়রিবা? চুস্মী, মা পঙ্‌পঙ্‌ পঙ্‌দবা অদুগা ঐগী পুক্কিঙ্‌বু চাংয়েং খর

তৌবা পাস্বা নুপীনি। খন্ন-খন্না ঈশিং শোক্কনি চৎখিবা মানা হেলোইনা পুরুষগুম্ বালটিন অহাঙ্বদু ঈশিং য়াওদনা পুরগা ভাব অমদা হন্নক্স্মী। মাগী কাদা য়ৌরগা ওজা গোপালনা হায়রক্ই। “হৈমা! নবকিস্বর নঙ্দি ঈশিং শোক্কনি চৎখগা ঈশিংদি কদাই”? ইহে! হায়রন্নগা অমুক্ অঙ্ছা চীঙ্গী খোং তানা চেনথখিরন্মী

অসুন্না নবকিস্বর রাখল মোন্দা নুঙাইনা চীঙ্গা ওজা ওইবদা নুঙাইজবা ফংজরে। মাগী রাখল অমদি মঙ্লান্দা রোজালিনগী ঈরুজবগী মূর্তিদু হেস্তা চোংথোরক্ই। নোংঙাস্ত্রে, মখোয়গী কাটরদু খুলগী লম্বী ময়াদা লৈবনা অচৎ-অওক্ লোইনবা উই। অয়ুক্ অদু মখোয়গী কাটরগী মংগোলদা লাইরিক্ অমা পাদুনা চৌকি অমদা ফন্নগা মরক্-মরক্তা অচৎ-অওকসু য়েংই। খঙ্হৌদনা রোজালিনগা মনাওনুপী আইরিসকা অতোম্মা পাখং অমগা ইম্ফাল চৎপা থোরক্ই। নবকিস্বর মখোয়দু উবদা করিগুন্না খর হংনীঙবগুম্ তৌই। অদুবু পাখং অমা য়াওবদুনা হংবা গুন্নমদে। মচিন-মনাও অনীদু মাবু উরগা নোক্ই। মা তৌফম্ খঙ্গদে, থুনমক্ য়ুমদা থোক্কিঙ্খি। ছুটিদি লৈতবনা করন্না থোক্কনি, অদুগা মাদি চঙ্লক্পসু কুইদ্রি। খুস্টমাসসু থা অহম্ লোম্ রাখলি। অস! মা-পার্না লাক্কদবা মান্দে। মপুক্কিঙ্ য়ান্না শোছনা রাখল ইতুক্ তুকথনা তৌফম্ খঙ্গদনা লেপুনা চীঙ্গা নবকিস্বর গুরাঙ্দি ঈশিং শোক্পা থোইনা রাখিদবনি। অদুবু গুসিদি রাখলসু বারে, পাক্সলসু চোক্থরে। স্কুলদসু অঙাংশিং পারা তাক্পদা থোইনা থোইজঙ্গা উদ্রে। থাঙ্গেশেংনা মহাক্কী থাম্মোইদু রোজালিনা ইম্ফাল চৎপদা পুবিশ্বে। অসুন্না হাপ্তা অমদগী অনী হৌশ্বে। স্কুলদগী য়ুমদা নোংম-নিনিদং চৎনববা ছুটি লৌরে। অমরোমদা ওজা গোপাল মতোমতা লেহৌগদবদু খন্মুবদা মপুক্কিঙ্গা নুঙাইতবদি ফাওই। অসুন্না ইরাই নুমিৎকা থাঙ্জা নুমিৎকা ছুটি লৌরগা নিংখৌকাবা নুমিত্তা স্কুল কাবা নংনবা লাক্কে হায়রন্নগা ইম্ফালদা থোক্স্বে। ময়ুমদা নুংখিলগী পুং অমা মখাইদা থুংলে। থুনা য়াঙ্গা স্কুটর অমদা দুলালেন্দ তানা চৎলন্মী। মফমদু য়ৌরগা আইরিস অমদি রোজালিন খোয়গী য়ুম থিরক্স্মী। নুপীমচা লৈশাবী অমখক্তা হংবদা মখোয়গী মপা হান্না মস্ত্রি ওইরম্বদুরা হায়না হংলকখি। মদুদা মাদি মূন্না খঙ্গদবনিনা মানি হায়জিম্মুরে। মখোয়দি হৌজিক্তি কলেজ চৎলমগনি হায়রে। “মখোয় করন্না কলেজদা তন্মী”? মনাও নুপী আইরিসতি ক্লাস তুরেলফতা টিজিদা তম্বনি অদুগা মচেদি দি.এম. আর্টসতা বি.এ. ফাইনেল তম্বিবনি হায়রে। মখোয়গী মবুংসু টেক্সেনস দিপার্টমেন্টতা টেক্সেনস্ ইনসপেক্টর ওইবনি, মমিংনা লাওথে কৌবনি হায়দুনা নীঙ্খিনা তাক্পীরে। মখোয় য়ুমদা লৈরমম্ববদি চঙ্গলুবদা নুঙাইররৌই টি.জিদা চৎলগা মনাও নুপী গাঙ্গা য়ান্না ফবিদু উম্ববনা ফগদ্রা খন্দুনা টিজি তানা লাক্কে। গেটতা অসুম্ পুংখাইমুক্ য়েংবদা থোক্কপা উদবদুদদি মীঙোন্দা হংবসু খরা ইকায়বগুম্ তৌদুনা দি.এম. আর্টসতা অমুক্

হল্লকে । উখোঙ্‌দা গাড়ী থারগা অসুম্‌ মা থোক্‌কপা ঙাইদুনা লৈরস্মী । মপুক্‌কিঙ্‌দা “হে ! ঈশ্বর ইবুঙো মাবু অমুক্তদি উনহনবীযুবা” হায়না ঈশ্বরগী মফমদা নীজরস্মী । মানা শোমদা রোজালিন থোরকপা ঙাইরিঙ্‌দা অশোমদা মোটোরবাইক্‌ তোংবা সনগ্লাস উগ্‌লা নিপা অমনা রোজালিন হাপুনা পুদুনা চৎত্রে । রোজালিন্দু মাবুদি উখিলে । অদুবু মানা উহৌবা মওৎদুদদি মাগী থস্মোই পুবা যাদনা রাজরস্মী । নহন চীঙ্‌য়া তময়াদা য়ান্না চন্না লোইবী চীঙ্‌গী চমজরবী চনুরা অমা ওইনা উখিবী মহাক্‌কা ওসি উরুরিবা মাগী শক্তমসিগদি ওহোকা খেল্লরল্লে । মহাক্‌ শোয়দনা মফম্‌-মফম্‌গী হবা-নুংশিত্তা মতম্‌-মতম্‌গী য়াওন পুবা অমা ওইবা তারে । ঐগী পঙ্‌লবা রাখলনা মগী রাঙাঙ্‌ খুদিংদা য়ান্না চন্না উখি অদুবু মনুঙ্‌গী অর্থদি লোইনা ওল্লরল্লে । সহর য়োরগদি মানা সহরগী অশাবা নুংশিত্তা নোংলৈ নুঙশিত্তা হুমদুনা পুরবসু অদুম্‌ খাঙ্‌বা ওস্মী নুপীগী শক্‌লোন, অদুগা ঐনা সহরদা পোকপা ওইরবসু চীঙ্‌য়া তময়াদা অশেংবা অইংবা নুংশিত্তা চানজবা থায়নগী অমনবা মীওম্‌ তাহৌরবা কয়াদা খেল্লনা ঐনা খুল্লরবা । ঐগী রাখল তাইওল্লরল্লে ! মহাক্‌ হায়ফম্‌ তৌফম্‌ খঙ্‌দনা বাঁজৈ উপাই লৈতদুনা ময়ুমদা অমুক্‌ হল্লকে । মহাক্‌ নিংখৌকাবা নুমিত্তা খুন্দা চৎকে হায়দুনা ছুটি লৌরকপনি অদুবু নোংমাইজিং নুমিত্তা ওইনা অমুক্‌ হনত্রে । মাগী থস্মোইদা তারিবা মমিদি সহরগী পথংগী নুঙাইরবা মোটোরসাইকলদা খোঙ্‌গ্ৰাও শেৎলগা নুপাগী মনিংদা তোংদুনা চৎপদু নত্তে, চীঙ্‌য়া তময়াদা চন্না চীঙ্‌গী ফজবা হাওফি ফনেক্‌ শেতুনা শমদা ঈশিং স্নাবল হাপুনা ইবুং অমুক্তা থোনবীযু হায়বদুনি তাজবা পাল্লিবা । ঈশিংখোংদা চৎতুনা নুরা-পাখং বারী শাদুনা ঈরুজমিল্লবদুনি উজনীঙ্‌বা । অদুবু খঙ্‌হৌদনা নুমিত্তুগী খৌদোক্‌ অদুনা মাবু তত্তনা কৌবশুমসু তৌরি খুৎলাম্‌ তোয়না ঈশিং খোংদুনা । সর্গদগী লাইরেস্মী অমনা মাবু মমিৎ থক্‌হল্লল্লেগা চিকমাঙ্‌ মাঙ্‌খিবশুম্‌ মানা ইস্ফালদা লাক্‌গা মাগা উনরগা বারী শাবা ফংগদরা খঞ্জরুবা মাদি অবাংবা অজকালগী লাইরেস্মী ওইরল্লে । অদুবু ঐনা করস্বা রাখল অমনা মাগী শক্তমদুবু কাউগনি ? ঐবু য়ু থক্‌সিরা ? য়ু থক্‌বদি পুন্মমক্‌ কাওই হায়নৈ । অদুবু মানা হায়রস্বা মাগী মান্মা জোসেব য়ু থক্‌পা মীনি, ঐদি মাগী বা তানিংদে হায়খিবা ; পুন্মমক্‌না করস্বা হায়রিবা ? মাগী রাঙাঙ্‌ মাগী তৌথোরকপা মতৌদা লোইনমক্‌ অচুস্বা ঙাক্তা ঙাঙ্‌খি । অদুগা করস্বা নুপা অমগী মোটোর সাইকল মনীঙ্‌দা খোঙ্‌গ্ৰাও অমা শেৎলগা ! মকোক্‌ কন্না পায়শিন্দুনা মাবু কাউগে খল্লি । কাউগে খল্লুরগা মাবু হেল্লা হেল্লা নীঙশিঙ্‌হল্লিবসিনা করিগীনো ?

নবকিস্বর খুল অমুক্‌ য়োরক্লে । মাগী মথৌদি তৌদবা য়াদে ঈশিং খোংদগী ঈশিং শোক্‌পা, চাক্‌ খোংবা নুংতিগী মাগী রুটিন । মাগী রাখল খল্লগা থবক্‌ খরা পাঙ্‌গদ্রা খল্লবনি, চিঙ্‌গী পোৎলুম্‌ পুনবা ওইরল্লে । নবকিস্বর হৌজিক্তি রোজালিনগী রাখল

কাউবা গুল্লবা মা যু থক্লে। খুনগী অতিঙ্‌বা যাওদ্রবদি মা তুস্বা যাদ্রে, চাবা যাদ্রে। যু থক্‌পা রোজালিন্মা তিন্নগনু হায়বা মাগী মাশ্মা জোসেবকা লুনা তিন্নবা হৌরে। অদুনা মাগী তলব যুদা তংখায় অমদি চৎলে। মতন্না হৌখিবনা খ্‌স্টমাস যৌরক্লে। নোংমা মানা ঈশিং খোংদগী চীঙ্‌য়াগী লস্বীদগী হায়রস্বা ওজা নঙ্‌ খ্‌স্টমাসতা খুন্দা লৈগদ্রা ঐসু খুন্দা খ্‌স্টমাস যাওবা লাক্কনি। বাহৈদুদি মা কাওদ্রি নীঙ্‌শিঙলক্‌ই হেস্তা মাবুসু। চুল্মে, খ্‌স্টমাসতা মা, মনাও নুপী আইরিস অমদি মমা-মপা লোইনা লাক্লে। মবুং লাওথেগা মাগী নুপী বেলোংলাগা ইক্ষালগী ময়ুম্‌ দুলালেন্দা লৈহৌরে। ওজা নবকিস্বরদি মাগী মাশ্মা জোসেবকা কন্না যু থক্‌মিন্নদুনা লৈরি। ইয়েং খ্‌স্টমাসনি হায়বগী নুমিদাংনি খুলগী ময়ায়দা লৈবা লম্পাস্তা মৈ গান্না থাল্লগা খ্‌স্টমাসকী কুন্মৈ তৌরি। অকোয়বদা ফাল পরেং শানা থারগা নুপা-নুপী ফমফম্‌ তোঙান তোঙান্মা থস্মী। পাখং-মীয়ায় চল্লবা, হনুবা পুন্নমক্‌ নাকল অমদা ফস্মী। নাকল অমদনা লৈশাবী, মৌনহা মীয়ায় চল্লবী, হনুবী পুন্না ফস্মী। নুপা ময়াম মরক্তুদা নবকিস্বর জেসেবকা থংননা ফস্মী। য়ুসু গাওফিং গাওফিং তৌই।

ইহান হানবা আইতেমদা খুলদুগী হান্না ওজা ওইরস্বা অহল চহি মরিফু শুরবা অমগা মাগী নুপীগা লৈশাবী অমগা পাখং অমগা থোরক্তুনা লৈশাবীদুনা অহলদুগী নুপীদু মখুং শমদুনা পুথোরক্‌ই অদুগা পাখং অদুনা ওজা অহল অদুগী মখুং পায়দুনা পুথোরক্লেগা মীয়ামগী ময়ায়দা মখুং শমদুনা চৎহল্লি। মথোয়গী খুনগী মরোলদা মথোয় অনী লিলাগুন্না বারী খর শানৈ। মদুদা ময়ামদু হৌনা-হৌনা খুবাক্‌ খুদুনা নোক্‌ই। মথোয় অনীগী কুন্মৈদু লৌশিল্লক্‌পদা হনুবী অদুনা চৰ্কী পাস্তর ওইবা ওজা হৌশি কৌবদুগী নুপীদু ময়াম মরক্তুগী মখুং পায়দুনা চিংথোরক্‌ই ওজা অহল অদুনা পাস্তর হৌশিগী মখুং পায়দুনা চিংথোরক্‌ই। মথোয় অনীগী কুন্মৈ অমুক্‌ মতৈ-মনাও ওইবগী গাঙনবা য়াবা ইমুঙ্‌গী মচা লাইরিক্‌ তস্বগী চাক্‌ থোংলমদবগী খংনবগী মতাঙদা ফাগি তৌদুনা গাংনবদুদা ময়ামসু নোক্‌ই। অসুম্‌ অহলশিংগী তৌরস্বদগী লৈশাবী পাখংগী মতাং যৌরক্লে। আইরিসনা মচগী খুদাঙ্‌ পায়রগা থোরক্‌ই শোমদা জোসেবনা ওজা নবকিস্বরগী খুদাঙ্‌ পায়রগা ওজা লাউ নঙ্গী লস্বা থোরক্লে হায়দুনা চিংথোরক্‌ই। মথোয় অনী দন্দিনা মখুং অনীদু পায়নবা তারস্মী অদুগা মীয়ামগী মমাঙদা মৈগান্দুদা ইকোয় কোয়না চৎপা হৌরক্লেস্মী। রোজালিন্মা শোহাংননা ওজা! নঙ্‌ ঐগী মাশ্মগা যু থক্‌মিন্নরেকো, নঙ্‌ য়ান্না ফস্তবা মীনস্বা মীনি” হায়রস্মী। নবকিস্বর “নঙ্‌দি ইক্ষালদা নুপা য়ান্না কোয়নবা নুপীনি, নঙ্‌না ঐবু যু থক্‌হনবনি, ঐনা যু থক্‌পদি নঙ্‌বু কাউনবা থক্‌পনি, মসিদা নঙ্‌না ঐবু থিংবগী হক্‌ লৈতে। নঙ্‌গী মরমদা ঐ য়ান্না মুন্না খঙ্‌ই, নঙ্‌গা ঐগা গুসি মতৈ-মনাও ওইহসি ঐথোয় অনীগী যিগুনা গুইহক্‌কী ওইনবা শীনবীবনি,

নঙ্ণা ঐবু ঙাওহনবনি হায়দুনা দ্রামাগী মওঙ্ণা য়ান্না শাউনা মসি য়ান্না ফত্ তবী লম
হেনবী নুপীনি, ঐ নঙ্ণু খাইনরে হায়রগা রোজালিনগী মখুতু থাদেঙ্কুগা থোকখিরম্মী।
মাদি জোসেবকী মনাক্তা চংশিল্লগা মখোল হৌনা হৌনা লাউদুনা কপ্পম্মী। মাগী
মতৌদুনা লিলা মান্দুনা অকোয়বদা ফল্লিবা ময়ামদি নুঙাইদুনা নোঙ্কুম্মী। অদুবু রোজালিনসু
কপ্পগা ময়ুমদা থুনমক্ হনখিরম্মী। মানা থল্লি মাদি খুলদা ওজা ওইরগা করম্মা ইম্মালদা
মানা তৌবা থবক্ লোয়না খঙ্ণলিবা। রোজালিন্মা ওজা নবকিম্বরবু নুংশিদবদি নন্তে,
অদুবু মাগী মপানা ইম্মালদা লাইরিক্ তম্বা মাও মচা অমবু নুংতিগী মাবু কলেজদা
থিনবা লৌবা তৌহল্লি। নিপা অদুদা মাবু লুহোংবা পাম্বদগী মাগা মরী লৈননবা মপা-
মমানা শিনবনি। মদু হেঙ্ক্ যাদবদা মহাক্ নমদুনা নিপাদুদা থুনা লুহোংগদৌরিবনি। মানা
বি.এ. ফাওবদংদি থাখিগে হায়বদগী ঙাইহনবনি। নুপা অসিদি মাদি পামদি পামদবনি।
মরমচৎসু কয়া মানা য়ানীঙদে। অদুবু উপাই লৈতদুনা মতম্ ঙাইবা ওইনা মশানা য়াবা
শাদুনা লৈবনি। মাসু নোংমা খঙ্ণহৌদনা ওজা নবকিম্বরবু ঈশিং থোংদা থেংনখিবা
নুমিস্তগী ওজা নবকিম্বর মশক্-মতৌ, চুঙ্ ফিরাল চাবা শাবান, মাগী নুংশিবা রাঙাঙ্ণিশিংদু
তারুবদগী থম্মোইদা করিঙ্গুস্বা খরদি শাগৎচম্ববনি। অদু নৎত্রবদি করিগী মানা ওজা
নবকিম্বরদা “নঙ্ণা অকোয়বা নুপী লৈতে রোজালিন্মা সাখিনি” হায়রমগনি? খ্ৰস্টমাসতা
খুন্দা লাক্কনি অদুগা খ্ৰস্টমাস য়াওমিল্লশি করম্মা হায়গনি? দুলালেদগী ময়ুমদা লাক্কদ্রা
হায়না মনাও-নুপীগা মতম্ খরদি থল্লরম্বনি, মানা লাক্কন্দবদুদা থরা থরা নোংম-নোংমগী
কাউরুবগী বানি। অদুবু ঙসিগী খঙ্ণহৌদনা মাবু স্টেফেন্মা মোটোরসাইকন্দা হাপ্থুনা
পুদুনা চৎপদু মানা উহৌই হায়রিবদু করম্মা উত্ত্রিবনো মদু মানা অরানবা ঐসিবু য়ান্না
তৌঙ্গ্বী অমা ওইনা উরম্ববা! করম্মা ... পুন্মক্‌সি মঙোলদা শেংদোঙ্কুনা ভাব তাহনগনি
খনজৈ? রোজালিন বানা নুঙাইতনা নবকিম্বরগী অশাওবদুনা মাবু তুস্বা য়াহনখিদি।

নোংঙাল্লে, জোসেবনা নবকিম্বরদু অমুক্ পুদুনা রোজালিন থোয়গীদা লাক্‌ই।
লম্বীদা অতিঙ্ণবা খরসু থকচিল্লরে। ঙরাং ওজা নবকিম্বরগা রোজালিনগা মতৈ-মনাও
শাবগী দ্রামাদু য়ান্না নুঙাই হায়না মীনা ঙাঙ্ণৈ হয়। রোজালিনথোয়গী মাজোলদা মুরা
অনিদুদা মখোয় অনী ফম্মী। অদুবু জোসেবতি আইরিসনা ইমুংদা মমাগা বারী অমা
শাসি হায়দুনা চঙ্ণে, ওজা নবকিম্বর মতোমতা ফমহৌরে। রোজালিন চা কপ অমা
পুদুনা থোরক্‌ই অদুগা নবকিম্বরদা পী। নবকিম্বর— “ঐদি চা থক্কে, য়ু ওইনা থক্কে
হায়”। য়ু ওইনা থক্কে হায়রগদি মাম্মা জোসেবকী য়ুমদা য়ু লৈরমগনি মদুদা থক্‌উবা
তারেদনা”। “ঐ নঙ্গী নমাঙ্ণা য়ু পেম্মা থল্লগা ঙাওবা পাম্মী; ঐশে শোয়দনা ঙাওরগদবা
মীনি, ঐগী নুংশিবীনা ঐবু ঙাওহল্লে”। “নঙ্গী নুংশিবীদো কনানো”? লৈ, য়ান্না নক্কা
লৈ, অদু মাদি খুনগী ঈশিং থোংদা — হেলৌই খঙ্ণা? হেলৌইঙ্ণা মশক্‌ য়ান্না ফজনা

মশমদু জ্বাই জ্বাই মানা ঈরুজবগী ফজবদো ঐ পুন্দিদা উদ্রি; অমুক্ উগনিসু খনদ্রে ।
 মাদি বি.এগী পরিষ্কা লেইরগা লুহোংনবা হায়না-শিংনবা লেইরে হায়না তায় । মাগী
 বাদু অসুম্ তারস্বদগী রোজালিন মপি তারক্ই । নবকিস্বর— এ ! করিগীনা নঙ্না
 ঐগী অবাবা বারী তারগা নমিস্তা নপি তারক্ৰিবা ? রোজালিনগী রাখলদা মানা তৌখিবা
 পুন্মমক্ মানা লেইনা কমদৌনা খঙ্লিবা, ঐনা ঈশিংখোংদা ঈরুজবসু মানা উবা,
 ইম্ফালদা স্টেফেন্না গাডীদা ঐবু পুবসু মানা উবা; মানা ঐবুদি থাঙ্গৈমক্ শেংনা
 নুংশিবা জাথনি, অদুবু ঐগী লুহোংবদি স্টেফেন্না শোয়দনা হোংবা তারি, হৌজিক্
 ঐনা তৌগদবসি করিনো ? হৌজিক্ ঐনা তৌগদবসিবু করিনো ? করন্না মাবু থেমজিনগনি
 খল্লি । অসুন্না হায়রক্ই— “ওজা নঙ্ য় থক্কনু হায়বসু যাদে, অদু ঐদি নঙ্ৰু মাঙ্হনবা
 পামদে, অদুনা নঙ্গী নুংশিবীদো ঐনা বারী শাবীগে মশক্ অমুক্তং তাক্উ” ? নবকিস্বর—
 - ঐনা ওসাইনা হায়থগা নঙ্না করিগী অমুক্ হংলি, মাদি ঈশিংখোংদা থেঙ্নবনি,
 মশমসু য়ান্না ফবনি, মাগী ঈশিংসু ঐনা থোনবীবনি, খ্ৰুস্টমাসতসু খুন্না লৈরম্মু মাগা
 শোয়দনা খ্ৰুস্টমাস য়াওমিন্সি হায়রস্বনি; মদুগী নুপীদু তশেংনা নঙ্ খন্দ্রা” ? রোজালিন—
 - “মদুগী নুপীদুদি মরৌ য়ান্না লেবী নুপীনি, মাদি লুহোংবগী বা লেইনস্ববনি, নঙ্না
 মা নত্তবা অমা হায়য়, ঐ য়ানবা হায়নবীগে” । নবকিস্বর— ঐদি মা নত্ৰবদি নুপী
 থিরোই হায়দুনা মাগী মমিং পল্লগা মানা রাশক্উ হায়দুনা রাশক্স্ববনি । ঐ মাবু কাউবা
 শুক্ঙম ঙ্গলোই” । থাঙ্গৈশেংনা নবকিস্বর অঙাওবঙম্ তৌরে । রোজালিন— “ফরে,
 অদুদি মাগা মশক্ চপ মান্নবা থস্মোই চপ মান্নবা অমনা মছ্ৎ শিনবদি য়াগদ্রা ?”
 নবকিস্বর— “মদুবু চৎনবা য়াবা বারা ? পোৎ পুবদি মী অমগী মছ্ৎ অমনা শিল্লগা
 পুবসু য়াই অদুগা নুংশিববু মী শিন্দোক্ শিনজিন য়াগদ্রনে” ? রোজালিন— “তপ্পা -
 তপ্পা শক্ খঙ্নরগা মদুসু ওইথোক্পা শোয়দনা য়াগনি” । নবকিস্বর— “মীদু কনানো
 মশক্ তাক্উ” । রোজালিনঃ— “ঐগী ইনাও আইরিসনি, মানা নঙ্ৰু দুলালেন্দগী য়ুমদা
 লাক্কনি হায়রগা লাঙে হায়দুনা শাওবনি” । নবকিস্বর— “নঙ্গী বাদু ঐ তাবা য়ান্না
 বারে, ঐ ঈশিংখোংদা চৎলগা মা লেব্রা অমুক্তা য়েংগে, ঐ চৎলে” হায়রন্নাগা মথবাই
 নুঙাইতনা হাই হাইদুনা থোক্ত্রে । শোমদা অতৈ খুনগী লৈশাবী পাখং লেইনমক্ চ্চতা
 লাইশোল ঈশৈ শক্কুনা খ্ৰুস্টমাসকী কুস্মৈ তৌদুনা নুঙাইনা চাবা থক্পা তৌরি, অদুবু
 জৌবনগী পুন্দিদা নুংশিগী লাংদা পাখং লৈশাবী অনিদি ময়ামগী নুঙাইববু লাগ্না থমস্বগা
 মথোয় অনিগী থস্মোইগী লান শোন্সদুনা লৈরে । নবকিস্বর চুমদ্রিং চৎস্বগা ঈশিং খোং
 মনাক্কা লৈবা নুঙাপক্ অমগী মথক্কা তুমদুনা নুংশা লুস্ব লুস্ব শাবদুনা নুঙাইনা রোজালিনগী
 রাখলদা ঙাওদুনা তাদুনা লৈরি । রোজালিন চ্চ চৎপগী রাখল পুমকাও কাউত্রে, মানা
 হায়রস্বা, ঙাঙলস্বা কয়াদুনা নুঙাইতদুনা মানা ঈশিং খোংদা চৎলুখিগে হায়রস্বদু চ্চুন্না

য়েনীগুদনা শম্ অমদা ঈশিং স্নাবুল অমা হাপ্লগা ঈশিং খোংগী লস্বীদা কুমথরকই। মানা নহান ঈশিংখোং চৎপদা শেৎখি ইনখিবা ফি খক্তমক খল্লগা শেৎখি, ইল্লি, মশমসু পুসিন্দনা জ্বাই-জ্বাই তারি। মদুগী মনুঙ্গী অর্থদনা নবকিস্বরনা তেয়না পঞ্জবা ঈশিংখোংগী লাইরেস্বী হায়বদুদা মাগী থম্মোইনা পেঞ্জনবা ওইরমাক্সে। মসিরা নুংশিবা অমগী পেমনবা নুংশিবা অমগী থোঁদাং? হায়বগা তৌবগা চপ্ মাম্ননা নবকিস্বর ঈশিংখোংগী ফি-শুনবা নুঙ্গাক্ থক্তা নুঙাইনা তুমদুনা লৈরল্লে। মফমদুদা কনাসু লেঁবা উদে। খ্ৰস্‌মাসকী নুঙাইবা কুস্মৈনা অতৈ খুনজাশিং লোইনা মথৌ চিলহল্লি। নবকিস্বর উরুবদা মা য়ান্না নুঙাইরফ্লে। মী লৈতবগী খুদোংচাবা লৌরগা মানা নবকিস্বরবু মশা নোমদুনা হৌদোকই। “ওজা! ওজা! নঙ্ করিগী নতোমতা সিদা তুমদুনা লৈব্রা”? নবকিস্বর তুম্ববগী ইঙাও-ঙাওনা “নঙ্ মীরা? নৎত্রগা চীংগী হেল্লোইরা”? শেনো হায়য়ু। নঙ্‌না ঐবু মফমসিদা নুংশিবা মশক্ খঙ্‌হনখিবা; নঙ্‌না ঐবু নঙ্‌গী নমিং পন্দুনা রাশক্‌হনখিবা; নঙ্‌না ঈশিং খোংসিদা ঈরুজরগা ঐঙোল্লা নঙ্‌গী অশেংবা শক্তম্ মশক্ তাকপীখিবা; নঙ্‌ ঐবু থাদোজুনা চৎখিগনু; ঐ শিরবসু নঙ্‌গা লোয়ননা শিমিন্নরসি হায়দুনা মখুৎ পায়দুনা চিই। রোজালিন মাগী থম্মোই শোক্‌পা মতৌদুদা য়েংবা ঙমদ্রে। রোজালিন—“অদুদি হায়য়ু নঙ্‌ হজিক্ ঐবু পুরগা চৎপা ঙমগদ্রা? ঐবু নঙ্‌গী পুসিগী লোইনবী ওইবা ঙমগদ্রা?” ঐগী নুংশিবা য়ারবদবু ঐ করিগী ঙমলোই; নঙ্‌না য়ারবদি হজিক্ হেস্তা চৎত্রসি”। নুপীনা নোংমদা অহল্লক্ পঙ্‌ঙি হায়বদু চুমগদ্রা? মপা-মমানা মাগী জাং মাম্নবা নিপা ইনাক্-কৈরাকসু খুনবা অমগা লুহোংগনি হায়দুনা লৈরি, অদুগা মানা ঙাইহাক্‌শিদা পাঙ্‌থরজুনা নবকিস্বরদা চেল্লসি হায়রুরি। বারেপ্নরবা তুংদা য়ান্না থুনা ঈশিংখোংদগী ঈশিং স্নাবুল অদু মাগী শমদা হাপ্লগা নবকিস্বরবু থোনগৎহল্লগা ময়ুম্ তাবা লস্বীদা কাখৎত্রে। নবকিস্বরদি মফমদুদা লেঙ্‌দনা মাবু ঙাইদুনা লৈরে। থুনা য়াঙ্‌না ময়ুমদা ঈশিং স্নাবুলদু শমদগী লৌথোক্‌গা মফম চানা থল্লে অদুগা খাউ অমদা লস্বীদা চানবা পোৎ খরগা মাগী লৈজবা পৈশা খরগা হোরেন লস্বীদা চৎপদা মীনা চিংনদনবা নুপা শারবসু য়ানবা খাউদুদা জিন খোংগ্রাও অমসু হাপচিল্লে। পোৎ-চে য়োম্বা লোইরগা মী লৈতবা তাজ্জাদুদা য়ুমদগী ঈশিংখোংগী লস্বীদা অমুক্ কুমথরকই। নবকিস্বরসু মানা হায়রস্বদু চুন্না হায়রস্বা নৎত্রগা তাৎ তৌরিত্রা য়েংবা তারে হায়দুনা লৈরে। তশেংনমক্ মহাক্ মফমদুদা লাক্লে। মাগী অশেংবা মতৌদু উবদা নবকিস্বর কিবা হৌরক্লে। হৌজিক্‌পু ঐনা মা পুরগা চৎপা মতমদা লস্বীদা খুনগী মী থেংনরো ঐ হিংফম্ লৈতে। অতোপ্পা চীঙ্‌গী জাতি অমা হেস্তা থেংনবদা ঐখোয় অনীগী মওংদুনা চেনবনি হায়বসি লায়না খঙ্‌গনি। মেন রোত তাবা লস্বীসু য়ান্না শাংই, কিলোমিটার ১৫ নি; থোক্‌অবা অমা লাক্‌চরনি, নুপামচানি লাইবক্ য়েংবা তারেদনা।

ମାଗୀ ଖଞ୍ଜନବା ମତୌଦୁଦା ରୋଜାଲିନ—କୈଦୌରେ ନଞ୍ ଚିଙ୍ଗରସା ? ପାଠୁଖୁମ୍ ପୀଦନା ଖୁଦାଞ୍ ତାପ ପାୟଦୁନା ଲାକଓ ଚଞ୍ଚି ହାୟଦୁନା ଚଞ୍ଚିମିନବା ହୌସ୍ତେ । ଧର ଚଞ୍ଚିଲଗା ଚୀଞ୍ଚୁଆ ଓହରମ୍ନା ଲୌତାଞ୍ଚଞ୍ଚି” ପାମ ଯାନବା, ଲୌଶୁବା ଶିଙ୍ଗା ନୁଞ୍ଚା ଶାବା ମତମଦା ପୋଞ୍ଚାନବା, ଚାକ୍-ଞ୍ଚିଞ୍ଚି, ଚୟୋମ୍ ଚାନନବା ନାକଲ ଅନି ନୀଞ୍ଚିନା ଧାବା ଅମା ଉରଞ୍ଚି । ମଦୁ ଉବଦା ରୋଜାଲିନ ଶଞ୍ଚୁଦୁଗୀ ମନୁଞ୍ଚା ଚଞ୍ଚିଲଗା ମାନା ଶେଞ୍ଚି-ଇଞ୍ଚିବା ଫିଦୁ ହୋଞ୍ଚାଦୋକ୍ପା ପାମ୍ନଞ୍ଚି । ମରମଦି ମଦୁ ଶେଞ୍ଚିଲଗା ଚଞ୍ଚିପଦା କନାଞ୍ଚୁସ୍ତା ମୀ ଅଚଞ୍-ଅଓକ୍ ଥେନରଗା ଚିଙ୍ଗବା ପୋଞ୍ଚୁନା ଧୁଦୋଞ୍ଚିବା ଥୋକପସୁ ଯାହି ଧନବଦଗୀ । ମାନା ଯୋମଦୁନା ପୁରକପା ଜିନଗୀ ଖୋଞ୍ଚୁଗ୍ରାଓଦୁ ଉଞ୍ଚିଲଗା ଚଞ୍ଚିଲବଦି ମୀନସୁ ନୁପାଞ୍ଚୁମ୍ ଧନବସୁ ଯାହି ଅସିନି । ରୋଜାଲିନ—“ଓଞ୍ଚା ନଞ୍ଚି ସିଦା ଗାହିହାଞ୍ଚୁଞ୍ଚି ଲୈରଞ୍ଚୁ ଐ ଐଗୀ ଫିସି ଶଞ୍ଚି ଅସିଗୀ ମନୁଞ୍ଚା ହୋଞ୍ଚାଦୋକ୍ପା” । “ନଞ୍ଚି ଫି ଯାମ୍ନା ଧୁନା ହୋଞ୍ଚିଲକ୍ତୁ, ନୁମିଞ୍ଚି ଥେଞ୍ଚିଧିକନା ହାନଗନି” ହାୟରଗା ମାସୁ ରୋଜାଲିନଗୀ ମତୁଞ୍ଚା ଇମ୍ନଦୁନା ଚଞ୍ଚିସ୍ତେ । ରୋଜାଲିନ—“ନଞ୍ଚି ମପାନ୍ଦା ଲୈସୁ ଐ ଇକାହିଞ୍ଚି” । ନବକିଞ୍ଚିର—“କରିଗୀ ଇକାହିଗନି, ଐଞ୍ଚୋର ଅନି ଚଞ୍ଚିଲବଦି ମତୈ-ମନାଓ ଓହରବା ନଞ୍ଚା” ? “ଅଦୁ ଓହରବସୁ ମପାନ୍ଦା ଲୈସୁ” ହାୟଦୁନା ମଧୁଞ୍ଚା ଇନଥୋକ୍ଚି । ମାନା ଫନା ଇନଥୋକ୍ଚିରବସୁ କନବା ହେନବା ମାନା ମଧୁଞ୍ଚି ଅନିମଞ୍ଚା ଚେଞ୍ଚା ପାୟଶିନବୀସ୍ତେ । ମମୁଲ ଫାରବା ହୈରାଞ୍ଚା ଉଞ୍ଚାକ୍ତା କୟା କୁହିନା ଯାନ୍ଦୁନା ଲୈଗନି ? ନବକିଞ୍ଚିର ଅମଦି ରୋଜାଲିନ ଗୁରାଞ୍ଚି ନୁମିଦାଞ୍ଚି କୁଞ୍ଚିମ୍ନା ମତୈ-ମନାଓ ଶାରବଦଗୀ ମଧୋର ଅନିଗୀ ମମୁଲ ଫାରବା ରାଧଲଗୀ ଧଞ୍ଚିମୋହିଗୀ ଇଞ୍ଚିଲ ଅନୀଦୁ ପିରୁବା ଚୀଞ୍ଚୁନୁଞ୍ଚିଗୀ ହୈରକ୍ପା ଇଞ୍ଚିଲ ମଚା ଅମନା ମତୋମତା ଶାଞ୍ଚା ଚେଞ୍ଚିରକ୍ପା ସାରଦୁନା ତମ୍ପାକ୍ତୀ ଇଞ୍ଚିଲ ଅମଗା ଗାହିହାକ୍ ପୋଞ୍ଚାଧାବା ଓହିନା ପୁନା ଶଞ୍ଚିମ୍ ଅମା ଶେଞ୍ଚିଗା ପୁନିଞ୍ଚିଗୀ ଧରାୟ ତଞ୍ଚାହି ଅନିନା ଇଞ୍ଚିଲ ଅମଗୁଦା ପୁଞ୍ଚିମିନସ୍ତେ । ପିରୁବା ଶଞ୍ଚୁଦୁଗୀ ମନୁଞ୍ଚା ଇଞ୍ଚିଲ ଅନିଗୀ ଇଞ୍ଚିଞ୍ଚିଞ୍ଚି ଗାହିହାକ୍ ଓହରମ୍ନା ମମୁଲ ଫାରବା ହୈରାଞ୍ଚା ନୁଞ୍ଚିରବା ମାଗୀ ମଧୋକ୍ ଧାଦୋକ୍ତମ୍ନା ଲୈମାହିନା କେନସି । ଶଞ୍ଚୁଦୁନା ନୁରା ପାଞ୍ଚି ଅନୀନା ଗାହିହାକ୍ ମିଞ୍ଚିକ୍ପ ଧର ଚଞ୍ଚିଲୁରଗା ମୋମୋନ ମୀନୋକ୍ତା ଲୋହିନନା ମାଞ୍ଚିଗୀ ଅରାବା ରାଧଲତନା ଫୁଞ୍ଚିନରମ୍ନବା ଧଞ୍ଚିମୋହି ଅନି ମକା ଲାମ୍ନା ଶାଞ୍ଚାକ୍ତାହିରକ୍ସି । ରୋଜାଲିନ ମାଗୀ ଜିନଗୀ ଖୋଞ୍ଚୁଗ୍ରାଓ ହୋଞ୍ଚାଦୋକ୍ତୁନା ଅମୁକ୍ ଧୋରଞ୍ଚୁନା ମିଞ୍ଚିକ୍ପ ଧରଗୀ ମମାଞ୍ଚା ଇକାହିନା ଲାମ୍ନା ଧନଜରସ୍ତା ମଶାବୀ ମାଞ୍ଚା ପାମୁବଗୀ ମଧୁଞ୍ଚିତୁ ପାୟଦୁନା ଓହିନଜରଗା ଧୋରଞ୍ଚି । ଅସୁମ୍ନା ଲସ୍ତୀଗୀ ମତୁଞ୍ଚି ଇମ୍ନା ମାଞ୍ଚାଲୋମଦା ଅମୁକ୍ ଚଞ୍ଚିଞ୍ଚିଲକ୍ତୁ । କରିନୋ ରୋଜାଲିନ ଧଞ୍ଚିଶୋନ ଶୋଞ୍ଚିରକ୍ପାଞ୍ଚି ନବକିଞ୍ଚିରଗୀ ମଧୁଞ୍ଚା ଯାନ୍ଦୁନା ଧିଞ୍ଚିଞ୍ଚି ଅଞ୍ଚା ଲୈରସ୍ତା ଚିଞ୍ଚିଞ୍ଚିପୀସୁ ହାୟଦୁନା ଓହିନବା ହୈରକ୍ତୁ । ହାମ୍ନା ମାମ୍ନଦବା ନବକିଞ୍ଚିରଦା ତୋୟନା ଗାଧୁ ଧେଞ୍ଚିଧୁରଗା ପକଶିମ୍ନା ଚଞ୍ଚିନିଞ୍ଚିବା ଧଞ୍ଚିମୋହି ଅମା ଓଞ୍ଚିଲକ୍ତୁ । ନବକିଞ୍ଚିରସୁ ନୁଞ୍ଚିନା କୋନବୀଦୁନା ନୁଞ୍ଚା ଶାରେ, ଯେଞ୍ଚାଲୋମଦା ଚଞ୍ଚି ହାୟଦନା ମାକୋକ୍ତୁ ମାଗୀ ଗୋକେଞ୍ଚା କୁପଶିନବୀ । ଲସ୍ତୀ ତଞ୍ଚାହି ଚଞ୍ଚିଲକ୍ତୁ, ଲମଶାଞ୍ଚି ଲାକପଦୁନା ଚୋକଧଦୁନା ଉରୁମ୍ ଅମଦା ଗାହିହାକ୍ ଅମୁକ୍ ପୋଞ୍ଚାଧରଞ୍ଚି । ଧୂଞ୍ଚିମାସକୀ କୁଞ୍ଚିମ୍ନା ତୌବନା ମୀ ଅମତା ଲସ୍ତୀଦା ଧେନରମ୍ନା । ଉରୁମ୍ନାଦୁନା ମଧୁମଦଗୀ ଯୋମ୍ନକପା ଚାନବା ଧର ଲୌଥୋକ୍ତୁଗା ଚାମିମ୍ନେ । ଉଚେକ୍ତା ଉଶାଦା ତୋଞ୍ଚିଲଗା ହରାଉନା

চিল্লোববণ্ডম্ নবকিশ্বর রোজালিন ইন্ন-ইন্নদুনা নোক-নোজুনা চান্মিন্নৈ। নুংশিনা নবকিশ্বরগী মকোজু রোজালিনগী মতম্বাক্তা ঙাথদুনা অঙাং মচাশুম্ পুন্নম্মা হুপথদুনা মাংলোমদা থাদরিবা মশমদুনা নবকিশ্বরগী মমাইদু খুমজিল্লি। নবকিশ্বর—“সিগী শমলাংসিননিকো হেজ্জোইগুন্না ঈশিংখোংদা ঈরুজরিঙেদা এবু ঙাওহনখিবা, হৌজিক্তি ঐগী ইপোৎ ওইরবনিনা ঐগী মাইদা জ্বাই-জ্বাই তাররে, মসিবু মঙ্‌লা তাইবংলা অমুজ্জদি হায়যুবা?” “তাইবংনে, নজ্জদি য়ান্না নরমচৎ ফন্তবা নুপানি, মীনা খোংদা মতোমতা ঈরুজববু লোম্মা করিগী য়েংবা” হায়দুনা মকোজু কিম্মা শুই। “অয়ো” হায়রম্মগা রোজালিনগী মখজাই অনানবদুনা খুজম্মীনা চম্মী। রোজালিন—“অয়ো” হিংচাবা নজ্ হৌগংলো, হোরেন থেঙ্‌খিদুনা মীনা ফারবদি ঐখোয় অনি দশা তাগনিকো”? অসুন্না অমুক্ লাক্পনা ম্যেন বোত যৌবদা নুমিদাংরাই ওইরে। ইম্ফাল থোকপসু গাড়ী লাক্করোই করম্ তৌশিগে থম্মরিঙেদা ট্রক্ অমা দিমাপুররোমদগী লাক্‌ই। মখুৎ হাইদুনা খামই। কদাই য়ৌগদবনো হংই। লাইরৌ ফাওবদং ওইরবসু হায়বদুনা খাম্মগা কাহম্মে। অসুন্না খর চংলগা লাইরৌ চাঙ্‌ য়ৌরে। নবকিশ্বর — গাড়ীসিবু মখা তানা চংলরোইদ্রা? দ্রাইবর— সেনাপতি ফাওবদি য়ৌশিরা খম্মি। লাইরৌদা চা-নুং থক্কিঙেদা রোজালিন্দি গাড়ীদগী কুমথহম্মে, নবকিশ্বর কুমথরগা শিংহারাগা চাগা লৈরগা রোজালিন্দা লামদুনা পী। অসুন্না অমুক্ থৌরক্পনা মৈ থানগৎনবা মতমদা সেনাপতিদা থুংলে। সেনাপটি য়ৌরগা অমুক্ কাংপোক্পী ফাওবদি চংলগনি হায়দুনা কাংপোক্পীদি য়ৌরে। হোটেল অমা থিরগা লেননবা ঙাঙনরে। কা অমা ফংদুনা মথক্কী ফার্স ফ্লোরদা লৈরে। চাক্-ঈশিং চাবা থক্পা লোইরগা মথোয় অনীগী থেংনরক্পদগী হৌজিক্ ফাওবগী ইমুঙ্‌ মনুঙ্‌গী যাওনা বারী কয়া মনীঙ্‌ তম্মা শাম্মবা ফংজরে

নবকিশ্বরনা মাগী ইমুঙ্‌গী বারী লিরক্‌ই— ঐদি লুখাবী মচানি, ইপা লৈব্রে, ইথক্তা ইচে অমা লৈ, ময়ুম পাম্মে। মচা মরি লৈ, মথোয় করবার চাউনা তৌই। ঐগী ইখাদা ইচল নুপী ক্লাস তুরেলফ তম্বী অমগা ইনাও নুপা ক্লাস ঐট তম্বা অমগা লৈ। ইমাদি বজারদা ফিয়োনফম্ ফম্মী, ঐখোয়গী বাবানা থবক্‌ তৌরম্বগী পেঙ্গন খর ফংই। ঐগী ওজাগী থবকশিসু বাবাগী দাই-ইন-হারনেসতা ফংবনি। চাবা থকপদি থোইনা রাৎতে। য়ুম পিকতক্লা তক্ক-তনান্না লৈ। মখুরা অমা লৈ মমিং তোমাল কোই। য়ান্না ফবা মীনি ময়াম্বগী মচাশিংগীদমক্ য়ান্না থঙ্‌। পৈশা ওইনা পাংদ্রগসু থবক্‌ শিন্দোক্‌ শিনজিন য়ান্না হেবা মীনি।

শোমদা রোজালিনগী মপা সোনি শমুএল হান্না এম.এল.এ কাদুনা মক্তি কাসু ওইরম্মবনি। আজকালগী মী-চপ-চাবীনি। মানা মক্তি ওইরিঙেদা দুলালেঙ্গগী য়ুমগা ইংখোলগা পুন্না তাংখুল নিপা অমদগী লৈহৌবনি। মাগা য়ান্না লুনা তিম্ববা মাওদগী

অশোলি থিকাদার ফার্স ক্লাস অমগা করবার তৌমিন্দুনা যান্না লুনা তিন্লে। মচা রোজালিন অশোলিগী মচা নুপা স্টেফেন্দা লুহোংবগী হান্নদগী ঙাঙনদুনা রোজালিনগী বি.এ. হেক্ লোইবগা হোংগনি হায়নদুনা লৈরিবনি। মখোয় অনীগী রাবী শারস্বদগী মাগী মমাগা মপাগনা মখোয় অনী চেনখিবগী পাউ তারগা করম্ হায়না করি তৌবা তাবা হায়বগী মতাংদা খন্নবা হৌরক্লে। মপানা মাবুদি মাও মচা স্টেফেন্দা পীগনি হায়রিবনিনা খরদি শাওগদৌরি। মানা নবকিস্বরদা চেন্নবনিনা করি থোক্লেগদবনো খনবদা খনফম থোকখিদিরে। অসুন্না রাখল মথং-মথং খন্নস্বদগী তুমথঞ্জে।

নোং ঙাঙে, খাইদগী অহনবা লাকপা গাডীদা ইক্ষাল তান্না লাকপদা যাওরক্লে। অয়ুকী পুং নিপালমখাইদা ইক্ষাল যৌরে। ময়ুমদা হেক্ চঙ্করসু ফজরোই অদুনা মচেগীদা মচানুপী রিতাগা লৈমিন্নবনবু ফগদ্রা খন্দুনা মচেগীদা ওইনা লস্বী ময়াগা ওইবদুনা চঙ্কশিল্লে। ইমুংদু মী ইচিক্ চিল্লা লৈরস্বী। মচেগা মবাইগসু মোরোদা চৎখি হায়দুনা লৈরমদ্রে। মচানুপী রিতানা যুম শঙ্কদুনা লৈরল্লে। অদুব চঙলুরবনিনা অতোপ্পা মফমদা হোংবসু নুঙাইররোই খন্দুনা রিতাদা ইবেস্বা! মাগী মমিং রোজালিন কোই; নঙ্গীদি ননে থোক্লে। মা দি.এম. আর্টসতা হন্দক্ বি.এ. থাখিবনি। রিতানা ঐসু উখিবগুম, তৌরে হায়। রিতানা দি.এম. সাইনসতা বি.এস.সি. জুলোজি ওর্নসতা পরিক্ষা লোইখিবনি। রিতানা মাগী মফি-মরোল পীদুনা হোংদোক্হল্লে। মৈতৈ ফনেক্ অমা শেৎলগা খুঁদৈ মতেক্ অমনা মকোক্ খুল্লগা বাথ রুমদা ঈরুজবা চৎঞ্জে। নবকিস্বরঃ- মখোয় অনী নীংখিনা লৈমিন্নরস্বু; ঐ যুমদা চৎলুখিগে হায়রল্লগা রিক্সো অমদা চৎঞ্জে। ময়ুম যৌরগা মমাদা রাফম্ খুদিংমক্ শেৎনা তমলে। থুনা যাঙুনা ঈরুজথোক্লেগা মমান্নবা ইরোম্ মোবী খোয়দা অমুক্ লাক্লে। “ভাই! ঐ চীঙদগী নুপী অমা পুরক্লে; ঐ ভাব অমা তাদ্রে; মাগী হান্না হায়ন-শীংনবা নুপা অমসু লৈ। অদুব তঙ্কা অমদগী ঐহাক্কা পুদুনা লাক্ লবনি।” মোবীনা— “ভাই মশক্তি কমদৌই”? “মসক্তি ঐনা পামজবনিনা ফজৈ হায়বা তারেদনা।” মখোয় অনী অমুক্ মচেগী ময়ুমদা লাক্লে। নবকিস্বর মোবীবু ফমফম্ কাদা পুশিল্লগা ফমহল্লল্লগা রোজালিন কোঁথোরক্ই। রোজালিন মৈতৈ ফনেক্ অহনবা অমা শেৎলগা ফি মতেক্ অমনা মকোজু খুল্লগা থোরকপদা নবকিস্বরগী মরুপ, মোবী পুরা য়েংবা ঙল্লমদে। ঙাইহাক্ ফমদুনা শক্ খঙনহল্লে। মচেগী মচানুপী রিতানা চা শেল্লজুনা রোজালিনা লাল্লগা মোবীদা পী। চা থক্পা লোইরগা মখোয় অনী অমুক্ থোরজুনা ময়ুমলেমদা লাক্লে। লস্বীদা মোবীনা ভাই নঙ্গী নুপীসিদি পুরা লাইরেস্বীবু মাল্লিনে। অসিগুস্বা অমস্তা লৈহৌদ্রা হংই। নবকিস্বরনা মনাও নুপীনা হেমা ফজৈ, মদু নঙ্ কোয়রো হায়জিল্লুরে। মোবী, ভাই অশেংবগীরা হংই।

অসুন্না ময়ুম, যৌরগা হায়দোক্পা চৎনবা ভান অমা বায়রগা মখুরা তোমালগা

মখোয়গী য়ুমলোন্নবা রাইগা অতোপ্পা লৈকায়গী অহল তৌহী কৌবা অমগা দুলালেন্দা লৈফম্ নীঙথিজনা হংলগা হায়দোকপা থাকে। হামসু মস্তি ওইরম্বনি হংবদসু লায়না থোফুনা য়ুমদুগী থোঙ্গালদা গাটীদু খাম্মগা মৈতৈগী হৌনবী ফেজোম্ পুময়াং অমদি ফি অমমম্ মঙক্তা য়াম্মগা চঙ্লক্ই। অশোমদনা খুস্টমাসকী কুন্মৈ তৌদুনা নুঙাইনা হরাউদুনা চাব-থকপা লোইরগা নুমিদাংবাই য়ুমদা হম্মকপদদি রোজালিনদি য়ুমদা লৈরমদ্রে। জোসেবকা চৎমিন্নখিবা মৈতৈ মচা নবকিম্বরসু কাটরদা হম্মফ্ হায়দুনা ওজা গোপালসু মতোমতা তৌফম্ খঙ্দনা লৈরম্মী। পাউদু খুন্দুগী মীপুম্ খুদিংমক্ তানরক্। ওজা নবকিম্বরদা রোজালিন চেনক্। মখোয় অনিবু হাম্মা খঙ্নব্রা ? খরনা খাজদে, ওজা নবকিম্বরদি ময়ুমদসু তোয়না চৎতে, অদুগা রোজালিনদি ইম্মালদা লৈরগা লাইরিক্ তম্বনি। অদুবু ওরাং নুমিদাং মখোয় অনি কুন্মৈ মফমদা মতৈ-মনাও সাদুনা থোকপদা ওজা নবকিম্বরদু য়ু ঙাওরগা য়াম্মা হৌনা হৌনা লাউদুনা কপখিবনি হায়। অহল অমনা মখোয় অনীবু য়িফুনা মতৈ-মনাও ওইসু হায়দুনা মখুং শম্মদুনা চৎলুবদুদুগী নুংশিনবা ওইগনি হায়। শোমদা মপাদি শাওবনা বা ঙাঙখিদ্ৰে। মচানুপী আইরিসনদি মমাদা মখোয় অনী খরা খরদি হাম্মা খঙ্নবনি হায়জৈ। মমাদি মরাইবরা তম্বনি, মীতৈদা লৈরবসু মাদি ইম্মালদা চাওরকপনিনা ইম্মালগী চৎনবীসু খরা খংবনি খম্মি। মপাদি মাগী মরুপ্ স্টেফেনগী মপা অশোলগী মমাঙদা য়াম্মা ইকায়গদব্দু খম্মবদা শাওদুনা নোঙানবগা ইম্মালগী য়ুমদা চৎক্। মপা চৎক্ৰবা মতুংদা মমাগা মচানুপীগসু খর কোন্না অমুক ইম্মদুনা চৎক্। ইম্মালদা দুলালেন্দগী য়ুমদদি মচা অহল লাওথেগা মাগী নুপী রেলোংলাগা লৈহৌবনি। শোমদগী নবকিম্বরগী অহল-লম্মন্ য়ৌরকপা মতমদা মপাদি লাক্ৰমদি। মচা নুপা অহল লাওথেদি মৈতৈ অহল খরা মশা নাম্মা চঙ্লকপদুদা করিনো হায়দুনা খম্মুরে। মাদি থবক্সু তৌবনিনা মৈতৈগী চৎনবীসু মুন্না খঙ্লবনি। নবকিম্বরগী মখুরানা বারীদু হৌদোক্লে। বাদু তাবদা মাদি পুমঙক্ ওক্সা থোফ্। মাগী নুপীনা চা-নুং শেমদুনা য়াম্মা নাম্মা পুথোরক্ই লাওথে :- “ঐগী ইপাগা-ইমাগা ইচল-নুপী অনীগা লোয়ননা খুন্না খুস্টমাস য়াওবা চৎখিবনি, অদু মখোয় লৈতবনিনা করম্ তৌশিরা ?” ঐগী ইপাদি লাক্ৰগা খর শাওগদবা মাল্লি, ইচন-নুপীসি ইপাগী মরুপ্ অশোলি কৌবা মাওদগী, মাগী মচা স্টেফেনগা হাম্মা লুহোংগনি হায়দুনা চহী অনীগী মমাঙদগী ঙাঙনদুনা লৈবনি, অদুদা ঐনা ইচলগী বি.এ. পারিক্সা লোইরগা তৌশি হায়দুনা ঙাইবগী বানি। অস ! অদু করম্ তৌগদ্রকো ! তাঞ্জাদুদা জীপ অমা থোঙ্গালদা খাম্মী। মপাদু য়ুমদা পরপ-পরপ চঙ্লক্ই। মৈতৈ নুপা অহম্ মাগী ইয়ুঙদা মশা নাম্মা লৈরম্বদু উবদা মচা চেনখিবগী পাউ হায়দোকপা ওইরমগনি খম্মি। মীশিংদু মাবু উবদা ওজাবু হায়দুনা মখুং লোইনা লোম্মৈ। মাসু হাম্মা মস্তি ওইরম্বগা ইম্মালদা কুইনা লৈরকপগা

মৈতৈগী চৎনবী অয়াস্বদি খঙ্‌লবনি। মা শাউবগী শক্‌ফম্ উৎতনা ইৎনা তপ্পা ঐগী ইচাদু মানা পামদুনা চেনস্ববনি ঐ শাওরোই। লুহোংবীবা তারেননা হয়। অউনপোৎ খর শেম শাবা মতম চঙ্‌গনি, অদুনা ইচাদু ঐ লৌরো হায়ত্রা, থিনিবীরকে হায়ত্রা হংই। এ! এ! ঐখোয় থিঞ্জরকে ওজাবু হায়না নবকিস্বরগী মখুরানা খুরমই। যান্না থাজদুনা “অদুদি ওজা শাওবীবা যাদে হোরেন নুমিদাংগী চাক্‌ চারগা ওইনা পুং ৭কী অদুবায়দা যাগত্রা?” যাই-যাই হায়না যানদুনা অমুক ঐখোয় চৎচরগে হায়রল্লগা হল্পক্রে। মপাগী বাদুদা মচানুপা লাওথেদি মরৌ তৌবা শোয়দনা ওইগনি খল্লি। অদুবু মপানা হায়বনিনা বাদি ঙাঙ্‌দে নবকিস্বরগী হায়দোক্‌পা লাক্‌স্বা কাঙ্‌বুদু হরাউনা য়ুমদা হনস্বে। শোমদা রোজালিনগী মমাগা মচানুপী অতোস্বীসু ময়ুমদা থুংলরে। বা পুন্‌মক্‌ তমদুনা তারে। মচানুপা লাওথেদি মমাগা আইরিসকা খল্লবদা ওজা নবকিস্বর হায়বদুদি যান্না ফবা ওজানি হায়না খুন্দা ঙাঙ্‌নবনি; মঙোন্দা ইচল্লা লৈখিবদা থোইনবু কায়দত্রা খম্‌। মপাদি শাউদুনা হান্না এম.এল.এ মস্ত্রি ওইরিঙেদগী ওইদবা ঙাঙ্‌বা, তাৎতৌবা, চোংথোক্‌ চোংশিন তোয়না তৌবা যাওরক্‌পনিনা নবকিস্বরগী অহল-লম্বান্দা ওইদবা খরদি ঙাঙ্‌স্বে।

অমরোমদা নবকিস্বর, রোজালিন মচেগী ময়ুমদগী লৌরুদুনা ময়ুমদা পুরক্রে। মচন নুপীগা মনাও অতোস্বগনা কয়াদা হরাউজরে। শক্‌ ফজবা হায়বসিগী তোঙানবা মশুন অমদি লৈকো। মৌ য়েংবা লাক্‌পা লৈকায়গী লৈশাবী মচাদগীনা খরা লৈশিল্লবা কাঙ্‌বু লোইনমক্‌ নবকিস্বরনা চীঙ্‌দগী মানা ওজা ওইবা খুন্দগী নুপী অমা পুরক্রে য়েংলুসি হায়দুনা মথং-মথং লাক্‌ই। খরনা ইনম্মা! নকোক্‌ খুমিমবদু লৌথোক্‌উ, অদুক ফজবা শক্‌তু পুন্‌মা য়েংগে হায়জৈ? রোজালিন ইকায়না নোক্‌ই। তৌঙস্বীসু যাওই, হৌগৎলগা মকোক্‌ খুল্লিবা ফিদু মখুৎনা চিংথবীরে। মাগী য়েঙ্‌বা নুঙাইরিবা মশক্তি মায়থোংদুদা নভে; মাগী তুংয়ানগী নীঙ্‌দু য়ৈনা তারিবা শল্লাং অদুসুনি। শল্লা লুম-লুম, লাউনা রাসি যাওনা ফজবা শক্‌ফমদু উজবদা লৈশাবী ময়ামদু তুমিন, তুমিন লৈনৈ। মপুক্রিংদা অসুক ফজবা শক্‌সিবু চীঙ্‌গী খুলদুদা চহী মতাংসি ফাওবা করল্লা ময়ুম পান্দনা লৈরল্লিবা! ঐখোয়গী শ্বাইদা ওইরল্লবদি ফাবরা, চিংবরা, চেনবরা, মচা অনী অহম, শুরনি খঁঞ্জে। অসুন্‌মা খরনা ঐখোয় তাদা নবকিস্বরসি নুপী খনবা ওহোন্‌রা হৈত্রেদা, সিননি মানা য়ুমদকা অমুক্তা থোরক্তনা চীঙ্‌দা লুমদুনা লৈরুরিবা। খরনা হেরা! মাদি দুলালেন্দা মপা মস্ত্রিগী মনাক্তা লৈদুনা চাউরক্‌পনি, ইম্‌ফাল মচানি। হজ্‌জিত্তা দুলালেন্দা হায়দোক্‌পা চৎলুরিদুদি। মখোয় ময়ান্না ঙানরিবদু তারগা মমা চাওবীনা চীঙ্‌খী নিঙোল ওইরবসু মশক্‌ মতৌ চঙ্‌খোনবা মরোল চীঙ্‌মীওন্‌না কয়া খোইদবদুদা হরাউজৈ। অসুন্‌মা লৈকায়গী লৈশাবী ময়ামসু ময়ুম্‌ ময়ুমদা হল্পক্রে। রোজালিন নবকিস্বরগা অরুন্‌রা অমস্তং ঙানেনীঙ্‌বনী; মী লাক্‌পা মাবু য়েংগে য়েংগে হায়বদুনা

দিসর্ভ তৌদনা মথোয় অনী পুকমেন্ পাওমেমবগী তাজ্জা শুকফং ফংদ্রে। মী লাক্লিবশিংদু করন্নসু চঙলক্কনু হায়রুগনি। অসুন্না নুমিং তাশিনত্রে। মচেদু মোরেদগী ইল্লকপগা মপামদা মপাগী নুপী অমা চেল্লক্রে তাবদুদা থুনা য়াঙনা মপামদা লাকই। মচনগী মশক্ উবদা মানা হম্মা থল্লকপা ফন্তবা বাখল চীঙমী নিঙেল হায়বা পুন্নমক্ রোজালিনগী মশক্কুদা কাউত্রে। মসিসু শক্ ফজবগীশুন অমনি। মমাগা ফমদুনা বারী শারিঙেদা অমুকসু মাগী মশক্কু ফজমনবদুদা য়েঙ্‌বা লাকই। কমদৌনি সিদে। য়েঙ্‌লিমথৈ পেঙ্গেন্দনা? মথোঙ্‌দু নাপ লৌই, অদুগা মমাদা ইমা ঐ শিংজমৈ দুকান্দা ইচনগী খোঙুপ অমস্তা লৈরুখিগে হায়রন্নগা থুনা য়াঙ্‌না চৎত্রে। অমুক্ হল্লক্কুনা খোংঙুপতু উপশিনবীরে, চপ চারে। পামদ্রবা হংই। পাম্মী খুমই। মচন নুপীনা মাগী ফি অহনবা ফনেক্ অমগা শাল অহনবা অমগা শেং ইল্লগা চৎখিনবা পুথোজ্‌না থল্লে। নুমিদাংগী চাক্কু মচন্না থোংদুনা চামিন্নরে। পুন্নমক্কা য়ান্না লুনা নুংশিনা তৌবদুদা মীতৈসিদি ঐখোয়না থল্লুবগা য়ান্না থৈল্লে খনজৈ। অসুন্না চাবা থক্‌পা লৌইদুনা মনম্মগা লৈকায়গী মৌ-অনী অহ্মগা ভান অমদা চৎনবা থৌরাঙ পুন্নমক্ লৌইরে। রোজালিন মবুস্তা ইপেন্ পেনবা ওমজ্‌দে মপানা হায়রক্‌পা বাদু ওইদবনি হায়না কন্না চিংনিরি। অদুবু মদু মীঙোল্লা মপাবু ওইদবা ঙাংবা ওইরমগনি করন্না হায়গনি। নবকিম্বর মাগী কাদা চঙদুনা চংলমদাই যৌবদুদা রোজালিন কৌশিল্লগা লুপা ৫০০পী। রোজালিন নবকিম্বরগী মথোঙদা মৈতৈগী চৎনবীদা খুরুম্মী অদুগা চংলুবা তারেদনা হায়রগা মপি শিহুদুনা কল্পী। নবকিম্বরসু কপমিন্নৈ। মমানা লাকও থোরক্‌ও ইবেম্মা হায়রক্‌পদা নবকিম্বরগী চেৎনা পায়রিবা মখুৎতু পরদা মরুমদা মখুৎ নাম্মনা তন্না লৌথোক্কুগা থাদোক্কুগা থোরক্‌ই। মনম্মনা হরাউমন্‌দুনা মচন নুপীদা মাগী লিকতু লৌথোক্কুগা শিজিল্লি। অরৌইবদা মনেমবোক্ ওইগদৌরিবী নবকিম্বরগী মমাদা খুরুমই, চংলুখিগে ইমা হায়রগা মপান থোক্‌ত্রে।

অসুন্না নুমিদাংগী পুং তরেং চপ চানা রোজালিন মপাম লমদম্‌ দুলালেন্দা থিনবা লাকই। নবকিম্বর ইচিক্‌ চিন্না মতোমতা লৈহৌই। দুলালেন্দা রোজালিনগী য়ুমদা মথোয় চঙলক্‌ই। মপাদি থোক্কুস্তে, মমাগা মনাও নুপীগা, মনম্মগা থোরক্কুনা বা খর ঙাঙনরগা অমুক্ থিল্লুবা নুপী কাঙবুদু রোজালিনা পুন্না নোহুদুনা খুরুল্লগা লৈহৌরে। মাগী হৌন খঙ্‌বা মতৌদুদা পুং মুস্তা থেৎনবদা ঙায়রিবা মনম্মদো মমিৎতা মপি তারক্‌ই।

মাবু থিল্লকপা কাঙবু হনত্‌ব্বা তুংদা মপা চঙলক্কুগা “নঙ্‌বু ঐনা চাউনবা য়োক্ককপা অসিথোরক্কবা? নঙ্‌না শেৎলি-ইল্লিবা ফিদু ঐ পামদে লৌহিনা হৌজিকমক্ হোংদোক্‌উ”। মমা চঙলক্কুনা মফি-মরোলদু মথোয়গী চীঙগী ফি ওইনা শেৎহল্লে। মনাও নুপীনা মচেগী মঙস্তা স্নাগী ফজবা লিক অমা শিরস্বদু উবদা “ইচে সিদি কদাইদগীরা”? মানা

মদু শিরগা মৈতৈ ফনেক শেংলগা চঙলকপদু উবদা নুপী ওইবী মমাগা মনাওগদি অদুম হোংদোক্তনা শেংহমিঙ্ই। অদুবু মপানা শাওবদু নেমথনবা হোংদোকহম্লে। মচেগী মঙস্তগী লৌথোক্কাগা মানা অমুক শিরগা ইচে ফজবরা য়েংউ হয়। মদু উরুবদগী রোজালিন মপি তারজুনা তৈথোক্চে। মপানা মমাদা “ঐ স্টেফেনগী মপাদা লুহোংগী বা হায়ত্রগে, হয়েংমক নঙ নচানুপী পুরগা খুন্দা চংলো। খুন্দা ওইনা হোংদ্রবদি মীনা খঙ্ত্রগা যাদবসু যাই”। মচিন মনাও অনীনা মপাগী বাদু তাবদা যান্না বারম্মী। মচেনা শেংলকপা ইম্মকপা ফিশিং নীঙ্খিনা থুপ্পগা থমত্রে। লিক্ মরী অদুসু নীঙ্খিনা মফমচানা থমজিম্লে। মবুং লাওথেদি মপানা তৌরিবা মওং অদুদা মাদি ইম্মফালদা থবক্ তৌদুনা লৈবনা মীনা নোক্রগনি, যান্না উশিৎপিররোই, ইপাগী মত্‌সি যানীঙ্‌দে, ওরাঙ্‌না মী লাকপদা মচনুপী লুহোংগনি, অউনপোৎ খর লাঙ্‌খিগে হায়রগা ওসিনা ওন্না তৈনবা থবক্ তৌরবদি হয়েং ওজা নবকিম্মরগী মীনা হংলবা তারবদি পাওখুম্ পীবা ওন্নরোই হায়রম্মী। মানা হায়রিবদুসু লাম্মি হায়রুবা যাদ্রি, নবকিম্মরগী কাঙ্‌বুদি শোয়দনা মাগী য়ুমদা পাউ লৌবা লাক্‌নি। মপানা “নঙ্‌সু যাওনা মীতৈগী মীচঙ্‌ চঙলত্রা ? নথোয়না যাদ্রবসু ঐগীদি হায়রিবসিনি মা থুনমক্‌ খুন্দা পুরগা স্টেফেনগা লুহোংদবা যাদে। অসুন্না মরৈ তৌনরক্‌পদগী লাওথেদু মতৈ-মনাও লাঙ্‌গোলগী কাটর অমা লৌরগা লৈরগনি হায়দুনা কাটর থিবা চংত্রে। মমাদি নোংঙানবগা মচানুপী অনী পুদুনা চীঙ্‌গী খুলদা অমুক হনত্রে।

হ্মি শুবা নুমিত্তা নবকিম্মরগী অহল-লম্মন দুলালেন্দগী রোজালিনখোয়গী য়ুমদা লাক্‌ই। অদুবু য়ুমদু শো লোন্দুনা লৈরম্মা উরে। য়ুমলোম্বদা হংবদা মখোয়দি খুন্দা লোয়না চংত্রে, মবুংনা লাঙ্‌গোলগী কাটরদা লৈত্রে তন্নে। মখোয়গী ইমুঙ্‌দু মচেৎ-মচেৎ তানরে। অশোমদা স্টেফেনগী মপাগা বারী কুপ্পা শাম্দুনা লুহোংনবা বা তানগে চংলুবদা রোজালিনদি মখোয় খুন্দা ওজা ওইবা মীতৈ মচা অমদা চেনত্রে হায়বগী পাউদু হাম্মনা তারন্নে। মপাদু যান্না ইকাইরম্মী। অদুবু মচানুপানা য়ারবদি কায়দে হায়বদগী মচানুপাদা হংবদা মচানুপানা মনাও নুপীগা ওইনা হোংলসি হায়রক্লে। মপাদু মখোয়গী বাদুদা মথরাই যান্না নুঙ্‌ইরম্‌দে। অদুদগী উপাই লৈত্রদুনা অতোন্না থুনগী নিপা অমদা হোংনবা ওইনা ঙানরে। মমিৎনা ঙুপানি কৌই। মাগীদি হাম্মগী নুপীদু মচা পোকপদা শিখিবনি। মচাদি হিংহৌদুনা মাগী মমানা য়োক্‌ই। চহি অনী শুরে। ঙুপানিনা য়ারবনিনা যান্না থুনা হোংলগা মাগী ইকায়বা অমদি মথা শাবা খরা ফগদ্রা খম্মি। অদুবু মচা নুপীনদি মা মশানা ওজা নবকিম্মরবু নুংশিদুনা চেনবনি ঐবু ঙুপানিগা লুহোংবা হায়বসি য়াবীগনু খুলগী গাঁওকুরানা বিচার তৌবীয়ু হায়দুনা বাকৎ‌লুরে। অদুদগী মপা সোনিনা

মচা রোজালিনবু খুপারু থাদুনা ফুরস্মী। খুনগী গাঁওবুরানা ওজা নবকিশ্বর য়াওদনদি
বিচার চৎথবা য়ারোই; মা কৌরগা বিচার তৌশি হায়না তাকপিরে।

নবকিশ্বর কৈরোয় লৈকায়গী মমাঙদা মমায় থমফম্ লৈরমদে। চীঙদা চৎকদবসু
ময়ান্না চৎলুরনু হায়বদগী চৎত্রে। নোংমা মাগা পুন্না ওজা ওইমিল্লবা ওজা গোপাল
লাজুনা নঙনা চৎতুনা খুন্দা ওজা ওইবদা কনানসু করিসু তৌরোই। মথোয় লোইনমক্
নঙগী মীচঙদা লৈ হায়না তস্মী। নুপীমচাদুনা খুনগী গাঁওবুরাদা বাকৎলুবদা মপানসু
ফুবিরে হায়না তায়। নুপী মচাদুবু নথোয় লান্না লৌবীগনু। মানা ঐগী ইনাক্তা লাজুনা
চিঠি অমসু পীঠে। সে! লৌশিল্লু হায়দুনা পী। অদুগা মাবু নহান ময়ুমদা থিল্লমদাইদা
শিবীরক্ই হায়বা লিক্ অমসু শিল্লরক্ই হায়দুনা পুথোজুনা পীরে। নবকিশ্বর অমদি
মাগী মমা মচননুপী পাউদু তাবদা য়ান্না নুঙাইরমদে। মানা পীরক্পা চিঠিদুগী মরোলদু
পারুবদা নবকিশ্বর থস্মোই কায়রমই। ওজা গোপালনা নবকিশ্বরবু খুন্দা মাগা পুন্না
চৎলগা গাঁওবুরাশিংনা মিটিং অমা তৌরগা শোয়দনা মথোয় অনী লুহোংবা য়াগনি
হায়দুনা খুন্দা শোয়দনা চৎনবা হায়রস্মী। শোমদনা মাও মচা স্টেফেন্না পাউশি তাবদগী
নবকিশ্বরদু করিগুস্বা খুন্দা লাক্বেদি লস্মীদা শোয়দনা ফু-চেবা তৌগনি হায়বগী পাউসু
কদাইদগীনো শন্দোরজুনা খঙন-চান্নবা পুন্মক্কা চৎখিগনু নঙ্ অরেস্বদা খুদোংথিবা
তগনি হায়রে। মখুরা তোমালনসু ইবুংঙো নঙ্ চৎলুরনু অদুগী শরুক্পুদি নঙ্গী ওজাগী
ফমদু খর শাফগদবা মফম্ অমদা ট্রানসফর তৌনবা খুরা ঙাঙনবীরগে হায়রে। অদুনা
চৎতি চৎনিঙলবসু মা চৎপা ঙমদ্রে।

নোংমা রোজালিন ঈশিংখোংদা চৎতুনা মাগা অহানবা উনখিবা মফম্ মথোয়না
ফি-শুখিবা অমদি নবকিশ্বরনা যু ঙাওরগা তুমদুনা লৈরস্বা মফমশিংদু য়েংজরগা অবা
পোংথাবা য়াগদ্রা খন্দুনা মতোমতা চৎলস্মী। অদুবু মাদি য়াওদবনা কনাগা বারী শাগনি।
চেহুরক্সিবা ইচেলগী ইবাইখোলদু তারক্সগা পুক্রিঙ নুংশিনা মমিস্তা পিরাং শিহুদুনা নুঙপাক্তা
ফল্লগা মখুং অনি থুকউদা কারন চল্লগা মখদাঙনা খুদাংদা শৌরগা তারক্সিবা ঈশিংগী
ইচেলদুবু য়েলগা উংদুনা ফল্লস্মী। মাগী বাখলদা খঙহৌদনা নবকিশ্বরদু ঈশিং শোক্পগী
লস্মীদুদা মাগী বালটিন্দু য়াল্লগা কুমথরক্বেদবোই নীঙ্জরি। কায়নরমদাই মতমদা মাগী
মখুংনা রোজালিনগী মখুস্তা চেৎনা পায়দুনা চিংহৌবা চৎহস্মীঙদবগী বাখলনি, অদুবু
চৎতবা য়াদবা চৎনবী অমনা পাম্বুনা থাদোক্ৰিঙদা থাদোক্ৰিঙদা মখুং নাম্ননা পারদার
মরুমদা ইনথোক্কাগা থল্লস্বা নুমিঙগী মাগী মশক্ উরক্বেতবনা কায়না মৈশা থস্মোইগী
মচি খুদিং থুংনা চাকখৎলক্কে। লুতুংগী শল্লাংদুনা ইচাই-চাইনা মনঙ্গন, অপাকপদুদা
থুংনা চোইজাইননা তারি। মনাও নুপীনা মচেদু শোয়দনা মফমদুদা চৎলস্বা তারে খন্দুনা

মচেবু থিবা লাক্‌ই। মফমদুদা ফমদুনা লৈরম্বদুদা মচেবু থেঙ্গগা য়ুমদা পুরক্সমী ৷
 খুনগী গাঁওবুরাশিনো নবকিস্বর লাক্সবদি বারেপ লৌবা য়ারোই হায়রবনিনা মপানা
 মাবু ঙুপানিগা লুহোংবসু ঙমদরে। অসুম্না থা অমা হৌখরে। নবকিস্বর খুন্দা চংপা
 কিদুনা চংতরে। মখুরা তোমালনা তঙাইফদনা অকুপ্লা মরোল পুন্নমক তমদুনা
 হায়জরম্বদগী স্কুলগী ডাইরেজর তোমচৌবাবুনা য়াবীদুনা চীঙ্‌দি ওইরগসু খর নক্‌পা
 মোটবুংদা ওইনা ট্রান্সফর তৌরে। মদুগী ওর্দর থোক্‌পগী পাউদু রোজালিন মনাও
 নুপীনা তম্বদগী তারুরে। মাগী রাখলদা নবকিস্বর অমুক্‌ হন্না খুন্দা লাক্সরোই হায়বসি
 চপ চানা থাজরে। মানা মতম্‌ অমদা নবকিস্বরদা হায়খিবা “নখোয় মীতৈ পাখংনা
 চীঙ্‌গী চনুরা কয়াবু মোইথেম্‌ তৌদুনা নুংশিবা তম্বীরগা মচা পোক্সগা ছন্দোক্সা
 চীঙ্‌মী নিঙোল কয়া য়ান্না লৈরে নঙ্‌খঙ্‌রা” হায়খিবদু চপ চানা মঙোলন্দসু তাররে
 খঙ্‌জৈ। রোজালিন পুরিঙদা মওল-মওল রাখল জাং-জাং খনবা হৌরক্‌রে। নবকিস্বর
 লোমবু ওইরবসু ফোংনবু ওইরবসু মা খুলসিদা চংলগা রোজালিনগা অমুক্তংদি উন্নীঙ্‌ই।

শোমদা অসুম্না তৌরিঙেদা স্টেফেনগী মপা অশোলিনা রোজালিনগী মপা সোনিদা
 মচেদু মীতৈদা চেঙ্গরবনিনা মনাও নুপী আইরিসতু মচানুপা স্টেফেনগী ওইনা হোংনবগী
 রাফমদু খর থুনবা তকশিল্লক্‌ই। মপানা মচা আইরিসকী রা অমা তাখিগে হঞ্জিন-হঞ্জিন
 চোপ্লা নংবদি পামদে হায়রম্বী। নোংমা রোজালিনা মনাও নুপীদা লোম্না বা অমা
 তম্বী। মা চানীঙ্‌খক্‌নিঙ্‌বা পোক্তে, ওনিং-ওনিং তৌই। ঐ মীরোল্লবা মাক্সে, করম,
 তৌশিগে হায়। মনাওনা মমাদা অমুক্‌ তল্লে। মপাদদি হায়দেঙ্‌জৈ। মচেনা মীতৈগা
 চীঙ্‌মীগা চাংদম্ববা য়াখিরোই, মখোয়না হেনবা য়ান্না লৈ। ঐবু য়েংবা লাক্‌পা
 লৈশাবী য়ান্মন্দুনা ওজা নবকিস্বরগা ঐগা বারী অমত্তা শাবা নংলক্‌জৈ। ঐবু য়ুমদা
 থিনগদবগী গাড়ী খামদুনা চংকদবা মখোয়গী মচেগা মী অতোপ্লা খরগা ঙাইদুনা
 লৈরবা মতমদা ওজা নবকিস্বরনা ঐবু মাগী কাদা কৌরগা ঐঙোলন্দা লুপা ৫০০ পী
 অদুগা ঐগী খুংশি কন্না পায়দুনা চংহম্বিঙ্‌দনা চিংবদু ঐনা নমদুনা মখুস্তা খুং নান্মনা
 লৌথোক্সগা লাক্‌পনি। ঐ মঙোলন্দা করিসু হায়নবা তাপ্পা ফংখিদি হায়রগা কপ্পম্বী।
 মচেগী বাদু তারুরগা মাসু কপ্পম্বী। হৌজিক্‌তি মপাসু মবুক্‌ খর ওল্লক্‌রে। অদুবু মচা
 আইরিসনা য়াগদরা য়ারোইখা খুন্দুনা স্টেফেনগী মপানা হায়রম্বা বাদু মচাদা হংবসু
 কিবঙ্‌ম্‌ তৌবা অদুনা হংদনা অসুম্‌ লৈরিঙেদা মাওগী স্টেফেন মখোয়গী খুলগী
 নুপী অমা চেঙ্গগা লুহোংগদৌরে হায়বা তারে। মদুনা মখোয়গী ইমুংসু খর শান্তি
 ওইরে। অদুবু মরুপ্তি খর লাপথোক্সবা তারে।

শোমদা নবকিস্বরনা নোংমা মমাদা ইমা ঐ থবক্‌ অমা চংলুগে নুমিং নিনি ছন্নিদি
 লৈরক্‌পা তাই হায়রম্বী। মমানা নঙ্‌গী হাম্‌গী খুন্দরা হঙ্‌ই। নস্‌তে হায়না খুন্নে। মাদি

থাঙগৈশেংবদি রোজালিনগী মনাস্তা চৎকে হায়না পুন্নিঙদা চপ্ য়ুনা লেপ্পম্মী। চৎপদি উত্তুল লম্বীদা চৎলগা ফাওদোকপা য়াবা খুল খরা লৈ। খুলশিংদু ফাওরগা চৎকে হায়বা রাখলনি। মতমদি নোংমা পুরা খোঙনা চৎপা তারম্মী। অসুন্না উত্তুলগী গাড়ী তোংলগা চৎলৈ। উত্তুলদগী কচাই খুল তাবা গাড়ী তোংলগা অমুক্ লাক্পনা নুমিদাংবাইদা কচাইদা থুংলে। কচাইদগী শুংলেপ লেপ্তনা খোঙলম্বীদা কিলোমিটার ২০ মুক্ শাংবা লম্বী অদুদা মতোমতা লাক্পনা নুমিদাংগী পুং ৭ তা ওমচু হায়বা খুলদুদা থুংলে। মানা লৈরিবা খুলগা ওমচুগা অমুকসু কিলোমিটার ২০ গুন্না লাইপ্পে। ওমচুদদি জুনিয়ার হায়স্কুলদগী হেমা মখা তমথনবা স্কুল লৈতবনা নবকিশ্বরনা ওজা ওইরিবা খুলদুদা লৈবা হায়স্কুলদা ওমচুগী ক্লাস নাইন অমসুং তেনগী ছাত্রা তম্মী। মথোয় জাতি অমন্তনি। শাংগেসু মান্নবা য়ান্না লৈ। ইমুঙ মনুঙ ওইনা অয়াস্বা তৌনে। নবকিশ্বর ওমচুদা মাগী ছাত্র মাবুসু য়ান্না লুনা খনবা অহম মরিদি লৈ। মথোয়শিংগী মরক্তা মানা হায়বদা য়ারকদবা ছাত্র শংবু কোঁবা অমা থিরে। শাংবুগী মমা মপানা হয়েং অয়ুক্ ওস্তনা চৎনবা হায়। অদুবু নবকিশ্বরনা নুমিদাংসিদা চন্তবা য়াদে হায়দুনা তোর্চলাইট অমা পায়রগা মাগী ওজাগা লম্বীদা চানবা খরা য়োমদুনা পুরগা মথোয় অনী ওমচুগী অঙস্বা চীঙদু অমুক্ কাবা হৌরক্কে। পুং নিপাল তাবা মতমদা চীঙয়াঙ্ য়ৌরে। কন্না চৎলবদি পুং ৯ দদি থুংবা য়াই খন্নরে। অদুবু অয়ুক্ ওস্তদগী হরাগাড়ী তোংলগা লাক্পনে, লমশাঙ্ লেপ্তনা চৎলকপগী চোক্‌থবনে মশাদু চৎপা রাশিক্কলৈ। ওইহাক্ পোথাবদা লোংনা হেস্তা তারম্মী। অঙস্বদু কাগনি খল্পবদা মা মথোঙদু থাংবা থোক্কমদে। য়ান্না বানা-বানা শাংবুনা মখুং শমদুনা চিং-চিংদুনা খুলদু য়ৌনবা পুরক্কে। লৈশাফাল ফস্বা পাখং-লৈসাশিংদি নুঙাইনা নুংশি বারী শাদুনা মতম লেপ্পি। রোজালিনগা মনাও নুপীগসু থবল ফবা অহিংদুদা তুস্বা য়াদদুনা মপান্দা থোক্কগা মুরা অমমমদা ফমদুনা বারী শারি। মথোয় অনীনা শারিবা বারীদু করিঙস্বা রোজালিনা ওজা নবকিশ্বর লাক্তদুনা মথোয় খুলগী ওপানিগা লুহাংবা তারগদি মাগী মবুক্তা য়াওরিবা অঙাংসিদি মরাইবক্ থিবা তারদরা নৎত্রগা ওপানিগী মচা ওইরদরা হায়না মচেনা মনাওদা হংলি। অঙাংসিদি মপাগী মশক্ মাল্লক্পসু য়াই, হয়েং মপা অশেংবা নন্তবনা নুংশিনা চান্নসু তৌবীরৌই। ঐসি শিখিবনা হেমা ফরে হায়দুনা মনাও নুপীদা কোল্লগা কল্পম্মী। মথোয় অনীনা অসুন্না বারী শানদুনা কপমিল্লদুনা লৈরিঙদা থোঙগালদগী নুপামচা অমা তোর্চলাইট অমা কাল্পগা চঙ্লক্কম্মী। “করিঙস্বা অমস্তা হংজগে”? “করিনো” হংবীয়ু আইরিসনা খুমই। “ওজা নবকিশ্বর ইক্ষালদগী লাক্‌ই রোজালিনগা অমুক্তা উন্নগে হায়দুনা থোঙগালদা লেপহৌই” হায়ররে রোজালিন অমদি আইরিস হরাউবনা লুতোন কাথ্রে। রোজালিন মনাওবু চেনশিন্দুনা চেনা কোল্লগা মরাইবক্তা হজ্বিন-হজ্বিন চুপ্পম্মী। মহাক্

হরাউবনা মথুম-মরাং হৌরম্মী। থুনমক্ নুপামচাদুদা ওজাদু ইমুংদা চঙ্হনল্লক্উ হায়রম্মী। নুপামচাদু থোঙ্গালদা থোক্কাগা মাগী ওজাদা মনুংদা চঙ্হলক্উ হায়রি হায়রুরে। নবকিষ্বর ইকাইরপ তৌনা চঙ্হলক্ই। রোজালিন— মপুরোইববু খুরমই। মচেগী ব্যাবহারদু উবদা মনাও নুপীনা হরাউজরম্মী। মচেসি নোংমতং মীতৈগী ইমুংদা চেম্বদা মীতৈগী ব্যাবহার হৈরকে হায়না খনজৈ। ইমুংদা চঙ্হলগা ওমচুদগী লোয়নরক্পা অঙাংদুসু মখোয়গীদা ওসিদি লৈরো হায়রম্মী। অদুবু মাদি মাগী শাগৈগী মচিল-মনাও লৈ, মদুদা ওইনা লেক্কুরগে, ওজাসি লমশাং লাক্পদা লম্মী চংপা ওমদ্রবনি, মা য়ান্না বারবনি, খর নীঙ্খিনা পোথাহনবীয়ু হায়রল্লগা মাদি মাগী শাগৈগী য়ুমদা থুংত্রে। ঙ্গিশিং অশাবনা মখোঙ্গদু নীঙ্খিনা হামদোক্পিরগা মাগী ফমুংদা ওইহাক্তং পোৎথাহক্কে। মমাদু থোক্কুনা য়ান্না বারল্লগনি আইরিসপু চাক্ থোংহনগে অদুগা চাক্ চানবা হায়রল্লগা মনীঙ্দা চঙ্হে। মপাদি মাওদা স্টেফেনগী লুহোংবা য়াওবা চংখিদুনা লৈরমদে। মদুনসু নবকিষ্বরগীদি খরা শাফবনি। রোজালিনা নবকিষ্বরগী মনাক্তা ফল্লগা ঐদি নঙ্ লাক্খবদি হু-চাদুনা শিরগে খল্লুরবনি; হৌজিক্তা আইরিসতা কপ্তনা নঙ্ লাক্খবদি ঐ শিরগে হায়দুনা মাসু ঐসু কপমিন্দুনা লৈরম্বনি হায়না তমজৈ। মখোঙ্গদু লমশাং চংপগী লোইনা পোক্খোক্কাম্মী। তপ্পা তপ্পা মাগী তম্পাক্তা থাংগত্তুনা মখোঙ্গদু নৌইদুনা শেবা তৌনা তৌনা নবকিষ্বরগী নাকোংদা নোহুরগা নঙ্ মপা ওইদৌরে, ঐ পুক্ কংলে হায়রম্মী। নবকিষ্বর রাবনা চোক্খরবা হক্চাংদু মাগী চান্নবীগী রাইহু তারবদা ফুক্ হৌগৎলক্ই।

মপুক্কিংদা চিংনবা লৈতনা ফরে, লাইনা তম্বা হায়বদুনি হায়রগা তুমথত্রে। মখোয়দি অহানবদদি মাও লম্মীদা লাক্পা হায়না খল্লুবনি, অদুবু মাদি উত্তল লম্মীদা য়ান্না শাংবা লম্মী অমা মাগী নুংশিবী উননিঙবগী রাখলদা শিবা চঙ্গা কিদনা থেঙ্গলবা অহিংশিদা জংগল ফাওদুনা লাক্কিবসিবু মাগী ময়া নুপাশি মরিলদি লৈবা জাংনি হায়না রোজালিনগী মমানা মবুজ্জা হরাওজৈ। রোজালিন নবকিষ্বরগী মখোঙ্ পায়দুনা নাল্লম্বদগী মাসু ফমুংদা ওাথদুনা মতম কুইনা তুম্বা মচেং, চাবা মচেং তৌদুনা রাজরক্পা কয়াদু নবকিষ্বরগী মথবাক্তা মকোজ্জু নোহুদুনা তুমথোক্ত্রে। মনাও নুপীনা চাক্ লোইরে, চানবা তৌরশি হায়গে চঙ্গলুবদদি মখোয় অনিগী তৌরল্লিবা মওং অদু মমা কৌরুরগা পুন্না য়েংমিন্নৈ। অসুক্ নুংশিবা দৃশ্যসিবু কদাইদগী উবা ফংগনি। মনাও নুপীনা মীনা নুঙাইনা তুম্বিবদুনা হৌদোক্কদবনা হেম্মা ফরগদ্রা খনবদগী হৌদোক্কনা মনাও নুপী আইরিসনা রোজালিন্দু তপ্পা ফমুংদা মখোঙ্ পায়দুনা থাংগৎপিরগা নুঙাইনা মপুরোইবগী মনাক্তা তুমহল্লল্লগা কাংখল থাবীরল্লগা মাসু মমাগী মনাক্তা চঙ্গদুনা তুমখি। নুরা-পাখং অনিগী থুংনজবগী নুঙাইবগী রাখল অমা খল্লল্লগা নিদ্রা লাক্কুনা নুঙাইনা মাবুসু শুস্বীত্রে।

নোংঙায়ে, মিকপ থোক্রুপদা রোজালিন মনাক্তা তুমদুনা লৈরস্বদা য়ান্না ওরু
থোক্রুম্মী। অদুবু রোজালিন্দী মখুং য়েভুনা নবকিস্বরগী মশাদা তপ নপ্পা কন্না কোল্লগা
নুঙাইবা মঙলান অমদা তাউদুনা লৈরি। মখুস্তু তপ্পা লৌথোক্রুগা নবকিস্বর হৌগৎথে।
মচিন ময়া শেংবা লেইরে। শোমদা মনাও নুপী আইরিসনা চা-নুং লোন্দুনা ওজা
নবকিস্বরদা পী। অদুগা তুম্বিবা মচেবু মখোল থোক্তনা নোম্মগা হৌদোক্ই। মচেদু
নুঙাইবা মঙ অমদা মচানুপা অমা পোকে মদু পমদুনা নবকিস্বরগী মংগোলদা মচন
নুপীনা মা পম্বীগে হায়না অভাংদু মখুস্তগী লৌগে তৌবগা মনাও নুপীনা মশা
নোম্মকপগা চপ্ মাম্ববদা মঙদু লেইদনা মিকপ থোকে। হৌগক্তনা মচিন ময়া শেংদোক্পা
লেইদুনা মখোয় ইমুংগী মী লেইনবা ফমদুনা বা তানে। হৌজিক্তি নবকিস্বর লাক্সবনি
মিতিংদা বারেপ অমা লৌরগা মখোয় অনী লুহোংবা য়ানবা তৌবীবা তারে হায়দুনা
মপা হল্লকপা ঙাইদুনা লৈরে। নুমিদাংবাইদু মপাসু মাওদগী হল্লক্কে। নবকিস্বর লাক্কে
তাবদা মাসু হরাওরে। মানা চৎলুবা স্টেফেনগী লুহোংফমদা ঙাঙনবা তারকপদা ওজা
অশোলিগী মচানুপা স্টেফেন আইচ.আই.ভি পোজিটিভ ওইরবনি, ওজাগী নচানুপী
পীহৌদবা যিষুনা কনবীবনি হায়না মরুপ্ অমনা তস্বা তারকপদগী মা নবকিস্বরবু য়ান্না
নুংশিরক্খি। মা থুংলবদা নবকিস্বর খুরুমদুনা ব্যাবহার ফজনা তৌবদুনা “নখোয় মীতৈগী
ব্যাবহারসিদি ঐখোয়দি হৈতবনিনে। য়ারে য়ারে হায়।” নবকিস্বর— “ঐ ঙসিদি ওজা
গোপালগা কাটরদা লৈজরুগে হায়জৈ। ওজা সোনি— “য়্যারোই করিগী ঐগী ইয়ানুপানা
মীগীদা লৈগদরা? ঙসিদি ইচানুপী অনিনা য়েনশাং অহাউবা নঙনা চানিঙবা অমা
খন্দুনা থোংহনগনি”। মপাগী থুনা হোংলকপা রাখলদুনা মমাসু থোইনা হেন্না হরাউজরে।
মনাও নুপী আইরিসনা মতাং চানা ইপা অদুদি ঐখোয়গী ইচেদি মীতৈদা ময়ুম পাল্লবনি
মীতৈগী ফনেক্কা ইমফিগসি শেংহনবা য়ারব্বা হংই। য়ারে, নখোয়গী অপাস্বা তৌরো
ইপা লেইনা য়ারে হায়বীরে। অসুন্না খুনগী গাঁওবুরাগী মিতিংদা ওজা নবকিস্বরগা
রোজালিনগা মৈতৈগী ফিরোল শেং-ইন্দুনা মখোয় মশা-মশা য়ানদুনা নুংশিনদুনা
চেনবনিনা মখোয় অনি লুহোংবদা অকাযবা করিসু লৈতে হায়না লাওথোকে। খুনগী
মিতিং ফস্বগী ওইনা খুনগীদমক্ ঐনা লুপা ৫০০/- দান তৌজগে হায়দুনা গাঁওবুরাগী
মখুস্তা নবকিস্বরনা পিরম্মী। রোজালিনগী মপাসু ঐসু লুপা ৫০০/- পীরে হায়দুনা
ময়াম হরাউনা মিটিংদু লেইশিনখি।

খুনগী নুপা ঙুপানি রোজালিনগা লুহোংগনি তৌরস্বদু মপানা চৎলগা শাওদনবা
থেমজিহ্নুরে। মাসু করিসু কায়দে, মাগী নুংশিনবা ওজা অমা লৈবনিনা অদুনা ফৈ
হায়রগা লেইহৌই। নুংখিলদু নবকিস্বর, রোজালিন অমদি মনাও নুপী আইরিস ঈশিংখোংদা
শম্ অমমম্ মকোক্তা য়ান্নগা ফি খরসু নবকিস্বরগী য়াওনা শুনবা ঈশিং স্কাবুল অমমম্গা

ঈশিংখোংগী লম্বীদা কুমথরক্ই। থায়না উখিবা মওংদা মশমদু মতুংদা ছাই-ছাই তাহন্নগা
নুঙপান্তা ফমদুনা মচিন-মনাও মমাই ওনশিমদুনা নোন্না-নোন্না বারী শাদুনা ফি শুবদো
নবকিস্থরনা য়েংনীঙদুনা অমুক্ হন্না তৌহন্নম্মী। মদুগী ফোটোসু হন্না-হন্না লৌরম্মী।
অদুবু মানা মখোর অনীবু অহানবা থেংনবা নুমিত্তা উখিবা, খনখিবা, ফাওখিবা থম্মোইগী
ইখিল অদু অমুক্ য়ৌনা ফাওহনবা ওমখিদ্বে।

প্রকৃতিগী ফজবগা খুৎশেমগী ফজবগা কৈদৌনুংদা চাংদন্নবা য়াফম থোক্তে।
মানা অহানবা উখিবা শকতম্ মতম্ মফম্ খুদিংমক্ প্রকৃতিগী ফজবা অশেংবা মচুনি;
অদুগা মানা ওসি উরিবা তৌরিবা খুদিংমক্সিদি খুৎশেমগী ওইবা ফজবা য়াত্রা য়েংবা
চাংয়েংনি। অদুনা অনীগী খেম্নবা মশানা লৈফম, থোক্‌পনি। মহাক্ মপুক্রিঙ্‌দা য়ান্না
বারৌখি। লাপ্পা উবা পোৎকী ফজবসু, খুৎনা লাস্বা ফংদবা পোৎকী মশুনসু লাস্বা
ফংদনা লৈরিম্‌থৈ ফজবগী মশুনসু অদুম্ হহুদনা লৈগনি, খুৎনা ফংদুনা হেফ্‌ পায়রুংদা
পোৎতুগী মশুন হেফ্‌ হহুখিগনি। নবকিস্থর মতম্ অমদা মানা রোজালিনবু অহানবা
উরুবা নুমিত্তদি রোজালিনগী থম্মোই, পুক্রিঙ্‌, রাখল, ফজবা শক্‌ফম, পুন্নমক্‌ অরাংবা
পামেলদা খুৎনা লাস্বা ফংদনা লাপ্পা লৈবনা মাগী মশুন্দা রাংনা তান্না ফজনা লৈরম্মী।
ওসিদি মানা অরাংবা পামেলদগী উপাই কয়া থিদ্‌না রোজালিনগী থম্মোই, পুক্রিঙ্‌
রাখল, ফজবা মশক্‌ মাগী খুবামনুংদা লৈরে, অদুনা মাগী পুক্রিঙ্‌দা ওসি মতম্ অমদা
ফাওখিবা পুক্রিঙ্‌গী ইখিলদু য়ৌবা ওমজিবনি। মানা হায়বদগী রোজালিন চাইনা তারক্সি
মশমদু ঈশিংখোংদা শুখা শাপোন স্‌ম্পু লুজদুনা মানা মতম্ অমদা উখিবা দৃশ্যা ফাওখিবা
রাখলগী পারিংদু হন্নক্‌প্রা য়েংনীঙখি। অদুবু করস্বা অরানবা য়াওবননো মানা মতমদুদা
ফাওখিবা রাখল, তু চুংখিবা কয়াদো ওসিদি লৌইনা থম্মোইগী কাচিন্দা লোৎ‌ম্বাম্মে,
অমত্তা থোরক্‌উ য়াখিদ্বে। অহোংবা নাইবা প্রকৃতিগী খোংচৎ‌না মতম্ অমগী মাগী
থম্মোইদা তাখিবা মমিদুগা ওসিগী মানা হায়রগা খুৎশেম্না মালহনন্নবা হোৎ‌নবসিগা
থাক্‌ য়ান্না খেম্নরেন্নে। মানা মতমদুদা ফাওখিবা চীঙ্‌য়া-তময়গী ফজবা মরক্‌দা ইকাইখিবি
নুজা অমনা মতোমতা ঈশিংখোংদা মনিঙ্‌ তন্না ঈরুজবদুগী ফজবা শক্তমদুদি অমুক্
থোক্কক্‌উ য়াদনা থম্মোইনুংদা লোৎ‌খরে। ঈশিংখোংদগী মচিন-মনাও ফিশুবা লৌইদুনা
মনাওনুপীনা মাংথারে, মচেনা মতুং থংলগা খাইগী তুংদা নবকিস্থর ঈশিংখোংদগী
য়ান্না রাখল নুঙাইনা রোজালিনখোয়গী য়ুমদা অহিং অমা লৈরন্নগা পুন্না ফেমিলি
লৌইনা থোরক্কগা ইম্‌ফালদা নবকিস্থরগা রোজালিনগা লুহোংদুনা য়ুস্বাল লম্বীদা
খোঙ্দাখি।

ফুগাইনা শাখিদ্ৰবী খুঙ্গংগী লৈরাং

চাউতোন চহি ৫০গী লোম্বি, মাগী নুপী চান্দনিসু চহি ৪৫ গুহুদি গুৱল্লগনি।
লুহোংলবা মতুংদা মচা নুপা নুপী মথং-মথং পোফুনা নুপী অনীগা নুপা অহমগা পুন্না
মচা মঙানি। অহল-লম্বনদি লৈখিদ্ৰে অদুবু অহল লম্বননা থম্বীৱম্বা য়ুম্-ইংখোল লৌ
পাৱি অমগা, মটৈ-মনাওমক্ ওজা মচা অমমম্ ওইজদুনা কন্না হোৎনজরগা চাবদি
অদুম লেন্না পানা কোন্নজৈ। মদুগী মথক্তা মচাশিং লোইনমক্ মটৈ-মশিং তমহন্দুনা
মী অমমম্ ওইনবা কন্না হোৎনজৈ। চাউতোন্না মথোয়গী মতমদুদা খুঙ্গংদা মেত্রিক্
য়ৌনা তল্লক্পদু য়ান্না বানা হোৎনদুনা তল্লক্খি। চাউতোন্না মেত্রিক্ থাবা কুমদনি
মপা-মমা অনীমক্ লৈখিদবা। মপা লৈখিদবা থা অনীগী মতুংদা মমাসু তুংথ-মাংথ
অদুম্ লৈখিদ্ৰে। মপাগা পোক্ মিল্লবা মপল অমদি লৈ, অদুবু মাসু মচা ময়ামনে,
লৈকায়নগা খৱা লাপ্ৰবনে, মাগী য়েংশিনবগা গুমপোৎ নন্তে। মাগী হায়ববু মনেতোন
মনিতোম্বী নন্তনা কন্নাসু লৈদ্ৰে হায়বা য়াই। মেত্রিক্ পাশ তৌৱবা মতুংদগীদি মহাক্
মখা তমথদনা অদুম্ তোক্তে।

মতমদো চাউতোনখোয়গী য়ুমলোম্ববা কৈসামগী ইমুংদা কৈসাম অঙৌগী মচানুপা
অমন্তা পোক্চবা বোবো কৃষ্ণ শাহন্দুনা জগোই ৱাস অমা কৎলি। সৱাংথেমগী বোনোগী
মচানুপী ৱাসিৱৈনা মকোক্ চিংই। বোনোগী মচনুপী য়াইমবী অবাং লৈকায়দা ওংই।
মাগী নুপীগী মিংনা চিংথাম্ ৱাজমনি কোই। ৱাজমনিগী মচানুপী অহল লনধোনি
মশক্-মতৌ য়ান্না চঙ্খোম্বি। মখাদা মপা অমগা মনাও নুপী অমগা লৈ। চহিদি মাগা
য়ান্না কান্নবনা অনীমক্ য়ান্না পীক্লি। লনধোনি অবাং লৈকায়দগী নুংতিগী মখোঙ্না
লাফুনা জগোই তম্বা য়াওৱৈ। নোংমা ইখঙ্ খঙ্ হৌদনা চাউতোন্না লম্বী মপানগী পুত্ৰি
অচৌবদা ইৱল্লজবা থোৱক্ই। পুত্ৰিদি কুমথরগা ঈশিং বালটিন অমা শোৱুগা সিরিদুদা
কাখৎলক্পগা মপা চপ চানা নুপীমচা লনধোনিম্ মপাদু হেক্ যৌৱক্পনি। চাউতোন
লম্বীদা মী অমা চৎলিবদু হাইফেৎ য়েংখৎলুবনি। নুপীমচা অদুসু চাউতোন্না হেক্
য়েংলক্ই। খঙ্ হৌদনা মিৎচানখি। চাউতোন্না অৱোইবা সিরিদা নেথকে খল্লক্পদা শোমগী
লৈশাবী অমগা খঙ্ হৌদনা মিৎচান্নবদুদা ইকাইবোই কৱিওই মখোঙ্দি সিরিদা নানথুদুনা

ঈশিঙ্গা করিগা তুশিনবনি। নূপীমচা অদুসু মানা যান্না থীনা তুশিনবদুদা শোকপ্রা-
খোৎপ্রা হংগদবসু নূপীজা ওইবীগী ইকাই থীবা মতৌনে, শক অহানবা উনবনে, মাগী
মতৌদুদা ইকাই-নুংশি যান্ননা হবসু ওমদনা থম্মোইনদি হনিঙ্গলবসু হলমদনা মখোঙ্গনা
পুবা মাইকৈদা তপ্পা তপ্পা অদুম মাঙলোমদা হেছোঙ্গনা চৎত্রে। চাউতোন শোমদা
খুরাইদু ছ্বাভুনা ঈশু ওাঙ্গনা থোক্রে। ঈরুজগে থন্দুনা থোক্রুপনি দশা তারে। ময়ুমদা
থুনা য়াঙ্গনা চেনশিনখিদুনা হিদাক্ থিদুনা তৈশিল্লগা বেদেজ অমনা পুনশিল্পে। মপুক্রিঙ্গদা
নূপী মচা লনধোনিগী রাখলদা তরঙ্ হেক্-হেক্ চৎপগুম্ তৌই। অশোমদা কৈশাম্গী
ইমুংদা জগোইগী ওজা ডাউজি শম্মনা জগোই তস্বীবা হৌত্রে। শুমাঙ্-মংগোলদা মী
খরসু জগোই য়েংলি। নুমিত্তুগী জগোই তস্বা লোইরদুনা লনধোনিদু লৈশাবী খরগা
থোঙ্গাশ্রোমদা থোরক্ই। ওসাইগী সিরিদা তুশিলহৌবা পাখৎদু থংবনা শুমাঙ্দা খুরাইদা
বেদেজ পুঞ্জগা লেপুনা য়েংহৌবদু মিৎচিনা হাইফেৎ য়েংখিবগুম্, তৌই। শোমদা
চাউতোনসু লনধোনিনা মমাম্মবী জগোই তন্মিন্নবী খরগা থোক্খিবদু য়েংদুনা লেপহৌই।

মীওইবগী মরী নুংশিনবগী মরীসি কন্মানসু তস্বা ওয়া নন্তে। করস্বা কান্দা করিদগী
হৌবা, চাওতোনগী সিরিদা খুদি থিদুনা তুশিনবসিসু হন্দক্তি কান্দৌরি। মহাক্ হন্দক্
মরক্‌সি পুক্রিঙ্গদা মহৌশাগা মান্দববা লাং-ফাং রাখল যান্না থল্লক্রে। মীঙোন্দা
হায়দেভুদ্রগসু মতোমতা তুমিল্লা লনধোনিগী রাখলদা ওাউজবা লোন্না-লোন্না লনধোনিবু
ছ্বান্দুনা য়েংনীঙ্গবা পোক্রক্রে। লনধোনিসু কদোমদগী পাইরক্‌পা রাখলনো নহান সিরিদা
খুদি থীখিবা নুপাদুগী ফিবম্ মুর্তি, মশক্কী শক্তম্ থম্মোইগী মচি-মচিদা য়েঙ্গনা সাগৎপা
হৌগৎলক্রে। জৌবনগী পুন্নি অসি ওইরে, “ইরুজনিঙ্গবা থোৎপ্রা তেক্‌পগা মাম্মে”
হায়বা প্রমানসু লৈরি। কদোমদগী, কদায়দগী মাইগৈ খঙ্‌হৌদনা মতমগী ইচেলগা
ইরোইননা তাইবঙ্ মীওইবগী চহী মতাং চানা শাবী শানৌশিংগীদমক্ ঈশ্বরনা তস্বা
অমদি হেস্তমক্ লাক্‌ই। লনধোনিনা জগোই তস্বা লাক্‌দবা মতমদতা চাউতোন লস্বী
মপানগী পুন্নি অটৌবদা ইরুজবা থোক্রক্‌ই। লনধোনিসু ময়ুমদগী কেনা চাউতোন্না
ইরুজরমগদবা লস্বীদুদা মতোমদা নুংতিগী লাক্‌নি। বাইনদি নোংমত ফোঙ্‌দোক্‌দ্রবসু
মখোয় অনীগী মমিন্তা শানরিবা নুংশিবগী বারী, মদুনা থম্মোই-থম্মোইদা চঙ্‌খিদুনা
উনবা খুদিংগী লাইবস্তা হমাং কাংনরিবা অদুনদি মখোয় অনীগী নুংসিবগী মরীসি
নোংম-নোংমগী চেংশিল্লক্‌রি হায়বদু তাক্‌রি। নোংম-নোংম হৌখিবনা জগোই রাস
শাল্লগদবা নুমিৎসু লেপত্রে, লমদা থাগী ১৬নি পানবা পিচকারি নুমিন্তা। মতম, অসুক্
কুইবশি বাইহে অমন্তসু নুংশিবীগী মফমদা ফোঙ্‌দোক্‌পা ওল্লক্‌রি। অদুবু থম্মোইদদি
চাম্মরক্‌ হন্না হংত্‌বনি। “মাগী মিৎয়েঙ্ অদুবু নুংশিবগী মিৎয়েঙ্ নন্তবরা? নোকমি-
নোকমিবা মায়থোঙ্‌না লৈদুনা খঙ্‌হৌদনা হেস্তমক্ য়েংলস্বদুবা?” অমুক্ মতোমত

খঞ্জকই — “মশক্-মতৌ অদুক য়ান্না ফজবা মমা-মপা, শাংগৈ-নাটৈ অদুক খুং কনবা ইমুং অদুনবু লমজা ওইরবা ঐঙোন্দবু য়াবীরক্কা ?” মরুপ্-মপাংসু কয়া তিন্নদে। বাফম্ অসি চাউতোল্লা-নোংমতসু ময়ান্নবা অমগী মফমদা খঙ্হনখিদে। লোন্না থম্মোইদা মা-মতোমতগী ওইনা কনা খঙ্হন্দা থমজবনি। মসি পাঙ্গদবদি নন্তে, অতোল-অতাশিংগী থম্মোইদা অয়াস্বনা নীংহন্নবগী রাখলসি হেক্-হেক্ পোক্লি। ফোঙ্গদোক্তবা নুংশিববু নুংশিবা কৌবা য়াগদ্রা, মমিদা খাউশাবা, মশানা য়াদ-য়াদ থা তরুক্ নুংশিনে হায়বদু তাদৌরিবা ?

অহল-লম্মন য়াওদনা পানবা য়ুম্ ওইরগসু চাউতোন মরম্ য়ান্না মোক্ই। ইংখোল নীংখিনা কোই, য়েনশাং-নাপী মনা-মশীংনা ইংখোলদু পুম্শঙ্ শঙ্ই। মপাগা পোক্মিন্নবা মনে অতোস্বী মনিতোস্বীনা মরক্-মরক্তা লাক্চুনা খরা খরদি য়েঙ্গশিনবীরিবনি। নুমিত্তু জগোই রাস শান্নগদবগী অয়ুফ্রি। লনধোনি অয়ুফ্রগী লাক্চুনা মমাগী মপাম্ বোনোগী য়ুমদা থুংলরে। চাউতোনগী য়ুমগা কৈসাম্ অঙৌগী য়ুমগা থংনে, বোনোগী য়ুম্মা চাউতোনখোইগী য়ুমদগী মখা রোমদা ইমুং অহুন্না খঞ্জগা লৈবনি। চিরোম্ বোনোগী মচানুপী রাসিঁরে লনধোনিগা মমিং কৌনে। চহীসু লোনগানি, মচন-মনিং থোঁক্ৰে। হোরেন জগোইগী লৈপরেং লেনববা লৈ মথং-মথং থিবা লাক্পনা চাউতোনখোয়গী থোঙ্গাল যৌরক্ৰে। পুত্ৰি মপালদা শাংলিবা লৈশিংদু উবদা হেক্ৰীঙ্গবনা ঙাওরম্মী। অদুবু মপু তাক্ত্রবদি ফজদে খন্দুনা শুমাংলোমদা চঙ্গলক্ই। রাসিঁরেনা “তা চাউতোন তা চাউতোন” অনিরক্ কৌই। “কনানো করি হায়গে” হায়দুনা চাউতোন ইমুংদগী থোরক্ই। মানা ইমুংদগী থোরক্পা মতমদদি মখোয় অনীদি লৈগী পোলাং অমমম্ মখুস্তা পায়রগা মঙ্গোলদা থেংলিবা ফোটোশিংদু য়েঙ্গদুনা লৈরল্লে। মমা-মপা অনীগী ফোটোদু থংননা মিংশেল চন্দুনা থোঙ্ মথক্তা থেংলি। লৈপরেং অমমম্ ফোটোদুদা য়াল্লিবদুনা চাউতোনগী মমা-মপা লৈত্রে হায়বা তাক্ৰি। “অদুদি মাদি কনাগা লৈরিবা ?” নুপীমচা লনধোনিগী থম্মোইগী রাহংনি। তাজ্জাদুনা রাসিঁরেনা “তা চাউতোন হোরেনগী জগোইগী লৈ থিত্তা হেক্ৰে তৌবনে”। চাউতোল্লা তবং তবং “হায়দসু কোক্ হেক্পা য়াবদুবু” হায়। চাউতোন উবদা লনধোনিদু ইকাইরপ তৌই। চাউতোন্দি কোক্চাওবীৰু ভুং লাওনা কাশ্বে। খঙ্গ্হৌদনা অসুন্না মাগী য়ুমদা লনধোনিদা চঙ্গলক্ৰনি হায়বদি মঙ্গদা ফাওবা খঞ্জদবনি। মখোয় অনী তপ্পি-তপ্পি পুত্ৰি মপাল তান্না চংতুনা লৈ হেক্পা হৌশ্বে। মাগী মতন্নবু যৌরবদি ঙাঙ্গদ-লাক্ত য়াপোং নন্তে। লনধোনি রাসিঁরেনা চাউতোনগী মরমদা হংবা হৌরক্ই। “হে! রাসি! নখোয়গী তা চাউতোনশিবু মমা-মপা অমস্তা লৈত্ৰবো”? “লৈত্রে ইবেম্মা!” রাসিঁরেনা খুন্সক্ই। মখা তারক্ই “তা চাউতোনসে লৈকায়সিদা মরম্ মোক্পদা হায়নরিবনি, হৌজিক্ য়ুমশে মতোমতনি

লৈরিবা। উরেন্দনা ইনশাং কোবী হংগাম ফরিবা— লৈ ময়াম্ শাংলিবশিংসে মানা লোইনা থারিবনি। ঐখোয় বাবাখোয়না নুপী অমা থিবীরনি হায়বনি। খঙ্দেরে অদুবু মমা-মপা লৈত্রে হায়দুনা মীনা যাবীরকদবা মান্দে”। অকোনবগী রাসিরৈগী বাইহিংদুনা লনধোনিগী থাম্বোইদা চৈনা খিনবগুম্ খংনা নাবগুম্ তৌই লনধোনিদি রাসিরৈগী বারীদুদা পুক্রিঙদা বারী মথং-মথং ভাবনা কোইপু পুখিদুনা চাউতোনগা মাগা লুহোংলবদি কমদৌবা হায়না লাং-ফাং খল্লিঙৈদা লৈদি ইহেক্ হেকলমদ্রে। মনাসু করিসু যাওনা পঙ্হাপ্তা হাপচিল্লম্। রাসিরৈনা নঙ্গী লৈদু কয়াম্ হেক্ হংলক্ পদদি মাদি মিকপ্ থোক্কপগুম্ মতমদুদা জ্যান লাকপদা গায়রি। য়ারনিদা চংলসি হায়না মখোয় অনী থোঙ্গাললোমদা থোক্শে। থোঙ্গাল যৌরগা লানধোনিনা হমা অমুক্ য়েংলুবদা মঙ্গোলদা লেপুনা য়েংদুনা লৈহৌরিবা চাউতোনগীদমক্ খল্লুবদা অরাংপদু মানা মাগী পোংলুম্ হেনগৎলক্ই। মাগী চাক্-ঈশিংনা কমদৌবা, মতোমতা থোংলগা চারমগনি খল্লুবদা অরাংপদু মানা মেনশিনবীরবদি হায়বা রাখলনা ফুস্বংনা চংলি।

অসুন্না নুমিত্তুগী নুমিদাংগী জগোইদু নীঙ্খিজনা পাঙ্খোজুনা লোইত্রে। চাউতোন জগোই লোইবা ফাওবা মান্দোব মচিদা য়ান্না পুক্রিঙ্ চঙ্গনা জগোই য়েংখি। অদুবু মানা থরায় তানা য়েংজখিবা জগোইদু লনধোনিনা উখিরা হায়বদুমদি ভাব তাখিদ্রে। মসিমদি খঙ্ই মদুদি নুমিস্তো লনধোনি জগোই ফজনা শাখিদে।

জগোই লোইথ্রবনিনা নুংতিগী পুথ্রি অচৌবগী সিরিদা ফমদুনা মা লাকপা জাইগাদবসু মা লাক্করোই খনবদগী পুথ্রি অচৌবদা ইরুজনীঙ্দ্রে। শোমদনা লনধোনিনা মতমদু যৌরক্গা জগোই তম্বা চংনিঙলক্ই, মরমদি ফোঙদোজুবা নুংশিবা অমনা মাবু লাকপা শোয়দনা পুথ্রি মপান্দা গাইরমগনি হায়বগী রাখলদা। জগোই লোইখিবা হুম্নি শুরে। কদোমদগীনো খঙ্দেরে, লনধোনি নুংশি মৈনা চাকপা হায়বদুরা। জগোই তম্বা নুংতিগী চংলস্বগী শ্বাভাবনি, মতোমতা য়ুমদগী থোরক্কে। লস্বীদুদা অসুম লাকপনা লস্বী ময়াগী পুথ্রি অচৌবা যৌশিল্লক্কে। অরান্দদগী পুথ্রি মপাল্লোমদা মিৎয়েং থল্লক্ই। কনা মতা উদে। “ও! ঐনা লাক্কিবসিবু মা উদনা হনবা তারবা। ঐ লাক্করোই খনবনা জগোইশু লোইথ্রবনিনা কান্নররোই খনবদগী মা-ইরুজবা থোরক্তবনি।” অসুন্না রাখন্না অমা মখোঙ্না পুবা অমা তৌদুনা মমাগী মপামদা থুংলরে। রাসিরৈ লৈরমদুনা জগোই লোইখিবগী ইচিক্-চিক্কা, নুংতিগী মখোয় ময়াম্ পুন্না পুন্না জগোই তল্লম্গা হৌজিক্কা শুমাং-মাংগোল ইহাং হাংদুনা মী ইতাক্ তাক্ পদু উরগা হোন্না পুক্রিঙ্ খোইরাংঙি। গাইহাক্ বারী শানরবা তুংদা লনধোনিগী পুক্রিঙ্ চাক্ অমা তৌরক্কে। করন্না রাসিরৈগা লোয়ননা চাউতোনখোয়দা চঙ্গিশিগে অসিনি। অসুন্না হায়রক্ই “য়েংও রাসি! নহান ঐখোয়না লৈ হেক্কা ইমুংদো” “ও! তা চাউতোন খোয়দা” রাসিরৈনা খল্লক্ই। “অদো মখোয়গীদা

ঐনা যান্না পান্না লৈ চারা অমা মখোয়গী পুন্নি মপান্না হৌহৌরে। মদু নঙ্গী তা চাউতোন্দগী খর নিরুসেমি”? “নঙ্গীসে মওং অমা মানশিল্পকএকো” রাসিরৈনা। “হোয়দা হোয়দা হায়বীগেদা” হায়রন্নগা ইমুংদা চঙ্গে। রাসিরৈনা মাগী পুন্নিংগী বা খজিক্তং খঙ্বেগুম, তৌবদুদা চাউতোন্ন রাসিরৈদকা হৌদোরক্খা সিনি মানা খল্লিবা। রাসিরৈ ইমুংদগী ফি মতেক্ অমা ইল্লগা থোক্কুনা মখোয় অনী হৌনদুনা চাউতোন খোয়দা চঙ্গলক্ই। অদুবু শোমদা চাউতোন্দি ময়ুম, শো লোমন্নগা চৎথোক্খিরিলে। যান্না পুন্নিং নুঙাইতনা অমুক্ থোরক্কুম্মী। রাসিরৈনা হংই— “করম্বা লৈ পান্নীনো? ঐঙোন্দা তাক্উ ঐ হয়েং তা চাউতোন্দা হায়রগা ফুক্পীরমগে”। লনধোনিদি অশেংবা লৈপান্নীদি খংদবনা আ! আ! হায়রগা কোন্না অমুক্ নোংমা লাক্গে হায়রন্নগা চৎগে। ইনখৎলক্পা চহী লোনগাগী মশেম্নিনা রাসিরৈদু ভাবনা লনধোনিগী রাখল হায়ফেং উবগুম্ তৌখি।

শোমদা চাউতোন লনধোনিনা জগোই লৌখিদ্দুনা লাক্খিদ্দবদুদা মাগী পুন্নিং লৈতাফম্ খঙ্গলমদে। ময়ুমদগী সাইকল অমা ইনথোক্কগা লনধোনিখোয়গী লৈকায়দা মাগা লাইরিক্ তন্নিম্মখিবা ইবোয়াইমা কৌবা মমান্নবা অমা লৈ। ইবোয়াইমা উনবগী মওংদা রাখলদি লনধোনিগী রাখলদনি, লাক্কুনা ইবোয়াইমাগা উনদুনা হৌখিবা বারী কয়া শাম্দুনা লৈরি। নুমিৎ থেঙ্জিল্লক্কে, অমুক্ হন্নবা তৌরগে হায়দুনা ইবোয়াইমানা চাউতোন থোঙ্গাল ফাওবা থিন্দোরক্ই। সাইকলদা কাখৎকে হেক্ তৌবদা ইবোয়াইমাখোয়গী থোঙ্গালগী হেক্ লৈথোরকপদা লনধোনি থেংনরে। মমিৎ অনিদু ঙসিসু অমুক্ মিৎচানরুরে। লাইবক্ অনিদা হুমাং কান্নে। চাউতোন কৌগে খল্লি মশাদি নীক্ই, লনধোনিসু চপ মন্মৈ। চাউতোন অ: অ: হায়রগা হেনদোক্পনা হান্নে। লনধোনিদু চুন্না চৎলস্বদু ইকাইবা খাঙ্বা ঙল্লক্তদুনা চেন্ন চেন্ন চৎখিদ্দুনা মখোয়গী থোঙ্গাল মপাদগী চাউতোনবু নোক্ফেং তৌনা অমুক্তং য়েংলম্মী। চাউতোনসু হন্না য়েংলুবদা লনধোনিগী মিৎয়েংগা মপা চানখি। মতাংদুদা চাউতোন্ন খল্লি “ঐসিবু অসুক্ পাঙ্গিবিসিবু করিগীনো”? অসি খন্দুনা মতোমতা থম্মোইদা খুদুন্না শুজখি। নুমিদ্দু মহাক্ সাইকল ইল্লগা ময়ুম য়োরক্খিবদু করন্না য়োরক্খিবনো খঙ্গৌদে।

নোঙানবগী অয়ুক্কি রাসিরৈনা “তা চাউতোন নহান নখোয়গীদা জগোই নুমিস্তা ঐগা লৈ হেক্পা লাক্কম্বা নুপীদো খঙ্গা” হংই। চাউতোন যান্না ঙুন্না “করি তৌরে”? যান্না খঙ্গিন্জুনা “খঙ্গু খঙ্গা হায়বানি”? “খঙ্গুই, অদু কৈদৌরবা”? “মা লুহোংদৌরে” হেক্ হায়জিল্লুরে। চাউতোন স্থাই লাওই, কোক্চাওবী ভুং কায়। “ফাগি তৌনিদা। তা চাউতোন কৈদৌরে শক্ফম্ হনজিল্লিদুবো”? “হা! কৈসু তৌদে”। “মা লাক্অমমেবা, অদো নখোয়গী পুন্নি মপান্না মানা যান্না পান্না লৈ পান্নী অমা হৌরি, মদু মানা যান্না

পমজৈ মদুমতং নঙোন্দগী নীজগে খর হায়বিয়ু হায়রম্মে”। ঐনা হায়বীগে হায়খিবনি। ফাগিদি ফাগিনি হায়ববু চাউতেন রাসিরৈগী অহানবগী বাইনা তাশোন্না থম্মোইদা থুন্না থিংজিছুই; অকোনবগী বাইে অদুনা অমুক্ শংতোল্পগা মলম তৈদুনা ফনবা হোথনবশুম্মী।

নুংশিবগী মৈচাক্ নরুরগা মশুন লৈতবশুম্ উনদ্রগা লৈঙমদবা করম্মা বিধিগী খুৎশেন্নো? জৌবনগী মতমনিনা খরদি বাবা তারেদনা মীসু তৌনরিবনি। অদুবু তুংগী বারীনা কমদৌবা তারিবা? মথংগী অয়ুক্, চাউতোন্না পুত্রি মপান্দা কোয়না চৎতুনা কোয়েং য়েংই। খল্পক্ই “মানা পাম্মী হায়রিবা লৈ পাম্মীদুবু করম্মা পাম্মী ওইরিগবা, “নাইতোম্ হৌবা লৈ পাম্মীসু অমত্তা যাওদে মশানা খনবা নন্তদি খঙ্লেইদা”। ঈশিং চাইনবা পেরেদু লৌরুরগা নুংশিবীনা পাম্মী হায়রম্মা লৈশু থিফম্ খঙ্লে ঈশিংদি মশা লুপ্পা চাইবীরগে, মার্গী থম্মোইনা পেনজনবা” অসি খন্না লৈশিংদু ঈশিং মশা লুপ্পা চাইবীরম্মী।

য়াওশঙ্‌সু লোইথ্রে, বারুনিসু চৎথ্রে। মতমদো জেনেরেল ইলেক্সনগী য়ান্না লাঙনরম্মী। খুঙ্গ্‌ অদুগীসু কেন্দিদেং অমা ভোং লেন্নী। মমিংনা তাওরেম্ জুগোলসিংহ কোই। লনধোনিখোয়গী মনীঙ্‌ পরেংদা লৈবনি ইনাক্ খুল্লি। খুঙ্গ্‌দুদা লৌয়াম্ চাবগী মমিং লৈরিবনি। মচা নুপা অনী লৈ, মচানুপী লৈশাবী অমগা। মচা অহলদুগী মিংনা বীরমনি কোই। হৌজিক্ হৌজিক্ এলাহাবাদতা এগ্রি তম্মী। মচা য়াইমগী মিংনা শুভাচন্দ্রা কোই। ইক্ষালদা বী. এ. অহানবা তম্মি। মচন নুপীগী মমিংনা লতান্না কোই। মাদি লনধোনিগা ক্লাস মান্নরকপনি, হন্দক্ ক্লাস টেন পাশ তৌবদা ঙাইরি। জুগোল হান্নসু প্রধান অনীরক্ ওইরক্‌পদা রেকোর্ড অদুক্ হারুগা ফন্তবা লৈখিদবনা শোয়দনা কাগনি ঙাঙ্‌নৈ। ভোৎকী য়ান্না লাঙনবদুদা জুগোলগী মচানুপী লতান্না লনধোনিবুসু হৌবা লাঙ্কুনা ভোং খোম্মা চাৎমিন্নৈ।

মখোয় অনী লুনসু তিন্নৈ, মপা মপাসু মতাও শাট্টৈ। ভোৎতা পৈশা কাসু পাংদুনা হন্দক্কীসি কাহৌদবা য়াদে খন্দুনা কন্না মিতিং তৌবনে, চাক্পু চানবনে তৌদুনা হোথনরি। ভোৎকিদমক্ মতমদো জুগোলগী মচা অনীমক্ ময়ুমদা থোরঙ্কুনা লৈ। নোংমা লনধোনি লতান্নাগা লোয়ননা চাক্ চামিন্নৈ। মমা ইবেনিনা চাক্ চারিঙেদা লনধোনিদা ফাগি ওইনা “ঐগী ইচা বীরমনিগী ট্রেনিংসে হেঙ্‌ লোইবগা লনধোনিসে ইমৌ ওইদৌরিনি” হায়রক্‌ই। লনধোনি বাদু তাবদা মশাদু শ্বাই লাওই। মমাঙ্‌গী কাদা বীরমনিসু লৈরিবনি, মাসু মমানা হৌনা মাবু তানবা হায়বনিনা মাসু তারে। লনধোনিগী ইনখংলক্‌পগী চুংফিরাল চানা ফজরবা রাসিঙ্‌ন চীঙ্‌লেম্মা মতৌদুদা করম্মা নিপানা পান্নোইদগে?

মমানা চাক্শুদা ঙাঙ্খিবা হায়খিবা পুন্নমক্ বীরমনি মাগী কাদা লোইনা তারম্মী। মমাগী বাদুদা পুন্নিঙদা হরাওবা পোকচরম্মী। মথং থোরক্পদদি লনধোনিগীদমক্ ফজবা ফি অমদি লৈবীরকে খল্লি। হায়নরিঙদুদা ইমা ঐসু চাক্ লান্নে চাক্ চারগে হায়দুনা চঙ্লক্ই। বীরমনি চঙ্লক্পদুদা লনধোনি হৌগ্খিবা চপ চান্। মচানুপী লতান্না না মমাদা “ঐখোয় ইমাসিমা বাশি লাওনা লাওনা ঙাঙ্খিসিনা হায়”। লনধোনিদি লতান্নাগী মমাগী বাইহুদা মরাইবক্ থিরবা চাউতোনগী বাখলদা হেন্না-হেন্না অবাবা ওইহুয়ে। মপা মপাসু লুনা তিহ্নবা মনুঙ্গা শোয়দনা মরম্ অমদি লৈরমগদবা মানশিল্লক্। হান্নদি সিগুস্বগী বাখলসি নোংমতসু খল্লদবনি। হৌজিক্তি মপুন্নিঙদা থোইনা হেন্না অবাবা মাসি শোয়দনা বীরমনিদা লৈবদা তারগদ্রা অদু ওইবদি তা চাউতোনদি কমদৌবা তাবা? মথং-মথং চাউতোনগীদমক্ মপুন্নিঙদা হেন্না-হেন্না নুংশিবা হেনগৎলক্।

নুমিদাংদু ময়ুমদা হুন্নক্গা মাংগোলদা দারিদা ফমদুনা বারক্গী হুন্দোরক্খিবা পুনির্মা মতুং নোংমা কোনবগী থাজদু পুন্নিঙ্ হুনা য়েংলি। জৌবনগী মতম্নিনা পুন্নিঙদা হেন্না হেন্না থাজগী মঙালদুনা নুঙেলহল্লি। খঙ্হৌদনা মানা য়ান্না পুন্নিঙ্না খোয়দাজবা মতমদুগী রেকোর্দকী ঈশৈ অমা নুংশিনা অথান্নদগী নুংশিৎনা হুমদুনা মাগী নাকোং তান্না পুশিল্লক্। মদুনা মাগী পুন্নিঙদা চাউতোনগী নাইতোম্ হিংজরিবা পুন্নিগী লস্বীদা মাগা পুন্না খোঙ্দামিন্নদুনা শিগুস্বা পুন্নিঙ্ হুবা দৃশ্যসি নুংশি-নুঙোনগী অবা-নুঙাই পুন্না ফশিল্লদুনা বারী শাবা ফংজরবদি খঞ্জরি। *রাজকুমারি স্নাতোহীগী নাইতোম্ খোনথোজ্* শক্পা “নোক্মি নোক্মি নুংশিবা! তান্না চেংলৌ শক্হেনবা। নোংমত উজবা ফংজদরে, খায়না মেনা চক্ৰবা, হায়বা ঈশৈ ময়েক্ অদুনি। পুন্না তাগেসু ফংদবা নুংশিৎনা অমুক্ হুন্নক্পদা হৌনা হেক্ তায়, অমুন্না মুশি মুশি হেক্ তায়। অসুম্ পুন্নিঙ চঙ্গনা তারস্বদগী খাঙ্তপ্তা মাইফু খোংবা লেপত্ৰে”। ওছোৰসু ফণ্ডেদা! অদুক্ নুংশিবা ঈশৈদুবু অসুক্ থবায় য়াওনা তাজরিবা অদুগবু মীগীসু খনবীদনা খাঙ্তপ্তা করিগী মুখৎপীরিবা! নুজাগী পুন্নিঙ্ খোইরাং খোইশাওনহল্লিবা! মঙোন্দদি মদুনা হেন্না অবা পোৎলুম্ হাপ্খবগী মশক্ ওইত্ৰে। মাবু লকনবগুম্ থোকত্ৰে। পুন্নিঙ চঙ্গনা তারস্বা ঈশৈসু লেপত্ৰে, থাজসু কদোমদগীনো খঙ্হৌদনা লৈচিল মপৈ অমনা থুনা য়াঙ্গা পাইশিল্লক্খুনা কুপশিনত্ৰে। খঙ্গে লনধোনিগী পুনশিসু অসুন্না খঙ্হৌদনা খাঙ্তপ্তা লেপখিবা ঈশৈগুম্ খঙ্হৌদনা পাইশিল্লক্পা অমুবা লৈচিলগী মপৈনা নীঙ্খিবা থাজগী মায়থোঙ্ৰু খুমজিনিববগুম্ তস্বা ওমদবা পুন্নিগী লমবেলনি। অসুন্না মিৎলুদা পিরাং শিনথরুদ্রবসু থম্মোই নুংদদি পিরাংনা চোৎপগুম্ ফুক হৌগৎলগা য়ান্না শাওনা ইমুংদা চঙ্গে। থাজসু মতোমতা ওইহৌরে, ঈশৈসু কেমনুদা মাঙ্গে। বীরমনিগী মৌ ওইদৌরিনি হায়ক্খবা নুমিঙগী লনধোনি ভোৎ খোশ্বগী থবক্তা কয়া থবায় য়াওদবগুম্ তৌত্ৰে। লতান্নানা মমাদা

“হিংচাবী নঙ্না মী ইকায়নি ইকায়রোই খঙ্দনা লংনরুদগী ইতাদু লাক্তুবা নংত্রা” হায়দুনা মমাদা শাওই। মমানা “হেরা করি থোকএনা ডাঙ্জশারিনো, নপাগা মপাগা হান্ননা বা লোইনশ্রবনি, মাসু খঙ্জসনু হায়দুনা তৌবনি”। “ঐখোয়গী মতমদদি হিদাক্ হান্নকউ নখুং য়েংগে হায়দুনা নখোয়গী নবোকা য়ুমদা তোয়না তোয়না লাক্তুনা হায়ররিবনি। মদুদা ঐখোয়দি করিসু ইকায়বীদে”। “ইমাখোয়গী মতমদুগা হুজিক্দি কদাইদগী মান্নরনি”? অসুন্না ভোং থাদবা লোইয়ে। তাওরেম জুগোলসিংহ ভোং কারে। খুজৎদু হরাওবগা লাঙ্‌বগা অমুক্ তেইবা লোইরে। ভোং হায়দোক্‌পা মতুং হুন্সিসুবা নুমিঙনি তাওরেমগী ইমুংদা খুনগী মীয়াম্ পুন্না চাক্‌ চাখিবা। লনখোনি যাওদি যাওরবসু কয়া খোয়দাবা উখিদে।

শোমদা চাউতোন্না কমদৌরি, মাগী মমান্নবা ইবোমচা কৌবা অমা চীঙ্‌দা ওজা ওইবনি। মতম খরগী মমাঙ্‌দা মানা লৈরুবা খুন্দুদা অঙ্কগী ওজা অমা হাঙ্‌গনি হায়দুনা তাখি। স্কুল অদুসু গ্রান্ড-ইন-এদনি। করিগুন্না স্কুল অদুগী অঙ্কগী ওজা কৌরক্‌ লবদি মাসু চৎকে হায়নখি। ইবোমচাদু ভোংকা ওইবগা য়ুমদা নোংম-নিনি থোরস্কুনা লৈ। স্কুলদুগী ওইনা অঙ্কগী অফবা ওজা অমা মানা হন্দক্‌ ভোংকী য়ুমদা থোকপদা পুবিরস্তুবা য়াদে হায়না কন্না শিন্নরক্‌স্মী। ক্লাস আইট ফাওবগী তস্বীনবনি হায়রে। ইবোমচা লাক্তুনা চাউতোনখোয়গী মজ্জোলদা মখোয় অনী মোরা অমমম্দা মায়-মায় ওনশিন্নদুনা বারী শাট্‌। চাউতোন তাঞ্জা অদু নানথোক্‌হুন্সিঙ্‌দে। অদুগা খুদোংচাবা অমনা স্কুল অদু চহী অদুদগী স্কুল খর গবর্নমেন্টকী লৌশিনবদা শোয়দনা যাওগনি হায়বগী থাজবসু লৈরবনি হায়না তায়। অদুবু লুরিবদি মানা চীঙ্‌দা চৎত্রগা য়ুমদি কনানা শঙ্‌বীহৌগনি? মানা খনবদা মনেতেন মনিতোত্বীগীদা চৎলগা খন্নরগে লেপ্পে। থুনা য়াঙ্‌না ইবোমচাগা লোয়ননা মনেতোনখোয়গীদা চৎলে। মনেতোনগী মচা নুপাদু হন্দস্তা লুহোংবদা ঙাইরিবনি। মখোয় অনী মতম খর লৈহুন্সগা কোন্না-কোন্না অমুক্‌ শীন্নরসি হায়দুনা শোয়দনা চৎপদা লেপলে। তাং ১৫ ফেব্রুয়ারি থা, য়ুমশকৈশা নুমিঙ্তা চৎপা তারে।

হয়েং চৎলগনি হায়বা নুমিঙ্‌গী নুমিদাংনি, চাউতোনগী পুন্সিঙ্‌দা মনীঙ্‌-মমাঙ্‌ চিংনা বাখিবা। মমা-মপা অঙাং ওইরিঙ্‌দগী থোক্‌খিবা খৌদোক্‌শিং মথং-মথং নীঙ্‌শিংলক্‌ই। মমাগী অরোয়বা মতমগী বাইহে “ইচাগী ইমৌ অমতং থিরগা ইমিৎসিনা ইমৌগী মশজুদং উরগা চৎত্রবদি নুঙাইগদবনি” হায়বা বাইহে। খুদাং পায়দুনা শিন্নরন্না কন্না অমন্তা মনাস্তা উখিদবা মমা মচাদা মুন্না য়েংনরগা সংসার থাদোক্‌খিবা মিকুপ লোইনা নীঙ্‌শিংলক্‌ই। অরোয়বদা জৌবনগী পুনসিদা অহানবা উখিবা নুমিঙ্‌গী কাউগে ঙমদবা মাগী চেংলৌদুবু হন্না হন্না উরক্‌ই। টেবল টৌক্‌িদা ফন্সী। লালটেন ঙান্না

থাঙ্গথলি। পুৰ্জিঙদা খল্লি চিঠি অমদি ইরগে মাগী মফমদা। অঙৌবা চেবাংদা বাইহে পরেং খর থাদরকই—

করি হায়না কৌগদবনো খঙ্গদে। ঐগী অবাবসে খঙ্গবীরমদবসু যাই। খঙ্গহৌদবা খুদি থিবগী থৌদোক্তগী নহাক্পু উৰুবা মিকুপুদগী ঐগী থম্মোইদা হায়ফম্ খঙ্গদবা নহাকী মমি অমা তাম্মাম্মে। তুস্বা-চাবা, অহীং-নুংখিল অনিমক্তা নহাক্পুদা উদুনা লৈরে। করস্বা চিত্রকারনা নীঙ্গথিনা হৈ-শিংনা য়েকপশুম্ নীঙ্গথিবা রাসি লৈবা নহাকী মীনোক্ত পুঙ্গিগী ওইনা ইনাক্তা লেঙ্গদনা থল্লগা নুংতিগী য়েংজনীঙ্গবনি। নুংশিবনা হেনখিবনা ওইবা তাই, নহাকী নফমদা ইচিনসিনা হায়গে খনবা বাইহে চাম্ম-চাম্মনি মফম্-মতম্ চাবা ঙাইনা ঙাইনা ঐগী মরোমদোম, তরক্ থোক্রিবা নুমিৎসিসু খঙ্গহৌদনা তাখিগদ্রা হায়বা ঙমদে।

নহাক্সা পামজবা লৈরাংনা ঐখোয়গী পুথি মপালদা মনীঙ্গতল্লা শাথলি হায়। মদু তাজবদা থম্মোইনা খোয়দাবা লৈরাংগী লৈশক্সু তাক্পীরদবনা ইতোমতা মশক্ খঙ্গদবা লৈরাং পাস্বী অমনা করল্লা কদাইদা কেবু-লোৎপী শাল্লবশুম্ লোৎতুনা লৈরিবা? নুংতিগী ঙ্গশিং চাইজবা নঙ্গনা করি উপাইদি লৈরি। পুঙ্গিসিনা মপুগী শিষ্টা কায়দনা চৎলগদি নোংমতংদি তাক্সোখো অপাস্বা লৈরাং পাস্বীদো? থম্মোই শেংনা শিল্লজগে নুজাগীদমক্তা, থার্লনবা পাস্বু মাগী লৈকোন্দা নুজানা খোয়দাবা কনাগী।

লোইশিনজরগে।

অদোমগী লমলানবা অমা।

ইকায় ইকি ছন্দোক্তুনা চিঠিসিমতংদি শিল্লরল্লগে খন্দুনা রাসিরৈখোইগীদা চঙ্গল্লগা রাসিরৈ নংনা লৈশুশিংসে খর য়েংবীরস্বা তারে, ইবুং চৎলুখিগে হায়রগা চিঠিদু পীরগা লনধোনিদা খর পীবীয়ু হায়রস্বী। মানা চৎকদৌরিবা জগা লমদমদুগী মরম্ থবকী পাউদি চিঠিদুদা করিসু পল্লমদে। অসুন্না মমা-বাবাগী ফোটোদা খুফ্ফমজরগা য়ুমদগী বেদিং অমা মনঙ্গন্দা থোঙ্গৎলগা থোকত্বে। বজারদা ইবোমচাসু থোরক্তুনা মথোয় অনী উনরে। অসুন্না তাল্লাবা চীঙ্গী খুঙ্গং অমগীদমক্ চাউতোন থোঙ্গশানখি।

লনধোনিদি চাউতোনগী পাউশি করিসু তারমদে। নোংমা লতাল্লাগা হৌনরগা মমাগী মপামদা লাক্ই। মাগী রাখলদি চাউতোন্দা অমুক্তংদি মাগী অনীংবসি মমাল্লবী রাসিরৈদা ফোঙ্গদোকহল্লগে অসিনি। রাসিরৈখোইগী থোঙ্গালদা মথোয় অনী চঙ্গক্ই। রাসিরৈ মঙ্গোলদা ফি শাদুনা লৈরস্বী। মমাল্লবী লাক্পদুদা ফি শাবা থাদেক্লগা ফিদা থাদুনা ফশ্মিমে। লনধোনিগী পুৰ্জিঙদি চাউতোনখোয়দা য়ৌথবনি হাম্মনা। রাসিরৈ

ফলস্বদগী ফুক হৌগৎলগা নহান চাউতোমা পীরস্বা চিঠিদু লনধোনিদা পী। লতান্নানা কনাগী চিঠিনো হই। খর চিংনবগুম তৌই। লনধোনিদু চিঠিদু হাংদোকপা ইকাইজৈ, মপুক্রিঙদা য়েংনীঙ্বনসু লাংতক্ৰৈ। হাংদোকপসু কিগুম তৌই। কোমা পারগে হায়রগা ফিজিদা য়েপশিনস্বে। রাসিরৈনা বারী হৌরক্ই— “তা চাউতোন্দু চীঙদা ওজা ওইনি হায়দুনা মমাম্বা অমনা হৌদুনা চাৎস্বে”। করস্বা কান্দা অমুক্ থোক্কদবনো হায়বসু খঙ্বে। মানা চৎলমদাইগী অয়ুস্তা পুত্রি মপালগী লৈশিংসে ঈশিং লোইনা চাইরস্মী। ঐঙোন্দসু লৈশিংসে শাৎলবা কান্দা কনামস্তা হেকহনগনু হায়রস্মী। ঐনা লনধোনি ঐখোয়নিনা হেকপদি য়াইদনা হায়। মাসু নোক্ই। নঙ্গী লৈ পাস্বীদুদি ফুকহৌদ্রেননা হায়। লনধোনি ফনা কেনা লাক্চবনি অদুবু রাসিরৈগী বারীদু তারুবদগী থস্মোইদু খঙ্গশোন শোনথিবগুম্ মশক্ য়েংবা য়ান্না নুঙাইত্রে; মশক্ মচুকা থোক্খিত্রে। করি উপাইদি লৈরি। পাম্বুবগা নোংমতসু পুকমেন পাওমেম্বা ফংজদ্রিবা পুঞ্জিগী অহানবা পারা তাক্পিনবা ওজা-গুরু য়াওদবনা নুংশিবা করিনো খঙ্জদ্রিবিনি। বাইহে অমস্তংসু মায়গা মায়গা ওনশিন্নদুনা অবা-নুঙাই পুঞ্জিগী পাউদমদ্রিবিনি। ইচম্-চন্না মিৎকা-মিৎকা য়েংনরগা থস্মোইদা ওমচারুনা খাঙ্গবদুতনি হৈরিবা। খঙ্বে, নুংশিবা হায়বসিগী অর্থবু করিনো? পুন্না-পুন্না লৈশাবী পাখং খুদাং-খুদাং পায়নদুনা য়াওশং থাবল চোংদুনা নোন্না খেনা হরাউবদুরা? নৎত্রগা উনা পুঙ্বে উপালগী মচি-মক্ৰমদা ফমদুনা পাখং-লৈশা অনীনা ইংন-চিক্কা বারী শানবদুরা? নৎত্রগা ফোঙ্দোক্তনা নুঙদা লোমা থুপ্পা মাগী মুর্তিবু কনা খঙ্গহন্দনা পুক্রিঙ্গী কাচিন্দা থস্মোই শেংনা লাৎচরগা তুমিন তুমিন মদোম্ চাকনবদুরা? অদুবু খঙ্বে, অশেঙ্বে নুংশিবগী মরীসিদি মশক্তি উদবা পাক্ থদৎপা ওমদবা লংলা অমনা তিংলগা থস্মোই অনী নক্ৰবসু লাপ্পবসু লংদুনা শম্মদুনা তৎতনবা চিংনবদুরা?

জৌবনগী নুংশি-নুঙোনগী চহী মতাং অসিদি য়েংঙু-য়েংঙুবা পোং পাম্বুবগী লমদমদা হৌবা উপাল-স্বাপাল, হৈরাং-লৈরাং খুদিংমক্ পাম্বুবা মাগুম্ নুংশিজৈ, পাম্বুবনা ওইরগনা নুংশিবীগী লমদমদা হৌবা উপাল-স্বাপাল, হৈরাং-লৈরাং তাউবা ছই ফাওবা নুংশিবীগুম্ উবদা পুক্রিঙ্ নুঙোল্লিবিনি। নামিবা নুংশিৎনা ছম্মকপদা পাম্বুবগী মপাও য়াওরক্পরা হংজরিবিনি পুক্রিঙ্দা। অসুক্ নুংশিবা মতাংশে তাইবঙ্ মীওইবনা করন্না কান্দুনা চৎকনি। মনা কংলুরবা লৈরাং কুন্দোনা বসন্তচঙ্লক্পদা কুমগী নোংনা চুরক্পদা পাস্বীদা অনৌবা ময়োল চোংদুনা মপাল পোস্বা হৌরক্লিবিনি। মীওইবগী বসন্তসু শোয়দনা মতন্না পুদুনা যৌরক্লিবিনি। কনানসু কান্দুনা চৎখিবা য়ারোই। হক্চাংগী ইস্ত্রি কয়াং পুন্মক্ মপুঙ-মইর ফারক্কা মখোল থোক্তনা মরোল লোল্লিবিনি। অভাওবা কাওরেন

লাকপশুম্ মথুম-মরাং হৌরকপা থম্মোইনা মৈথকী শকোন্না পাত্রদা খঙ্হৌদনা শৌগৎলক্ তুনা মৈনুংদা পাথদুনা চাকপশুম্ শেম্মহৌদবা মিকুপ্তা ইনখৎলকপা, ইনখৎলকপি করাগী পুন্নি পিখম্মথিবা জৌবনগী পুন্নি মীওইবগী।

মথোৎ-কারকপগী লম য়ৌনা ফজরবী ইং-তপ্পা-রাসি-গুন্না লৈতেংলবী য়ুমগী লৈতেং ওইজরিবী খুঙ্গ চনুরা লনধোনিগী মফমদসু করিগী জৌবোনগী মতম্ কানথোক্তুনা চৎথিবা য়াগদগে। লোন্না থুপ্পা শামান লেংমাম্বা পাখং কয়া কয়ানা মাৰু মীতাদবা, পামদবা মাগী ওইনিঙদবা কনাবু য়াওগদগে? অদুবু মাগী রাখলনদি মীয়াম্ পুনবা হরাউ-কুন্মৈগী জগাদা মানা লৈনিঙ্দিবসি করিগীনো? মীওইবনা মচিন-মনাও লৈতবা য়াই মরুপ্তি লৈতবা য়াদে হায়নৈ। করম্মা কনাদা ফোঙ্দেরুগা মাগী অরাবসে কোক্কনি? মাগী মপাউ তাবীগদবা মাম্মগী মচা রাসিরৈ নশুনা মাগী অরাবগী রাবী তাবীনবা কনাসু লৈখিদি। লতাম্মাসু মমাগী নোংমগী রাই হন্দক্ বীরমনিগী ট্রেনীং হেক্ লোয়বগা লনধোনিগা লুহোংগদৌরিবনি হায়থিবা অদুনা লুনা তিন্নজবী মাম্মবী ওইরগসু মাগী অরাবগী মরমদা ফোঙ্দেরুগা য়াদি। রাসিরৈনা পীরকপা চাউতোনগী চিঠি পারুবদগী অরাবগী পাৎলুম্ পুঙমদনা রাজরি। খোঙ্খাং খুদিং তুস্বা চাবা অনীদা মাগী কনা লৈজদ্রবা লমজা ওইরবা চাউতোনগী চিঠিদা মরোমদোম্ থোক্রিবা ঐগী নুমিৎশিনা খঙ্হৌদনা তাথিবসু কনানা খঙ্ই হায়বা রাই অদুনা করিগুস্বা মানা বীরমনিগা লুহোংবা থোক্রবদি চাউতোনগী পুন্নিদা করি থোক্রগবা? অকোনবগী “নহাৰু পামজবা লৈরাং পাখীনা ঐখোয়গী পুন্নি মপান্দা মনীঙ্তল্লা শাখলি হায় অদুবু লৈরাংগী লৈশক্ তাক্ পীরদবনা করস্বা পাখীনো হায়বসু খঙ্দেরে, হয়েং নুজাগীদমজ্ঞা থম্মোই শেংনা শিন্নজগে, থারুনবা পাম্মু মাগী লৈকোন্দা নুজানা খোয়দাজবা কনাগী” হায়বা অদুগী অর্থনা করি ওইগদৌরি? ঐসিবু অতোন্না অমনা শোয়দনা লৌখিগনি হায়বসিবু মাগী অরেন্না রাখম্মা? মওল-মওল পঙ্খন্দা খম্মি। মাসু ইদুনা পাউখুম্ পীরদি লুনা থোক্তে, মরমদি রাসিরৈসু মথোয় অনীগী মরীসি খঙ্গলবনি। অদুবু করস্বা কনাগী মখুন্না পীরগা চিঠিসি যৌহনগনি। মদুনা অমুক্কা হেমা লুঞ্চে। মা থোক্রজিবা ফাওবদি বানা চাক্কা খাঙ্গদা মতারে। মহাক্কী মফমদা ঐগী পুন্নি অসে হন্দক্কী মপোক্কী কথথোক্চরে হায়বা রাই অসিমন্তদি তশেং তশেংনা ফোঙ্দোক্চনিঙ্গনি। বাফম্দি মতোমতা খম্মম্বদগী নোংমা রাসিরৈখোয়দা লাফুনা মানা জগোই তস্বা লাকপগী লস্বীদা নোংমা চাউতোন্না পুন্নিগী সিরিদা তুশিনবদগী হৌরগা নুংতিগী মা লাকপা মতমদতা চাউতোন্না পুন্নি অচৌবদা ইরুজবা মতমদুদা য়েনেথিবা মিৎয়েং। জগোই লৌইস্বা মতুংদা নোংমা মানা রাসিরৈ খোয়দগী হম্মকপা চাউতোনসু মমাম্বা ইবোয়াইমখোইদগী থোক্রকপা

মপাচানা মথোয় অনী উনদুনা মিৎকা মিৎকা মিৎচানখিবা লাইবক্তা ছমাং কাংনখিবা, কৌনিংবা চিৰালদগী বাইনো ইকায়দুনা লৈয়েং ফাজিন্নখিদুনা থেব্লক্‌উ য়ানখিদবা পুন্নমক্‌ অমস্তা চিৎখদনা তমদুনা বারী শারুরে। মাগী বারীদু তারগা রাসিবো “নথোয় অনীগীসিদি আ মনুং য়ৌনরবা জাৎনিদনা” হায়।

অসুন্না নোংমা-নোংমা হৌখিবনা থা মঙা-তরুন্‌ক্‌ হায়রক্‌, চাউতোনগী মপাউ তাখিদবা। শোমদা তাওরেম্‌ জুগোল মস্ত্রি ফম্‌ ফংগনি হায়দুনা কন্না ঙাঙনরি। মচা নুপা বীরমনিসু এগ্রি ফাইনেল পরিক্ষা লোইদুনা ময়ুমদা থোরক্‌ হায়বা পাউ ইমুংদা মপাগা মমাগা শানবা বারীদগী লনধোনিসু তারে। হায়রিঙোদা নোংমা অয়ুক্‌ অমা লতান্না মখুস্তা চেনা য়োম্বা ফি অমা পুরগা লনধোনিথোইদা লাক্‌ই। লনধোনিগী কাদা পরপ্‌-পরপ্‌ হেস্তা চঙ্‌দুনা মাগী ফমুংদা ফম্বী। মতমদো লনধোনিদি চাক্‌শঙ্‌দা চাক্‌ থোংদুনা লৈরম্বী। লতান্না “লনধোনি লনধোনি” অনিরক্‌ কৌবদুদা থুনা য়ান্না “লতান্না নঙ্‌ লাক্‌ইরো” হায়। “য়েঙ্‌উ”! ইবেম্বা! ঐখোয় দাদাদো ওরাং থুংলরে। ঐগীনা ঐনা তোংলিবা খোঙুপসে লৈবীরক্‌ই, ইমাদকাদি খঙ্‌হম্বু হায়, সিগী ফিসে নঙ্‌গীনি হায় নপোৎনি লৌশিঙ্‌ হায়দুনা কাম্মিরি স্থাল অদু পীরে। লনধোনি ফিদু লৌশি কদাই, লৌনুশি কদাই খঞ্জানৈ। মীশিং-মীরুগী হৌনবী লৌদ্রদি লতান্নানসু শাওদৌরি, ইমুং মনুঙ্‌দা বাথোক্‌ ওইরক্‌পসু কনানা খঙ্‌ই খন্দুনা হরাউ-হরাউ “য়াম, ফজেনা সিদে” হায়রগা লৌশিঙ্‌। লতান্না মখা তারক্‌ই— “ঐখোয় দাদাদো নঙ্‌গী বাখলদা খরদি খনবা মাক্‌, নঙ্‌গী মরমদা ঐঙোন্দা বা খরদি হংই নঙ্‌গা কনাগুম্বা মরী লৈনবা লৈব্রা হায়না। ঐনা মাগী অমা হান্না লৈজবনি হায়না হায়রবদগীদি মরু লুক্‌থত্‌। অদুদগীদি ঐসু নুঙাইতদুনা লৈতেদা ফাগি ভৌবনি” হায়রম্নগা নথোয়দা লাক্‌ইসিনি হায়। “চুমই লতান্না ঐ তাচাউতোনদু য়ান্না নুংশিবনি নঙোন্দা লোংলুদুনা কৈদৌনি, নঙ্‌সু ঐগা লুনা তিন্নবা ইমাম্ববীনি। খঙ্‌দে, মাগা ঐগা নোংমতসু নরুনা ফম্বিন্নদুনা পুরিক্সী বা ফোঙ্‌দোক্‌বসু লৈখিদ্‌ি অদুবু করম্বা মতমগী পাউজেলননো ঐখোয় অনীগী ফোঙ্‌দোক্‌বদা মরী অমনা ঐখোয় অনীবু চেৎনা পুনশিনবগুম্‌ ঐগী পুরিক্‌ঙ্‌বসু মানা ফাদুনা পুখিবগুম্‌ পুরিক্‌ঙ্‌শিনা রাজরি। কাউবা ওমগদবা মান্দে”। লতান্না হায়রক্‌ই— “নুংশিবা হায়বসিদি মীপুম্‌ খুদিমক্‌ লৈনরিবা ঙাঙনি, অদুবু নুংশিনবা ঙাঙনা থুংনবসু লৈতবনিদা। মতম্না উনদ্রগা তম্বা তম্ব কাউনখিবা ঙাঙনি। মানা অরান্না চীঙ্‌গী লমদুদা লৈখিদুনা হেন্না নরুবা নঙোন্দগী হেন্না চাম্বজবী অমা থেংনখিবসু কনানা খঙ্‌ই”। মখা অমুঙ্‌ তারক্‌ই— “বারী লাইরিজ্তা য়াওরিবা নুংশিনবগী বারীশিংসিবু থুংনবা নুংশিনববুদি থুংদনদবনা হেন্না নুঙাইবসু য়াওরিদুদি”। পুঞ্জি হায়বসিদি তুংগী খরসু খম্বগা খুদোংচাবা

য়েংদবসু য়াদবনি। ঐখোয়গী দাদাসিদি নুংশিনবকা হৈজবজাং নন্তে, চুমদ্রিংনি” হায়। লনধোনিসু খ্মি, “চুমই বীরমনি থোইদোকা নুপী নহাগী ইরাংদা মমিং য়াস্বা মীওই অমদি নন্তে”। লতান্না লনধোনিগী স্বালদু পীরম্নগা চংথে। নুমিত্তুগী নুমিদাংবাইদা তাওরেম্ জুগোল মদ্রি এক্সপানসন্দা য়াওদুনা স্টেট মিনিস্টর এগ্রি ওইনা বাশক্ লৌবা য়াওথে। মচানুপা এগ্রি পাশ তৌরবা বীরমনি শোয়দনা থবক্ অমদি ফংলগনি। মদ্রি ওইরবনিনা কাটরদা লেবনা শাফবা হেল্লি মতম্নগা ফন্তবগা হায়দুনা ইম্ফালদা টাটাগাড়ী অমদা পোং-চৈ ময়াম্ হোল্লি। এমং আরগী সিফাই গাড়ী জীপ অনী অমসু ইস্কোর্দ পীরে। ইমংদুগী মী লোইনমক্ কাটরদা লৈথে।

মথংগী নোংমাইজিং নুমিৎনি লতান্না মমাগা মবুংগা মখোয়গা কাটর থংববা মদ্রি স্নাথেইগী মচানুপী শান্তিসু লোয়নদুনা মখোয়গী খুঙ্গংগী য়ুমদা লাক্ই। মতমদু কালেন থা মনুঙনি, মোইরাং লাই হরাউবা মনুঙনি। ময়ুম যৌরগা লতান্না মমাম্নবী শান্তিগা লোয়ননা লনধোনি হৌবা লাক্ই। শুমাংদগী “লনধোনি লনধোনি” অনিরক্ কৌরক্ই। লনধোনিসু তারদুনা ইমুংদগী থোক্ই। লাতান্না মাগা লাক্ইম্নরিবা মমাম্নবীদু শান্তি কৌই হায়দুনা শক্তাক্ই। ইরিগেসন মিনিস্টর ওইবা স্নাথেইগী মচানুপীনি হায়। “অদো ঐখোয়না লাক্রিবসে মোইরাং লাই হরাওরি লাই খুরুস্বা চংলুশি হায়দুনা নঙবু হৌবা লাক্রিবনি নঙসু থুনা লোইশিম্লে, ইমাগা দাদাগসু ওইদুনা লৈহৌরবনি” হায়। মমানসু থোরজুনা “চংলুরো চংলুরো নফি-নরোনসু অশুবা লৈবদায়” হায়না বা পাংশিম্নক্ই। অসুমা ওইহাক্ ওইনরগা ফিজং হোংদোজুনা থোরকপগী মফজদুদি পুন্মক্কা কল্পক্ইনিঙাইনি। নীঙদু য়ৈনা তারিবা নীঙথিরবা শল্লাংদুদা চিঙ্ছি মনম মরজুদা লৈহাউ অনীখক্ চিনবদুদি করিদা প্রমান তৌরনি। চাউতোনদু উজরবদি কয়াদা কল্পক্চগনি। মীগী ওইখিদবোই নীঙদুনা। মাদি সিগুস্বা তাঞ্জাদি মাঙ্জরেদো। মাগী নীঙথিবা শাবান মূর্তি, শেথলিম্থে পক্চবা, ফিজংনা তাংজবী চেংলৌদু উরগা লতান্নাগী মমাম্নবী শান্তিা মপুক্ৰিঙদা কল্পক্পা পোক্ই। নুপী ওইবীশিংগী মরক্তসু অহেনববু কল্পক্চবা কনাবু লৈগদগে? লতান্নাগী মচিন্দগী মবুং বীরমনিগা হায়ন-শীংনরবনি হায়বদুদা অমুক্কা পুক্ৰিঙদা হেন্না নুঙাইতবা পোক্ই। মাসু বীরমনিগী রাখল খরা খঞ্জবা মাল্লি। জীপ অমদা লতান্নাগী মমানে, মবুং বীরমনি, মমাম্নবী শান্তি অমদি লনধোনি পুন্না দ্রাইবরগা মখোয় মঙা মোইরাং হরাউফম্ তানা মখোয়গী খুঙ্গংদগী লাক্ই। লতান্নাগী মমা, মবুং লনধোনিনা হরাউ-হরাউ য়ারকপদুদা মপুক্ৰিঙদা হেন্না নুঙাইবা পোক্ই। লাইফম্ যৌরে, মখোয় লোইনমক্ লাই খুরুস্বা চঙলক্লে। মাগী মাগী অপাস্বা পুক্ৰিঙ্গী মতুং ইম্মা বর নীজরে। করিগীনো খঙ্দে, লতান্না মমাগা মবুংগা লোয়ননা লাই খুরুস্বা চংপদা

লনধোনি পুবীরক্লিবা! মথোয়গী ওইবগী রাখলনা মাঙদা থারগা নুপীমচা অসিবু পুবীরক্লি। অদুবু মাগী থম্মোইদা চাউতোনগী মূর্তিবু চেৎনা কোন্দনা চীঙদা চৎখিবা পাম্বুবা নঙ্না অশোয়-অঙাম য়াওদনা থোরক্লগা ঐবু পাম্বুবগী নাক্তা পুঞ্জি চুপ্পা বাইথুংজবা পীনবীয়ু হায়না নীজরি। লাই খুরুস্বা লোইদুনা নির্মল্লনচিংবা খর লৌরগা হল্পক্লে। অসোমদা লতান্নাগী মমাল্লবী শান্তিনা মাগী অপাস্বা বর নিবদনা লনধোনিগা বীরমনিগা থুংনবীদবা মাগা বীরমনিগা ওইনা থুংনহনবীয়ু হায়না হাল্লা নিথোক্লম্লে। কনাবু থাংজিঙ্না চানবীবা য়েৎবা তারি। অঙক্‌পা মীওইবনা তস্বা ওমদবা শিল্পুবা য়াদবা হৌদোস্তু থোক্সবা নস্তে তাইবঙ্শিদি। মীনা শেশ্বনা অমা লাইনা তশ্বনা অমা হায়বসু লৈরি। ঐথোয়সু কুইম্বে য়েৎখিবা তারি। অসুন্না খুদোংখিবা য়াওদনা মাবু ময়ুমদা থিনবীরল্লগা মথোয়সু ইম্ফালদা ওন্না হাইগৎস্বে।

মপা মস্ত্রিনা এগ্রিকলচর বিভাক্‌ পায়রগা মচা থবক্‌ হাপ্পা ওমদ্রবদি মীনা করি ঙাঙনগনি। থুনমক্‌ পোস্ট অহাংবা খর এসিসটেন্ট এগ্রি ওফিসারগী এদভরটাইজ তৌদুনা মচানুপা বীরমনিসু থারে। ইক্টর্ভিউ লোইস্বে, বীরমনিসু খনবদা য়াওরে। মশানসু লাইরিক্‌তি অদুম্‌ ফরকপনি অদুবু মীনদি মপানা মস্ত্রি ওইবনিদা হায়না খরদি ঙাঙনখি। ওফর পীদুনা জোইন তৌরে। নোংমা মাগী খুজ্গদা ইমুং মনুং লোইনা কুল্লজুনা বীরমনিগী থবক্‌ চঙ্‌বগী অহানবা তলব ফংই হায়দুনা চাক্‌ অমা চাখি। লনধোনিথোইগী ইমুংগী মীওই পুন্নমক্‌সু য়াওখি। অদুবু অমরোমদা লতান্নাগী মমাল্লবী শান্তি লতান্নাবু থাদোক্‌পা লৈখিদ্বে। মাসু মতুং ইন্নদুনা চাক্‌ চানবদু য়াওখি। মাগী রাখলদা লনধোনি লাকত্রবদি ফগনিদা হায়বা রাখলনা লাইনীঙ্‌ ওইখি। অদুবু লনধোনি মমাগা মনাও নুপীনে, মপানে পুন্না চঙ্লক্‌পদু উবদা মপুক্লিঙ্‌দা নুঙাইতবা ফাওখি। লনধোনি হাল্লা অমুক্‌ উনত্রবনিদা মাবু উবদা নোক্‌ফেং তৌনা কৌনীঙ্‌বগী ইংগিৎ পীখি। অদুবু শান্তিনা মমাই নাকন্দা লৈথোক্‌খিবদুদা করি নুপীনো হায়না চিংনবা পোক্‌খি। নুমিস্তুদা মস্ত্রি জুগোলগা লনধোনিগী মপা রাজমনিগা য়াল্লা কুপ্পা মচা নুপা নুপী লুহোংবগী মতাংদা বারী শানখি। লাক্লিবা ফাইরেন থাদা হোংননবা তৌরশি হায়না লেপ্নখি। মমা মমাসু কৌশিল্দুনা তাল্লবদা পক্ক-রাইনা অমুক্তবদি য়েংথোক্‌খিসি হায়না লনধোনিগী মমা য়াইমবীনা হৌদোরক্‌ই। ফরে, মথংগী নিংখৌকাবা নুমিস্তা বীরমনিগী মমা অমুক্‌ লাক্লগা পুন্না হিজমগী পাঞ্জি কুল্লচন্দ্রদা য়েংনবা লেপ্নখি। মথোয় ময়াম পুন্নাগা লেপ্নখিবা বারেস্তু লনধোনিসু বাকনা খমৎথেংলে। মপুক্লিঙ্‌দা পক্করমদ্রে হায়রদি নুঙাইনিদা খল্লি। শোমদা মমাগা বীরমনিগী মমাগা কুঠি পুদুনা থোক্সে। মাসু তাজ্জা য়েংলগা রসিরে খোয়দা লাক্‌ই। রাসিরেদা বারম্‌ পুন্নমক্‌ তল্লে। চাউতোনগী মরমদা করি ঙ-পাউ লৈ হংবদা

পেইনুগী লৌ লোকপা মতমদি শোয়দনা থোক্কপা যাই হায়না তায়। মা থোক্কপগা পাউ অমদি পীরক্কা হায়নরগা ময়ুমদা থুনা ইল্লক্কে। শোমদা-মানা যুমদা হেক যৌবগা ইকান কান্দনা মমাসু থংলরে। ইশুক্ শুক্ থবশুম্ উই। মচা নুপীনা বাদু খঙনীঙলদুনা মমাদা হংই। “ইমা-পাঞ্জিনা করি হায়রকপগে”? “পক্কে নুপা পুনশিরেই হায়রক্ই” তম্মী। লনধোনি ঈশ্বরসি লৈদি লৈকো খঞ্জৈ। মমানা শোমদা অশুক্ ফবা ইমুংসিগা ঙাই-শেন ওইবা ফংবসি ঐথোয়গীদি লাইবক্ ফবনি, অদুবু পক্কেবদি করমদি তৌনি তোক্কা তারেদনা। অসুন্না মতম খর তুমিন তুমিন নৈরক্কা মতুংদা নোংমা ইখঙ খঙহৌদনা চাউতোন্দু থোরক্কে হায়বা পাউ তারে।

নুমিত্তো রাসিৰৈ লনধোনিখোইদা লাক্ই। লনধোনিগী কাদা চঙ্দুনা মখোয় অনি রাতনৈ, য়ারবদি ঙসিসি রাসিৰৈ খোয়দা লেক্কাগা নোঙাল্লগা লাক্কা মমাদা হায়নরে। মমানসু য়াবিদুনা মখোয় অনী য়ান্না পুৰিঙ নুঙাইনা লাক্চবনী। মমলি মমলি তৌরক্কা মতমনি। মমশিল্পক্ পদুদা লম্বী অশম্বা থিবদা ঈংখোল মী তাদবা অহাংবা ফাওরগা খরা থুনা য়ৌনবা লাক্ পদা লম্বীদা ফণ্ডবা থোক্কনি হায়বদি খল্লদবনা মখোয় অনীদা লাক্চবনি। লৈকায় অদুবাইগী য়ুঙাওবা ঙানু হ্ৰানবা খর মফমদুদা য়ু থজুনা লৈরম্বনি। মমিংনা কাক্চাবা হায়না খংনৈ, অশেংবা মমিংদি ইরাবোং কৌবনি। অতোপ্পা মমানবা অহম্ অমনে করি করিনো খরশু চারি। কন্না ঙাওনরক্কা তাঞ্জা হেক্ থোক্করে। লনধোনিগা রাসিৰৈগা উবদুদা লম্বী ময়াদা থতুনা লেম্বী। “মশক্কাদি ফজৈহে”, মসিদি নহানখৈদি উদেনা”। “নুংশিবী নঙ্ ঐনা লৌদনা কনানা লৌগনি হায়দুনা লনধোনিগী মখুদাং পায়দুনা চিংই। লনধোনি “সে থাদোক্ উসে হায়জবশায়”। তবীদে। তাঞ্জাদুদা রাসিৰৈনা “লৈকায় লৈকায় নুপী ফারে, নুপী ফারে” হায়না লাউই। অমা চেনশিল্পজুনা রাসিৰৈগী মচিন মেম্বি। তাঞ্জাদুদা লনধোনিদি কাক্চাবগা কন্না মুক্কাৰি। অদুবু নুপাগী মপাঙগলনা হেনবনা মী লৈনদবা ঈংখোলগী খুজু খুংলাই থল্লনবা শঙ্ মচাদুদা মখুং লাক্জুনা চিংশিনবীথে। নুপীমচা অমগী খোঞ্জেলদা লাউখিবদু থংনবা য়ুমশিংদগী তানবা য়াওদুনা মখুতা চৈ পায়বও, থাং পায়বও ময়াম মা চেনশিল্পজুনা কদাইদনো কোয়েং য়েংই। খর অমদি নাহ্লেক্কা চেনথে, কাক্চাবদি নংহৌদদুনা শঙ্গদুদগী চেনথোরক্ পদা ময়াম চঙ্দুনা কাওবও ফুবও তৌবদা মকোক্ কায়দুনা তাদুনা লৈ। মখোয় অনী লাক্বদুদা লনধোনিগী স্নাগী লিক্ মৰীসু তাহৌরে। ময়াম চঙ্দুনা মৈ থাংগৎতুনা থিবদা শাঙ্গদুগী মনুঙ্গদগী ফংলে। থোইদোক্ পা ইজৎ মাঙ্ বা য়াবা থবক্তি থোক্খিদ্দে। নুপামচা খরনা মখোয় অনীবু রাসিৰৈগী য়ুম্ তানা থিনজিনবিক্কে। কাক্চাবদি পুলিসতা তাজুনা ফাদুনা লোক্ অপতা লৈথে। রাসিৰৈখোয়গী য়ুমদা অহিঙ্ লেক্কাগা চাউতোনগা অশেংবা

থম্মোইগী বা ফোঙদোরুগনি খঞ্জবদা নুজাগী পুরিঙ্ মকা লামজরুস্বনি। অদুবু অঙক্‌পা অপাইবা গ্রাহগী দশা অমনা কদোমদনো লমজিঙ্‌বীরবসিবো? মসিবু মাগী মরাইবক্‌না তম্বা হায়বদুরা? রাসিরৈগী মমাগা মপানা থৌদোক্‌গুগী মরমদা তারগা ওছোঙ্কা নুঙাইরমদে। খুদস্তা অমুক্ লনধোনিদু ময়ুমদা থিনবীরক্‌রে। মমাদা থোক্‌খিবা থৌদোক্‌শিংদুগী মরমদা অমস্তা চিৎখদনা তমলে। মমানা ‘ইস। মাংজরেদনা ঐদি হায়দুনা থবাক্‌ য়ৈরস্মী। চাক্কা অমস্তা চাদনা অহিঙ্‌দু মিৎকি কল্লা অমস্তা উইবা যাদনা কল্পতনা নোংঙানবা খঙ্‌খিদি।

নোঙাঙ্গগদি খুঙ্‌দু বা-বা লাউনা লনধোনিদু কাক্‌চাবনা ফারুরে, যুম্‌ অমদসু পুশিল্লুরে, মাগী লিক্‌সু তাহৌদুনা থিনে হায় মাইদা ওমজরোইদা! অসি ওাঙ্তনা বারী ওইত্রে। মীরা ওাঙ্তনরগা মবুক্‌ থনবা মীওই কয়া ‘মসু লৈরি। তোক্তা শেস্তোঙ্কুনা পাউথাঙ্‌ চৎখিনবা থৌওইনা হোৎনবা কাংবুসু বাৎতে স্নালৈবাক্‌সিদা। লনধোনিগী লাইবস্তনা করিবু তল্লিগবা? পাউ অসি মস্ত্রি জুগোলগী ইমুংদসু য়ৌত্রে। পরুদ্রে হায়দুনা তোক্তোইবা ফৈদা ওরাংত মঙাইরি পরু-বাইনা য়েঙ্‌লুবা, নোঙাঙ্গগা ফারিরা, চেম্বিরা খঙ্‌পোৎ নতেতদা, ফত্‌তবা চৎথরমগনিসু খঙ্‌দবা মীগী শঙ্‌ অমদসু পুশিল্লুরে, লিক্‌কাসু তাহৌই হায় থাজনিঙাই করিবু লৈরিবগে? অসিওম্বা মান্নবা শাজিল্লগা পকশিল্লগা পোৎহাপ ওাঙ্তা হাপচিন্দুনা লমচৎ ফত্তবী তাহন্নবা হোৎনবসু কয়া অমনি। ইমুংদুদা লতান্নাদংদি লনধোনিগী মীচঙ্‌দা লৈখি। মাদি লনধোনিগী মস্ত্রবা থম্মোইবু ময়েক শেংনা খঙ্‌বীনি। তিল্লবা মতাগীদমস্তা মাগী থম্মোইনা রাজবা মহৌশানি। লতান্নাগী মরুপ্‌ শান্তিসু পাউদু তারলে, মদু তাবদা মাদি হরাউক্‌না লুতোন শাৎত্রে। মাগী মমা-মপানসু বীরমনিদা মচানুপী পীনীঙ্‌বগুম্‌ লতান্নাগা তিল্লবদুদা হরাউবা পোক্‌চৈ।

শোমদা লনধোনিদি অসুন্না ওাঙ্তনরক্‌নি হায়বসি মঙ্‌দা ফাউবা খল্লুদে। পুন্নমক্‌ অনৌবা ওাঙ্তনি মঙোন্না থোক্‌বসি মসিদনি মানা ওক্‌রিবসু। মানা যান্না বারৌরিবদি মচিন থিবা সমাজসিবুনি। করিগীনো সমাজসিনা মী মাঙ্‌বা য়াবা ওইদ-পাদ পঙ্‌হায়দ হায়জিল্লিবশিবো? শন্দোরক্‌রিবা পাউশিবু তাচাউতোন্না তারগা করি খল্লমগনি। মথস্তা শাওনিঙ্‌বনা লৈফম্‌ খঙ্‌লমদে। হায়রিঙ্‌দা মরী মতা খরা খরা মথোয়গীদা লাঙ্কুনা মরম্‌ হংবা অমগী মথংদা অমা মরী মরী লাক্‌পা হৌরস্মী। অমনসু তারিবা পাউসিবু চুম্বা হায়দুনা হংবা লাক্‌পগী লৌই-খস্বা লৈরমদে। মথোয়না চৎলমদাইদা মশক্‌ অসুক্‌ ফজবসি বদনাম্‌ চারোদো য়াইমবী নঙ্‌গী নরাইবক্‌সে ওনাথোক্‌লসু থিত্রেদা। মমাসু মপাসু মমাই থমফম্‌ লৈখিত্রে।

শোমদনা রাসিরৈ থুনমক্‌ থোক্‌খিবা থৌদোক্‌শিংদুগী মরমদা শুগায়না তমদুনা চাউতোনবু পুরিঙ্‌ ফথরি। মীয়ান্না কল্লা ওাঙ্তনরক্‌পদুনা মাসু চমন্নরে। লনধোনি লাল্লল্লোই

হায়বদি মা থাজৈ অদুবু মীৰা ঙাঙনবা তোক্‌ঙাদা থাজরিবা ময়ামশিবু কনানা মচিন মেল্পগনি। অসিনা ওইরে খোঙ্থাং অমা শোয়খিবদা নুপীগী পুন্দিদি লোইরবনি হায়নরিবসে! মাসু পাউ অসিনা লনধোনিবু বারৌবা হৌরক্লে। মমানা মচানুপীবু “ইবেম্মা নঙ মপাল-ইপাল পঙথোক্‌ থোক্‌খিনি” হায়রম্মী। মাগী লৌগী ফৌ খর খোমজিল্লগা চাউতোন্দু অমুক্‌ মাগী থবক্‌ মফমদা চৎত্ৰে। মা লনধোনিগী নীঙ্‌জববু মীরাইবগুম্‌ তৌত্ৰে। রাসিৰেদসু করিগুস্বা অমত্তা হায়রম্মে। মাগী হোংলক্‌লিবা মওং-মতৌ অদুদা রাসিৰৈ খর বারৌখি। নোংমা চাউতোন চৎত্ৰবা মতুংদা রাসিৰৈনা অঙাং অমা থারগা লনধোনিদা চিঠি অমা পীৰম্মী। চিঠিদুদা মানা চাউতোন চৎখিবগী মরম্‌ মানা চৎলমদাইদা করিগুস্বা বাই অমত্তসু ফোঙ্‌দোক্‌লমদবা পুম্মমক্‌ ইয়গা খঙ্‌হল্লম্মী। চিঠি অদু পারবদগী নুপাগী পুক্‌চেলব লনধোনিদা য়ান্না বারৌখি। মাগীথম্মোই নুঙ্‌গুম্‌ কল্লগে কৈদৌরগানো অসুক্‌ তমখিবা সমাজসিবু ঐ য়ুম কৌবদা পানত্ৰরোই। ঙসিদগী নুংশি-নুঙোনগী বাখল পুস্বা থম্মোই নুংদা থোক্‌পা য়াররোইদবা কিসি অমনা কিশিল্লগা মহাক্‌ লাইনীঙ্‌বী অমা ওইনা মীয়ামদগী লাগা লৈত্ৰগে হায়না পুক্‌লিঙ্‌দা চপ্‌ য়ুংত্ৰে।

নাক্‌ল অমরোমদা লতাম্মাগী মমাম্মবী শান্তিগী নীঙ্‌বা থুংবগী আশা নোংম-নোংমগী নকশিল্লজুনা মহাক্‌ বীরমনিগা লুহোংনবা মতম লেপত্ৰে। ফাইরেন থাগী ছমনি পানবা ফেব্ৰুয়ারিগী তাং ১২ দা লেপ্তে। বারোইপোত্‌নচিংবা পুত্ৰে, ইকাই খাঙ্‌দগী লনধোনিগী মমাগা বাবাগসু চৎতুনা য়াওখি। অদুবু পুক্‌লিঙ্‌দি মথোয় অনীমক্‌ পিরাংনা থুমহৎলবা মমা-মপা হায়বদু ওইখি। লুল্লবা পোৎলুম্‌ অমমম্‌ পুদুনা নুমিৎতু য়ুমদা হল্লকখি। অসুন্না মতম্মদি লেপ্তা লৈতনা চৎখিবনা লুহোংবগী নুমিৎসু নকশিল্লক্‌লি। মাগা হোংগনি হায়নরস্বা বীরমনিসু মীগী ওইখিদৌরে, চাউতোনসু মাগী বাখল থাদোক্‌পীৰল্লে। মমাম্মবা কয়ানা লুহোং-খোংদোংবগী বার্ভোন তৌরক্‌পা, চাকচা হৈজনবা অমত্তা য়াওদনা মী অমত্তা তিল্লদনা লৈরক্‌পা থা অহুম্‌ ফারক্লে। ধম্মগী ওইবা লাইনীঙ্‌ লম্মীগী মরমদা ইবা গীতাগী পাউতাক্‌ য়াওবা লাইরিঙ্‌মক্‌ পাদুনা পুক্‌লিঙ্‌ তপ্পা তপ্পা ফাজিনবা হৌরক্লে। ঙা চাবসু তোক্‌ত্ৰে, ফজবা ফি অমত্‌তসু শেৎখিছ্ৰে। অশেৎবা ফি শেতুনা ক্‌স্বা ভক্তিদা পুক্‌লিঙ্‌ লুপত্ৰে। করিগুস্বা মতমদা য়ুমদগী মপাল থোরক্‌পা তারবসু মকোক্‌ খুল্লগা মীনা মশক্‌ খঙ্‌বা ঙমদনবা হোত্‌নখরে। অহল লম্মন লাইনীঙ্‌ লম্মীদা লম য়ৌনা খঙ্‌বা থিরগা মথোয়গী মফমদগী পাউতাক্‌ কয়না লৌদুনা কয়না খঙ্‌নবা হোত্‌নরক্লে। মাগী মতৌদুদা মপা-মমাসু জ্ঞান মেন তাশিল্লক্লে। ওনথোক্‌লা শাখিবা মওং অমনি, পুমওন ওনত্ৰবা মাগী বাখলনি। ফজবদা মপা লৈতবা মানা, মশম্মা নীঙ্‌দু য়েদুনা মীনা কল্লক্‌লবা শক্‌ফম্মগী মাইথোঙ্‌না য়ুমগী লৈতেং ওইজরস্বা, মমা-মপানা করিদা নুঙাইদৌরি?

খুঙ্গুদুগী ওইনা বস অমদা লাইফম চৎকদবা মী খোম্বা হৌরক্‌পদা মাসু পাউদু তাদুনা চৎপা য়াওজগে হায়রুরে। পৈশা পীফমথোকপা লোইনা খায়জিনত্বে হোলি মনুঙ্‌দা রাধাকুন্দ য়ৌনবা নবদ্বিপ, বৃধ গয়া, বৃন্দবন, হরিদ্বার, রিসিকেশনচিংবা লোইনা য়ৌগনি হায়রি। হায়না হায়না মতম য়ৌরজুনা লাক্‌রিবা ফাইরেন থাগী ছম্নি পানবা বীরমনিগী লুহোংবা নুমিৎসু তারিবা তাং ১২ দা লেপ্পে। ওছোক্সু তমখিদা হে! বিধি নোংদম্বা পল্লা-বাইনা য়েংলুবদা পল্লরল্লবদি নুমিৎ অসি মাগী লুহোংবগী নুমিৎ ওইনা লেপ্পম্বসু ময়াবনি। লনধোনিগী হোংলক্‌রিবা রাখল, লমচৎ-শাজৎকী বারীশি খুঙ্গুদুগী অঙাং অহল লোইনবা তানরজুনা যু থজুনা ঙাওশিন্নরুবা কাক্‌চাবা/ইরাবোং অমদি মাগী মরুপ-মপাং ইকাইবনা কোন্নদি জ্ঞান তারজুনা নোর্মেল লাইন্দা লাক্‌ত্বে। নোংমা লনধোনিখোয়গী য়ুমদা কাক্‌চাবা/ইরাবোং মশামক্‌ লাজুনা মানা লানখিবা অদুগীদমক্‌ ঙাক্‌পীনবা হায়জবা লাক্‌খি। মমা-মপাগা উন্নরগা লনধোনিদি থোক্‌ক্‌উ যাদদুনা উন্নখিদে। মমা-মপানা কাক্‌চাববু ঙাক্‌পীখি।

হয়েং চৎকনি হায়বা নুমিদাংনি মপা অমদি মনাও নুপী পীশক্‌শিং কৌশিল্লগা নখোয় অনী লাইরিক্‌ কল্লা তাম্মু ইমা-বাবাগী শেবা নীঙ্‌খিনা তৌকো। মীগা খৎন-চৈনবা ঙাওশিন্নবা যাদেকো! নখোয় অনীগীদমক্‌ ইচেনা ইচেগী উপু মনুঙ্‌দা পোং খর থল্লম্বনি। নাক্‌ল অমনা মপাগী নাক্‌ল অমদনা মনাও নুপীগী ওইনবা স্না ল্পা, মানা শেৎলম চারম্বা অরু-অপান ময়ামদো তংখাই তংখাই নুপাগী ওইবা য়াবা নুপীগী ওইবা য়াবা মশক্‌ নাইনা খায়দোজুনা থস্বীরম্মী। পীবা য়াবা পাউতাক্‌ কয়া পীরবা তুংদা ফমুংদা চঙ্‌দুনা পোৎথানত্বে। কাওগেদি খল্লি অদুবু মূর্তি অমদি মাগী মাঙ্‌দা চোংথোজুনা হেস্তা লেপ্পবা মহৌশাগী জগোই তম্বা হৌরক্‌পগী পুত্রি মপালগী মূর্তিদো। পিরাংতনা চোৎলবা মরাইবক্‌ থিরবা মোন্দুদা পুলিগী পোৎলুম পুন্নমক্‌ য়োমদুনা থনল্লগা মথংগী অয়ুজ্‌গীদি খুঙ্গুং অদুদা মানা অমুক্‌ লৈশাং তল্লরোই।

নোংঙাপ্পে, মীয়াম্‌ পুন্নমক্‌ মাগী মাগী পোৎয়োম্‌ পুদুনা বস মনাস্তা য়ৌনরক্‌। লনধোনিখোয়গী য়ুমদা মাগা লুনা তিন্নজবী রাসিরৈ উন্নদুনা বিদাই তৌনে। রাসিরৈ নোং খোংবগুম্‌ কপ্পম্মী, মপা নুংশিবা কোনবীরম্মী, মনাও নুপী নুংশিনা মরাইবস্তা চুল্লীরম্মী। মমা মপা থুরুল্পে কল্লা য়াবা কপ্পে, পীবা য়াবা বিদাই পীরে। নকোকমস্তা চিঙ্‌কনা নাদ-য়েঙ্‌কনা থুনা অমুক্‌ হল্লক্‌উকো হায়দুনা বর পীনরে। অউবা মা থিন্দোক্‌পা থোরক্‌পা মীপুম্‌ খুদিংমক্‌ কপ্তবা অমস্তা য়াওখিদ্দে। করিনা লৈশাবী অমনা অসুল্লা

তৌবশি পঙ্ণা থোক্তবনা। অসুন্না জাত্ৰিক্ ময়ামদুগী মরক্তা য়াওদুনা লনধোনি খুঙ্গুদু পুঞ্জিগী ওইনা থাদোক্তুনা চৎখি মমা-মপানদি মচাদু অমুক্ হল্পকখিগনি খঞ্জরি অদুবু মাগী বাখলদি অমুক্ হল্পা মীনস্বা সমাজসিবু ওইদবা ঙাক্তনা অওইবা শাদুনা মরাল্ লৈজদবা কনাবু নমদুনা মরাল্ পীবীরিবা সমাজসিবু অমুক্তং দন্দি পীরস্বা, খঙ্ হল্পস্বা পামখি। মদুমক্তনা মানা পুঞ্জিগী অহানবা চন্না থম্মোইদা লৌথুপ-লৌকোই লৈতনা নুংশিজরুবা অদুবু অরানবা পাউ অমা থুনা য়াঙ্ণা শন্দোক্ পীদুনা মাবু খুঙ্গুগী অঙাং অহল খাক্তনা লমচৎ নাইদবী অমগুম্ উহনখিবা মদুগী লমন্দি মা অমুক্ হল্পা হন্দকী মপোকাী খুঙ্গুসিদা মাই ওল্পক্তনবা অচেৎপা ফিরেপ লৌবসিনি হায়বসি মাগী অরোয়বা বারেপনি। চৎলমদাইগী মিকুপ্তা মমাগী খোঙ্ কোল্পগা কপ্পদু উরগা অউবা কনাগী পুঞ্জিঙ্ণা খাঙ্ণা ওমগদগে। অরোয়বা ব়াইনা রাসিরেবু থেমজিল্লবা হোৎনখি। হৌখিবা থৌদোক্শিং মাগীদমক্তা রাবীখিবা কয়া পুন্সমক্ ঐবু ঙাকপীয়ুকো হায়না অরোইবা বিদাই তৌনরম্মী। মনাদা, মঙক্তা মখুত্তা স্নাগী লুপাগী লৈতেং অমত্তা য়াওখিদ্দে, য়েংহৈদে হায়নৈ অউবশিংনা। চৎস্বসনু মাসু মানা পামজবা লমদমদুদা, লেনস্বসনু হেল্লা নুঙাইবা পুন্সি মরেল অমদা থম্মোই শোক্পা অমনা থৌবা হৌরবা গাডীগী থোঙ্ণাউদা লনধোনিগী মখুৎ পায়দুনা চেন্দুনা ইল্লখিবা রাসিরেগী কায়রবা থম্মোই অদুনি। ইকাই ইকি খঙ্ণদা লস্বীশোরোক থঙ্জুদা কপ্পা কপ্পা য়েংদুনা লৈহৌখি লৈহৌখি। য়াওশং থা- লোইরমদাইদা বসতা চৎখিবা খুঙ্গংগী মী লোইনমক্ লাইফম্ চৎলুবা খুদিংমক্ অশৌই-অঙাম্ য়াওদনা ময়ুম্ ময়ুমদা হল্পরক্কে। অদুবু মাদি লৈহৌরে কৃষ্ণগী মনাই ওইনা পুঞ্জিচুপ্পগী মীখা পোনবা য়াওদ্রবা পুন্সি অমগীদমক্ মশম্-মরুকোক্তুনা লৈশাবী মানা পেল্পসনু মাবু য়েৰুবা ওইনা উখিবা সমাজ, মীরা ঙাঙ্ণবতনা মথৌ চিঞ্জবা সমাজ করি থোক্ই পেল্পরিদি ওসিদি নখেয় লৌইনা। শক্তা চুদা লমচৎতা অশোয়বা অমত্তা য়াওদনা ইচম চন্না য়ান্না শেংনা খুঙ্গুগী তিঞ্জুঙ্ কায়জঙ্ণদবী লৈরাং ওইনা পোমদুনা শাৎকাইবা হৌরক্পদা ঙাইরিঙৈদা ফত্ তবা তমখিৰবা সমাজগী অমোৎ-অকায় ময়াম্ অমা চাইশিনবীদুনা লৈরাংগী লৈশক্ লৈচু থোক্হনখিদ্দে। অদুগুম্ মফমদুদা করস্বা লৈরাংনা মনীঙ্ তন্না শাৎপা ওমগদগে? ঙ্গিশিং চাইবীদুনা ফুগাইনা শাৎচগদবদু অমোৎ অকায় তৈশিল্লবনিদা কনানসু ঙ্গিশিং চাইবীনীঙ্খিদ্দে। অদুনদি মানা থোক্পা মাগী অপাস্বা লস্বীদা চৎখিবা তাবনি।

চাউতোন মানা থবক্ তৌরিবা চীঙ্গী স্কুলদুদা চান্দনী কৌবী অমসু ওজা ওইবা লাক্খি। মথেয় অনী নরুৱবনিদা উরিদা মনাক্-নক্পা উপালদা য়েৎলি হায়বদু চুমদবা

ଯାଦେ ଯତାଶ୍ରୟ, ନୋହା-ନୋହଗୀ ନକଶିରଞ୍ଜୁନା ଲୌନା ଲୈନସି । ଅସୁନ୍ନା ଯଚା ନୁପା ନୁପୀ
 ପୋହୁନା ନୁଞ୍ଜାହିବା ପୁଲି ଅମଦା ଲେହେ । ଅଞ୍ଜାଂଶିଂ ଚାଓରକ୍ ଶାଂଲକ୍ପନା ଯୁମ୍ ଚାଉଥୋହୁବା
 ଯାଦଦୁନା ପୁସ୍ତି ଫୁଲବା ତାରକ୍ଷି । ପୁସ୍ତି ଫୁଲବଗୀ ଅମଥକ୍ ଲୈ ଅମଥକ୍ ଶାଂଲଗା ଲୈପାକ୍
 ଥାଦବଦୁନା ପାଲଗା ହାହିନା ହାହିନା ବାନା ଖାଞ୍ଜି । ଚାଉତୋନ ହୌସବା ପୁଲିଗୀ ହୌଦୋକ୍ ଅମା
 ମିକୁପୁଦା ନୀଞ୍ଜିଞ୍ଜିଲକ୍ହି ।

ଥୁନମକ୍ ଯୋଂପାକ୍ ଅମା ଲୌରଞ୍ଜିଗା ନୀଞ୍ଜିନା ଫୁଲଗା ତୁଲସିବୁଂ ଯାଦା ଥାଦୁନା ହୌନବା
 ଞ୍ଜିଶିଂ ଚାହିଦୁନା ହୋଂନସି । ନୁମିଂ ଅଦୁଗୀ ନୁମିଦାଂଦା ଲୈଦୁଗୀ ଯରଯଦା ମପୁଞ୍ଜ ଫାବା ବାରୀ ଅମା
 ଯାଗୀ ନୁପୀ ଚାନ୍ଦନୀଗୀ ଯଫୟଦା ଅୟସ୍ତା ଚିଂଥଦନା ଲିବିସି । ଯାନା ମିଂଲୁଦା ପିରାଂ ଶିଷ୍ଟଦୁନା
 ଲିରିବା ବାରୀଦୁ ଅସୁମ୍ ତାରହ୍ମଦଗୀ ଚାନ୍ଦନୀଦି ଉହିସିଦୁନା ମପୁଞ୍ଜ ଫାନା ତାସିଦ୍ରୟାହେ । ଯାଗୀ
 ମିଂଲୁଗୀ ପିରାଂଦୁ ତୈଥୋକ୍ପୀନବା ଯାଓଦନା ଚାଉତୋନଗୀ ବାରୀସୁ ଲୋହିଶିନସି ।

লানজদবী

ব্রোজেশ্বরী নুংতিগী নুমিদাংবাই পুং মরীগী অদুবাইদা মাগা লুনা তিন্নজবী ক্লাস
অমন্তদা তন্নিম্ববী সুনিতা, সুনিতাগী মবুং গোপেশ্বরদা অঙ্কগী টিউসন তৌবা লাক্ই।
মখোয় অনী কুমসি চহিদা ক্লাস তেন থাগদবনি। লাইরিক্ অদুক্ হাক্সা ফন্তবসু নন্তে
অদুগা য়ান্না ফবা মকোক্‌মক্‌ তাবসু নন্তে। ক্লাসসু মাম্ববা, মত্‌সু তিন্নজবা নুংতিগী পুন্না
পুন্না স্কুলগী হাফ থাবা মতমদসু পুন্না অরৈবা য়েমদুনা চামিম্নে। অয়াস্বা মতমদা
ব্রোজেশ্বরিনা পৈশা পুথোক্‌ই, মদুদা মা করিসু চিন্দে। য়ুমদসু মরক্‌ মরক্তা চাক্‌কাসু
অদুম্‌ চামিম্নে। অমগীদা সুপারফাইনগা শৌথ্রিদা থুময়াক্‌পী থাক্‌গা চাবা, অমগীদা
শারেং ঙারেন চামিম্বদা করিমন্তা হাওই হাওতে নোংমতসু মচিন মচিন্দগী পনথোরক্‌পা
মীঙোন্দা তল্পবা শুকতা তাতে। অমন্তা ওইবগী মওংদা য়ান্না লুনা তিন্নজৈ? মবুংনা
লাইরিক্‌ তাক্‌পীবগী পৈশাসু থোইনা ঙাঙন্দে। অদুবু মানদি হেস্তা থা ফাবগা পীগনি।
ব্রোজেশ্বরী মমা-মপা, অনিমক্‌ লৈরি, দুকান চাওনা ফমদুনা পৈশা পায়বা ইমুংনি।
মবুং অহল চন্দ্রহাস চহি কুনমঙারোমগী লেংগানি, সুনিতাগী মবুংগা ক্লাস মাম্বরক্‌পনি,
লোনগানি। চন্দ্রহাস গুন্না খর শাই, বা ঙাংনবা কয়া নুঙাইতে। মীনা ঙাঙবসু ইতা তাতে,
মানা হায়বনা চুমই হায়দুনা লৈজবা, য়াদ্রগা মরৈ তৌরুগা ফুনবগী মওংদা হেস্তা
তৌরক্‌পা মীওংনি। ইমুংদুগী অঁতে মীওইশিংদি থোইদোক্‌ হৌনা খঙ্দবা য়াওদে।
মখৌ চিনজবগী লৈকায়গী মীগদি কয়া তিন্নন্তে। মমাম্ববশিনো বি.এ., এম.এ. লোইনব্রবসু
মাদি মেত্রিক্তা হঞ্জিন-হঞ্জিন ফেল ওইবদগী মমৈদা মীহুং শিল্পগা অরান্না খুজং অমদা
চংলগা থাক্‌ই হায়। কাইনথংদা পাশ তৌরে হায়দুনা মমাম্ববা খরগা চাক্সাসু চানখি
হায়বা তাখি। ময়ুমগী থবক্‌ ইনখাং শুনোন্না দুকানগী থবক্‌ অমন্তা মা খোইজংনা
তৌবা উপ্রি। মতম খর বোকশিং তল্পম্বী, মদুসু ওজা ফুরুবদগী বাথোক্‌ ওইদুনা
তোক্‌খি। নুমিং চুন্না মী ফুননিঙ্‌বা অহাউবতা চানিঙ্‌বা মীতানি। থাঙ্‌গৈ শেংবদি
মাগী মওংসি ময়াম্‌ পোক্‌বদি, অমা য়াওই হায়বা মীতাদুনি।

শোমদা সুনিতা মপা-লৈখিদ্বে, ওজা ওইরম্মী এল.পি. স্কুলগী। মমানা কৈথেল ফম্মী, মপাগী পেনসন খর ফংবদুগা মবুং গোপেশ্বরনা প্রাইভেৎ স্কুল অমগী ওজা ওইদুনা ফংলকপা খরদুনা পাঙনা শানবা হিংবা ইমুংনি। ময়ুমদি মৈতৈ যুমজাও মপানা শারম্বা ইনা কুপ্পা য়ুমনি। য়ান্না চম্মা হিংজবা ইমুংনি। সুনিতাগী মখাদা মপা চহী নিপাল গুরবা অমা লৈ। মমিংনা ননাওতোম্বা হায়না ময়াম্বনা কৌবদগী ময়ান্নসু নাওতোম্বা/ননাও কৌনৈ। মমাগা মচেনগদি ইবুঙেমচাদগী হেনজদে, য়ান্না লুনা তৌজৈ। সুনিতাগী মমাম্বী ব্রোজেশ্বরিনসু ননাওতোম্ববু হেক্ পোকমিন্নবা মপাণ্ডম, লুনা তৌই। নোংমসু নিংথম থাদা বজারদা মাগী ফি লৈবা চৎপদা মমাদা ঙুংদুনা ননাওতোনগী জরসি স্কুলগী ইউনিফোর্ম অমসু মানা থোনবীখি। করিগুম্বা কান্দা সুনিতাদসু মাগী ফি পীদুনা শেংহল্লি। মরক-মরজা লাইরিক্ তল্লিঙৈদা “ননাও ননাও শিংজু খিত্তা লৈবীও শিংজু চাশি, বোরা খিত্তা লৈবীও বোরা চাশি” হায়গনি। ননাওসু মখোয়না হায়বা রা লোইনা ইনগনি, অদুগা লৈরুরগা পুন্না নোক্ নোজুনা চামিন্নগনি। “চেচে হয়েংসু শিংজু লৈবীগে পৈশা পুরক্উকো” হায়গনি। ইনাক্ খুনবা ইমুংদা অতোল অতাং ওইনা কেন্না য়োক্পগী হৌনবা পৈশাসু খর কোন্না শিজিন্নৈ। অদু ওইরগসু নুপীমচাসি হৌনা খংদবা লমকেৎ লমহায়বা মী উশিত্তবা মঙোন্দা সিমদি য়ানিঙদে হায়বা থোইদোক্কা লৈতে, য়ান্না চমজৈ। অদুনবু সুনিতাগা তিন্নরগা নুঙাইজবা ঙুমজরিবনি। মীগী অরাং-অপাগী বারী তারুরগা মতেং পানীঙবা নুংশিবা হেস্তা পোক্পী নুপীমচানি। নোংমসু সুনিতাগা মমাগা লৈতবগী বারী শানবদা মাসু তাংত্রৈ। নোঙাল্লগা ময়ুমদগী লুপা ৫০০ মমাদগী লৌরগা সুনিতাগী মমাদা পীরম্মী। অদুনা সুনিতানা ইকায়জদুনা ব্রোজেশ্বরগী মমাঙদা লৈতবগী বাকাদি পল্লুদ্বে। অসুন্না সুনিতাগা ব্রোজেশ্বরগিসি য়ান্না লুনা চান্না অমস্তা ওইনা তিন্নৈ। মবুং গোপেশ্বরনসু মখোয় অনীবু হেক্ পোকমিন্নবা মচনগুম্ চপ্ মান্না খল্লি। পারা তাক্পীবা মতমদা চপ্ মান্না খল্লগা তাক্পী। লম্বী শোরোস্তা হেক্ উবগা ব্রোজেশ্বর কদাই চৎতোইনো ঙাওশিন্ননুকো চে-চাজনি হায়না চৈবী, বারকপী। মমা মপানগা ডুকান্দদা অনম্বা লৈবনা মচাগী লারিক্-লাইগুগী মরমদসু থোইনা খল্লুদে। ব্রোজেশ্বরগী মবুংশিংনফাওবা হায়দবা ঙাংদবা মমাম্ববীগী মবুংনা বারক্পদুদা মানা হোন্না গোপেশ্বরবু মবুং মক্কি খইঞ্জৈ। নোংমদি চৈরাউবা নুমিত্তা থোঙ্গাওফি অমগা ফুরিৎফি অমগা মবুংগীনি হায়দুনা গোপেশ্বরদা পীররে। ফরে ফরে, ইচন্না মবুংগী পীবনিনা লৌবা তারেদনা হায়রগা লৌশিল্লি। হন্দক্তি ঐখোয় ব্রোজেশ্বরিসি ঐনা নিঙোল চাকৌবা তারেদনা হায়।

ইমুং অনিসি লৈকায়দি পুন্দে, তোঙাল্লি, ময়াইদা ম্যেন রোতনা খল্লি। থোইনা

লাপ্তবদি নস্তে, অদুনা ইমুং-মনুং কনানা করন্না হিংবা, ময়ুম, মকৈ খুৎলিংবা শাগৈ চাউবা, পীকুপা লোইনা অমসু অমসু ইখং-খৎনৈ। লৈকায় অনিদু তোবর্বাণ ময়াদা লৈবা লৈকায় ঙাঙনি। লৈকায় অনীদুগী শাম্বুং লম্পাক্ অমখক্ লৈ। লম্পাক্ অদুগী মতাইদা স্কুল অমসু লৈ। স্কুলদু জুনিয়ার হায়স্কুলনি। স্কুলদুদা সুনিতাগী মপা ননাওতোসু ক্লাস থিলা তম্মী। নুংতিগী নুমিদাংবাই খুদিংগী লম্পাক্ অদুদা লৈকায় লৈকায় ফুটবোল তম্মা, শিংনদুনা শাম্বা ক্রিকেট শাম্বা তোয়না তোয়না তৌই। লম্পাক্ অদুগী মতাইদা পাংথবী কোম্ পরেং অমা লৈ। কোমদু ঈশিং ফন্তবা অপুম্ অশা, থংনবা ইমুংশিংদগী ফন্ত-হাওদি, অমোং অকায় লেট্রিনগী অমাংবা ফাওবা খাদনৈ। ঈশিং চাওখিবগী ঈশিংসু থম্মা লৈ। কবোকংনসু অয়াস্বা শরক্ কুপশিল্লি। করিগুস্বা বোল কাওবদা শোয়দুনা মদুদা তাম্ববদি খুনবদা লৌতানৈ। চেনা কোংপসু কবোকংনা পনবনা খুনবদা কয়া নুঙাইতে।

নোংমা স্কুল ছুটি থানরকুপা মতমদা লৈকায় অনিমক্ ফুটবোল শিংনদুনা পৈশা থানবীদা ফুটবোল মেটচ অমা তৌই। মীশু ময়াম্ অমা লৈকায় অনিদুগী য়েংনৈ। ননাওতোন স্কুল ছুটি থারগা ময়ুমদদি চৎত্রদুনা ফুটবোল শিংনবা অদু য়েংদুনা লৈথোক্রে। মমাম্বা অমদা মাগী লাইরিক্খাও পায়হল্লম্বগা মতাইদা তারকুপা বোলদু অমুক্ তং কাওহৌগদবগী কোয়চেন চেম্বি। অসুন্না মমাম্বা অনি অহুম্ মতাইদা আউত্ তারকুপা বোল কাওহৌগদবগী ঙাইদুনা লৈ। শাম্ববদুদা ব্রোজেশ্বরগী মবুং আহল চম্বহাস মাইকৈ অমদা শাম্বা যাওই। মানা যাওরিবা টিমদুগী পৈশা মানা পুথোকই। অদুবু হাফ থাবা ফাওবদা মথোয়গী মায়োক্তা মীনা গোল অনি চনখিবগী য়ান্না নুঙাইতনা লৈরম্মী। যদি শাম্ববসু কয়া হৈতে। ফাউলদা মী কাওবগী মমিং চৎলি। মানা কাওবদা মী ইয়াও য়াওশিল্লক্রে। মী পুন্মক্ মাগা ওনশিল্লগনি খল্লুবদা তনবা পৌক্রে। অসুন্না গোল অনি মীনা চনখিবগী মথবায় চার্লস লৈরিঙেদা বোলদু আউট তাখিরম্মী। তারিবা মফমদু ওসাইগী অমোং অকায় লৈবা কোম ময়াদনি। ননাওতোন বোলদু খুল্লগা মনুংদা তানবা কাওবনি। অদুবু শোয়দুনা ফন্তবা লৈবা কোমদুদা তাশিন্সে। চম্বহাস য়ান্না শাওনা অঙাংদুদা চেনশিল্লগা কাওবনি অঙাংদুগী শাগন্না পায়রগা কোমদুদা নমদুনা খাদরগা বোলশি খুল্লক্উ হায়দুনা চৈরম্মী। মাগী মতৌদুদা য়েংলিবা ময়ামদু ওক্লা য়েংনরম্মী কপ্পা কপ্পা অঙাংদুনা ফন্ত হাওদি মরজুদা কুল্লগা বোলদু খুল্লবা হোৎনবদা মথবাক্ যৌনা চোৎলম্মী। বোলদু খুল্লগা লৈরাইদা কাখৎনবা হোৎনবদা অবাবা ওইরম্মী। অহল অমনা মখুং পায়দুনা চিংখৎপিরগা লৈখোম লৈনাং ইতৈ-তৈনা মাগী লাইরিখাও পুরগা ময়ুমদা লাক্রে। মথুন্না খোঙুপ্ বুটনা কাওবগী নাবগা, ইংবগা মশাদু নীক্ৰম্মী

অদুগা কল্পসু লেপনমদে। য়েংলিবা ময়ামদু চন্দ্রহাসপু শাওনিংলবসু মচিন্দা মুরুম্-মুরুম্ শোম্গা মাগা মাম্ৰব্বা তনবনা কনাসু করিসু হায়রুকে। মাগী মতৌদুদা য়েংলস্বা ময়ামসু তনবা য়াওনরজুনা ময়ুম্ ময়ুমদা হম্ববা য়াওত্রে। বোলদু পোদুনা চন্দ্রহাস লুপা চানি তিৎথি। শোমদা ননাওতোস্বা লৈখোম্ লৈনাং ইতৈ-তৈনা চংলকপদু ময়াম্বনা উরে। ময়াম্বনা হৈমা। “ননাও নংদি কদায়দা তাশিঙ্কুরে, কপ্লিবদুনা কনানা ফুরকে?” কপ্পা-কপ্পা “চে-চে ব্রোজেশ্বরিরখোয়গী দাদানা ফুরিবা অদুগা কোমদগী বোলদু খুলহম্বিবা” হায়না কপ্পা-কপ্পা তম্বি। মখা তানা “ময়াম্বনা নংনা করি হায়রুম্বগীনা”? ঐনা মতাইদা বোল তারকপদুনা মঙোন্দা কাওরগা পীগে তৌবদা শোয়দুনা কোমদা তাখিবা, অদুদা ঐগী থুন্দা মখোংনা কপ্পা কাওরিবা, অদুগা অমুস্তু বোলদু কোমদগী খুম্বা ঐবু কোমদা থাদরিবা” হয়। ময়াম্বদু মথবায় প্রোক প্রোক চাক্ৰম্বী। তাজ্জাদুনা সুনিতাগা ব্রোজেশ্বরিরগাসু থোংগালদগী চংলক্ই। অজাংদুগী মতৌদুদা “করি তৌরুরে নংদি, কদায়দগী লৈখোমনো, নফি নরোলকাসি লোইনা লৈখোন্না লোইরে। হয়েং স্কুল কাবদনা করি শেংকনি” হায়না ঙাই। গোপেশ্বর বা অমস্তা ঙাংদনা ইমুংদা চংত্রে। ব্রোজেশ্বরদি মরমদু খংদবনা সুনিতা অজাংসি ইংবনসু লোইরে, মশাশি নিকইশি য়েংউ খর ইরুজথোক্‌পীরো হায়রম্বী। শুমাংদগী বালটিন্দু পুরগা পুত্রিদিগী ঈশিং শোক্কুরগা মখোয় অনি চংদুনা অমনা অঙাং শেংনা ঈরুজবীরে অদুগা অমনা খুদেংদা ফিদু নীংখিনা থাদোক্‌পীরে। মপাবু ফি অরুস্বা অমা শুম্মীরগা ফমুংদা ঙাইহাত্তং তুস্মুরো হায়রম্বী। মখোয় অনিগী থবক্‌ লোইরদুনা মাংগোলদা লৈরিবা দেস্ত বেনচদা ফমদুনা মবুং থোরক্‌পা ঙাইরম্বী। মবুংদি শুকথোক্‌ থোক্কুকে। ওসিসিবু ঐখোয় দাদাসিবু করি তৌরবা জাংনো? অঙাংশিবু মানা শাওদুনা ফুবিরবা জাংলা খম্বি। মখোয় অনিমক্‌ চিংবনা অমদি মবুক্‌ মবুস্তা অঙাং অমস্তা নত্রবনিনা ওসিসি করিনো অমদি থোক্‌ক্রে হায়বসি খম্বে। অসুন্না নুমিত্তু লাইরিক্‌ তাকতনা ব্রোজেশ্বর ময়ুমদা হম্বকে। ময়ুম্ যৌরগা ওসিসিবু করি করস্বা ঘটনা থোক্‌পনো য়ান্না চিং-চিংনা লৈরম্বী। খৌদোঙ্কু উহৌবা মী খরনা মচন-মচনসু অশুক্‌ লুনা তিন্নরগা মানা অঙাংদুবু অদুক্‌ থিনা তৌবীরিবদুবু ঐনা অঙাংদুগী ময়াম্বা ওইরম্ববদি খংগদবনি হায়নহৌই। গোপেশ্বরগী মমাম্ববা শম্ভোসনা খৌদোঙ্কু মাসু বোল শাম্ববা য়াওবনিনা লোইনমক্‌ খংবনা পাউদু অমস্তা চিংখদনা তম্বে। গোপেশ্বর মীনা ইনশিনবা য়াবা য়ান্না পংবা মীদি নস্তে। অদুবু মানা-উশিৎত্রিবসিগী মরমসি লাইরবা অসিনা ওইবা তাই। মরমদি মাগী মমানা লৈতবা মতমদা মখোয়গীদগী খর তিন্নবা কৌবনিনা পৈশা নুশা তন্তনা পুথোক্‌-পুশিন তৌবনিনা মদুনা অচৌবা মরম্ অমা ওইগনি হায়বসি মাগী কপ্পা-থাজবীনি। ওইফমসু থোক্‌ক্ই, মরমদি ইনাক্‌ খুনবা মীনা লাইরবশিংবু করিসু ওইনা

উদে হায়বসিমদি পুন্নমরা যানরবা বাফন্নি। মুন্না খুহরুগা মচন-নুপী সুনিতাগা ব্রোজেশ্বরগা তিন্নবসি মহাক্ তোকহন্নিৎখি। মরমদি মাগী মবুংগী মীশক্-মীমাই য়েৎদনা হন্দক্ মনাও নুপাদা তৌরক্লিবা ফিবমদু মাবু উশিৎতবনি অমদি মানা লন্মন খুন্মকপা পামবদগীনি খনখি।

শোমদা ব্রোজেশ্বরদি মনে ইবেতোম্মা “হায়! ব্রোজেশ্বর! নংদি তারিরোই, নংগী নবুং অফাওবদুনা নংগী নতা সুনিতাগী মপাদুবু থিনসু ফুবীরে, অদুগা মীগী অপুম-অশাগী কোমদুনা অঙাংদুবু খাদরগা মাগী বোল তাখিবদু খুলহন্নি, মসি মথোং চাদে হায়নরিবসি নংদি তারিলেইনে” হায়। “মীগীসু মবুং অমা ইচাও-চাওনা লৈরি, মমাসু নখোয়গী দুকান্দগী পোং খর-খর লৌরগা যোনজরি, নখোয় শোয়দনা মরি কক্করনি” হায়না মখা তারকই। হৌজিক্তদা মা জ্যান তারক্লে। ওসাই ননাওতোস্গী মফি-মরোল লৈখোম, ইতৈ-তৈরস্বা, দাদানা ইমুংদগী থোরক্তবগী মরম্ লোইনমক্‌সি মাগী মবুংনা ওইরন্নবা! মা ওছোরা থাম্মোই কায়রস্মী। মমাদা বারীদু নীংখিজনা তল্লে। “ইমা ঐদি হয়েংমথৈ ইতা সুনিতাখোয়দা লাইরিক্ তস্বা চৎপা ওন্নরোই, নং খর চৎলগা শেংদোক্পীয়ু হায়রস্মী। মমানা হোয়-হোয় হায়রগা কাওদুনা সঙ্ঘ্যাগী পোংকা খর শিৎপদুনা চৎহৌদ্রে। অসুন্না অহিংদু হৌত্রে। অশোমদনা সুনিতাগী মমা কৈথেল কুল্লক্লে। মচা অতোস্বদি হংই। ফমুংদা তুল্লি খুমই। কৈদৌরে, নারত্রা? চংশিন্দুনা য়েংলুবদা মশাদু মৈ-ইনা শারস্মী। অহিংদা হুমাং কাংদুনা টেম্পেচের ১০০গী মথক্তা লৈবদুনা চোইরোল-পারোল লোল্লি। মমাগা মচেগা চংদুনা হুমাং তৈথোজ্জুনা লাক্করি। মমানা জগাদু লাইফম্ কনবা মফন্নি মীনা কিনরিবনি, শোয়দনা লাই ওক্করস্বা তারে খল্লি। মাইবী পাঞ্জি তাম্বদা লাই অমা খুরুমথোক্‌সি হায়দুনা মথংগী নুমিত্তা লাই খুরুমলে। নুমিৎতু মবুং গোপেশ্বরনা মচন সুনিতাদা ইবেস্মা! নং ইবুংনা হায়বা ইল্লু ব্রোজেশ্বর খোইদা চৎলরনু হায়রে। নংনা মাগা তিন্নরগা ইবুংগী থাম্মোই কায়গদৌরি। মখোয়দি ইনাক-কৈরাক্ খুনবনি মা মী হাৎপা ওস্বা জাথনি। মবুংগী বাদু তবদা সুনিতা থবায় যান্না বারস্মী। মতা ব্রোজেশ্বরগীদি মরাল করিসু লৈতবনা মানা ব্রোজেশ্বরগা তিন্নবদি মাদি যান্না নীংবা কায়রগনি খল্লি। অদুবু মবুংনা হায়রিবদুসু অচুস্বা মরম্ লৈরি। ইমুংদুগী মী অমত্তং লাক্কগা সেনি-মাইনি হায়রদবদুনসু হেমা বারৌহল্লে। থাংগৈশেংবদি ব্রোজেশ্বরগী মমাদি চৎকে খনবনি, সঙ্ঘ্যাগা ওইবগা পোং খর যোলহৌদবা যাদে মীছং শিনবীনবা লৈতবগা অদুম, কাওখিবনি। মচানুপা গোপেশ্বরনা মমাদা ইমা মখোয়গী দুকানগী পৈশা কয়াম্ চংনরি, হয়েংমক্ হিসাব পারগা পিথোক্‌ত্রসি হায়। মমাসু মচানুপাগী বাদু চুমই খল্লে। পৈশা পাদুনা য়েংবদা লুপা ৬৪৫/- পীরগা পুংকোক্ কোক্লে হায়না পানরে। মথংগী নুমিৎতু সুনিতা স্কুল চৎত্রে, মপাগী লাইখুরুস্বা অমা অমা হোৎনবনা ওমদ্রে। ব্রোজেশ্বর স্কুলদা

মপাং ময়ামদুগী মরস্তা মতোমতা ঙাইবগুম্ পুক্রিং য়ান্না নুংশিরম্মী। ঋংবা ঙুল্লস্তদদুনা হাফ থাৰা কান্দা মশা ঙুমদ্রে হায়জিন্নগা ময়ুমদা ঙুল্লনা হল্পক্রে। সুনিতা খোয়দা চৎকদবসু মমানা খর হায়বীক্চো হায়রগা চৎতবদুদা চৎপসু ইকাইরে। অঙাৎদু য়ান্না কন্না নাদুনা লাই খুরুমদুনা লাক্ৰে হায়বসু তারে। নুমিস্তু মা সুনিতা খোয়দসু চৎত্রে। অঙাং নাবদি খর কিথিবগা, অয়িংবা ইশিংদা কুন্সুবগা তৌবদুদা চুন্না টেম্পরেচর খর বাংবগী ওইরন্নে। মথংগী নুমিস্তা করিসু তৌদ্রে, স্থুল কাৎত্রে। ঙসিদি য়ান্না কিজবা মবুংদা হায়—“দাদা নংনা হন্দক্ ননাওতোহদা তৌরুরিবা থবক্‌সি য়ান্না লাম্মি। ঐ ইতা সুনিতাগা কায়নবা ঙুমলোই, দাদানা মথায়গী দাদাদরা, ইমাদরা লাক্ৰে খর হায়বীক্, নৎত্রবদি ঐ হু চাদুনা শিজনি” হায়রম্মী। মবুংনা মীওইবগী জ্ঞ্যান শুনা য়াওবা মী ওইরগদি মচনগী বাদু চুমই খনগদবনি। অদুবু মীরোল শুনা লোন্দবনা “করি। মথরায় মাংঙমদবা মরাইবক্ ফবনি” হায়রক্‌ই। “তিন্নরন্সু ঐখোয়দগী মমাদু লাক্ৰগা নিরগা চারিবা নৎত্রা? নংনা মচন্দুগা তিন্নরগা নংগী করি তোংজবা লৈদুনা। ইনাক্ কৈরাক্ খুনবা নমাম্মবী ময়াম্ অমা লৈরিবসি তিন্নবা য়াদ্ৰা” হায়। কল্পগা “দাদা ঐদি খংদে হু চারগা শিবনা ফরে” হায়দুনা ইমুংদা চংলগা মাগী লাইরিক্‌কাদু লোইনা লংখায়রগা কপ্তুনা লৈরে। খুদক্ষুদা মবুংদুনা মাবু উশিংতে হায়দুনা অমুকা খুপাক্কা থাবীরে। মমা লাক্ৰুনা “ইবেম্মা ইমানা লাক্ৰে, ইচানা ঙুরাং চমথোক্‌ব্বা ঐবু চংলু হায়বদো ইমানা চংহৌদবনা ইমানা লানবনি। হোরেন ইমা-ইচা চংলগা হায়জরুরগা লোইরে” হায়। মবুংদুনা “করিগী হায়জরুরা! লমজা-শারা! মথোয়দবো অমত্তা য়ারোই, থাং চাজনিকো” হায়রক্‌ই। ঙাইহাক্ লাংলম্বদু নেমথৎত্রে। তাঞ্জাদুদা সুনিতাগী মমা মেমচৌবী লাক্ৰগা—“ইনম্মা! দুকালগী পৈশা নচানুপানা পাবদা পুন্না লুপা ৬৪৫/- রাৎলি পীগদবা অদু শিংজরুলগে” হায়রৈ। ব্রোজেশ্বরগী মমাদু ইকাইবনা মমাই পুবা ঙুল্লমদে। “ইবেম্মা! নচানুপী ব্রোজেশ্বরিনা মাগী দাদাদা ঙাংদুনা খংনরম্মা লোইথিবদা ঙাইরি”। নথোয়গীদা চংলগা লাক্ৰে হায়রুদ্রিমথে মাদি নথোয়দা চংলরোই হায়রিনে হায়বশাই। মাগী বাদু থোইনা তারুদনা “ইনম্মা-ঐখোয়না লানবা ঙাংক্‌নি, পৈশাসি শুভ্রা অমুক্তা য়েংবীয়ু” হায়রগা পৈশাদু পীরম্মী। ব্রোজেশ্বরগী মমা ফজবী ইকাই-ইকাই পৈশাদু লৌহৌরে। “নংবু পোৎকাদি লৌররোইদ্রিমি” হংই। “ইনম্মা লৈতবা কান্দা অমুক্ লাক্‌চগে হায়রন্নাগা হাম্মগা মাম্মদনা বাঙাংদি ইকায় কায়দনা ব্যাবহারদা ঙাংলন্নাগা ময়ুমদা হল্পক্রে। ব্রোজেশ্বর নিমিৎ হুন্নি স্থুল কারকখিদ্দে সুনিতা ব্রোজেশ্বর লাক্‌বদুদা তৌফম্ খংলমদে। মথোয় অনিদি নোংমতসু মরৈ তৌনখিবা লৈতে, অদুবু মরাল লৈজদবা মথোয় অনিদা করিগী অসুক্ চাওবা দন্দি পীবীরিবা? অসুন্না মেত্রিক্ পরিস্কাসু নোংম-নোংমগী নক্‌শিল্লক্‌রি মথোয় অনিমক্ লাইরিঙ্সু কয়া খোয়জংবা উদে। মরিনি শুবা নুমিস্তা ব্রোজেশ্বর স্থুল কারক্রে।

চাদবনা বাখলনগা নুঙাইতবগা ময়াংসু য়ান্না কংনা উরে। অঙকপনি মহাক নহান মইখে ফস্বা ফান্দসু ফমদ্রে। সুনিতাগা মথোয় অনি বা মচেৎ অমত্তা ঙাংনরমদে, কৌসু কৌনরমদে। ক্লাসকী মমাম্ববী অয়াস্বনা মথোয় অনিগী মতৌদু উরগা চিনবা পোক্রুম্বী। অহানবা পেরোত লোইদুনা অনিশুবা পেরোতকী ওজা তোমালনা মথোয় অনিগী লুনা তিন্নজবদু উরগা হরাওজবনি। মথোয় অনিবু মানা ক্লাস চংবা খুদিং পারা হংবা খংদবা য়াওবদা নীংখিনা তাক্পীদুনা তিন্নবা মরুপ-মপাং হায়বসিদি অসুন্না পুন্নিগী কায়নদনা তিন্নগদবনি হায়দুনা অতৈ মমাম্ববশিংদা তন্তনা মথোয় অনিগী মতৌ তমজৌ হায়রিবনি। অদুবু ঙসি নোংমা নিনিসিদা অমা কারগা অমা কাদবা, খংহৌদনা নুমিং হুমনি হেক্ কারক্তবা, ঙসিনা অমনা আ মনিংদা ফন্নগা অমনা হাম্মগী ফমফমদা ফস্বদু উরগা ওজা তোমালনা ব্রোজেশ্বরিদা — “বা অমা হংগে শেংনা খুমউ ওজাদা” হায়। “নংগা সুনিতাগা খংনররা”? “খংনদে ওজা”। “সুনিতা নংগা ব্রোজেশ্বরগা ফাল অমত্তা ফন্নিমদ্রিবা করিগীনা”? “করিসু তৌদে ওজা”। “ঙাইখো নথোয় অনিগী অহোংবা অমা ঙসি নোংমা নিনিসিদা ইপানা উইনে। নথোয়বু ইচানি হায়দুনা হংবনি ইকাইরুন্না শেংনা খুম্বুনে” মরু লুকথদুনা মমিত্তা ইরা চেন্দুনা কপ্পা থিংবা লাকুরি। “ফরে-ফরে নথোয় অনিনা খুম্বু য়াদ্রবনিনা ঐ অমা হায়রগে হয়েংদি নথোয় অনি হাম্মগী ফমফমদা ফন্নসুকো” হায়রগা পারা মথা তাক্থরে। পেরোতু লোইবগা ব্রোজেশ্বরি ময়ুমদা অদুম্ হনশ্রে। সুনিতা ব্রোজেশ্বরিনা চৎখিবদু নীংঙমদনা য়েংদুনা লৈহৌই। মরুপ্ কায়নবা হায়বদু অসি ওইরেকো। থম্মোই অনিগী কুইনা নুংশিনা চামিন-থক্‌মিন্নদুনা অমত্তা ওইনরস্বা করিসু লৈতবা মরম্ অমনসু মীওইবগী নুংশিবগী মরীসি লায়না তৎহন্নিদা।

ময়ুম যৌরগা তৌফম্ খংলমদে। মা স্কুলদুনা অমুক্ হন্না চৎনিংদ্রে। ননাওতোস্বগী স্কুল ছুটি থাবা ঙাইরগা মানা লাক্কদবা লস্বীদা ননাওতোস্বা ঙাইদুনা লৈরে। হায়না হায়না পুং তাদুনা ননাওতোস্বগী স্কুল ছুটি থাদুনা লস্বীদা মমাম্ববশিংগা লাকপদু উরে। চংশিন্দুনা “ননাও সিদা লাক্থো” হায়দুনা কৌশিল্পে। মাগীদমক্ লৈদুনা পুরক্‌পা অচাপোৎতু পীরে। অদুগা মকোক্তা নানবীরগা নুংশিনা “ননাও নং ইচেবু শাওরব্রা” হংই। ননাওনা ইতিংতিংনা “কৈদৌ শাওদৌইবা”। “চেচে নং ঐখোয়দা লাক্কদি কৈদৌরে”? মপাগী চুমদ্রিং চুম্বা বাঙাংদু তারগা ব্রোজেশ্বরি পাউখুম্ লৈরমদে। “চেচে, চেচে ঐখোয় চেচেদু মাগী কাদা তুমিন তুমিন কপ্পি ইঙো” হায়। নং লাক্কবদু মাদি য়ান্না নাঙাইতবজাংনি অদু নং লাক্‌ওবা। হজিক্ চৎমিন্নসি হায়রে। “হঁ! ঐ কোন্না লাক্‌ নং চংলম্মো” হায়রগা চৎহনশ্রে। মাসু ভাব তারে, সুনিতাসু মাবু কাওদ্রি, বারৌদ্রি, নুংশিরি। হৌজিক্‌ করি তৌবা তাই। মমাদা ইংনা ঙাংনরগা মমাগা লোয়ননা অমুস্তংদি চংলগে খন্দুনা

মমা হৌরগা নোংমা লাক্ই। গোপেশ্বর মাংগোলদা লাইরিক্ অমা য়েংদুনা লৈরশ্মী। ব্রোজেশ্বরীগী মমা উবদা “ইনে লেংঙক্ইবরা” হইজে। “নচনশে নখোয়গীদা চৎপা ইকাইজরে হায়রে ঐবু খিনবীয়ু হায়দুনা লাক্লিবনি” হায়। গোপেশ্বর :- “ইনে। ঐহাক্ পরিক্ষা অমা থাগদবা লৈরে অদুনা খর ফবা ওজা অমদা ঙাংনবীরো, ঐদি থোইনসু হৈবজাং নঙেদা। ইনেনা হেমা খংবীরিবদুনি, চাদবা য়াদবগী লৈতদুনা খর দুক্ তৌবনি। ঐনা তাক্চুনা কয়াবু হৈরুগনো” হায়রশ্মী। গোপেশ্বরগী বাঙাংদা কোচি থাংবা অমা য়াওরিবদু মমা মচামক্ ভাব তারশ্মী। “ফরে অদুদি অমুক্ চংলগে ইবুঙো” হায়রশ্মগা থোক্লে। গোপেশ্বর “ইনে ঐসু লৈজহৌরে” হায়না খুমই। ব্রোজেশ্বরী নীংবা পুহা কায়রে, হন্দক্ মপোকী মতা সুনিতাগা তিন্নবা ওইথোক্চদবা মায়ে। ময়ুম্ যৌরগা স্কুল হোংলগে হায়রবসু মতম চায়ে। মা স্কুলদুদদি অমুক্ হমা চংনিংয়ে।

অসুন্না ওজা তোমাম্মা “হয়েংদি সুনিতা নংগা ব্রোজেশ্বরীগা পুন্না ফন্নিমগদবনি” হায়খিবা নুমিস্তগী স্কুল চৎপা পুংলেপ্ লেপয়ে। চাবা থক্পা তুহা চাং নাইরক্তবনা মশাদু য়াম্মা শোক্চিনয়ে। ডাক্তরদা পুদুনা লিয়েংবা হৌরে। মাগীসি বাখল লায়নানি বাখল নুঙাইবা খনবা তন্মু হায়না ডাক্তরনা এদভাইস পীরশ্মী। খন্দবদি করন্না য়াগনি, খনগনু হায়রগা হেমা-হেমা খন্ডয়ে।

মেত্রিকী টেস পরিক্ষা লোইয়ে, মাদি পরিক্ষা য়াওয়ে। নোংমা মমাগা ডাক্তর চংলুবগী হল্পকপদা সুনিতানা লাগ্গা স্কুল কারকপদা উখি। মাগী মশাদু অসুকী মতিক্ শোক্চিনা উরশ্মী। নুমিস্ত সুনিতা স্কুলদসু, ময়ুমদসু ব্রোজেশ্বরীগী খন্ডুবদা তৌফম খংদনা বাজরশ্মী। খর লৈরগা ব্রোজেশ্বরীগী অনাবসি হিস্টরিয়ানি হায়রে। মশক্ য়েংবা য়ারছে কুচুসু তহিফেং তাইরে। অমুক্তং মপালদা পুরগা য়েংবনা ফগনি হায়দুনা ভেলরগী সি.এম.সি. হোসপিটালদা পুরে। গোপেশ্বরগী মমানা নোংমা নুমিদাং অমা মচাশিংদা বারীদু তারকপদগী তশ্মী। মখোয় অমত্তা পাউখুম্ পীনদে। মমানা হায়রক্ই, “ইচাদো কায়দি কায়জদবনি”, ঐখোয়সু খর শোয়ন্তমায়ে। মাগী অনাবদুবু খর লুনা তায়দা” হায়। ভেলরদসু বাখলগী লায়নানি বাখল কা হেমা খন্ডবদি ফন্তে, বাখল নুঙাইহল্প হায়না এদভাইস পীরগা তুন্মবা হিদাক্ খর ইরগা থাদোরক্লে। নোংম-নোংমগী শোনজিল্লকপনা মশাদু শরুদা ঙাইয়ে। মতমদু মেত্রিকী পরিক্ষা হায়দোক্পা মতন্নি, সুনিতা সেকেন্দ দিবিজন্ডা ওমলে অদুবু মতানা পরিক্ষা য়াওখিবদু খন্ডুরগা মানা পরিক্ষা হায়দোক্পা নুমিস্তা কয়াদা কপখিবা। নোংমা ব্রোজেশ্বরী য়ামপক্ তানা ফমুংদা তাদুনা লৈরবা কান্দা মমাদা “ইমা। ওসিদি ইতা সুনিতা মখোয়গী দাদা অমদি ননাওতোহা অমুক্তা পুন্না কৌবীয়ুবা” হায়জে। মমানা মচাগী মতৌদুনা নুঙাইম্পদুনা লাক্লে। মখোয়সু

বা পুন্নমক্ তাবদুদা অমুক্তংদি চৎশিরা খন্নরস্মী। থুনা যাংনা ব্রোজেশ্বরিরেখাইদা লক্রস্মী।
 মখোয়না মাংগোলদা যৌবা মতমদা ইমুংদগী মখোল হৌনা ইমাগী ইবেম্মা ইমাদি
 লোইরেদকো। ও! পান্মুইদকো হায়দুনা থবাক য়ৈদুনা তেংথাবা হৌরক্রস্মী। সুনিতা
 থুনা যাংনা চেনশিন্দুনা মতাবু কোল্লগা মথরাই যাওদ্রবা পুমইং ইংলবা মতাগী হকচাংদুদা
 কোন্দুনা মাগী নীঙমদবা মপাও তমজাখি। গোপেশ্বর মমিত্তা রুমালনা পিরাং
 তৈথোক্‌পগী লোই খস্বা নাইখিদি। নীঙমদবা মাইথোংনা অরাবা খাংখি। ননাওতোস্বা
 চে-চে, চে চে কৌদুনা হম্মা হম্মা মশা নোমদুনা হৌদোক্‌খি। অদুবু থবায় যাওদ্রবা
 মচেগী মফমদগী করিগুস্বা পাউখুম্ মস্তা ফংখিদ্দে। অসুন্না লাঞ্জদবী নুপীমচা
 ব্রোজেশ্বরিরেখা নমদুনা লালহনবীখি। অসুন্না মরাল পীশিন্দুনা অরোইবা য়াহিপ তানবা
 ফাওবদা নীংঙমদনা পুলি লোমখি। কনা অমস্তনা মাগী থম্মোইগী অশেংবা বাকৎ
 তাবীনবা লৈখিদি।

অঙাওবীদো

নোংমা ঐগী ওফিসতা থবক্ তৌমিন্নবা ইনাওশিং অমগী লুহোংবগী বাতেনি
অমা ফংদুনা ইম্ফালদগী পংলাপ লাগ্তুনা লৈবা তাবুংখোক্তা লুহোংবা য়াওবা চৎলম্মী ।
লুহোংগদৌরিবা নুপা ময়ুম্মা তাবুংখোক্তা ওইরগা নুপী ময়ুম্মা চঙাংগৈদা ওইরম্মী ।
নুপা ময়ুম্মগী লৈরক্ মচিন্দা লুহোংবা চৎকদবা গাডীশিং পরেং শানা খান্নি । গাডী
থারিবা লৈরক্ মচিন্দুদা ময়ায় ওইনা চাওবা পুত্ৰি অমা লৈ । পুত্ৰিদুগী ঈশিং শোক্ফমদু
সিরি ফজনা শাদুনা থাক্-থাক্ নাইনা কুমথবা য়াই সিরিদুগী কাখৎফমদা নাকল অনীদা
ফমফম্ অনী অমসু মায়রেক্সনা ফম্মা য়াই । লুহোংবগী বর যাত্রা তৌরমদাই যৌশিল্লক্কে ।
পুত্ৰিদুগী সিরি মপান্দুদা নুপীমচা চহী ২২-২৩ গী লোন ওইগদবী অমা মঞ্জুনরবা
ফনেক্ অশংবা অমা ফিদোন চিংখৎলগা শেত্তুনা সিরি মপান্দুদা নীঙাইদনা ফুরিংসু
লিংতে, ইম্ফি ককাসু অমস্তা য়াওদনা ফল্লগা লুহোংবা চৎকদবগী কেনা-মৌনা থোরক্লিবা
মীয়ামদু মাসু য়েংদুনা লৈ । লুহোংবগী লাক্লরিবা বর অয়াস্বনা চহী মতাংদুদা অদুন্না
মানা নীঙাইদনা ফমদুনা লৈবদু য়েংদুনা মাগী মরমদা করস্বা নুপী-নো ঙাওবু ঙাওরত্রা
হায়নৈ । অসুম্ ফমদুনা অচৎ-অওক্ য়েংলস্বদগী পুত্ৰি মনুংদা সিরি মথক্তগী চোংথরগা
ঈরোইদুনা ঙাইহাক্ শাম্লররগা অমুক্ কাখৎলক্তুনা সিরিদুদা ফমদুনা অমুক্ লৈরে ।
ফুরিংসু লিঙুবা, ইম্ফি অমনা কুপ্লসু নৎত্রবা ইকায়থিবি ওইনা লৈরগা পক্চগদবী মানা
মদুগুস্বগী বাখল মচেৎ অমস্তা য়াওদনা নিপা ময়ামদুগী মমাঙদা ঈশিং-চোংলবা মশাদু
উবদা অউবশিংদি মঙোন্দা য়েংগদবা ইকাইবা পোৱরে । মাদি মঙোন্দা য়েংলুবা নুপাদা
ওনশিল্লগা মোমোন-মোমোন নোক্লি । নীঙথিবা ফিজ়েং শেত্তুনা কেনা-মৌনা ফজবা
লিক্-কোন শিদুনা থোরক্লবদি থোইদোৱা অউবশিংগী পুৱিঙ্ পোলহল্লস্বা য়াবনি । চুঙ্
ফিন্নাল চানা মশা মউ তিক্-তিক্ লাউনা নোই-পেমা ফজ্জবা শাবান্নি । মায়থোঙ্গদুসু
অরাবগী শক্ফম্ উদে, মোমোন-মোমোন নোক্লদুনা অউবশিংদুবু লংনবগুম্ নৎত্রগা
মাগী ঈশিংদা চোংথরগা ঈরোইবা হৈবদু উৎনিঙ্ লিৱা খঙ্গে, অমুকসু সিরিদুদগী পুত্ৰি

মনুজ্জ্বলা চোৎখদুনা ঈরৌইদুনা শাম্বলৈ। মতমদুদা লুহোংবগী বর যাত্রা তৌদুনা বরসু
খোরজ্জ্বনা ঐখোয় ময়ামসু মাগী মাগী চৎকদবা গাভীদা তোংদুনা লুহোংবগী বরগী
মতুংদা অদুম্ লাক্ৰে। মাগী য়েংবদা নুঙাইত্রবা মতৌদুনা ঐনা খঙ্ৰীঙ্ৰুনা মাগী মরমদা
বর ওইখিবা ইনাওদুগী মফমদা মানা ওফিস কারক্‌পা মতমদা নোংমা মাগী মরমদা
করম্মা মাগী ফিবমদু ওইখিবনো হয়ানা বারীদু তানিঙ্ৰুনা হংখি।

নুপীমচা অদুগী মমিং তোম্বীমচা কৌই। মহাক্‌ যান্না পীক্লিঙ্ৰেদা মখোয়গা য়ুমলোম্মনা
লৈরম্মা অতোম্মা খুঙ্গদগী মতম খর মীগীদা সাইদাংদুনা লৈরম্মা অঙোম্ বোকুলগী
মচা সনায়াইমগা যান্না লুনা চান্না তিন্নজৈ। স্কুল তম্বা হৌবা মতমদগী মাগদা লোয়ননা
শাম্মমি়ে, স্কুল চৎপসু মখোয় অনী খুং শাম্মদুনা চৎমি়ে। লৈকায়গী লুহোং-খোঙ্ৰুদোংবা,
শ্রাধ-কর্ম্মনচিৎবা চৎপদা কবোক্ত্‌ য়েলক্‌পা, তল য়েল্লক্‌পা মতমদা অমা থুংলগা অমা
থুংদবদা মাগী থুংদ্রি মাগী থুংদ্রি হায়দুনা কোইতান তাম্মদুনা নমদুনা থুংলবকান্দা হরাউনা
চামি়ে। লাইখি শাম্মবসু, খুলোক্‌পী শাম্মবসু মখোয় অনী হেস্তা পুন্মমগনি। নোংমা-
ফাদোক্‌ অমনা স্কুল চৎপদা অমা য়াওদ্রবদি চৎলু য়াদনা তোক্তনি। কুমগী হরাউ কুন্মৈ
কৃষ্ণ জর্ম্ম খৌরানী জর্ম্ম, য়াওশঙ্‌ খুদিংমক্‌ মখোয় অনী অমত্তা থাদোক্ত্‌দে। থাবল
চোংবা য়াওরগা মখোয় অনীগী মখুত্তা অতৈনা পায়বা মতমদা হেস্তা থদৎলগা মখোয়
অনী পায়মিন্নগনি। মচাশিংগী মতৌদা মমা মমানা অনীসিবু করম্‌ থোক্ত্‌অদৌইনো
হায়জৈ। ময়ুমদা অচা-পোং অমা লৈবদা মখোয় অনী কৌরগা য়েল্লদুনা চামি়ে।
অসুন্না যান্না নুংখি চান্না লোইনরজ্জ্বনা মখোয় অনী পুংকক্‌ চাওবা ফাওবা তিন্নদুনা
ক্লাস ফাইব-সিক্স যৌশিল্লক্ৰে। মমামবশিংনদি মখোয় অনী পুন্না লাকপা উবদা
“থম্বালমনি” নংত্রগা “মনি-থম্বাল” হায়নবু থোনবীরে।

মীগী ময়ুমদা শাইদাংদুনা চেক্‌-শাবগী অমদি চেক্‌ ইকপগী মিস্ত্রি ওইনা লৈরকপনা
চহী মঙা-তরুক্‌ হৌজিনত্ৰে। মাগী ফিবম্‌ থোইনা ফগৎলক্‌পা উদে, নোংমগী হাতে-
হাতে চেং-চাক্‌ বাম্মগা চাবা নত্তনা লেন্না পানা চাবদি ইফং ফংদে। মচানগা খর য়াংগা
বোকুল বুধি-লৌশিং ইফক্‌-ফক্‌চিল্লি। সনায়াইমগী মখত্তা ময়াম্মা অমসু পিক্লিঙ্ৰেদা
ঈশিংদা তাদুনা শিল্পবনি, অদুনা মচা য়াইমগী মমিংসি সনায়াইমা থোম্মিবনি। মানা
নুংতিগী থবক্‌ শুফম্‌ ফাওবা মখোঙ্ৰুনা চাক্‌-ঈশিং চারগা লাক্‌পদা হেস্তা থেঙ্ৰুদোক্‌খিবা;
নোংমত গুম্মা যৌবা গুম্মদবদুদা, মাগী মতম শাংনা শিনফমসিদা লৈরক্‌পা অদুগা মাগী
ইমুংগী ফিবমসু ফগৎলক্‌বদুদা খুদোং চাবা লৌরগা মাগী ব্রীক্‌-ফিলদগী মহাজন
লাইশ্রম্‌ কুবেরনা মাবু মতম শাংনা শিজিম্বা য়াগদবা মওংদু উদুনা মাগী ব্রীক্‌ ফিলদগী
চাউরবা অহাংবা জগাদুদা লম্‌ মচেং অমা পীরগা পাখন অমা শাবীদুনা মদুদা লৈরগা
মাগী নুপী অমদি মচানুপা লোইনমক্‌ থবক্‌ গুরবদি মঙোন্না কামগনি হায়বদুদা মহাক্‌

মফমদুদা লৈরগে খন্দুনা মীগীদা সাইদাংদুনা লৈবদু নুঙাইতবা অমসু ফাওরকুনা মচাশিং চাওশিল্লকপগা নোংমা মাগী লৈজবা উপু কাংথোল লোইনমক্ ট্রেস্টর ট্রেলর অমদা হাঙ্গগা অনৌবা য়ুমদা হোন্দুনা পুখি।

সনায়াইমা মথোয়গী য়ুম হোংবা মতমদা পুংকক্ চাউরবা জ্ঞান ফজনা তারবা ক্লাস সিন্স তল্লাবা মতম্মি। নোংমতং উনদবদা থরায় নুঙাইতবা পোররবা পীশক্ পীক্লিঙেদগী লুনা তিল্লজরকপা অনীগী থরায়দু করিমতা খনবীদনা পুন্না থরায় হৌজরস্বা পাস্বী অনী অমা খাইদোক্লগা অতোপ্লা মফমদা থাখিবগুম্ পুরীং অনীদু পিরাংতনা মমায় মমিৎ থুমহৎখি। হৈরাং-লৈরাংগী পুন্নিবু গুম্মী হায়দুনা জ্ঞান লৈবা মীওইবনা মানা মাগী রাখলনা নীঙলকপা মতমদা মাগী কান্নবখক্তা য়েংদুনা অমা ফুজুনা অতোপ্লা মফমদা পুদুনা থাখিবদা হৈপাল-লৈপাল অনীদুনা মরোল থোক্তবা কৌবনা করিমতা হায়দ্রগসু ফুকতোকপা মতমদুদা নোংম-নিনিদি মনা-মশা খুইরুম-খুইরুম্ তৌদুনা অরাবা খাংজৈ হায়বসি শিংলবা তাইবঙ্ মীওইবনা কনানসু খনবা তৌনদে। ওনথোক্লসু তমখিদা হে-মীওইবা! নঙ্গী কান্নবতা য়েংদুনা অতোপ্লা সংসার অমদা পাস্বী ওইনা হৌজরিবা ঐথোয়গী শাবী শানৌ, নুংশি নুংঙোনগী বারী লৈজৈ; নঙ্গা তৌরিবদু লাঙ্গি করল্লা হায়গদগে? মসি পুন্মক শিংলবা তাইবঙ্ মীওইবতনা খনবীগদবনি। খন্দুনা য়েংবীয়ু, পুন্নিদা সিগুস্বা তানফম্ থেংনরকপা কনাগী মফমদা মাগী-মাগী থম্মোইদা মচেৎ কয়া থোক্কা চিখাইরমগনি হায়বা! তোস্বীমচানা ফমুংদা মমাইনা উপশিল্লুনা কপ্তুনা লৈবদু উরগা মমানা ইচাসিদি হয়েং নোং-হেক্ ডানবগা ইমানা চংতুনা কৌবীরুনি হায়জৈ। ট্রেস্টর মথক্তা ইমুংদুগী পোৎ-চে থাংগৎপা হৌবদগী থোঙ্বাদা লেপ্তুনা মপি চদুম চদুম শিল্লজরিবা তোস্বীমচাগী থম্মোইগী অরাবা কনানসু খঙ্গীখিদে, খংবীখিদে। ট্রেস্টর থৌদুনা চংখিবা সনায়াইমনা মমাগী তুংইল্লগা হন্না-হন্না তুংলোমদা মপি ইরা চেঙ্গগা তোস্বীমচাবু য়েংলগা মখুং হাইরস্বদুনা তোস্বীমচাগী নৌরিবা থম্মোইদা কাউবা য়াররৌইদবা চেনা অমদি পীরল্লে পুন্নিগী ওইনা। হৈরাং-লৈরাংনা মনা খুইথবা, তাইবঙ্ মীনা নুংশিবা কায়নবগী চাক্-ঈশিং চাবা রাংতুনা, তুস্বা য়াদদুনা মশা শোক্ তুনা হকচাং তুকথবা, হৈনীংবা পোক্তবা অনীসি চাংদল্লবা য়াদব্রা?

সনায়াইমা মানা অনৌবা হোংলিবা মফমদুদি লমহাংনি, লৈকায় খুঙ্গংদি খরা তাল্লা লৈবনা মরুপ্ মপাং লৈরমদে; মাগীদি মাগী ওইস্বগা মচল্লপী, মনাওশিং তৌফম্ খঙ্গদনা তুস্পক্ তুস্পক্ লেপ লেপ্তুনা লৈবদু উরুদা থম্মোই কায়গে তৌই। মীনুংশি য়াওদ্রবা সমাজসিনা মাগী মাগী কান্নবত য়েঙ্গলিঙেদা সিগুস্বা অবা-অনা তারবা তৌফম্ খংদ্রবা পুন্নি কয়া হিংলি হায়বসি কনানসু খল্লদে। ইনাক্ খনবা কনানা মচা নুপা অমতা পোকপা, লৈননবা য়ুমদি দলান মথোল মরি, কাগী মশীংনা তারা-কুন,

লোইনমক্ হাঙনা থল্লি। অমনবা য়ুমশিদোক্‌পগী অমনবা উ-বা, থোঙ্ থোঙ্‌নাও, জিঙ্‌ঘ কয়া কয়া লৈজদবা কনাদা পীবদা অচৌবা দান তৌবা অমগী মিংথোল ফংবা য়ারিবা গোদাউন্দা পৈদুনা নোঙ্‌খাঙ্‌ চাইদুনা পৎ-পুমদুনা কয়া মাঙ্‌হল্লি। মাগী ওইনসু কাল্লদ্রবা, মীঙোন্দা পীথোক্‌পসু পাম্বুবা, হয়েং মানা শিবদসু পুবা য়ারোইদবা; পুরুমস্তু ময়াগী মপোক্তা পোক্‌বনা মাগীদা খল্লগা শিরগা করিসু পুদনা চৎকনি হায়বা কাউদুনা কনাদসু পীথোক্‌দে। সোমদনা চানিঙাইবু তানগদ্রা, য়ুম নোং য়ুবগীবু বাগদ্রা, নোং-নুংশিত্তা ঙাইহাক্-লৈতনা পাইথোকলিবা পাখনবু শেন্নবা লার্লগদ্রা, মচা ময়াম্‌ মবুক্‌ থল্লবা হোৎনগদ্রা; লাইরিক্‌-স্লাইশু তল্লবা হোৎনগদ্রা? মসিরা সরকারগী ফজবা থৌরাংবো? ভোৎ মতমদদা মখুৎ লোন্নদুনা কদাইদা কনা চিৎথরি; করস্বা লমহাঙ্‌গী পাখন্দা ভোতর কয়া লৈরিবা মশীঙ্‌ খীরক্কনি, মাগী ওইজবত য়েঙ্‌দুনা। বারিঙৈদা কনাগীসু মরুপ লৈতে, তাইবঙ্‌সিদা।

সনায়াইমা মানা নৌনা হোংলিবা খুলসিদি অনৌবা জগা মী তাবা কুইদ্রিবা লন্না লন্না চরা-চরা তাবা খুঙ্গংনিনা প্রাইমারি থাঙ্‌গী হেন্না অরাঙ্‌বা থাকী মইহে তল্লবা জুনিয়ার হায়স্কুল, হায়স্কুল অমত্তা লৈত্রি। অদুনা মাগী হাল্লগী স্কুলদা চৎনবা হোৎনবদা কিলোমিটার মরি-মঙা মখোঙ্‌না চৎপা তারস্মী। সাইকলসু লৈবা ঙমদে। মপানদি লাইরিক্‌ তস্বা তোক্রো, মখোয় অনী চংদুনা চেক্‌ শাবা যাওরবদি পৈশা খরদসু হেন্না ফংদুনা ময়ুমগী অরাংপদা মতেং ওইগনি খঁঞ্জৈ। অসুন্না বানা-বানা লাক্‌চুনা ক্লাস নাইন ফাওবদি লোইশিল্লে। জৌবনগী মতম্‌ চংলক্‌পসিদা মাগা পীশক্‌ পীক্লিঙৈদগী তিন্নজরক্‌পা মতম্‌ পুন্নমস্তা মাগীদমক্‌ রাজরক্‌পী তোস্বীমচাদা নোংমা মানা “ঐ লাইরিক্‌ মখা তস্বা তোক্‌পা তারে হায়রস্মী। তোস্বীমচানা, “করিগী তোক্‌দৌরিবনো”? নঙ্‌গী লাইরিক্‌ লৈবা ঙমদ্রগা ঐগীসি পুরো লাইরিক্‌-তস্বদি তোক্‌নু” হায়দুনা য়ান্না থেমজৈ। পীশক্‌ পীক্লিঙৈদগী মতম্‌ পুন্নমস্তা থস্মোই অনী য়ান্না শেংনা লোইনরক্‌পগী হৌনবা দোং-দোং শেংনা শেংনা ইকায় ইকি, মীনা করি খনখিনি হায়বা করিসু নাচুংদনা চুমদ্রিং বাঙাঙ্‌নি তোস্বীমচা। উচিন-নাচিল্লা ক্লাস টেনগী মিংদি চল্লে; অদুবু য়ুমদা মপানা লোক্‌-লাইহৌ কন্না তৌদুনা মতম্‌ খর নারস্মী; মপাগী মছৎ শিন্দুনা থবক্‌ শুদ্রবদি পৈশা ফংলরোই; পৈশা ফংদ্রবদি ঐখোয় চরা হেনবা তারে হায়বদগী মমাগা মাগা মচিন-মনাওশিংগী খন্দুনা মপাগী মছত্তা থবক্‌ শুবা য়াওরে, স্কুলদি চৎত্রে। মানা স্কুল কারস্তুবদুদা তোস্বীমচা য়ান্না নুঙাইরমদে। নুমিৎ-মরি মঙানি কারস্তুবদুদদি মাগী ক্লাসকী মমাল্লবী অমগা সনায়াইমগী মনাস্তা লাক্‌স্মী। হাল্লা পুন্না ইংখোল অমস্তদা লৈমিন্নরস্বা কৌবনা থোইনা ইকাইনা কোইনা খল্লদে। পরপ্‌-পরপ্‌ চুমদ্রিং চঙ্‌লক্‌ই। মপাদু ফমুৎদা নাবগী হিপুনা লৈ। “মাম্মা হকচাং ঙমদত্রা”? বোকুল- “ইবেম্মা নঙ্‌লাক্‌রিবা? ফস্মু

ফস্মু”। ননেদি চেক শুবা যাওরমগনি হায়জৈ, সনায়াইমগী মরমদদি পন্দে মনাওনুপাগা মচনশিং মপান্দা শাম্মরি, ইমোৎ-মোৎনা। তোস্বীমচা—“সনাতোস্বী নখোয় দদাদি” হঙ্ই। অমনা খুদোস্বীনা থিল্লি, অমনা ঐ তাক্পীগে হায়দুনা মী ময়াম্ লৈপাক্ থিৎতুনা চেক্ শাদুনা লৈরিবা মফমদুদা মমাগা মচনুপা সনায়াইমগা যাওদুনা লৈবদু উরে। মাগী ক্লাস অমশুদা তশ্মিন্নবা মশেল্লিনা থেইনসু ইকায়বা পোফুদে, তোস্বীমচাবুদি হাম্মগী হামু-হামুনি। লৈখোম থিৎলুবগী লৈখোম্ ইতৈ-তেনা নুপীমচা অনীদুগী মনাক্তা লাক্তুনা লেপ্পরে। তোস্বীমচা—“করি তৌরে স্কুল কারক্ৰবদি”? স্নায়াইমা—“ঐ লাইরিক্ তস্বসি গুমগদবা মাস্ত্রে”। তোস্বীমচা—“করিগী গুমলোইদৌরিবা? মী লোইনমক্ গুমদুনা তল্লগা নঙ্না করিগী গুল্লোইদৌরি? খঙ্দে, নঙ্ লাইরিক্ তস্বসি তোক্তা যারোইকো! হৌজিক্ কী মতমদা বি. এ., এম.এ., ফাওবা করিমস্তা কাম্মদ্রবা মতমসিদা নঙ্না মেত্রিক্ ফাওবা পাশ তৌহৌদবা তারগদি হয়েং তুংদা নীংগুমদবা য়ান্না লাক্তনি”। কয়াদা চুন্না, খঙ্না গাঙ্লিবা? পীশক্ পীক্লিঙৈদগী মখোয় অনী লুনা তিন্নরক্পনা গুসিসু অঙাংগী মতৌগুন্না মানা সনায়াইমদা পাউতাক্ পীবীরি। সনায়াইমসু মানা হায়রিবদু চুমই খঙ্ই; অদুবু মপানা শোমদা থবক্ খর পাংদ্রগদি চরা হেল্লগনি হায়রি। অনীমক্ অমস্তা লাল্লি হায়বা য়াদ্দি। মরক্সিদা মানা অহল ওইরগা পীক্লিবা মনাও-মচলশিংদু চরা হেলহনবসু য়াদ্দি। মপাদুসু লাইরিক্ লাইশু কয়া হৈরক্ তবা শংগসু থবক্ শুবা-লৈপাক্ শুবা মীগা তিন্নরক্পা ওইবনা মচাশিংবু মহৈ তমহল্লগা হয়েং থবক্ তৌবসু ফংলোইদবদা করিবু কাম্মগদবনো হায়না খিল্লি। লৈফমগী মতুং-ইন্না, মানা তিন্নরিবা সমাজদুগী মতুং-ইন্না মীওইবগী বাখলসু লৌই। লাইরিক্ হৈরগা উকিল ওইরগা, জর্জ ওইরগা, দাক্তর ওইরক্সগা, ইনজিনীয়ার ওইরক্সগা থাদা লুপা লীশিং ২০/৩০ তলব চাদুনা, কার তোংদুনা মীনা ব্যাবহার তৌনা হিংই হায়বগী বাখলসি বোকুলগী মকোক্তা সেকেন্দ অমগী মতম কাইথোক্তুনা খঞ্জনবা, বারী লীদুনা তাহনবীনবা মী লৈতবনা, থেংনরক্সবনা লৈপাক্ শুদুনা নোংমগী জিবীকা ওইদুনা লেনবনা ফৈ খিল্লি। মাত নঙ্না মচা, মশু ফাওবা লৈপাক্শুদুনা হিংইহোবা তারে হায়বগী বাখল, খিত্তং কাখৎনবা হোৎননীংবগী বাখল য়ান্না লাগ্না লৈরি। মসিনা মচা ক্লাস টেন তল্লবা সনায়াইমসু লাইরিক্ মখা তমথনবগী বাখল নোংমা-নোংমগী লাপথোরক্লি। অমরোমদা মহাজন লাইশ্রম্ কুবেরনা খনখিবা মাগী পৈশা তানবদা নুঙাইনবা বোকুলবু লমহাংদা য়ুম্ ইংখোল পীবসিনা সনায়াইমগী ইমুংগী তুংগী হেম্মা লৈখা তাহনবীগদৌরি। তোস্বীমচাখোয়গী ইংখোলদা লৈরল্লবদি নুংতিগী লাইরিক্ পাবা স্কুল চৎপা অঙাং খুদিঙ্মক্ মতম চানা ময়ান্না তৌনবশুম্ তৌরমগদবনি। ময়ান্নবা, ময়ান্নবী ময়াম্, স্কুল য়ুনিফোর্ম ফজ্জা শেৎপা উরগা মমা-মপাদা ঐসু স্কুল চৎকে, য়ুনিফোর্ম শেৎকে

শোয়দনা হায়বদগী লোইনমক খর-খরদি কাখৎচরস্বা যাবনি। অদুবু পুন্নমজু নোংম-নোংমগী অসুম অসুম লাপথোরক্লি। অসুন্না লেপুনা রাহং-পাউখুম খর তৌনরবা তুংদা সনায়াইমা,- “ফরে, ঐ হয়েং শোয়দনা স্কুল কারক্লগে, নখোয়সু থেঙ্গগনি” হায়বদগীদি মখোয় অনীদু চৎত্রে, সনায়াইমসু মাগী থবক মফমদা অমুক চঙ্গদুনা থবক শুবা যাওত্রে। সনায়াইমা নুমিদাংদু তুমবা য়ারমদে, মানা স্কুল চৎত্রে তোস্বীমচানা শাউগদৌরি, শোমদনা স্কুল চৎলুরে মপানা শাউগদৌরি। মা ময়ুম থাদেক্লগা চৎত্রেগে হায়না চপ য়ুনো পুন্নিঙ্গা লেপ্তে। ইনখৎলক্পা চহী মতাংনি চাংয়েং কয়া তৌনীঙ্গলক্রে।

নোংহেক্ ঙানবগা মমা-মপা উদ্রিঙৈদা মফি-মরোল খাউ অমদা য়োমদুনা পুরগা য়ুমদগী মী অমত্তা হৌনদ্রিঙৈদা থোক্ত্রে।

মখুৎতা লুপা ১০০ শুস্বদি থবক শুরিঙৈদা থমহৌবা লৈ খোঙ্গাও অমত্তং তুগে হায়দুনা মমাদা হায়নরগা মাগী ফলক্পা পৈশাদুগী থমজহৌবনি। মদু পুরগা ইম্মাক্সোমদা হাইগৎলক্পা বস অমদা তোংলগা লাকপনা খাইরস্বল বজার যৌরে। মদুদগী অমুক অবাং বী.ও.সিদা লাক্রে। নোংমা মমান্নবা অমনা ট্রক্কী হেন্দিমেন ওইনা চঙ্গবগী মতাংদা মঙোন্দা বারী অমা লিবীখি, মদু তারুবদগী মাগী রাখলদা মাসু য়াত্রা য়েংগে খল্লজুনা অবাং বী.ও.সিদা লাক্রিবনি। মফমদুদা দিমাপুর চেনবা ট্রক্ খরসু খামদুনা লৈরস্বী। মাগী লোন, মঙোন্দগী খর নৌবা নুপামচা অমানী গাড়ী হেন্দিমেন ওইনা ট্রকশিংদুগী মনাক্তা লেপ্তি। নুপামচা অমগী মনাক্তা চঙ্গলগা মরুপ বা অমত্তা হংজগে; ঐসি য়ুমদা থবক শুফম খঙ্গে অদুনা ট্রক চৎপসি য়াওনীংই; কনাশুস্বগী হেন্দিমেন অহাংবকা লৈগদ্রা খর হংবীয়ুবা! ঙাইখো, ঙসাই শুবাহাটি চৎকদবা গাড়ী অমা মখোয়গী হেন্দিমেন্দু লাঞ্চে হায়দুনা ঙাইনহৌবনি ঐ হংবীরকে হায়রে। মানা য়াওরিবা গাড়ীদুগী দ্রাইবরদু হোটেলদা চা থক্লি, মঙোন্দা অমুক্তা হংলক্খিগে হায়রন্নগা অঙাংদু হোটেলদা চংলগা মাগী ওজাদা হংজরুই। অদুবু মাগী ওজা দ্রাইবর অদুনা কনাগী অঙাংনো মশক্ খঙ্গা হঙ্গই। ওজা মশক্তি খঙ্গে হজিঙ্গা উনবনি; য়ান্না নুংশি মবুক-মপাও ফগদবদি মাল্লি হায়। “এ! হৈরেদা হজিঙ্গা থেঙ্গনবা মীদুগী মরমদা নঙ্গা লোইনা খঙ্গীরবা! পুশিল্লক্টু! মশক্ য়েংজ্গে”। ইবুংঙেরা। “মানী ককা”! মশক্কু হেন্দিমেন্দুনা হায়বঙুম্ হেক্ য়েজ্গদা নুংশিবা অমা পোক্ই ফরে-ফরে, ঐখোয়গী গাড়ীদা কাখৎলস্ব, মাদি সেকমাইদা লৈরস্বা য়াই; অসামদগী অঙাং অমা পুরক্কনি হাম্মগী অঙাংদু কদর তৌই, মতনসু তল্লি তোকে তোক্রসনু হায়রস্বনি। অসুন্না সনায়াইমা ট্রকতুদা কাখৎলগা ফস্বী; ঙাইহাক্ লৈরগা গাড়ীদু শুবাহাটিদা য়োং চিংলুনবা অবাং বি.ও.সিদগী খৌশ্বে। মপুন্নিঙ্গা মওল-মওল খল্লি, য়ুমদা করন্না তৌরমগনি, তোস্বীমচানা য়াবু মচিন থীবনি হায়রমগনি, ঐসি থাঙ্গৈশেংনা লাইরিক্ তস্বা তোক্রেকো। খরা খৌরগা কোইরৈংগৈগী এরোম্মেন তাক্ফ

যৌরে, অনৌবা পুন্দিদা অমুক্তা চৎলুদ্রিবা, উরুদ্রিবা মফম ঙাঙনি মানা ঙসি থেংনগদৌরবসি। ফৈদিংগাঙ্গী চীঙ্গোল লাছোরজুনা থোঙ্ লাম্লে। অবাং সেক্‌মাই যৌরমদাইগী হোটেলদা খাল্লাগা চাক্ ঈশিং চাম্বা মথেয় লেইনা কুমথস্ত্রে। মাদি চাক্ চারক্রে হায়জিঙ্গুবনা কুমদনা ময়ুমগী মরমদা, তোম্বীমচাগা মাগা অঙাং ওইরিঙৈগী বারী মথং-মথং নীঙ্‌শিংদুনা চাক্-চাবা কুমথস্ত্রিবা দ্রাইবর, হেন্দিমেন ঙাইদুনা গাড়ী মনুঙ্‌দা ফল্লি। মাবু ঙসাই য়াওহনগে হায়বা গাড়ীদু মফমদুদা লৈরমদ্রে। দ্রাইবরদুনা ইবুঙো ! ঙসাই হায়বা গাড়ীদুবু লৈরমদ্রেনে ! নঙ্‌বু লৈহৌরগেরো নংত্রগা লাইরৌ চীঙ্‌ ফাওবদং চৎলগা য়েংশিরা ? ককা ঐ গাড়ীদু ফত্রা য়েংজনীঙ্‌ই হায়রে। ফরে-ফরে, নঙ্‌গী পুন্নিঙ্‌না অদু যৌরবদি হায়দুনা চাক্ চাবা তোক্রগা অমুক্ কাখতুনা খরা কন্ম খৌরগা ফংনবা তাম্লেগে খন্দুনা খরা কন্মপ গাড়ীদু থৌগৎলি। খর চৎলগা কংলা তোম্বী, মোটবুংনচিংবা মথং-মথং হেন্দোক্‌মদুনা কাংপোকপী যৌরে। মাদি মমিংদি খরা খরা তান্তবসু অহানবা উবনিনা মনিপুরসি চাউদি চাউবজাৎনিকো খঁঞ্জৈ। কাংপোকপীদগীদি অবাংবা চীঙ্‌ কাবা হৌরক্রে। গাড়ীদুনা অবাংবা চীঙ্‌না কাবা হৌরক্‌পদা শোরোক্‌ মপান্দগী বাংনা উখিবা ইম্ফাল তুরেলগী হৌরকফমগী ঈচেলনা আ মখাদা চেনবদু উরগা গাড়ীসি করিগুম্বা লৈবদা স্টারিং ফেল ওইদুনা ওহুখিবা থোক্‌বদি অমুক্ হিংবগী বাদি লৈত্রে খঁঞ্জৈ। অসুন্না অমগী মথংদা অমা হেন্দোক্‌মদুনা সেনাপটি যৌরে। সেনাপটি হায়বদু সি ওইরেকো ! য়ান্না ফজবা সহর অমদি সোয়দনা ওইরকপা য়ায় খল্লি। খর চৎলগা কারোং যৌদুনা কারোংগী থোঙ্‌দু অমুক্ লাম্লে। ও ! কারোংগী থোঙ্‌সিদি য়ান্না শাংঙিদা ! কারোংদগীদি হেন্না-হেন্না বাংবা চীঙ্‌গী লম্বীদা গাড়ী পরেং পরেং শংদুনা অঙ্‌স্বা কাবা হোৎনরিবা মখোল; মথেক্-মথেক্‌ থেক্‌রিবা চীঙ্‌গোলশিংদা বস, ট্রক্‌ গাড়ী পরেং পরেং থোঙ্‌নাউদগী উরিবদুদা হেন্না পুন্নিঙ্‌ চঙ্‌লুরি। অবাংবা লাপ্পা, তান্না উস্ত্রিবা চীঙ্‌শিংদা চীঙ্‌গী খুল মচা-মচা অঙৌবা জীংঘনা কুপ্পদা মদুদা নুমিংকী মঙালনা য়ৈবদা থেজোরক্‌পা মঙালনা লাপ্পা তান্না মাগী থম্মোইদা কৌবগুম্‌ তৌরি, হেন্না পুন্নিঙ্‌ নুংশিনা খুলশিংসিবু মী অমগী পুন্দিদা লেইনা থুংনবা চত্তুনা য়েঙ্‌লুবা মসিদা খুন্দারিবা মীসিংদুবু শকখ্‌ঙনবা ঙমগদ্রা ? থাজদে। অসুন্না গোলাই অমা লৈথোরক্‌পদা লাইরৌ চীঙ্‌ অসাম রাইফলকী কেমপ যৌরে। মফমদুদা গাড়ী খাল্লাগা মাংদা চৎখিবা ট্রক্‌তু লাপ্পা খামদুনা হোটেল অমগী মমাংদা লৈবদু উরে। দ্রাইবর অদুনা চঙ্‌দুনা মাগী মরুপুদা বারীদু শাবীরগা অতোল্লা গাড়ীদুদা মাবু কাখৎনবা হায়দুনা মথেয়বু বিদাই তৌনরে।

অনৌবা-গাড়ীদুদা কাখৎলগা দ্রাইবরদু চাক্‌ চাবা ঙাইহাক্‌ ঙাইরগা গাড়ীদু যৌদুনা লাইরৌ থাদেক্‌লেনে। দ্রাইবরদুনা—“ইবুঙো ! নঙ্‌গী মিংদি করি কৌই” ? সনায়াইমা—

“সনায়াইমা কোই”। ড্রাইবর—“যুস্মাক্তি”? “অঙোমনি”। “ইমা-ইপাদি লৈরিরা”? “লৈরি”। “নচিন-ননাও কয়ানো”? “মঙানি, নুপা অনী নুপী অছম”। “বাবাদি লৈরিরা”? করি থবক্ তৌই? “লৈরি, চেক্ শাবগী থবক্ তৌই”। “ইমাদি”? “ইমাসু বাবাগী থবক্ খর খর পাইই”। “লৌ ইংখোলদি লৈরা”? “লৌদি লৈতে, ইংখোলদি মহাজমা পীবীদুনা মচা অমা লৈ”। “অদু নঙ্দি য়ুমদগী ইমাগা বাবাগদি তাক্কা”? খুমদে। হৈমা! নঙ্ ইমাগা বাবাগদা তাক্কা মদ্রবদি মাঙ্ছে হায়দুনা বানরোইদ্রা হায়। “ঐ নোংম-নিনি থবক্ মফম খংলগা চিঠি অমা পিথিগে খনবনি”। “নঙ্দি লাইরিক্তি কয়াম তল্লাব”? “ক্লাস টেন তল্লম্মী অদু হৌজিক্তি তোকে।” ফরে, নঙ্ ঙসিমক্ চিঠি অমা ইরগা পীখোকো হায়রে। অসুন্না মথং-মথং লাক্পনা মরাম, তাদুবী, মাওগেং লোইনা হেন্দেক্কা মদুনা নগালেন্দগী বোর্দর য়োরক্কে। মাদি য়ুমদগী মপাল অমুক্তা থোজ্বিবাণিনা অনৌবা জগা কয়াদু উবদা ইঙক্ ঙক্ই, কোহিমা উবদদি অস! মখোয়গী নগালেন্দ স্টেটসিদি মনিপুরদগী হেন্না য়ান্না চাওখংলবজাৎনিদনা খল্লি। মীনা ঙসাই সেক্কাইদা চাক চানবা কান্দসু ইকায়দুনা চাক্ চারে হায়জিঞ্জুরে। মাদি ঙসাই নোং-হেং ঙানবদগী করিগুন্না অমস্তা চারঙবনা মবুঙ্কু চাক্ য়াওদবগী লাম্বনা চরাম-চাদৎনরম্মী। ড্রাইবরদুদা হায়গদবসু ইকাইরম্মী। গাড়ী চংপসিমস্তবু গেট খুদিংগী ইস্ত্রি তৌবা হেন্দিমেনশিংনা গেট অমা হেং য়ৌবগা লুপা ৫-১০ গেটতা লেপ্পিবা পুলিসতা পীরগা ইস্ত্রি তৌরগা গেট হাংলগা চংকদবনি। অদুবু মাদি অহানবা ওইবনা করিমস্তা খঙ্দবনা ড্রাইবরদুনা লোইনা চঙ্-চঙ্দুনা তৌবদুদদি ড্রাইবরদু নুঙাইরমদে। ঐনা ঙসি ইস্ত্রি তৌরিবশিংসি হয়েংদগীদি নঙ্না লোইনা তৌগদবনি। ঐঙোন্দা নঙ্ ওজা কৌগদবনি হায়না তাকপীরে। চারঙবগী ইনখংলক্কা চহী মতাংগা চারিমথৈ ওজ্জবা মতল্লি। নুমিৎ তাশিল্লক্কে। অদুবু মাদি করিমস্তা ময়াদা তাদ্রি। মবুঙ্কু চাক্ লাম্বগী গুরু-গুরু খোংবা হৌরক্কা ম্মী। করিগুন্না খরদং চাবা ফংলবদি ফগনিদা খল্লিঙেদা পিফিমাদা চা থকখিসি হায়দুনা গাড়ী খাম্মী। মাসু হরাউজরে, হোটেলদা চঙ্লগা দবলক্কাট লুপা তরা পীবা অমা লৈরগা চাগা লুপ্পগা য়ান্না হাউনা চারম্মী। মদু য়ান্না হাউনা চাবা উবদুদা মাগী ওজা অচৌবনা নঙ্বু য়ুমদগী চাক্কা অমস্তা চারজিঞ্জুরা হংই। দবলক্কাটিদুগা চাদুগা লুপ্পগা চাবদুদা খরা চাফম্ ওইদুনা চাক্ লাম্বদু খরদি ফরে। মফমদুদগী লেগুনা খৌরকপনা দিমাপুর অমুক্ য়োরক্কে। মাদি সিনেমাদা উবা নস্তনা শাগোল গাড়ী, রেলগাড়ী অশেংবদি অমস্তা উরস্তবনা শাংলবা মাল পুবা রেলগাড়ীনা তিনথোঙ্কুন্না শাংনা লাম্পা চেনখিবদু গাড়ীগী থোঙনাওদগী য়েংজরি। অসুন্না মথং-মথং লাক্পনা ময়ান্না চাক্-ঈশিং থোংদুনা চানবা অসাম্ বোর্দরগী অহানবা ওইল দিপোং অমগী মনাস্তা গাড়ীদু খামলে। ড্রাইবরনা তাক্কা চাক্-ঈশিং থোংনবা, কোল-লিক্, বালটিননচিংবা লৌথরগা স্টেপ, পুথোঙ্কুনা

মৈ হৌগৎলে। অসুন্না অতোপ্পা মমাম্মবশিৎনা ঈশিংশোকপা চাক-থোংবা তৌরিবা ময়ামদু য়েংল-য়েংলগা মাশু তৌরি। অসুন্না হাউবা হাউতবা, চাক লোইদুনা মাগী নৌনা থেংনবা ওজা অচৌগা অহানবা লংইফগী চাক্ চামিন্নি। কোল-লিক্ ফেঙ্গদোক-চামথোক্কা মফম চানা হাপচিল্লগা অমুক্ গুৱাহাটি চৎনবা শেষ শারে। গাডীশিংদু অমগী মথৎদা অমা পরেং পরেং থৌরকপনা নুমালিগর যৌরকপদা উরিবা ফজবা মৈঙান্দু উরুবদা মাদি পুমঙক্ গুচ্চরম্মী। মীগী মৈনা অসুক্ ফজনা গাল্লি, মনিপুরদদি নোংমতসু মৈ মমদবা নুমিৎ য়াওদে, কয়াদা খেল্লরিবা! অসুন্না লেপ্তনা থৌরকপনা নোঙাল্লমদাইদা বেলটলাদা থুংলে। পৈদুনা লৈরম্মিবা মাল হোনবা লাক্সিবা মফম কায়াদগী তন্তনা থোমজিল্লক্সিবা গাডীশিংদু উরুবদা কিদুনা গাডীদগী কুমথরুদ্রে। অহিং চুপ্পা তুল্লম্ভবগী বারদুনা ওইহাক্ মাগী শিৎ মথৎদা তুমদুনা লৈথোক্কে।

শোমদা মাগী য়ুমদা মমা-মপানা নুমিদাংরাই ফাওবদা মচানুপা সনায়াইমা হল্পম্ভবদুদা মমাম্মবশিৎদা হংদুনা কোইথি থিবা হৌরক্কে। অসুম্ মথং-মথং থিরকপনা তোস্বীমচাসু পাউশি তারে। গুৱাংদি মানা হংবদা স্কুল শোয়দনা কারক্কাগে হায়রম্মনি, মাদি কদবাইদা চৎলম্মগন্নি হায়না বাউজৈ। চুপ্পা বাবদা নন্তে, মশাদু ফুস্বংনবা অমা য়াওনা মানা কন্না লাইরিক্ তমদবা য়াদে হায়রুবদগী শাউদুনা চৎখিবা ওইরমগদ্রা, মমা-মপানা মাবুসু চিংনরমগদ্রা খঁজ্জৈ। মাগী বাখলদা নহারোল য়াওনিঙ্‌বগী বাখলদি উখিদি। নৎত্রগা পোক্‌ফম্ লমদম্ থাদোক্তুনা অরাম্মা মীরমদা পৈশা তানবা চৎত্রবজাংলা মা পল্লম্‌ফম খঙ্‌দে। থিবা য়াবা হংবা য়াবা মফম্ পুন্মমত্তা চন্তুনা থিরে; অদুবু করিশুয়া লংলা লংজিল অমত্তা ফৎদরে। মপা নারি, মমাসু মচা অহল মাংখিবগী বাখলদা থবক শুবদি লায়রদুনা কপ্তুনা অদুম্ লৈবনা অঙাং অপিক্‌পশিংদুগী চাক্ ঈশিং অমত্তা মথোঙ্‌ খঙ্‌দ্রে। তোস্বীমচা থংনবা নুমিত্তা সনায়াইমখোয়গী য়ুমদা লাক্সুনা করি করি খরা পাংশিল্লি। অদুবু য়েঙলুবা অমত্তা মথোঙ্‌ চারমদ্রে। চেংফুদা য়েংই চেংলৈতে, শীঙ্‌গৈদা য়েংই শীঙ্‌ লৈতে, য়েনশাং থোংনবা য়েংই লৈতে। অবাংপগী অবাংপা গাক্সা য়েংইহেদে, তৌরিবা মতৌদু। নুঙাইমন্দুদনা ময়ুমদা অমুক্ হল্পক্কাগা মমাদা তমদুনা ময়ুমদগী অরৈবা খর থোং-থারুবা সাইকলদা হাপ্পগা পুরক্তুনা সনায়াইমগী মচনশিংদা শীঙ্‌ খরা থিহল্পগা চাক্ থোংদুনা ময়ামদু পীজরে, অদুগা মাদি অমুক্ ময়ুমদা হল্পক্কে। অহিংচুপ্পা তুমদনা পীশক্ পীক্সিঙদগী তিল্লরক্‌পা সনায়াইমগী, মাগী ইমুংগী ওইরিবা ফিবমদুগীদমত্তা মা হায়ফম্ তৌফম্ খঙ্‌দনা বাউজৈ? স্কুল চৎলি নুঙাইফম্ খঙ্‌দে, ওজানা তাক্সিবা পরাদু তারিবা, তাক্সিবা খঙ্‌দে, উংদুনা অয়েংবা অমদা মিৎ কুপ্তনা য়েংদুনা কুইনা-কুইনা লৈবা হৌরক্কে। স্কুলদগী য়ুমদা হল্পক্‌পসু মমাম্মবীগা বারী বাতাই অমত্তা শানরুদে।

অসুন্না নুমিৎ মঙানি বানা-বানা হৌখিবনা তরুন্ধি শুবগী নুমিদাংবাইদা সনায়াইমা গুৱাহাটিদগী মানা য়াওবা ট্রকী ড্রাইবর ওজা অচৌদা হায়রন্সগা য়ুমদা মমা-মপাদা পাউ পীৰুখিগে, অদুগা য়ান্না থুনা লাকচগে হায়রন্সগা ময়ুম তানা লাকপগী লস্বীদা তোস্বীমচাগা থেংনরে। নুমিৎ মরি-মঙানি মফম্-মরাং খঙুদনা মাঙলুরবা তুংদা মাবু উবদা তোস্বীমচা কস্বী অদুগা হায়রকই— “নঙ্বু ঙাওরবা ? নুমিৎ মঙানিসি নঙ্ কদাইদা লৈরুই, শেংনা খুমউ, য়ুমদসু ঙ-পাউ অমত্তা তাক্রমদনা ঐখোয় বারোইদবোই নীঙ্বা ? নঙ্ থিবদা মী লোইনমক্ কপ্পগা-চাদবগা অমত্তা তৌফম্ খঙ্হন্দব মখে কদাইদা লৈরুরিবনো হায়বনি” ? সনায়াইমা— নঙ্শাউরনু ঐসু য়ুমদা পাউ তমগে লাক্রিবনি, ঐ থবক্ অমা ফংলে, য়ুমদা পাউ হায়রন্সগা— অমুক্ চৎকদৌরিবনি”, তোস্বীমচা— “করি থবক্কো নঙ্না ফংলিববো ? মী পুন্সমক্কা থবক্ ফংনদদুনা সি য়ৌনা বানরবা মতমসিদা” ? গুৱাহাটি চেনবা ট্রক্ গাড়ীগী হেন্দিমেনগী থবক্। ড্রাইবরদু য়ান্না ফবা ঐগী ওজানি, ঐখোয় অনী লস্বীদা চাক্সাসু থোংদুনা চামিন্নরিবনি, য়ান্না নুঙাইবা পুন্সিনি, থবক্।

ঐদি অমুক্তা মপান্দা চত্তবনা হান্না উরমদবা শাগোলগাড়ী, রেলগাড়ী, চাউর-চাউরবা ফুৰা দলাল, ওভরব্রিজনচিংবা শাংলবা থোঙ্ কয়াসু উরুরে। অদুগা গুৱাহাটিগী ব্রহ্মাপুত্র তুরেলদুদি পাকইহে ! সমুদ্রগুহ জাংনি, তোবর্বাণ অমদগী তোবর্বাণ অমা ফাওবদু মিৎনা য়েংবদা য়ান্না তান্না লাগ্না উত্তি। ব্রহ্মাপুত্র মথক্তা শারিবা থোঙ্দুদি য়ান্না শাংব্রজাংনি, ঐদি লোইনমক্ উরুরিবনি তস্বী। ফরে, অদু নঙ্ য়ুমদা চঙ্ঙুরো, য়ুমদদি য়ান্না বানরিবনি হায়দুনা য়ুমদা অমুক্ চৎত্রে।

ময়ুম য়ৌরগা মমা-মপা, মচিন-মনাও লোইনা উনদুনা পাউ তল্পরে, নহান্দগী কপ্পরস্বা ময়ামদো অমুক্ গুইহাক্ নোকচরে। চাক্-ঈশিং চানবা অমুক্ হোংনত্রে। চাক্ চারবা মতুংদা মানা হান্না হায়রস্বা ওজাগী মনাক্তা চৎলগা হয়েং অয়ুক্ গুন্তনা গুৱাহাটি অমুক্ চৎকদবনি হায়রে। থা খরগী মতুংদদি পৈশা খরদি শোয়দনা ফংলগনি। গাড়ী থৌবা হৈরবদি পৈশা য়ান্না ফংবজাংনি হায়না তমজৈ। ঐনা পৈশা ফংলবদি মনাওশিংগী, মচলশিংগী ফি-রোল ফজ-ফজবা য়ান্না লৈবীরকনি তমজৈ। অদু হন্দক্ চৎপদগীদি থা অমগুহদি ঐ য়ুমদা লাক্রোই হায়দুনা মমা-মপাদা খুরুমদুনা বর নীজরস্বী। মপাসু নাবা খরা ফদুনা থবক্ শুবা চৎপা হৌরে। মচানা পৈশা তান্দুনা মতেং খরা পাংলগদি খরদি শাফরগনি খঙ্জৈ। লস্বীদা তোস্বীমচা গুইদুনা লৈরস্বী। মঙোন্দসু বাফম্ খুদিংমক্ তল্পে, হয়েং ঐনা পৈশা ফংবা হৌরবদি নঙ্গী ফজ-ফজবা ফি-রোল থোনবীগনি হায়রন্সগা চৎত্রে। তোস্বীমচা য়ান্না নুঙাইতনা খোংনাং মখোঙ্দা লেপুনা সনায়াইমনা চৎখিবা মাইগৈদা য়েংদুনা লেপহৌই। সনায়াইমসু তুং হন্না য়েংল-য়েংলগা তোস্বীমচাবু বিদাই তৌরস্বী।

হন্দকুমুজি মথোয়গী ইয়ুংগী অরাবা মতৌদুদা মানসু পাংবা ওঙ্কগী শক্তি উদবনা
 মানা খল্লিবা লস্বীদুদা মাসু যাদুনা চৎলুরো হায়দুনা মঙ্গল পীখরে। অসুন্না সনায়াইমা
 থরায় যাওনা গাড়ী চৎপা যাওদুনা ময়ুমদা মাগী তুংশিনজবা পৈসা খর-খর থাবা
 হৌরক্রে। থরায় যান্না যাওনা হোৎনবনা মাগী ওজানসু নুংশিদুনা গাড়ী খৌবসু খরা
 খরা হৈরক্রে। মাল্ যাওদবা মতমদা মাৰু হেক্ হেক্ থৌহল্লি। মাল লুন্না অরুন্না
 মতাংদনা ওজানা থৌই। অসুন্না ওজা অচৌনসু মাৰু মচাশুম্ লুনা তৌবীরে। অদুগা
 গাড়ী মহাজনসু অঙাং অদুগী মবুক্‌চেল শেংবা থরায় যাওবা পুন্নিঙ্ চঙ্‌বা পোৎ-চৈ
 লস্বীদা মাংদনবা শেম্বা কয়া-তৌবদগী মাগী থাগী তলব ওইনা লুপা ৫০০/- দি
 পীবীরে। অদুনা মানা মতম্ অমদা মচনশিং মনাওশিংদা হায়খিবা নথোয়গী ফি-রোল
 ফজ-ফজবা গুরাহাটিদগী লৈবীরক্কনি হায়খিবদো পৈশা ফংবা হৌরবনিনা খরা খরা
 লৈরগা ময়ুমদা থিল্লক্কস্মী। মমা-মপাসু মচানা মতেং খর পাংবা হৌরক্পসিদা যান্না
 হরাউজরস্মী। অদুবু নোংমা মানা নিংথমখাদা গুরাহাটিদগী দুকান অমদগী তোস্বীমচাগী
 লিংপদা পক্‌চগদবা লৈশাবীগী জরশি অমা লৈরস্মী। মদু পুরগা নোংমা মানা
 গুরাহাটিদগী য়ুমদা থোরক্পদা তোস্বীমচাদা মাগী লৈরক্পা জরশিদু পীরস্মী। যান্না
 হরাউনা ঐ নঙ্‌গী নপাল চাবা হৌরেকো হায়না মোমোন নোক্‌চরস্মী। মতমদুদা
 তোস্বীমচাদি মেত্রিক্ পাশ তৌরে। সনায়াইমদি থাহৌদবনা লৈহৌরে। তোস্বীমচানা
 মাগী লাইরিক্ লোইনা সনায়াইমদা পীরগা নঙ্‌ অশংবা মতমদা লাইরিক্ খরদি পাউ,
 অদুগা মেত্রিক্ সিদংদি পাশ তৌনবা হোৎনসি হায়বদগী মাসু লাইরিক্ খরা গাড়ীদা
 পুরগা অহাংবা মতমদা হেক্-হেক্ পাবা হৌরে। অসুন্না ফোম ফিল্মগ্‌চিবা তোস্বীমচানা
 তৌবীদুনা মাগী ওজা ড্রাইবরদা নুমিৎ খরনি ছুটি লৌরগা মেত্রিক্ পরীক্ষা থাশ্বে। থা
 অহ্মগী মনুংদা নোংমা গুরাহাটিদগী হল্পক্পা নুমিদাং অমদা মেত্রিক্ পরিক্ষা হায়দোক্রে
 হায়দুনা ইরাং লাংলস্মী। মাসু চঙ্‌শিন্দুনা য়েংলুবদা সেকেন্দ দিবীজন্দা পাশ তৌরন্নে।
 মাগী থরায় যাওবা মতৌদুদা ড্রাইবর অচৌনা কয়াদা হরাউজৈ; গাড়ী চৎপা যাওরগা
 লস্বীদা ইলেক্ট্রিকী মৈঙালদা হ্রান হ্রান্দুনা লাইরিক্ পাদুনা মেত্রিক্ থাবদা সেকেন্দ
 দিবীজন্দা পাশ তৌই অদুগা মাগী মচানা য়ুমদা করিমত্তা শুদনা লাইরিক্তা তস্বনা ফেল
 ওইরে। গাড়ী মহাজন্সু অঙাং অদুগী পাউদু তাবদা যান্না হরাউরস্মী। সনায়াইমা
 মহাজনবু চঙ্‌শিন্দুনা খুরুস্মী, পাবুংখোয়না ঐগী ওজানা ছুটি পীবীদুনা পরিক্ষা
 থাজহৌবদগী গুমজবনি হায়জৈ। মাগী ব্যাবহারদুদা পেঙ্কদুনা গাড়ী মহাজন্না ফবে, ইচাশিদি
 কন্না হোৎনৌ ইপানা লুপা ১০০/১০০ থাদা নঙ্‌গী তলব হেনগৎপীরগনি হায়দুনা পুন্নিঙ্
 খৌগৎপীরস্মী। মমা-মপা মাগী স্কুলগী ওজাশিং লোইনমক্ সনায়াইমনা গাড়ী হেন্দিমেন
 ওইনা ওইনা লস্বীদা অশংবা মতমদা লাইরিক্ পারগা মথোয়গী স্কুলদুগী নোট শুকতৌ
 তৌদনা যান্না শেংনা পরিক্ষা ফমদুনা সেকেন্দ দিবীজন্দা পাশ তৌবা অহানবা অঙাং

ওইরে হায়দুনা চাওথোকচৈ। মমা-মপাসু লোহিনমক্ হরাউরে। অদুবু পুন্নমক্‌সিগী মনুংগী মচাক্তি তোস্বীমচাদা পীফম্ থোক্‌পনি। মাগী উইলনা সনায়াইমবু লৈদুনা পুরগা মাগী লস্বীদা চুমদ্রিং সনায়াইমনা চৎচবদগী অসি য়ৌখিবনি। থাগৎনীঙুই তোস্বীমচাগী বাখল।

ময়ান্না মাবু থাগৎপীবা, নুংশিবীবা কয়্যাসিদগী মা ক্লাস ইলবেনদা অমুক্ মিং চম্লে। লাইরিক্ শুনা লৈদুনা সিলেবস য়েংদুনা অশংবা অহাংবা মতমদা লেপুনা গাড়ী মনুঙদসু অদুম্ লাইরিক্ পাই। মমাম্বা অতৈনা চারিবা থক্লিবা নোংমতসু হম্মা য়েংলুদে থৈনি, বিরি, য়ু, নিশা কয়্যনি, মা নোংমতসু হম্মা য়েংলুদে, মদুসু তোস্বীমচাগী পাউতাক্কী মখাদনি। পরিক্ষা মতমদা ছুটি লৌবসু মাগী ওজানা হেক্-হেক্ য়াবীদুনা ক্লাস ইলবেন অমুক্ পাশ তৌরে। অসুন্না গাড়ী চৎপা চহী অহম্ শুরক্‌পা মতমদা মহাক্ ক্লাস তুরেলফ ফাওবদি হেন্দিমেন ওইনা ওইনা পরিক্ষা মথং-মথং ওমদুনা পাশ তৌজরে। হৌজিক্তি মাগী গাড়ী মহাজন্মা মাগীদমক্ গাড়ী অহনবা অমা লৈবীরে। মা ড্রাইবর কারে। য়ান্না পুন্নিং নুঙাইনা অহনবা গাড়ীদু লাইবক্ কৎলগা কাখৎতুনা থৌরগা মনিপুরগী মরুওইবা লাইফমশিংদা পুদুনা লাই খুরুন্মী, শিন্দুরনচিংবা মমাইদা তৈজৈ, লৈপরেং শিজৈ। মানা মতম্ অমদা হেন্দিমেন ওইমিন্নরস্বশিংনা ঐখোয়গী মহাজনদি অসুন্না তৌবীবদি লাইরদনা ফুবু ফুরিবনি। মাদি লাইরিস্কু য়ান্না ফৈ হায়নে, গাড়ী মনুঙদা লাইরিক্ পারগবু ক্লাস তুরেলফ পাশ তৌই, অমনা শিনবা ওইরমগনিদা, কদাইদা মতম ফংদুনা পাগদৌরিবনো? অমনা মী, মীদা লৈরে ভাই! মাদি মী অমস্তা তিন্নদবনি থৈনি ফাওবা চাদবনি মী মতা অমনি হায়। অমনা হেন্দিমেম্মা থৈনি চাদ্রদি লৌইরে হে! হায়রগা হৌনা নোক্‌ই। মাগী তলবসু লুপা লিশিং ৩০০০/- পীগনি হায়না মহাজন্মা হায়বীরে। অদুবু মঙোন্দা অরাবা অমনা ড্রাইবর ওইরবনিদা মা মখা তানা লাইরিক্ পাদুনা বি.এ. তস্বদি ফংগদবা মাস্ত্রে। মাগী তলবকী মথক্তা মী খরা হান্না ললোন পোৎ খরা হান্নগা গুরাহাটিদগী পুরক্লগা ইক্ষালদা থদোক্তুনা অহেনবা অচৌই-অপা খরসু তান্দুনা ময়ুম্ মকৈ খরা শেমজিন-শাজিনবা মচন অমদি মনাওশিং স্কুল কাদুনা নীঙুথিনা তমজবা ফংজরে। খরা লৈরগদি দুকান মচা অমা হাংদুনা মমাবু ফমহম্লে। মানা গুরাহাটিদগী পোৎ-চৈ খরা খরা হোংনা লৌরক্লগা মমানা য়োনজদুনা ইমুংদু মশা খর নানজরে। লৈকায় খুনগী মীনসু মাগী মচা সনায়াইমসি মরম মোকপনিদা বানা হৌরক্লবসু য়েংবা নুঙাইরেদো শে! হায়নৈ। ময়ুম্ মচা পিক্তক্ তৌবা অমসু শাজদুনা লুহোং খোঙদোংনবা বা তানবা হৌরক্লে। তোস্বীমচাগা মাগগী বারীদি নহান মপোক্কী বারী লৌশিক্লজবা লিলাওম্ থোক্সে, খুংগংদুদা।

লুহোংব্রিঙে মমাংদা সনায়াইমা তোস্বীমচাবু অমুক্তং গুৱাহাটি ফাওবদং পুরগা মানা উখিবা ফজবা মফম খরদি য়েংহ্নিঙখি। মচননুপী ইবেমপীশকা মীনসু কনা কানি গাঙনদনবা। মানা মসি খল্লুবগী মরমদি ইনাক্-কৈরাক্ খুনবা মীগী মচা-মশুনা অৱাশ্বা মীরমদা পৈশা চঙুনা তস্বগী নুঙাইবদু ফংদ্রগসু লুহোংব্রিঙেদা মাগী পুজিগী খোংলোই ওইগদৌরিবী মাৰু মানা উজরুবা খংজরুবা খরদু পুমা য়েংমিন্নবা খঙ্মিন্নবা পামখি। অদুগী মথক্তা তোস্বীমচা মাগী গুরুগী গুন চেনবী অমসু ওইরি। মাগী পাউতাক্তনা মানা থাকশি যৌদুনা মীগী ব্যাবহার মচা অমদি ফংজরি। অসুনা ব্রুহিলগী গাড়ীদা তোস্বীমচাগা মচননুপী ইবেমপীশকা পুদুনা চংত্রে। লস্বীদা মানা হান্না খঙ্খি-উখিবা পুন্মক্ অমত্তা চিৎখদনা তাকচরি। গুৱাহাটি যৌরগা হান্না কমখ্যা খুরমহল্লে, ফেরি তোংদুনা ব্রহ্মাপুত্র ময়ায়দা লৈবা উমানন্দা খুরমজরে, পান্দু থোঙ অমুক্ য়েংহল্লে। মেলা তৌরমদুনা নুমিদাংদা মেলা য়েংলে জৰ্জফিলদা। নোং গাংলগা জু অমুক্ পুদুনা য়েংহল্লে। বেলটলাদা চংতুনা কলাখেত্ৰানচিংবা য়েংহল্লে। নুমিদাংৱাইদা সিনেমা অমা “অপসারা” হোলদা য়েংহল্লে। সিনেমা য়েংলুবা হল্লক্‌পদা ফেলি বজারদা চঙুনা ফি-রোল খরা লৈরে। মাগী লুহোংবদা লিৎননবা পুময়াং-ফেজোম্ খন্দুনা লৈরে, খোঙুপ সেন্দল অমসু তোস্বীমচানা খনবীদুনা লৈরে। লৈবা খোংপা লোইরগা নুমিদাংগী পুং ৯গী ট্ৰেন্দা দিমাৰু তানা ট্ৰেন্দা লাক্লে মদুনা অমুক্ ট্ৰেনগী নুঙাইবা খঙ্খননবা। নোঙাল্লমদাইদা দিমাৰু স্টেন্দা থুংলে। বস টিকেৎ কক্ৰুগা অমুক্ অয়ুক্ কী পুং তরুত্তা ইম্ফাল চংকদবা গাড়ীদা যাওদুনা ইম্ফালদা থুংলগা অশোয় অঙাম যাওদনা ময়ুমদা থুংলরে।

লুহোংবগীদমক্ থা অমদি গাড়ী খৌবা লেপ্নবা মাগী মরুপ্ অমদা মানা খৌরস্বা গাড়ীদু শিল্পবগী ৱাৱী শল্লবদা মরুপ্তুনসু য়াবীদুনা মথংগী ইৱাইদগী পায়বীৰো হায়নরে। সনায়াইমা কুপচবগী হৌনবা লুহোংগদবা নুমিৎ তরুৎকনিদা গায়রবা কান্দা মাগী লুহোংবদা চংগদবা কা হে, মনা-মশিং, ফিরোল লোইনমক্ গুৱাহাটিদগী লৌরকে খন্দুনা অরোইবা ওইনা লৈপাকপোকপা নুমিত্তা য়ুমদগী থোকখি। গুৱাহাটিদা মাগী হাপকদবা মাল লোদ তৌবা লোইরগা লুহোংবগী মচাক্-লোইনা লৈরগা ফজনা পেক তৌরগা লোইনমক্ হাপ্তুনা গুৱাহাটিদগী ইম্ফাল তানা খৌরক্লে। মাগী মতুং ইনবা খৌবালদগী হেন্দিমেন মোচা কৌবা চহী তৱামরিগী অঙাং অমগা লোয়ননা ইম্ফালদা থুংলে। বজারদা মাল খাংখবা লোইরগা ময়ুম তানা খৌরক্ই। মানা খৌরক্‌পা গাড়ীদুনা লাংজিঙ্ মপা যৌরকপ্‌দা সি.আৰ.পি. গাড়ী ঈশিং হোনবা টেক্সি গাড়ী অমগা ইসকোৰ্দ গাড়ী অনীগা তুংথ মাংথ খৌরস্বী। মানা মখোয়গী গাড়ীদু গাইহাক্ খামদুনা লৈরিঙেদা হেনগৎলগা খৌনবা বাগন লৌরস্বী। তাজ্জাদুদা কদোমদগী নো খঙ্খদবা বং লাওবা মখোল অমা

য়ান্না হৌনা পোখায়বা তারম্মী। মদুদগী মাইগৈ খঙ্দনা কাপল্লিকপা নোংমৈ মরু-অমনা মকোক্তা পাম্মে, অদুগা অমনা মথবাক্তা পান্দুনা গাডীগী মিংশেলসু লেইনা কায়দুনা গাডীদু মথক্-মথা ওন্দুনা লোংলম্মী। মোচা হেন্দিমেনদি নোংমৈ মরুদি পাল্লমদে অদুবু গাডী লোংবদা মথোঙ য়েৎতি পুমতেক তেঙ্কুগা হিংলি। সনায়াইমদি খুদক্তা মফমদুদা শিদ্দুনা তাদুনা লৈরে। থুনা য়াংনা পাউদু ময়ুম য়ৌখিদ্দুনা তোম্মীমচাসু তারে। মফমদুদা চঙ্দুনা য়েংগদবসু সিফাইনা থিংদুনা চঙ্হনদ্রে। থুন্দুগী মী পুম্মক্ পুম্মাং লাংলম্মী।

মতল্লগা অহীং ওইখিবগা ভাব-মেন অমত্তা তারমদে। অহীংদুদা অসিবদু অথেংবদা পুলিস লাক্কুনা মোর্কতা পুত্রে, অশোকপা মোচাবুনা হোসপিটালদা পুত্রে। তুমফম্ চাফম্ খঙ্দনা অহীংদুমা লেঙ্কে। নোং-গানবগা চেমদুনা য়েংলুবদা সনায়াইমনি হায়বা শেংনা খঙ্লে। নুমিদাংবাইদা পোস্ট মোর্টেম্ লোইরগা মশা লৌরুদুনা সনায়াইমগী হকচাং খুনগী পোথলোইফমদা সংসকার তৌথে। মাগী ওজা দ্রাইবর, গাডী মহাজম্ চিংবা কপ্পা কপ্পা সংসকার য়াওখি, য়ান্না পেনখিদে। বানা থবায় য়াওনা হোৎনজরকপা খজিঙ্ং মবুক্ থল্লা চাজবা ফংজরকপদা ঙাইরিঙেদা ঈশ্বরনা মাবু পান্না লৌশিনবীত্রোদো! সংসকার লোইনখিদ্দুনা মী লোইনমক্ ঈরু-লুজনদুনা ময়ুম্ ময়ুমদা হন্নত্রে। মোমবর্তি অমত্তং মাগী মংদা গুল্লি, অকনবা নুংশিৎতা হাইনা হন্না খাঙলি। তোম্মীমচা ময়ুমদগী চেনখিদ্দুনা সনায়াইমগী মংদু মখুংনা য়ান্না শাওনা হোগাইরম্মী। অমুকসু মখুংদুনা মফমদুবু কন্না কন্না ফুরম্মী, অমুকসু পাক্খরগা ময়ানা কন্না লৈপাক্কু চিক্কুম্মী। ঙাইহাক্ লৈরগা মখোল হৌনা লাউনা সনায়াইমা কৌদুনা তেংথারম্মী। মীয়াম্ চঙ্দুনা মাবু ফাদুনা ময়ুম তানা পুরক্কুম্মী মফি-মরোল মংদা ওঙ্কুবগী লৈখোম, ইতৈ-তৈনা মা পীয়ু, মা পীয়ু, সনায়াইমা পীয়ু, মা য়াওদবা পুন্নি ঐ ইতোমতা হিংবা ওমলোই হায়না কন্না কন্না লাউরম্মী। নুমিত্তুদগী মহাক্ অঙাওবী ওইনা পুন্নি মপানগী সিরিদা থোঙ্কুগা নুংতিগী মাবু লাক্কা ঙাইরিবনি হায়দুনা ওসি ফাওবা হিংলি। মপাসু পেরালাইস তৌদুনা হোগৎ কাংখৎপা ওমদ্রে, মমানা পোংফম্ ফমদুনা খরা খরা হোৎনরি; মচেশিংনা খরা খরা খাইরক্ পগা মবুংনা খরা পীরগা চারিবনি। মাগী মতৌদুদা কনাওম্মা ঙাওশিম্বা কাঙবুনা ফন্তু-নুংদা থোকহনগদ্রা বাজৈ; শেম্বসু ওমদে। ইমুংদুনা অফবা হোসপিটালদা পুদুনা লয়য়েংবসু ওমদবনা মাগী পুন্নি শিবা ঙাইদুনা অউবা খুদিংদা সনায়াইমা লাক্অব্রা মা ওবাহাটিদগী হক্কুগা ঐগা লুহেংগদৌরিবনি হায়দুনা পুন্নিগী সিরি মপান্দা লৈহৌই।

পোলোইগী মৈচাক

রাঘুমনি সেটকী মেদিকেল ইন্টানস খন্দুনা মেদিকেলদা মিং চন্দুনা রিমসতা দাক্তর তম্মি। মহাক্ মোইরাং লাইনগী খুঙ্গং অমদা পোকপনি। মচিন মনাও মরিগী মনুঙ্‌দা মানা অতোষনি। মথস্তা ময়াস্বা অমগা মচে অনীগা লৈ। মানা ডাক্তর তস্বা ফংবসি মাগী অহ্লক্‌শুবা এটেম্পটনি। মশক্‌ মতৌ ফঁজৈ, য়েংবা নুঙাই। মপানা খুঙ্গংদুগী ঈশৈ শক্‌পা অমা ওইনা মমিং চৎলি। মাসু মখোন অদুম ফৈ। চহীগী কলেজগী ফংসন্নচিংবদা ঈশৈ ফজনা শক্‌ই।

সমাজসিগী চৎনবীদা দাক্তর তস্বা ফংলবদি নোংমদি শোয়দনা ডাক্তর ওইরগনি হায়বসি মী পুন্নমক্‌কী থাজনবীনি। ডাক্তরগী শিনফশ্ব লমদমসিগী মীওই খুদিংমক্‌গা অহানবা খাইদগী ফবা শিনফমনি, থবক্‌কি হায়না খম্‌মৈ। মসিগী রাখলসি ইনখৎলক্‌কিবা নুপীমচাশিংগী রাখলদসু ডাক্তর অমদা য়ুম্‌ পাল্লবদি মীনা হেন্না ব্যাবহার তৌনবা মৌ হায়বদু শোয়দনা ওইনৈ হায়বসি খম্‌মুদুনা, ডাক্তরনিবু হায়রবদি হেন্না পামজরস্বা রাখলনা মাঙ থারুদুনা, ডাক্তর তম্মিবা নৎত্রগা ডাক্তর তস্বা লোইদুনা ডাক্তর ওইরবা পাখংশিংদা পুক্রিঙ্‌গী থাজবা থম্‌মুদুনা, ডাক্তরশিংগী মনুঙ্‌দা মবুক্‌চেল শেংবা রাৎলমদুনা, নুংশি লাংদা থুরুরগা লৌবীদনা মা নত্ত্বা হেন্না ফবা, মরল-মথুম্‌ হেন্না লৈবা, মশক্‌ হেন্না ফজবা অমগা পুন্সি লস্বী শেমখিদুনা মায়খিদুনা লৈহৌবা যাওদবা নন্তে লমদমসিদা। মমা-মপা ওইবশিংনসু মচানুপীদু ডাক্তর অমনা কোয়রি, মরী লৈনরি হায়রগদি মপুক্রিঙ্‌দা হরাউজবা, ইয়াদা য়ানীঙ্‌বা রাখল খম্‌মুদুনা কোন্‌দি মবুক্‌ শেংবা রাৎলমদুনা লুনা তিন্নরস্বদু থাদোক্‌মদুনা অতোপ্পা অমগা লুহোংখিবা যাওবদগী থম্‌মোই কায়নবসু যাওরিবনি।

মেমি ক্লাস তুয়েলফ তমলিবী ছাত্রিনি। রাঘুমনিনা নোংমা বজারদা মমাল্লবা অমগা কলম্‌ অমা লৈরুসি হায়দুনা খোঙ্‌না পাউনা বজারদা কলম্‌ লৈবা লাক্‌স্মী। কলম্‌ য়োনফমদুদা লৈশাবী অনী অমসু কলম্‌ খন্দুনা লৈরস্মী। হেক্‌ য়েংবদা মশক্‌ নুংশিবা মেমিগী মায়থোঙ্‌ উরুংবদা মমিং খরা য়াস্বা রাঘুমনিগী মবুক্তা করিঙ্‌স্বা খরা হংনিঙ্‌বা

ফাওরফুনা — “কলমদুবু ইশাগীরা কনাগুয়া মরাইবক্ ফবা অমদা খুদোল তন্নবরো”?
 মেমি মাগী বাঙাৎদুদা মোমোন নোক্চে। মেমি— “ঐখোয়দি অদুগুস্বগী বাখল
 লৈজদ্ৰি”। রাঘুমনি :- “অদু ওইরগনা নিউ ইয়ারসু নকশিল্লক্‌পসিদা কলম্ অমতং
 প্রজেক্ট তৌজরমগে হায়ববু বারৌগদ্রা”? মেমি— “প্রজেক্ট তৌবীগে হায়রগনা ঐখোয়
 অনীগী অনী তৌবীরুস্বা তাবা”। অদু হায়রগা মমামবীগী মনঙ্গদা পোপ লাউনা থাই।
 ফাগী তৌদুনা লরুস্ববদগী রাঘুমনি— “খনবীরোনে, অহম শুনবা ঐগী অমগা” হায়রক্‌ই।
 মচু মান্নবা গাত্তা অহম্ খল্লে। মেমিনা কলম্ অমনা মাগা লাকমিল্লরিবা মমামবীদা
 পীরে, অদুগা কলম্ অমনা রাঘুমনিদা পীরে। রাঘুমনি লুপা ৫০০ চংপী অমা শভুনা
 কয়া থোব্রবগে সিদগী লৌবীরো হায়। মেমি— “ফাগি-ফাগিদগী পৈশা তিংহল্লেকো”?
 রাঘুমনি— “লৈশাবীগীদমক্ পখংনা নোংমাফাদোক্ পৈশা তিংববু করি কায়বগে?
 নোংম-ফাদোঙ্খু অদোন্না তিংবা কানসু লাক্‌নিদা। অদো! য়ুম্বু করি লৈকায়দৈনো?
 মেমি ইকায়রপ তৌনা— “শিংজমৈ তোপ লৈকায়দৈনি”। রাঘুমনি— “নোংম-ফাদোক্
 য়ুম খংজরবা য়াগদ্রো”? মেমি— করিগী য়াদনি, ঙাইজরমগে। রাঘুমনি— “অশেংবৈরো?
 অদো, মিংবু করি . . .”? মেমি— “মেমি কোই, ইমামবীগীনা গীতা”। রাঘুমনি—
 “হৌজিক করি ক্লাসতা তস্বীরিবগে”? মেমি— “ক্লাস তুবেলফ তমজরি, টি. জি. দা”।
 মেমি— “তামোদি”? রাঘুমনি— “ঐখোয় অনি রিমসতা ফোট সেমিস্টরদা ডাক্তর
 তল্লি।” মেমি— “ওছোঙ্কা ইকায়জরেদা! তামো কলমগী পৈশাদো ঐ ওইনা
 পীজরল্লগে”? “করিগীনো, ওছোঙ্কা থুনা পুকচেল ওনবীরিববো”? “ডাক্তর অমগা
 ঐখোয়গা য়ান্না লাগ্নবদো!” হায়জৈ। রাঘুমনি :- “ডাক্তরনবু করি তৌই হায়বগে”?
 “হঁম! শুম, ইকায়জবগী বানী। অদো, তামোগী লৈকায়দি”? রাঘুমনি— “ঐগী লৈকায়দি
 হায়দোক্‌পবু ইকায়জৈদা— মোইরাং লাইনগী অরোইবদা”। মেমি— “তামো কলমসু
 লৈবীরবনিদা হোটেলদা চা অমতং লৈজরমগে, য়াবীগদ্রা”? রাঘুমনি— ফরেনে, হায়দুনা
 অদুবাইদা লৈবা হোটেল অমদা চাগা চানবগা লৈদুনা চারে, হন্দক্‌মুক্তি মেমিনা পৈশা
 পীরে। চা থক্‌পা লোইরদুনা অমুক্‌ থোরক্লে। মেমিনা— “অদো, তামো নোংমা
 শিংজমৈরোমদা কোয়থোক্‌পীরক্‌ও! রাঘুমনি হোয়-হোয়, ঐখোয়গী অংকল অমসু
 শিংজমৈদা লৈ, মখোয়গীদা লাক্‌পদা চঙ্‌লক্লেগে হায়রগা নুমিতুগী ওইনদি মফমদুদা
 মখোয় কায়নরে। নুমিৎ মরি-মঙানি হৌথ্রে। রাঘুমনি মেমিগী য়ুম্ খঙ্‌নীজ্বা পোব্রক্‌খি।
 মেমি ডাক্তর তল্লিবা পাখং অনিখক্কা থেংনদুনা মঙোন্না কলম্ অমসু প্রজেক্ট তৌরল্লবা
 মা নানথোক্‌হনবা চুমদে থল্লি। নুংতিগী শিংজমৈদা চৎতুনা মা অমুক্তং লাঙুনা থেংনরবদি
 খন্দুনা শিংজমৈদা ফিগী দুকান্ ফস্বী মনেগীদা ইতৎতন্তুনা থোরক্লেগা রাঘুমনি লাক্‌পা
 ঙাইদুনা লৈ। নোংমদি রাঘুমনি মানা ফল্লিবা দুকান্ মমাঙদা চৎলরে। রাঘুমনিদি মাবু

উরমদে, মেমিদি অচৎ-অণক্ অমত্তা চিৎখদনা য়েংদুনা লৈবনা রাঘুমনি চৎখিবদু উদুনা হৌগৎলগা মতুংদগী তামো কদাই চৎপীদেইনো হায়দুনা তামদুনা কৌরুই। রাঘুমনিঃ—“নখোয়গী য়ুম খঙ্গে লাক্রিবনি” খুমই। মেমি—এদি তামো নোংমা য়ুম খঙ্গা লাক্রনি হায়বদুনা লৈকায়গী মিং, য়ুম্নাক্রচিংবা অমত্তা তাক্রমদবদুনা খঙ্গলোইদ্রা হায়দুনা ইনেগী দুকান্দা ঙাইজরন্নিবনি। মাগী লৈফম্ য়ুম্নাক্ মপাগী মমিং শুনা যাওবা চিঠি অমা রাঘুমনিদা পীরে। ডাক্তর তন্নি হায়বদুনা মাগী রাখলদা হেন্না পামজরুবা অমা পোক্খ্রে। অসুন্না ইতৎ-তন্তুনা রাঘুমনিগা মাগা প্রোগ্রাম্ অনৌ-অনৌবা কয়া শেমদুনা য়ান্না নকশিন্না তিন্নদুনা মমা-মপা, মবুং, মচে লোইনা মেমিগা রাঘুমনিগা নরুবা মরী লৈনৈ হায়বসি অয়াস্বনা খঙ্গনরে। রাঘুমনিগী হোস্টেলদসু তোয়না লাক্রুনা উনরৈ, রাঘুমনিগী মমান্নবশিংসু অয়াস্বনা খঙ্গে। নোংম-ফাদোক্ কলেজগী ফংসন্দা লাক্রুনা রাঘুমনিদা শক্পা ঈশৈদু তাজরগা মেমিগী পুন্নিঙ্গনা হরাউনা তান থাজরি। চহী অমগী মথংদা নিপালশুবা সেমিস্টর তমদুনা রাঘুমনি ডাক্তর তস্বা লোইশিল্পক্কদৌরে। শোমদা মেমিসু ক্লাস তুরেলফ পাশ তৌরে।

মেমি মতম্ খর হিন্দি তস্বগী ট্রেনীং অমা থা তরুক্ কী আগ্রাদা লৈরুই। রাঘুমনি আগ্রা চৎতুনা মেমিগা উনদুনা নুংশি মরী হেন্না চেৎশিন্নরুই। মমিং য়াস্বা, মবুক্চেল কয়া শেংফাশুবা পুকচেল অমা রাঘুমনিগী থস্মোইদা চেনবনা মীরমদুনা মেমিগী চমজরবী থস্মোইবু রাঘুমনিদা হোটেলদা পুদুনা অহীং লেকমিন্নদুনা মাগী অপাস্বা রাখলদা মেমিগী থস্মোইবু মাগী খুবানুংদা পুরা থস্বীথি। নুপী ওইবীগী অথেনবা পুকচেল হায়গজ্জা মতম্ চাদ্রি, লৈরাং লৈশাং তমজখিরোই হায়বা ঙমজখিদি। মীনা হায়বদু অপঙ্গবী থস্মোইনা শেংনা থাজরুবনা অহাউবা পীজবা, অথুস্বা পীথক্পদা অশেংবা পোৎতুগী মহাওগুম্ খল্পুবনা লোইনমক্ চাশিল্লুই, লোইনমক্ থক্চিল্লুই। অসুন্না নুমিং মরি-মঙানি রাঘুমনিদা মেমিবু মাগী অনিঙ্গা অপাস্বা খুদিংমক্ খুদুম চনবীরুৱবা তুংদা য়ুমদা অমুক্ থোক্রক্খি। রাঘুমনিগী চৎলমদাই মতম্ য়ৌরক্ৰবদা মেমিনা তামো ঐবু থাদোক্পীনুকো! হায়বা চমজরবী থস্মোইনা রাঘুমনিবু অরোইবা বিদাই পীরদুনা মাগী হোস্টেলগী গেটতা লেপুনা লৈহৌরে। লাপ্নবা মীরমদা মাবু থিদুনা লাক্রিবা মাগী নুংশি-মরীনা খাঙ্গমদদুনা লাক্পনি খঞ্জরুই তোল্পবী নুপীজাগী রাখলদা। মাদি মেমিগী অচেংবা তাজ্জা থিরগা মাগী অপাস্বা অনিঙ্গবদুতং ফংনবা লাক্পা ওইরমলে।

মেমি ট্রেনীং লোইদুনা য়ুমদা থোরক্রে। রাঘুমনিদা নোংমতসু মা থোরক্ৰৱা কমদৌরি হায়বা বাইে অমত্তসু হংবা লাকখিদরে। নোংমা রাঘুমনিগী হোস্টেলদা মেমি লাক্ই। অদুবু রাঘুমনিদা নঙ্গ হোস্টেলদা তোয়না লাক্রুনা ঐগী ফাইনেল পরীক্ষা ময়া নকশিল্পক্রে, লাইরিক্ পাবদা কায়গনি হায়রক্ই, হরাউ-হরাউ হাম্গুম্, তৌরক্রে। পুন্নিঙ্গদা

চিনবা পোক্ৰক্ই মাগী রাখলসিবু করিনো হান্নগা ইমান মান্দে । নোংম-নিনি লৈরগা অমুকসু চৎলি, মাদি মথোয় অনীতগী নুংগী অরুবা রাফম্ অমা তাননীঙদুনা লাক্‌পনি । অদুবু রাঘুমনিনা খীনা চৈরগা নঙ্‌না করিগুহা হোস্টেলদা হঞ্জিন-হঞ্জিন লাক্‌বদি হোস্টেলগী নীয়ম্ থুগায়দুনা দিস্টর্স তৌবগী বাকৎকনি হায়রক্‌পদু তারুবদগী মেমি মতমদুদতা ভাব তারক্‌খি, মানা খুদোংচাবা অচেংবা য়েংদুনা আত্রা তানা লাক্‌গা হোস্টেলদা পুদুনা অহীং কয়া লেক্‌মিন্নিখিবা । ঐবু নহারোল তাক্‌সিরা, মদুনা অমুক্ হেন্না শাখিখিদুনা মাসু মাঙ্‌বা ঐসু মাঙ্‌বা কান্নবদি ফংলোই । মচেগা মমাগা তাক্‌বাবা যাদদুনা তাক্‌পা তারক্‌, মদুদি মা রাঘুমনিগী মচাগী মমা ওইরে । নোংমা মমাগা চৎতুনা রাঘুমনি উনবা লাক্‌ই । রাঘুমনিসু ভাবনা মেমি লাক্‌কনি খনবদগী মাগী কাদু শো লোন্‌গা মমান্নবগীদা ওইনা লৈরস্মী । থোঙ্‌ লোন্‌মলে হায়দুনা মমা-মচাদু তৌফম্ খঙ্‌দুনা অমুক্ হল্লক্‌রে । ডাক্‌র অমগা তান্নরগা এবোসর্ন তৌদুনা অঙাং লৌথোক্‌স্বে । নুমিৎ কয়ানি চুপ্পা কপ্তুনা লেঞ্জখি । খরা লৈরগা নর্স ট্রেনীং তৌবা গুন্টুরদা চৎত্বে পুন্নিঙ্‌ চঙ্‌না মাগী নর্সকী ট্রেনীং তৌদুনা কল্লা হোৎনবদগী মহাক্‌ জেনেরেল নর্সিংগী কোর্স লোইদুনা চহী অমগী মতুংদা ইম্ফালদা থোরক্‌রে ।

শোমদা রাঘুমনিসু মাগী ডাক্‌র তম্বা লোইদুনা, ইন্টর্নশিপ, হাউস জোব পুন্‌মক্‌ লোইরগা ডাক্‌রগী ফম্‌ হাঙ্‌লক্‌পা ঙাইরি । মাগী হেনবী মমিৎ খর য়াস্বা, অউ-অউ পাস্বনা মরম্ ওইদুনা মাগী মশাগী পোক্‌ফম্‌ খুজ্‌দসু নুপী অনীখক্‌ চপ মান্না কোয়রস্মী । অমগী মমিৎনা রাধা কোই অদুগা অতোল্লা অমগীনা মেমথোই কোই । ডাক্‌রনি হায়বগা, মশক্‌কা খরা য়েংবা নুঙাইবগা, মশাগী লোইনজরক্‌পা, পোক্‌পদগী য়াওজরক্‌পা নুপী থেহা, লক্‌বাবা হৈবা রাসিগা মানা হায়রুবদা য়ারক্‌পগা তৌদুনা মাগী পুন্‌কীঙ্‌দা নাপল কাখিদুনা নুপীমচাশিংগী মফম্‌দা মচিন পুৎখবা কয়রক্‌ য়াওবা হৌরক্‌খি । নোংমা মানা মাগী খুজ্‌দগী নুপীমচা রাধাগা ইম্ফালদা পুন্‌না চৎমিন্নদুনা পোৎ-চৈ লৈবা দুকান্দা চঙ্‌খিবদা মেমিগী মবুং গুরেসনা মাবু উবদা ফুনিঙ্‌বনা মখুং মরেং-মরেং চৎলস্মী । রাঘুমনিদি মেমিগী মবুংদু হান্নদগী মশক্‌ মুন্‌না খঙ্‌বনা দুকান মনুংদা চঙ্‌ত্বে, মাগা মায়োরবসু পান্নমদে । নুপীমচা রাধাদা মেমিগী মবুংনা খাল্লাগা ইবেস্মা । নঙ্‌গা চৎমিন্নরিবা নুপাসিদগী লাপথোক্‌ক্‌রা নংত্রগা নশানা নশাবু বারক্‌চগেরা নংত্রগদি নুপা অসি নুপীদা থোক্‌ তৌদুনা নুংশিবা তস্মীরগা মাঙ্‌হল্লখা নুপানি । ঐগী ইচনবুসু মানা মাঙ্‌হল্লবীরল্লবনি হায়না য়ান্না থুনা রাধাগী মফম্‌দা হায়রল্লগা ইবুং চৎলে হায়দুনা চৎত্বে । মাগী বাঙাঙ্‌শিংদু তারুগা নুপীমচা রাধাদু মথবাই য়ান্না বারস্মী । মরমদি মাসু খঙ্‌ই, রাঘুমনিনা মেমথোই কোঁবী লৈশাবী অমা হান্না কোয়রস্মী । মথোয় অনী মতম্‌ খরা য়ান্না লুনা তিন্নদুনা চৎমিন-খোৎমিন্নবগী পাউঙ তাখি । অদুবু হৌজিঙ্‌তি নুপীদু

থাদোক্কা মাগা কমা নুংশিনিরি। মানা তন্তনা হায়বা হোটেল চংলুশি, মাগী হান্নগী লৈরস্বা কলেজগী হোস্টেলদা চংলুসি হায়না তোয়না হায়খিবা; নোংমসু মমাম্ববগী হোস্টেলগী কাদা মী অমস্তা লৈতবা মতমদা মানা ঐবু নুংশি চাংয়েঙ্গিনি হায়দুনা বাইে অমস্তা ফোঙদোকপা গুমহন্দনা মানা হায়বা ইলহনখিবা। রাধা নুপাসিনা হায়রম্নিবা রাশিংদু খল্লবদা যান্না চিংনবা হেঞ্জিক্কখি। দুকান মনুঙদা রাঘুমনিনা হংই—“নুপাদুগা নঙ্গা হান্না খঙ্গনত্রা”? রাধা—“খঙ্গনদে”। “মানা হায়রম্নিবা রাশিংদো পাউতাক্ গাঙ্গিনি, ককপা য়াবা অমস্তা য়াওদে। ফরে, লৈগদবা পোং লৈবা লোইরগদি য়ুমদা হল্লসি”। মখোয় অনী দুকান্দগী অমুক্ থোরক্লে। রাঘুমনি মপুক্রিঙ্গা মেমিগী মবুংনা রাধাদা হায়রম্নিবা বাইেহিংদু মানা ভাবনা লাম্বদা মাগী অফবদি ওইরোই খল্লি। অসুন্না রাধাসু গুসাই হান্না গাঙ্গলম্ শক্লস্বা রাঙাঙ্গা শাঙাঙ্গদগী ইত্ন তন্তবগুস্বা অমা তৌরক্গম্মী। অদুবু মানা খল্লি, মাবুদি রাঘুমনিনা খুঙ্গং অমস্তদা লৈমিন্নবনিনা অদুগী মথস্তা মবুংসু পুলিসকী এস.আই. ওইবনিনা করিসু থোক্ তৌবদি গুমলোই। হরাগাডীদা পুন্না কাখংতুনা মখোয় অনী সিং অমদা পুন্না তোংদুনা লাক্‌মিন্নরে। রাধানা মখোয়গী খুঙ্গং য়ৌগদবা খরা রাংলিঙ্গেদা রাঘুমনিদা ঐ গুসিদি য়ুমদা হনবা গুল্লরোই, ঐখোয় অনী গুসি চেল্লসি হায়রম্মী। রাঘুমনি—“করিনো নঙ্গা হায়রিবদুবো, ঐদি থবজ্বু তৌদ্রি, খরা লৈরগা থবক্ হেক্ ফংবগা তৌশি” হায়রে। রাধা—“য়্যারোই, গুসিমক্ ছজিক্কমক্ চেস্তবদি ঐ শুক্‌য়া য়াবা গুল্লোই”। রাঘুমনি—“কৈদৌবগে নঙ্গু ঐনা হায়বসি অমুক্তা তাখো, নুমিৎসু ফস্তে, থাংজ্জিনি, বাবাসু অতোপ্পা লমদা ঈশৈ শক্‌পা চংখি য়ুমদা লৈহৌদে, অদুগা নোংনিনি লৈরগা শোয়দনা চেল্লসি হায়রগা নমদুনা থাদোক্‌স্ত্রে। শোমদা মেমথোই মপাগী ময়্যাম্বনা এম.এল.এ ওইরি। মানা ফাগি তৌরক্‌বা য়াবা নস্তে। রাঘুমনিনা রাধা পুরগা ইম্ফালদা ইতৎ-তন্তনা চংমিন্নৈ হায়বগী পাউসি মেমথোইনা তারগা মথরায় প্রোক-প্রোক্ চাক্‌গম্মী। মরম্‌দি মাবুসু রাঘুমনিনা নমথাক্ তৌবীস্ত্রে। মীগী হৈনবী শাজৎ-লিচং হায়বসি মৈবু ফিন্‌না কুল্লা য়াদবগুম্ হেক্ তা ফোঙ্গেদেক্‌ই। নোংমা নুমিদ্‌বাংবাই অমদা মেমথোই মমাগা লৈকায়গী মচেসিং অমগনা রাঘুমনিগী য়ুমদা থিল্লক্‌ই। মদু য়াদবা মতাং অমদগী থিল্লক্‌বনি। রাঘুমনিগী মমাদা বারী রাখোঙ্গ লোইনা তন্তবগীদি মখোয়সু য়াদুনা ফরে হায়বা তাখি। নোঙানবগা ডা: রাঘুমনিগা মেমথোইগা চেস্তে হায়বগী পাউদু খুঙ্গংদু থুংনবা তানরে। পাউ হায়দোকপা চংলুরে, লুহোংবগী বাফমসু খরা খল্লরল্লে। শোমদা রাধা গুরাংত গুসি নোংম-নিনি লৈরগা মাগা চেল্লসি হায়রম্নগা মেমথোইগা ওইনা চেনত্রবা? গুরাং ইম্ফালদগী নুপা অদুনা হায়রকপদু কয়াদা চুমত্রবা! ফরে, অদুদি ঐসু ঐনা গুস্বা শক্তি তৌবা তারেদনা। মমাদা ইমা ঐবু রাঘুমনিগী য়ুমদা ছজিক্কমক্ খিনবীযু হায়রে। মচাগী বাদু মমাসু য়াদুনা শাগৈগী মতেনা লৌবা মচোগা

মচা নুপী রাধাদু মকোক্ খুমহল্লগা রাঘুমনিখোয়গী য়ুমদা থিল্লক্কে. হন্দক্য়ুক্সু মমা-
মপাদা থোক্খিবা মাগী কাদরগী বারীশিংদু লোইনা লিনবদগী চুমই হায়দুনা মচানুপী
থনল্লগা লাক্কে। নোঙাল্লগা ডাক্তর রাঘুমনি গুৱাংনা মেমথোই চেপ্পগা গুসিনা রাধাসু
চেপ্পে হায়দুনা বা-বা, যা-য়া খুঙ্গুদু লোইনা তানরাক্কে। নুপী অনী চেপ্পবদি করল্লা বিচার
তৌগনি? নহারোল লাঙ্কুনা মবা হংবদা অরানবা খুস্বদি যাদবনা অশেংবা বারী-বাখোঙ
লোইনা লাইবাউ ওইনা চৈথা খুদিংগী হায়দোরাক্কে। থিনা ফুবদগী হৌগৎ কাঙুংৎপা
ঙমদ্রে। ইম্ফালদা রিমসতা পুখৎলক্কে। রিমসতা এদমিৎ তৌদুনা ট্রিংমেণ্ট হৌরে।
লাইবক্ ফবা হায়গদ্রা থীবা হায়গদ্রা, লাঞ্জদবী মেমিনর্স ওইনা রিমসতা জোইন তৌদুনা
নর্সকী ফিজোল শেৎতুনা হিদাক্ কাপ্পা, অনাবগী রুটিন প্রেসর চেক্ অপনচিংবা তৌদুনা
সজ্জরি বার্দতা লৈরল্লে। ডাক্তর রাঘুমনিগী মমিৎ লৈফল্লচিংবা যাওবা রেজিস্টারদা
উরুবদগী মাগী নাইত দুটি তাবগী মতমদুদা মানা কদারাইদা লৈবনো খঙ্ণীঙ্ণুদুনা
লাপুৱা য়েংই। বেট নম্বর চুল্লরে, মাদি মমিৎ অনিমক্ উইদুনা তুল্লি। অনাবা শেল্লরিবা
নুপী অহল্ অদুদা মেমিনা হংই— “ইমা! শোমগী অনাবসি ইমাগী ইচারা”? “মানি
ইবেম্মা”? “করি তৌবদা শোক্খবনো”? “হায়ববু ইকাইজৈদা ইবেম্মা”? ইচাসে মমিৎ
খর য়াম্মী— মদুদগী থোক্খিবা থবক্কি।” মেমি— “করিনো ইমানা তাক্ পীরিবদুবো”?
“ইবেম্মা! নুপী অনী পুন্না চেপ্পবদগী নহারোল লাঙ্কুনা বারক্খনি। য়েংউ তৌরিবসি
মশা মউ, মখোঙ-মখুং অমত্তা লেঙ্ণা গুমদ্রবনি।” মেমি— “ইমা হিদাক্ কাপ্পা মতম্
ওইরে, হিদাক্ অমুক্তং কাপ্পা তৌশি” হায়। রাঘুমনিগী নীঙ্জোন্দা মেমিনা ইনজেক্সন
কাপ্পী। রাঘুমনিদু নামন্দুনা মমিৎ পাঙথোকরক্ পদা মেমিনা মাবু ইনজেক্সন কাপ্পুনা
লৈরম্বদুদা খংপ্রেক্ খংই। “কৈ-কিদুনা চেপ্পগা শাওম্ ওক্কে” হায়বদু তাগদৌরিবা?
রাঘুমনি য়াম্মা ইকায়না— “মেমি নঙ্ কেমদৌরি? ঐনা নঙোন্দা য়াম্মা চাউবা নমথাক্
অমা তৌপ্রে; নঙ ঐবু অমুক্তা গাক্ পীয়ু।” মেমিদু মমিত্তগী মপি শিহুরম্মী। মমানা
ঐগী ইচানুপাসিবু মণিপুরগী লৈশাবী লোইনমক্ মানা কোয়দবা য়াওদ্রবজাৎলা খল্লি।
মমাদু মতৌদুদা বারী শাজরসনু খন্দুনা হৌগৎলগা গাইহাক্ চৎথোক্কেই। রাঘুমনিনা—
“মেনি নঙদি করল্লা হোসপিটালসিদা নর্স ওইনা লৈরল্লিবা”? “অদোন্না নুপীজা অমগী
মিংলুগী পিরাংবু করিসু লৈতনা খনবীদুনা হায়জবা অমত্তা তাবীদবদুদা মরাইবক্ থিরবা
ঐগী অহানবা ইচাদো . . .।” রাঘুমনি ঃ— “মেমি নঙ্গী বাদু মখা তারগনু ঐ তাবা
ঙল্লক্কে”। মেমি বা লোইশিনবা গুমদনা মশাদু ফুনগৎলঙ্কুনা রাঘুমনিগী বেটতু
থাদোক্কেল্লগা নর্সকী ক্রমদা চঙ্গে। তপ্পা তপ্পা রাঘুমনি ভাব তারক্কে। ঐসি খাইদগী
ফব্বা মী হায়বদু ওইরবা? ঐনা থবায় কয়গী মফমদা অবাবা পীরল্লবা! মসিগী দন্দিদি
ঐনা গুসি ফংলিবা অসিনসু মতিক্ চাদ্রি। মেমিগী থম্মোইনা রাঘুমনিবু পুণ্ডিসিদা
অমুক্তং লমন খুমেগে খল্লবনি। অদুবু মাগী মশঙ্কু উরুবগা মাগী রাখলনা ফন্তনা খনবা

শুকণ্ডম্ গুমজদে। মাগী নর্সকী কাদা চঙশিল্লগা কণ্ডুনা লৈখে। মমান্নবী নর্স বীনোনা মানা কপ্লিবদু উরগা করি তৌরে মেমি হংই। করিসু তৌদে, চুন্না সুম্ পুন্নিং নুংশিরজুনা কপ্পনি হায়জৈ। অহিংদা মমা তুমথত্রবা মতমদা মাগী দ্রিপ কপ্লিবদু য়েংবা লাকই, বীনোনা মবানি লাকপনি; বীনো চৎত্রগা মেমি ঙাইহাক্তং লৈখদুনা লৈহৌরে। মেমি-
- নঙ্ য়ান্না মীনুংশি খঙ্‌দবা নুপানি। নঙ্‌না তৌখিবা পাপকী প্রাইচিৎ মথং-মথং লাকপা হৌরবনি। ঐখোয় অনীগী অঙাংদো ডাক্তরদুনা নুপানী হায়না ইমাদা তন্মী। নঙ্‌না মতমদুদা ঐনা হায়জবা তবীরল্লবদি ইচাদো হৌজিক্তি মরোল থোক্‌মদুনা ইমা-
বাবা কৌবা হেরল্লগনি। ফরে, হৌখিবনা হৌত্রসনু, ঐ নুপা অমগা হায়ন-শীঙনদুনা লুহোংদৌরে। অদো, ঐনা হায়জগদবদি নহাক্‌ নমিৎ য়ামগনু নঙ্‌না নঙ্‌গী শিনফমসিদা লৈবা অতৈ তুংদা লাক্‌দবা ডাক্তর কয়গী মফমদা মীনা থাজবা মাঙ্‌গদবা লস্বী থক্‌
অমুক্‌ হন্না শেব্বীরমগনু। নঙ্‌না তশেংনা নুংশিবা অনিদুগী মরক্তা অমা খল্লগা লুহোংনবা তৌরো। ঐগীবুদি ঐ ওইত্রগসু নঙ্‌গী খনবথক্তনা অচুস্বনি খল্লগদি সমাজসিনা নঙ্‌বু
য়াবা ঙল্লোই। সমাজসি মী অমথক্তগী নস্তে হায়বসি কাউহনজনীঙ্‌দে; নহাক্‌ তুংদা
রিপেদেঙ্গ য়ান্না লাক্‌নি; তুব্বীহৌরো অমুক্‌ চৎলগে হায়রগা ফেজুপু নীঙ্‌খিনা শুব্বীরল্লগা
মপি ইরা চেল্লগা তপ্পা তপ্পা থোক্‌ত্রে। রাঘুমনি মাগী লম্‌হেনবা রাখলনা মানা তৌখিবা
অরানবা কয়াদু খল্লুরগা য়ান্না নীংঙমদনা লৈহৌই।

মথংগী নুমিত্তদি মেমিদো নাইত দ্যুতি লাফ্‌ক্‌। রাঘুমনি মথবায় য়ান্না নুঙাইরমদে।
মা হৌগৎ-কাংখৎপসু খরা ঙল্লে। নোংমা নিনি লৈরগদি য়ুমদা হনবা য়ারনি হায়রে।
অদুবু মেমিনা দ্যুতি লাক্‌বগী মরম্‌ য়ান্না খঙ্‌নিঙ্‌খি। মথংগী নুমিত্তা ইনভাইতেসন
কার্দ অমা রাঘুমনিগী ফয়ুংদা নর্স বীনোনা থাদরন্মী। রাঘুমনি লৌখৎলগা য়েংই।
ডাক্তর রাজেস রেদস রিথ মিস: কে. আইচ মেমি দেবী! ও! মা ডাক্তর রাজেসকা
লুহোংবা তারবা! ঙুরা নুমিদাংগী নাইত দ্যুতি তাবগী রাউন্ড চংলক্পদা মানা মমিত্তা
মপি তানা কপখিবা, ঐবু মানা শেবা নীঙ্‌খিনা তৌরল্লগা চৎখিবদুনা মাগী অরোইবা
বিদাই পীরল্লবা। মানা হায়জরস্বা ঐখোয় অনীগী অহানবা অঙাংদো নিপানি; কুম থা
শুরগা পোক্‌স্বা থোক্‌স্বদি হৌজিক্তি ইমা-বাবা কৌবা ঙল্লগনি হায়রস্বা। কয়াদা চাউত্রবা
পাপ্‌ অমা ঐনা মাগী মফমদা, মরাল লৈজদ্রবা পীবুক্‌গী অঙাংদুবুসু! মেমি! নঙ্‌
ঐবু ঙাকপীয়ুকো!! ঐ শোয়দনা নঙ্‌গী লুহোংবা যাওগনি।

ওহোক্পনি তাইবংপাল, থস্মোইগী মতম মতমগী ইথক্‌-ইপোন্না কনমনখিবনা
তুংদা করি থোক্‌বা য়াবা জৌবনগী পুন্নিদা কনানসু চেকশিল্লদে। হৌজিক্তি কয়াদা
নীঙ্‌বা কায়রবা, চনৈনবা পুন্নিদা পোলোইগী মৈচাক্‌ ওইরেদো!!

পাউখুম্ পীরমদ্রবা বাহং

ইংশোক্ ১৯৬৮ দগী ৭৩ ফাওবগী মতমগী বারীনি। কাস্তা মাগী খুঙ্গংদগী ক্লাস আইত কী কম্পিটিসন্ পরিক্ষা পাশ তৌরগা ইম্ফালদা লৈদুনা ইম্ফালগী হায়স্কুল অমদা ক্লাস নাইনদা মিং চম্লে। মানা লৈরুবা ইমুংদো নুপী ঙাঙা মমা মচা অনিখক্তা লৈবা ইমুংনি। মাগী চাননবা থাগী চেং-চাক্ পুখজুনা মতম খর লৈরম্মী। অদুবু ইমুংদুগী তোপ্-তোপ্লা ময়াম্দগী তোঙানবা লমচং খর লৈবা থেংনবা য়াওরক্‌পদগী মতম খরা লৈরম্মগা য়ুমদু থাদোক্রুগা অতোপ্লা নুপী মমাশুবা, মচা-মশু লৈজদবা অমগী য়ুমদা অমুক্ ঙাঙনদুনা লৈবা হৌথি। মাগী লাইবক্ ফবা অমনা অকোনবগী মমাদো য়ান্না শক্তি লৈবী মীনসু কিনা লোয়নবী মরমচং চুস্বী মমা অমগী গুণ ফজনা চেনবী নুপী ওইরম্লে। কাস্তা ইমা হায়না কৌদুনা হেক্ পোক্‌পা মমা-মচাশুম্ অবা-নুঙাই পুন্না থেংনদুনা মাগী লাইরিক্ লাইশু তম্বা, চাবা থক্‌পা খুদিংমক্ অপোক্‌পা মচাশুম্ লুনা তৌদুনা, পীজ পীথজুনা লোয়নবনা মাগী স্কুলগী তিন্নবা মমাম্মবশিংনদি মাবু হেক্ পোক্‌পী মমানী হায়না অয়াস্বনা খনখি। য়ুম্‌দুদা লৈদুনা তংদু লৈতানা লৈজবা ফংবদগীদি মাগী লাইরিক্ লাইশু তম্বদসু য়ান্না নুঙাইজরে। এন.সি.সি. কাসু য়াওদুনা সর্জন ফাওবা ওইজবা গুমখি।

কাস্তা তিন্নবা স্কুলদু নুপা-নুপী পুন্না তম্বা স্কুলনি। কাস্তা ক্লাস নাইন তম্বা মতমদুদা অতোপ্লা নুপীমচা অমসু ক্লাস আইত্তা অতোপ্লা খুঙ্গং অমদগী স্কুলদুদা ইম্ফালগী পিশুম্ ওইনাম্ লৈকাযদা লৈরগা মইহে তম্মী। নুপীমচাদু কুচু মুরং তৌরগা রাসি য়ান্না লৈবী নুপীনি। মশমসু য়ান্না ফৈ, থাদোক্রুবদি নীঙদু য়ৌই। করিগুস্বা কান্দা থাদোক্‌পসু য়াওই, করিগুস্বা কান্দা য়ান্না হৈ-শিংনা মথক্তা লৈশিন্দুনা পুন্নি। য়েঙ্‌বদা ফিবম্ তোনগাননা বাং-চাউনা ফজৈ। মানা ইকাইরপ্ তৌনা চংপদু য়েংবদা চীঙ্-লেম্মা ফজৈ। উডবগী পুন্নিঙদা মাগী মওং-মতৌদুনা জৌবনগী মতমদুদদি মাবু হেম্মা খোয়দাবা নুংশিবা পোক্‌হম্মি। মতম্‌চুপ্পদা অশাওবগী শক্‌ফম্ উদে, মোমোনত নোক্‌পা মায়থোঙ্ ওইনা উই। মাগী মিৎচিনা ইহা-হাদনা য়েংথোরক্‌পা মিৎয়েংদুনা ওছোক্রুসু কাস্তগী মফমদা হেম্মা চানজবা, মাগী পুন্নিঙদা হেম্মা খৌইদাজবা পোক্‌চৈ। নুংতিগী স্কুল হেক্ কারক্‌পগা

কাস্তু মা লাক্ষ্মী হেতুমক্ য়েংলুগনি । কাস্তুগী মফমদদি মহাকসি যাদুগর ওইনা থোক্শ্রে । মা উরুবা নুমিত্তুদি ক্লাসকী পারা ফাৰা পুন্নিঙ নুঙাইজবা ওইগনি; মা লাক্ষ্মী নুমিত্তুদি নুমিং তুমদি ছুটি থাৰা ওইবদা যান্না বানা লেনবণ্ডম্ পুন্নিঙদা থেইনা লাঙতরুহম্মি । নোংমগী অয়ুকাী স্থলগী ক্লাস চঙলমদাইদা এসেমল্লিদা অমুক্ য়েংজবা, হাপ্ থানরক্পা মতমদা অমুক্ য়েংজবা, ছুটি থারবা কান্দা অমুক্ য়েংজবা । ছুটি থারক্পা মতমদা নুপীমচা অদুনা মমাম্ববী খরগা মাঙদা চংলগা কাস্তুনা মতুংদা চংলগা য়েংজবদুনি কাস্তুনা পামজরিবা; মদুনা জৌবনগী ইনখংলক্পা চহী মতাংনিনা কুমগী বসন্ত চঙলক্পদা হৈরাং-লৈরাংনা পাৰ্বীদা মনা অনৌবা চোংদুনা মপাল পোন্মল্লুনা থেইমুশিংনা কোয়ন-কোয়না পাইদুনা লৈরাংগী লৈহি মুন্নদুনা, তাম-তান্না চুপচবণ্ডম্ শাবী-শানৌশিংগী পুন্নিঙদসু অহেইনা পুন্নিঙ্ মকা লামহম্মি । মমিং হংবদি ইকায়রবসু মীনা কৌনবা তারুবা, গাঙনবা তারুবদগী মাগী মমিংসি বীনারানী কোই হায়বসি খঙলক্খি । য়েংবতনা পুক্ থঞ্জবা পাখংগী থম্মোইনি, অরাম্ যৌরাংবা চঙ্দে । নুপী ওইবীশিংগী থম্মোইদসু করিগী য়েংজরগা পুক্ থঞ্জবা যাওরম্মোইদগে ? ঈশ্বরনা শেযদা জুরা-জুরাদি খুং অনি পানবণ্ডম্, খোঙ্ অনিনা চংপণ্ডম্, নুপা-নুপী জুরা কায়রবদি জগৎশি লৈরমদবসু কনানা খঙ্ই ? পুন্নিঙ্দা মথুম্ মরাং হৌনরক্পা মতমদা পাখংখক্তা হৌবা য়ারোই; লৈশাবীমাগীসু শোয়দনা হৌগনি । অদুবু খঙ্দে বীনারানীগী মিৎয়েংদুবু কাস্তুনা য়েঙল্লিরা ? মানা য়েঙলক্পদা পুন্নিঙ্দা থুক্ লাউবা অমা তন্তুনা ফাওরিবসিবু ঐড়োন্দা য়েংবা ওইরমলোইদ্রনে ? মানা পামজবা হেঞ্জিল্লুবনা ওইরগদ্রা নংত্রগা থাঙ্গৈমক্ শেংনা মঙোন্দা য়েংবা ওইরমগদ্রা হায়বা রাখলসিমদি পুন্নিগী রাহং ওইদুনা লৈহৌরে ।

স্থলশিংদা কালেন ছুটি থানবা মতন্নি । কলেন থাগী লাই হরাউবা মতন্নি । ওইনাম্ লৈকায়গী লাই-লম্পাক্তা লাইরেস্বী হরাউবগী লৈশাবী পরেং, মৌগী পরেং, অহল-লম্বন, মাইবা-মাইবী লোইনমক্ জগোই নীঙ্খিনা শাদুনা লাইগী খৌগল তৌরি । লাই হরাউবগী কেন পাটিগী ধোনগী মখোল ক্রেওনেট খোংবগী মখোল, মাইবীগী নুংশিবা ঈশৈ— “মমাঙ্ লৈকায় থম্বাল শাংলে, থেইমুনবু ইল্লে খোইরাবা, শাবী লাউ-লাউ চংশিলাউ মাঙ্দা থারো লাউ” । অরাম্মদগী নুংশিৎনা পুরল্লুনা কাস্তুগী মনাকোংদসু খোঞ্জেলদুনা নুংশিনা পাউজেল পীকরি; নঙ্গী পামজবা নুরা মচা থম্বাল মানবীদো সিদা লৈরে, থুনা লাক্ৰগা য়েংজরোলাউ, পাম্মু মিৎচানরো লাউ হায়বণ্ডম্ থোক্শ্রে । থুনা যাঙ্না অনানবা ফিজোল শেস্তুনা লাইহরাউফম্ তানা লাক্ৰে । পুন্নিঙ্দসু থল্লক্খি লস্বী চৎনা-চৎনা মানা লৈবা লৈকায়নিনা বীনারানী যাওরমগদ্রা নংত্রগা জগোই য়েংলমগদ্রা ? মফমদু যৌরগা মিৎয়েং লৈনা থিরক্ই নুংশি মাগী মাইকৈ; খঙ্হৌদে উরক্ই, নিঙোল মাগী ফমফমদা থরায় তানা য়েংলিবা লৈনা-লৈনা শাবা জগোইদা

মিৎকা মিৎকা মথৌ চিঁমৈ, কোইরৈ-কোইরৈ লৈনা য়েংনৈ। জগোইবু য়েংবা লাক্ৰিবা, মিৎচানববু লাক্ৰিবা ? খঙ্দের, জৌবনগী মতমগী শাজৎ-লিচৎ, নুংশি মাগীদমক্ থরায় থাদোকে হায়নরিবনি পুক্চেলদা তিংবীয়ু। বীনারানী জগোইদি যাওরমদে, য়েংবদি যাওরম্। জগোই অমুক্ য়েং, মাবু অমুক্ য়েং, রাসি লৈবা মায়থোঙ্‌দুনা হেস্তমক্ য়েংলক্‌পা। থেঙ্‌জিঙ্গক্‌না নুমিৎ তারমদাইদুদা মানা মমায় লৈদুনা চৎখিবগা কাস্তসু অদুম্ পুক্ৰিঙ্‌দা মাগী বাখল খন্দুনা হস্তক্‌ই। ওরাঙ্‌গী মিৎচিগী মরোন্নরা মথংগী নুমিস্তসু নঙ্‌ লাক্‌উকো হ়েংৎসু মফমদুদা ফম্মশুকো লেঙ্‌দুনা হায়নখিবগুমনা লাই হরাউবা য়েংদুনা হেস্তা লৈরম্মী। পুক্ৰিঙ্‌দা মিৎচিনা করম্মা পাউথাঙ্‌ পীদুনা ওরাঙ্‌গুম্ অমুক্ য়েংনক্‌রিবা ? মানা উগদবা মফম্ অমদা লেপ্লগা মানা য়েংলক্‌পা মিৎচিগী মরোল হংলক্‌পা হেস্তমক্ খল্লদুনা মিৎ অনীদু মপা হেস্তমক্ চানক্‌ই। মাগী লাইবক্‌ মতা ফবদুদা চন্দোনসু ফজনা থিল্লি। নীঙ্‌থিরবী মায়থোঙ্‌দা চন্দোল ফজনা থিনবগী ফজবসু শক্‌-ফজবগী নুজাশিংগীদি লৈতেংনি। লাই হরাউবা অমুক্ লোইত্বে। নোংমা নুংখিলদা শুমাং লিলা অমা ওইনাম্ লৈকায়দা তৌই। মা য়েংলমগদ্রা খন্দুনা কাস্তসু চংলুই। শুমাঙ্‌দা তৌবা লিলানি। য়ুমজাওদুগী ডারিদা ফমদুনা মাসু লিলাদু য়েংলম্মী। অদুক্ য়াহা মীয়ামদুগী মরস্তা মাবু করম্মা উক্‌রিবা। মিৎচিগী বারী ওইহাক্‌ শানক্‌ই। লিলাগী নোক্‌পা মতাংদা অনিসু নোক্‌পা যাওক্‌ই। নেব্রুবগী হন্দোরক্‌পদা মিৎ অনীদু থমফমদি লৈতবনা মপা হেস্তা চানক্‌ই। কাস্তা মপুক্ৰিঙ্‌দা ভাব অমদি তারক্‌। শোয়দ্রে মাগী মিৎয়েংশি ঐবু য়েংবা ওইগনিদা; হন্দক্‌কী যাওশঙ্‌ লাক্‌পদদি যাওশঙ্‌ থাবল চোংবদা অমুক্তং মাগী খুজ়েং পায়রগা বারী শোয়দনা হৌদেক্‌গে। কাস্তা চহীদুদা মেত্রিক্‌ পরীক্ষা থাত্বে। পরীক্ষা হেক্‌ লোইবগা যাওশঙ্‌ লাক্‌। মানা নীঙ্‌বগা তৌবগা মাম্রে। পিচকারি নুমিস্তা হুইদ্রোম্ লৈকায় লম্পাক্‌দা যাওশঙ্‌গী থাবল চোংবদা মৈ-নুং নুংখিলদগী শেহা উই। কাস্তা খল্লি, মা মফমসিদা থাবল চোংবা যাওরবদিকো। হায়না হায়না মা মফমদুদা থাবল চোংবা যাওরে। মানা মৈঙালদুদা হিগোক্‌ ফনেক্‌ অমা শেংলগা থোঙ্‌প অঙৌবা মরীফাবী অমা উপ্লগা থাবল চোংবদা ফজবদু য়েংবদা পুক্ৰিঙ্‌দা মথুম্‌ মরাং হৌজরে। বাখল চাম্ম-চাম্মা পুক্ৰিঙ্‌দা শাগৎচরগা মাবু অমুক্তং পায়রগা চোংগে খল্লুই; পায়বা শুক্‌ঙম্‌ ওমহৌদে, রাউদ অমগী মথংদা অমা। হন্দক্‌মুক্তি পায়রগে খল্লি, নুপা অমনা হেস্তা পায়রগা লাক্‌ই। মথংদদি পায়রগে খল্লি, হেস্তা ইকায়রিঙ্‌দা ওমহৌদে, অমনা হেস্তা পায়খি। গৎ অমা লোইদুনা ময়াম্‌ ওইহাক্‌ পোথানৈ। মমিস্তি হেস্তমক্‌ য়েংলক্‌ই। মাগী থম্মোইদা অসুক্‌ পাঙ্‌দবা নুপাসিবু করম্মা নুপানো খল্লমগদ্রা চিনেবা ফাওরক্‌। অনীশুবা গৎ হৌরক্‌পদদি ময়ুম্‌ খরা লাগ্ননা মাদি মীয়ায় চল্লবী মৌ খরগা মমাম্রবী অম'নিগা লালটেন অমা পায়রগা লৈরক্‌লোমদা চঙ্‌ত্বে। থুননমক্‌ কাস্তা মতুং ইমদুনা

শোহাংননা ঙাইহুং থাবলসি য়াওখিসিবা হায়রুবনি। মানা হায়জবদু তাবীদুনা অমুক্ হন্নজুনা য়াওররে। কাস্তা মবুক্ৰিঙদা মাগী থম্মোইদা ঐগী জগা খরদি য়াওরিত্তা খঞ্জৈ, ঐনা হায়জবদুদা মানা য়ারক্পদুদা, ঐবু মানা শুক্খন খন্দবদি মান্দে। অদুবু মানা পায়গে খঞ্জরগা নুপা অমনা অমুক্ পায়থোক্খৈ। থৎতুনা পায়রুরে থাঙুনা য়াম্বা নৎত্রগা থিম্বা কল্লিঙে মতন্নিনা কিদুনা থৎপা ওমজদ্রে। অসুন্না কাস্তদু পাঙদবা নুপা ওইদুনা নুমিত্তেতা মাগী খুজ্ৎ পায়হৌদনা ঙাইহাক্ য়াওরল্লগা বীনারানী মাগী কাঙবুগা ময়ুমদা হনত্ৰে। অদুক ফজবা তাঞ্জাদু লৌহৌবা ওমদনা কাস্তা থম্মোই কায়না মানা চঙ্খিবা লম্বীদা য়েংদুনা লৈহৌরে। থবল চোংলগা মাগী খুজ্ৎ পায়দুনা চোংবা ফঙ্হৌদবদুনা পুন্সিগী চৈনা ওইদুনা মতম পুন্সগী লৈহৌরে। বীনারানী অমুক্ হন্না লম্পাঙুদা থাবল চোংবা মথংগী য়াওশঙ্গদি থোক্রক্খিদ্রে।

থাবল চোংবগী নোঙানবা নুমিত্তা কাস্তা মাগী মমাম্বা দেবেন্দা ভাই নঙ্না ওরাং ঐগা লোইননা থাবল চোংবা চৎলমলবদি ঐ শোয়দনা মাগী খুজ্ৎ পায়দুনা বারী শাবগী তাঞ্জা খজিজ্তা ওইরবসু ফঙ্লামগদবনি। অদুবু ঐ ইতোমতা ঙায়দুনা মাগী খুজ্ৎ পায়দুনা থাবল চোংবা ফংহৌদ্রে। অসুন্না য়াওশঙ্ অমুক্ লোইত্ৰে। বীনারানীনা লৈবা য়ুমগা হেক্ থংনবদুদা কাস্তগা ক্লাস য়াম্বা গোজেন কৌবা অমা লৈ। মহাক্কা বীনারানীবু মতম্ পুন্মমজ্ঞা মাগী মচনগুন্না খল্লি। মথোয় অনীগী য়ুন্না কতি য়াম্মদে। অমনা চোংথামনি, অদুগা অমনা ওইনামনি। বীনারানী কুমশিদি মেত্রিক্ পরীক্ষা থাগদৌরি। শোমদা কাস্তদি পি.ইউ.সি সাইন্সতা ইম্ফাল কলেজদা তন্নি। মাৰ্চ থা অমুক্ লাক্জুনা বীনারানীগী পরীক্ষা হৌত্ৰে। জোনসটোন হায়ার সেকেন্দরিদা মাগী সেন্টর তাই। গোজেন্না নুংতিগী সাইকল অমদা বীনারানীগী পরীক্ষা চৎপা থিনবা লৌবা তৌই। কাস্তা য়ান্না লাপ্পা নুংতিগী মাগী পরীক্ষা থোকপা নুমিত্তা লাক্দবা লম্বীদা ঙাইদুনা লৈ। অয়ুক্কা পরীক্ষা লোইখিদুনা নুংখিলগী পরীক্ষাগী চঙ্গনবা হৌরক্ই। কাস্তা বীনারানীগী পরীক্ষা রোল নম্বরদু থোঙ্নাউদগী য়েংবা লাক্করি। মানা য়েংলিবদু বীনারানীগী রোল নম্বরনি খঙ্গবদগী বীনারানী মাগী খাউদুনা চিংশিল্লগা খুমজিল্লি। অদুবু য়েংগে কন্না কন্না হোংনবদগী উদি উহৌরে, মাগী রোলনম্বরদু— (২৮৮৪) ১৯৭২ আসাম বোদনি। মাগী পরীক্ষা লোইবা মতম্ খুদিংমক্ কাস্তা মাগা লুনা তিন্নজবা মমাম্বা দেবেনগা লোয়ননা ইম্বা চৎলি। পরীক্ষা হল্লক্পদা বীনারানী গোজেনগী সাইকল মনীঙ্গদা তোংলি। কাস্তা মরুপ্ দেবেনগা পুন্না সাইকল অমদা তোংমিন্নৈ। নোং কন্না চুরজুনা পুমচোং চোংলবসু করি-মন্তা খৌশাদনা মাগী তুংদা লাণ্ডুকা ইম্বক্করি। মথোয়গী মতৌদুদা মাসু নোক্চৈ। অপাম-নুংশিকা হায়বসিদি অয়ুক্-নুংখিল-নুমিদাঙ্ খায়দনা মাগী শক্তমদুনা মাঙ্গদা লোন্নি। মীয়াম পুনবা মফমদা অদুক্ য়ান্না মীদো

কনামতা উদবশুম্ মাবুত উরুই। নীঙ্‌শিংলক্‌পা মতমদসু মাবুত নীঙ্‌শিংই। মাবু নিঙ্‌বগী লিচিং অমনা চিংদুনা মাগী মনাক্তা হেস্তা পুরকই; ইকাই-ইকি খঙ্‌লক্‌তে।

কাস্তা পি.ইউ.সি. পরীক্ষা খারম্‌গা মাগী মথস্মোইদা য়ান্না নুঙাইতবা হক্‌চাংগী অরুবা মফমদা, লৈবা দাক্‌ অমা কোরুনবা মীরমদা চতুনা মতম্‌ খর লায়য়েংবা চৎখি। অদুঙৈ নুংতিগী স্কুলগী ক্লাস হৌরমদাইদা এসেল্লিদা য়েংনখিবা, মিৎয়েং, হাপ্ত অমুক্‌, ছুটি খারমদাইদা অমুক্‌ য়েংনখিবা ময়ামদু নীঙ্‌শিংলুরগা হৌখিবা পুনসিবু তুং হন্না চিংদুনা পুরক্‌পা পামখি। হৈরাং-লৈরাংগুন্না চহি খুদিংগী বসন্ত লাক্‌পদা য়েন্নীঙ্‌ ছনবশুম্‌ মীওইবগী বসন্তদি চৎখিবদু অমুক্‌ মমাই লৈদুনা লাঙ্‌বশুম্‌ হৌখ্‌বা স্কুল তন্নিঙ্‌গী মতমদুবু নীঙ্‌শিংলুরগা নুংশিবী মাবু নুংতিগী য়েংজরগা পুরিঙ্‌ নুঙোঞ্জ বদু ফংদ্রেদো, অমুক্‌ নৌনা লাক্‌রোইদো মপোক্‌সিমগী, মাবু নীঙ্‌শিং নীঙ্‌শিংনা মিৎলুদা পিরাং তন্তনা শিছদুনা মীরমদা লায়য়েংদুনা লৈরিবা মানা থস্মোই শোকা কপচখি। ওপরেসন অনিরক্‌ তৌরে। কালেন থাগী শারবা নুংশাদা লখনৌদগী কিলোমিটার ৫০ রোম্‌ চৎলগা লৈবা হোসপিটালনি “সিতাপুর আই হোসপিটাল; মতমদুগী মমিং চৎপা হোসপিটালনি। মাগী অনাবদু ফবদি লাইরদুনা হেন্না য়েংবা য়াদনা ফিবম্‌ অমা কায়রে। থস্মোই হেন্না শোক্‌ত্রে। করস্বা বিধিগী নোংদন্না অসিগুন্না দশাসি মঙোন্না তাররিবা? অসিগুন্না সিবু মাগী নহানমুক্‌ মপোক্‌কি তৌখিবা ফন্তবা থবক্‌কি পাপ্পা? বাহং চান্ম-চান্মনা মাগী নীঙ্‌বা কায়বগী রাখলদা হেন্না মৈচাক্‌ হাপ্পরি।

নোংমা খঙ্‌হৌদনা তন্নিরক্‌পা মমামবা অমদগী চিঠি অমা ফংই। কাস্তা পি.ইউ.সি. সাইন্স পাশ তৌরে; মথোয় অয়াস্বা মিং চত্রে, কাস্তদি মানা লায়য়েংবা চৎপদা এদমিট কার্দনচিংবা লোইনা পুরগা চৎখিবনা মতম্‌ চানা মার্কশিং লৌথোঙ্কুনা বি.এস.সিদা মিং চনগদবদু চলহৌদ্রে। মানা য়ুমদা থোক্‌ক্‌পা মতমদদি মিং চনবা মতম্‌ লোইখিদুনা জাঙ্‌নবদা য়াদ্রে। অনাবা লায়য়েংবা চৎলুবসু কাম্‌বা ফংদ্রে, শোমদা মিং চনবসু ফংহৌদ্রে। মাগা তিন্নবা মমামবা অমসু পি.ইউ.সি. পাশ তৌই হায়জিন্নগা মাদি পাশতি তৌরমদনা কাস্তা ওভরসিয়ার তস্বা ওইনা চৎলসি শিলচরদা মিং চনবা ফংগনি হায়দুনা ফ্লাইততা শিলচর তানা চৎলে। অদুবু মফমদুদা মিং চনবদি হাম্মনা লোইখিদুনা চনবা ফংদ্রে। অহীং অমা চরা হেল্লগা নোংঙানবগা রেলগাডীদা গুৱাহাটি তানা লাক্‌ক্‌। নুমিঙ্‌ চহীদুগী মেট্রিক্‌ পরীক্ষা হায়দোক্‌ক্‌। মানা পামজবা কনাগুস্বী অমগীদমক্‌ থবায় তানা রোল নম্বরদু য়েংবদা পাশ তৌরে; বীনারানী পাশ তৌরে হায়বা মানা শিলচরদা খঙ্‌খি। নোংমা মানা বীনারানীগী রোল নম্বর ফালদা নম্বিবদু য়েংগে হোংনবদা মাগী খাও চিংশিন্দুনা খুমজিনবদু গুসি উবদা পাশ তৌরে। মা পুরিঙ্‌দা তশেংনা হরাওজখি।

গুৱাহাটীদগী তেকসি অমা ৰায়ৰগা শিলোৎসৱ অমুক চংলৈ। মফমদুদসু ওভৰসিয়াৰগী মিং চনবা লোইখিৰম্লে। অমুক গুৱাহাটীদা থোৱক্লে। কান্তা মাগী মৰুপ্তা ভাই ঐদি লায়য়েৎবদা পৈশাসু য়ান্না চঙ্গ্ৰে, ইমাসু লুত্ৰাবীনিনা হয়েং পৈশা পংচঙ্ চঙ্গ্ৰা মিং চনবসু ফংদা য়ান্না বাবা তাৰে অদুনা গুৱাহাটীদা লৈহৌৱগে অফংবা অমা তল্লগে নঙ্ অতোপ্পা লমদা চংলগা মিং চনবা ফংৱা য়েংউৱো। হায়নৰিঙৈ তাঞ্জাদুদা মাগা হাম্মা তন্মিন্নৰকপা মমাম্মবা অনীখক ৰৱৰ্ণামদা তম্বনি, অমুক চংগদৌৱিবনি হায়বদুদা মাসু মথোয়গা লোয়ননা চংপদা য়ানদুনা মাদি ৰাৱৰ্ণামদা ওভৰসিয়াৰ তম্বা চংগ্ৰে। কান্তা গুৱাহাটীদা লৈবা প্ৰাগজ্যোটিশ কলেজদা নাইতশিপ্তা মিং চনবা ফংদুনা বি.এস.সি. ফাৰ্স ইয়াৱদা তম্লে। নোংমা ইম্ফালদগী মৰুপ অমনা মাগী মফমদা বীনানানীগী মৱমদা চিঠি অমা পীৱক্ই। মদুদি বীনানানী নম্বোল এল. সানোই কলেজদা পি.ইউ.সি. তম্মি। কান্তা পাউদু তাবদা মাগী মফমদা চিঠি অমদি ইৰগা কৱিগুশ্বা খৱ মাগী মফমদগী খঙ্নীঙ্খি। শাংলবা চিঠি অমা বীনানানীগী মফমদা ইৰগা মাগী কলেজগী এড্ৰেসতা থাখি। মাসু চিঠিদু কলেজদগী ফংদুনা ৱিপ্পাই অমদি পীৱক্খি। অদুগা কলেজদা চিঠি থাৱক্নু মাগী মৰুপ কুঞ্জৱানীগী মমিংদা ইৰগা থাৱক্ৰবা খঙ্হম্মক্খি। মাগী চিঠি মৱোলদা শক্ শক্খঙ্ খঙ্দবঙম্ ইৰক্পদুদা কান্তা য়ান্না ঙ্গক্খি। অদুবু মমৈদা ফোটো অমা থুনা থাৱক্ৰবা কন্না হায়ৱক্খি। কান্তা মাগী অহোংবা শক্ফম্ অমা ফোটোদা তাগদবদু খঙ্গুবদা য়ান্না নুঙাইৱমদে। মাগী ফোটোদু উৰগা বীনানানীগী থম্মোইনা কৈদেইঙেদসু পেঙ্গৰোই হায়বসি মাগী থাজবীনি। সন প্লাস অমা উল্লগা ফোটো অমদি নমলে; মদু শিন্দোৱুগা মাগী মফমদা মানা হায়ৱকপা কুঞ্জৱানীগী এড্ৰেসতা চিঠি অমগা লোয়ননা থাথ্ৰে। চিঠীগী মৱোলদি ঐ নঙ্ৰু অমুক খঙ্গৰোই, নহাক্কা নীঙ্ৰা থংগদবা অফবা মীশক্ অমা খঙ্গা নঙ্গী পুন্নিগী খোঙ্লেই ওইৱো হায়না বিদাই পীথোক্গ্ৰে। চিঠিদু চিঠি উপদা থাদত্ৰবা তুংদা য়ান্না নীঙ্গমদনা মতোমতা কয়াৱক্ হম্মা কপচখি; চিঠিদুবু চিঠি উপদগী অমুক লৌথোক্কাইঙ্খি। থুনমক্ য়ুমদা থোৱক্জুনা মাগী মমাম্মবা দেবেন হৌৱগা নমবোল এল সনোই কলেজদা মা লাক্ৰমগদা য়েংবা চংলম্মী। মানা বস তোংদুনা কলেজদগী মাগী খুঙ্গ তানা চংপদু মমাম্মবা দেবেনবু বসতুদা কাখংহম্মগা ৱাৱী শাননবা থাথ্ৰে। মমাম্মবা দেবেনা “বীনানানী নঙ্ ঐথোয়বু খঙ্গ্ৰা”? মা শুক্খুম্ খুম্মকতে। মাগী মমাম্মবী অনী অদুনা কৱি কান্দবদা মমিদা খাঙ্শাদুনা তোক্কনি হায়হৌই তম্লে। দেবেনগা কান্তগদি মানা শোয়দনা খঙ্ফম্ থোক্পনি; অদুবু মানা শুক্খুম্ খুম্মদবদুদা দেবেন্দু য়ান্না ইকায়না গাডীদগী কুমথৰগা লেপুনা লৈৱম্মী। মতমদুদা কান্তদি সাইকন্না কন্না থৌদুনা বসতু তাম্মৱক্ৰিবনি; অদুবু বীনানানীদি মদু খঙ্খিদ্ৰে। কান্তা নোংমা মাগা স্কুল্ তন্মিন্নৰকপা মৰুপ্ অহম্মগা মাগা পুন্না সাইকল অমমম্ তোংলগা বীনানানীগী য়ুম্

খিরকুম্মী। চাউরবা পুত্রি অমগী মমাংদা অরাওবা খোংবাল অমদা উরোক্‌থোঙুশ্বা
 অমা লাম্‌গা মখোয়গী য়ুম্‌ লৈরুম্মী। মখোয় মরিনা পুত্রিগী সিরিদা মা থোক্কপা
 জাইরি। মাদি মতমদু ফৌশুদনা লৈবা উরে। কাস্তা য়ুমদি চুল্লৈ অদুবু মা অমুক্তং থোক্কল্লবদি
 খন্না-খন্না গুইদুনা লৈরিঙৈদা যদি অমনা মকোক্‌ কুপ্পগা বালটিন অমনা লৈরাইদগী
 ঈশিং শোক্কগা মমাইদু ঈশিংদুনা তাথেক্কগা ঐখোয় ফল্লিবদুদা মাগী অরোইবা
 লৈসারিঙৈগী শক্‌ফমদো অমুক্তং উহল্লগা অমুক্‌ চঙ্‌ত্‌ত্‌। মাগী মফমদা করিগুশ্বা
 রাইহৈ অমফাওবা হায়নবগী তাঞ্জা ফংখিদে। মাসু করিগুশ্বা খরদি হায়নীঙলমগদবা
 মানখি। তাঞ্জাদুদা গোজেন্দু মানা চঙ্‌খিবা লম্বী অদোমদগী অমুক্‌ থোরকুম্মী। খঙ্নরবসু
 কৌনরুদ্রে; মাসু মী অমগী পাখং অমগী থম্মোই চেপ্পল্লবদি খরা মীনুংশি উৎপিবসু
 য়াবনি। য়ান্না নীঙ্‌বা কায়না মখোয় মরি সাইকলদা অমুক্‌ অরাপ্পা খুঙ্গদগী ইম্‌ফাল
 তানা থৌরকখি। মানা ওরাং পুত্রি মপান্দা থোক্কপদু করিগুশ্বা অমদি হায়নীঙলম্বা
 য়াই অদুনা হয়েং অমুক্‌ চংলুশি হায়দুনা মখোয় মরি নুমিং হুমনিগী মতুংদা অমুকসু
 মফমদুদা লাক্‌খি। অরাপ্পদগী মাইক্‌ খোংবা মখোল অমা তারুম্মী। মাইকৈদু বীনারানী
 খোয়গী মাইকৈদনি। মখোয় ময়াম্‌ মরক্তগী অমনা মখোয়গী অদুবাইদা ওইরল্লবদি
 ফগনিদা হায়। তাঞ্জাদুদা কাস্তগী সাইকল টিউপ পোখায়বগী অহৌবা মখোল অমা
 থোরকুম্মী। সাইকল বার্কশোপ্তা ফোৎননবা ইনশিল্লুম্মী। দেবেম্মা মাইক্‌ খোংলিবসিবু
 করিগীনো হংলুবনি। লুহোংবগীনি, বীনারানী কৌবী লেশাবী অমা জীপ অমা তোয়না
 থৌবা কলকতাদা লাইরিক তম্বা ইনাক্‌ কৈরাক্‌ খুনবা য়ান্না গাওশিল্লবা নিপা অমগা
 গুসি লুহোংলি হায়রক্‌পনি। মখোয় মরি গুইহাঙ্‌ তুমিন-তুমিন লৈনখি। পাউদু তাবদগী
 কাস্তা অস! হায়রগা ঐখোয় হল্লসি হায়দুনা য়ান্না নীঙ্‌বা কায়না হল্লক্‌খি। য়ুম্‌ যৌরগা
 মাগা লৈমিল্লবিবা মমানা ইচাগীসিদি মশা খঙ্‌দনা থা তরুক্‌ নুংশিনৈ হায়বদুনিদনা
 হায়রুম্মী। নোঙানবগা মানা মতম্‌ কুইনা লোডুনা থল্লম্বা বীনারানীগী চিঠিশিংদু লেইনা
 শেগায়রগা তুরেলদা থাদখি। অদুবু মাগী রাখলদি পুন্নিনা লৈরিমথে কাউবা য়াদনা
 কাস্তগী থম্মোইদা লোৎতুনা অদুম্‌ লৈহৌরে। মতম্‌ খরগী তুংদা মাগী নুপানা চীঙ্‌মী
 নিঙোল অমা লৌরগা বীনারানী খাইনবীরে হায়বা পাউ তাখি। খর লৈরগা চীঙ্‌মী
 নিঙোল অদুসু খাইনবেরে; অনৌবা নুপী অমা অমুক্‌ থিরে হায়না তাখি। বীনারানী মাগা
 হঞ্জিল্লবগী পাউদি তাখিদ্রে। কাস্তা মাগী থাবল চোংবগী মৈঙালদা হিগোক্‌ ফনেক্‌
 শেঙ্তনা খোঙ্‌প্‌ অঙৌবা মরী ফাবীদুগা লৈনা-লৈনা মখুং হাইদুনা চোংবদু হেঙ্তমক্‌
 নীঙ্‌শিংলক্‌ই। গুসিসু মা হিগোক্‌ ফনেক্‌কী মচু কোফ্রি; হিগোক্‌ ফনেক্‌ শেংপী হেক্‌
 উবগা হম্মা হেঙ্তা য়েংলুগনি।

অবাংবা পামেলদা শাংপী লৈরাং অমা হেক্‌পা ফংদনা য়েংদুনা পামজনা লৈরিঙদা
 উ কাবা হৈবা নিপা অমদা পৈশা পীরগা নেক্‌গা লায়না হেক্‌হন্দুনা পৈশা পায়বগী
 নাপ্লগী লৈরাং ওইখিবা অরুবা থবক্‌ নস্তে। মাগী পুন্নি পক্‌চবা হিগোক্‌ ফনেক্‌
 শেত্‌দুনা নুঙাইবা পুন্নি অমা লেনবা ওইরসনু। কাস্তসু মাগী মরক্‌-মরক্‌ মঙ্‌লান্দা
 বীনারানীবু হিগোক্‌ ফনেক্‌-শেৎলগা উজবা ওইরসনু। অদুবু কাস্তগী পুন্নিঙদা খনখি,
 মানা পুন্নি মপান্দা থোরক্‌গা ফদি অমনা মকোক্‌ তংখায় খুন্লগা পুন্নিগী লৈরাইদা
 ঈশিং শোক্‌গা চঙ্‌খিবদো করি হায়নিঙ্‌বা লৈবদগীনো?

৬-১-২০০৩

ঐগী ওইনাম খুলগী ডাক্তর বাবু

ইং ১৯৮০ গী আগষ্ট থাগী তাং ৩০ নি। ঐগী পুঙ্গিগী অহানবা ওইনা স্কুলগী ওজাগী পোষ্ট অমখক ফংদুনা ঐগী ইসেননুপা অমগা লোয়ননা য়ুমদগী চাক-ঈশিং থোংবদা চঙবা কোল-লিক খরগা, কস্বল, কাছা, বেদিংনচিংবা পুদুনা পোষ্টিং মফমদা চংলি। ইম্ফালদগী অয়ুন্ধী পুং ৬ তা মাও চংকদবা বস অমদা অবাং বিওসিদগী তোংদুনা চংলি। ঐখোয়না মরামদা থুংবদু পুং ১০.৩০ শুস্বা তারল্লগনি। মফম্ অদুদা লৈরম্বা মীশিংদা ‘ওইনাম হিল’ হায়রিবা খুঙ্গং অসি করম্বা লম্বীদা চংকদবনো হংবদা মখোয়না তাকপীরকপা মতুং ইমা চংপা হৌই। অঙস্বা চীংমাই অমা পুংখায়মুক চঙনা কুমথরবা তুংদা তুরেল অমা লৈরম্বী। তুরেল অদু উগী থোঙ অমা থাই। তুরেল অদু বরাক তুরেল কৌই। মদুগী ঈচেলদুনা অসুম চেনত্রগা জিরিবামলোমদা চেন্দুনা চংত্রগা অচৌবা বরাক তুরেলদা পল্লুগনি হায়। থোঙ অদু লাম্লগা অসুম লাকপনা খুল অনী অহমগী লম্বী খাইনফম ওইবা ‘কেইদে খুল্লৌ’ হায়না খঙনবা খুন মচা অমা লৈ। মদুদগী অমুক ওইনাম তাবা লম্বীদুনা তুরেল মচা অমগী মপান্দা চীংয়া ওইনা গোলাই মথেক কয়ামরুম্ লৈ-লৈদুনা চংত্রগা অরোইবদা বাংলবা চীংজাউ অমগী চীংখোঙদা থুংলম্বী। মরামদগী খোঙনা শাংলবা লমশাং অমা পুং মরিরোম চংলবা মতুংদা অমুকসু বাংলবা গুল্লবা চীংমাই অমমুক কাবা তারম্বী। পুরিবা পোৎসু মোনখাই অমদি লুমগনি। পুক্রিংদা চিংনবা ফাওরকই, ঐবু অঙস্বা চীমাইশিবু কাবা গুমখিগদ্রা ? চংতবদি যাদবনা লুল্লবা পোৎতু থোনগৎলগা অমুক অঙস্বা চীংমাইদু কাবা হৌরক্লম্বী। মিনিট ২০ মুক বানা কাখংলবা কান্দা পোৎখাফম অমা লৈরম্বী। পুরিবা পোৎতু থারগা মিকুপ খরা মফমদুদা পোখারম্বী। ঐদি বাবনা তুরম্বী। শাঙনীংকনসু লোইরে, পুক্রিংদা খল্লি হয়েংমক নোং গুনবগা য়ুমদা অমুক থোক্লগে। অসিগুস্বা মফমসিদা ঐনা করিগী ওজা ওইগনি হায়দুনা লাক্লুরিবা, ঐসি ওছোঝা পঙশ্বেদা ? গাইহাক পোখারবা তুংদা পুরিবা পোৎতু অমুক থোনগৎতুনা চংপা হৌরম্বী। অমুকসু খল্লি করিগীনো মখোয়না অসুক বাংবা চীংদোলদা বানা কারগা খুন্দারমলিবসিবো ? হন্দকমুক্তি গুস্বগী চাংসু খরা হস্থরে, মিনিট ২০ মুক চংলবা কান্দা পোৎখাফম অমসু লৈরম্লে। মদুদা গাইহাক অমুক পোখারে, হন্দক্তি অরোইবা শরুত্তমক গায়রে হায়না পাম য়াল্লুবা খুলগী মী খরসু

থেংনদুনা মখোয়গা লোয়ননা চৎমিন্নরে। হন্দকী অরোইবগী শরুকসিসু ঐঙোন্দদি আর্মিগী অকনবা সজাই চাবগা চপ মান্নরে। ঐ মীত্তগী পি শিহুরক্রে, পুক্রিংসু যাওনা কল্পস্মী। মতমদো নুমিৎসু তাশিল্লক্রে। বানা-বানা অসুম লাকপনা অঙস্বা চীংমাইদু লোইরগা ফজরবা খুৎশেমগী লম্পাক অমা উরক্রে। লম্পাঙ্গুগী অরোইবা শরুকগী খরা চৎখোয়গা আসাম রাইফলসকী কেম্প অমা লৈবা উরে। খরা অমুক মাঙদা চঙশিল্লগদি য়েৎলোমদা থেক্রিবা গোলাইদু লৈথোরকপদদি ঐনা ওজা ওইগদৌরিবা স্কুল, অদু লম্পাক অদুগী নোংচুপথংবা মাইকৈদা কয়া ফজনা লৈরন্নে। সাইন বোর্ডতা ইরি “ওইনাম হিল হায় স্কুল।”

অসাম রাইফলসকী কেম্প মনাক নক্সা চৎলিবা লম্বীদুনা অসুম তপ্পা কাখৎলকপনা কিলোমিটার অমরোমগী ময়ুং ইন্না শাংনা তারিবা যুম ৩০০ লোমগী খুন্দুগী লম্বীদুনা লাকপনা ঐনা ওজা ওইগদৌরিবা স্কুলদুগী এলদিসিগী যুমদা ওজা হেড মাস্টরসু লৈরমদুনা মদুদা চঙলে। ঐখোয় লাক্কনি হায়দুনা চাকতি হাম্না থোংবা লোইদুনা লৈরন্নে। খোঙ-খুং সেংনা হামদেক্রগা চানবা তৌরসি বানা লাকপনিদা হায়দুনা ঐখোয় পুন্না নুমিদাৎদু চামিন্নরে। নোংঙাল্লগা হেড মাস্টর অমসুং ঐগা লাকমিন্নবা ইশেননুপা যুমদা থোকমিন্নত্রে।

নোংঙাল্লগদি খুনগী মী মথং-মথং শক তারুরে, স্কুল কাবসু হৌরে। পুক্রিংদা ওরাং অঙস্বা চীংমাইদা বানা কারকপদা খনখিবা বাখলশিংদু মতোমতা নেমথত্রে। ঐনা খুলগী অহলশিংদা হংই করিগীনো চীংগী খুলশিংশিনা বাংলবা চীংদোলদা খুন্দারিবসে? মখোয়না হায়-থায়না মমাংঙৈদা লান তৌনরিঙৈ মতমদা খুল লোম্বা মীনা লান্দা বা লাকপদা অঙস্বা চীং কাদুনা বানা কাখৎলকপা মতমদা মখোয়না লায়না এটেক তৌননবা চীংদোলদা খুন্দারিবনি হায়। ঐহাক লৈফমগী মতাংদা অমুক খনবা হৌরক্রে। কেথোলিক চর্চ অমা খুনগী ময়াইবাইদা লৈ। মদুগী মনাস্তা খুনগী ডিসপেন্সরি অমা লৈ। হায়রিবা ডিসপেন্সরি অদুগী মনাস্তা মদুদা পোষ্টিং তাবা ডাক্তর লৈনননবা ক্রাটর অমা লৈ। ময়ান্না ডাক্তর বাবু হায়না খঙনবা খুনগী মীনা যান্না পান্নবা মীয়াই চল্পবা সেরাম ইবোহল কৌবা ইস্ফালদগী কম্পাউন্ডর অমথক খুন্দুগী ডিসপেন্সরি অদুদা পোষ্টিং তারস্মী। ঐনা খুন্দুদা ইহান হান্না থুংলুবা মতমদদি মহাক যুমদা থোকখি হায়দুনা লৈরমদে। খুনগী ওজা অমথক্সা মা হায়বিগে, মাসু মতোমতা লৈবনিদা য়াগনি হায়দুনা মাগা থবক তৌমিন্নবা ষ্টাক অমদগী শো লৌরগা হাংদুনা যুমদুদা চঙলে। ঐহাকী যুমদগী য়াওরকপা ফি-রোল পুথোজুনা ফমুং শেল্পে, পুক্রিংদদি খল্লি ডাক্তর বাবু লাক্সগা মানা বারৌগদ্রা। হান্না অমুক্সসু উনখিজিবা মীশক অমগী কাদা মশাগী অয়াবা য়াওদনা চঙশিল্পুনা লৈরুবনা ঐসিবু মাগী মফমদা যান্না তৌবা ওস্বা মী অমা

ওইনা উত্তরগদা? নুমিৎ খরনি যান্না লাঙতরুনা মাবু ভাইবা তাখি। মতম অয়াস্বদা মাগী মরমদা মবুক-মপাও ফরা, শাওগনরা, যান্না চমরা, বাহং কয়া মাগী মরমদা খঙনিংনা হংখি। নুমিৎ খরনি লৈরগা নোংমা খঙহৌদনা ডাক্তর বাবু খোঙগ্রাও মঞ্জুনরবা অমগা জরসি মঞ্জুনরবা অমনে, মখুং নাম্বনা খাউ মঞ্জুনরবা অমদা করিনো খরা হাপ্পগা পুরক্কি, মখুং নাম্বনা চৈশু অমা পায়দুনা অঙস্বা খুনগী শাংলবা লম্বীদুদা হে..., হে..., হায়না কারকুম্বী। মাগী শকফমদু অরান্নদগী উবদা যান্না চম্বা মী যান্না ফগদবা মাল্লি। ঐনা মা য়ৌশিল্লরবা তাঞ্জাদুদা খুদোংচাবা লৌদুনা হাইফেৎ ইকাইরপ তৌনা কাটরদুদা লৈখিবগী বারী তৌরম্বী। মাসু ইরাই লায়না যান্না পুকচেল তিৎনা ফরে, ঐসু ইতোমতা লৈবা নুঙাইতদুনা ছাত্র অমগা লৈমিল্লবনি। নুমিদাংদা মা তুস্বা লাঙরা হংই। ঐনা খুম্বী, মহাক তুস্বা লাকপসু যাওই, লাঙবসু যাওই। ঐখোয় অনীগী যুম-কৈ, লৈকায়নচিংবা লৈফম মথং মথং খঙদোকুরে। নুমিৎ নিনী ছম্মি অসুন্না লৈমিল্লরবা তুংদা নোংমাইজিং নুমিৎ অমদা থংনবা খুল ঐখোয়না লৈরিবা খুলসিদগী মীনা য়ুম্নাক খরা চংলগা খুন্দাদুনা নৌনা শেমখিবা খুল 'ঙমচু' হায়বা মফমদুদা ঈরিল তুরেলগী হৌরকফম ওইবা তুরেল অমসু চেঙ্গি। মফমদুদা খোই চোপ্পা চংলুসি হায়দুনা ঐখোয় অনী চংমিল্লৈ। খুন্দু যৌরগা তুরেল তান্না চংলগা খোই চোপ্পুই। কয়া হৈতবনা গাদি কয়া ফাদে। মখোয়গী মফমদুদা গা ফাবগী মওং খরা য়েংলগা হল্পকই। খাংদা তুংগোল অমা থৌরিনা পুন্নি, মখুস্তা নুঙথং অমা পায়। তুরেল খোংনুংদা নুং যান্না তারি ঈশিংসু খুজেং যৌবা, খরা হেন্না লুবা, যান্না লুবদি নস্তে। নুঙগী মখাদা গানা লোডুনা লৈ হায়বসি গা থিরিবা মীদুনা খঙই। মানা পায়রিবা নুংথং অদুনা নুং অদুগী মথক্তা পোপ লাওনা থাগনি। মখাদা লৈরস্বা গাদু নুঙদুনা মথক্তা য়েথরকপদুদা শোকপা, মকোক গাওবা যাওদুনা ঈশিংদা মকোজু মথক্তা থাঙংতুনা চাদুনা চংলি, মতমদুদা মানা লায়না গাদু ফায়। অসুন্না মাগী তুংগোলদু মীতৈ গুমু চীংগী মহাও লৈরবা গাঙক্তা থনগোক তৌনা ফাবা যাওই। নুমিৎ তাশিল্লকদৌরে, হল্পসি হায়না কারকপদা ঐখোয়গী স্কুলগী ছাত্র অনীথক থেংনরে। হয়েং চংলো নুমিৎসু থেংলে, মখোয়গীদা অহিং লৈখসি হায়-রে। ফরে হায়দুনা অহিংদুমা ছাত্রগী য়ুমদা সেবা নীংখিনা তৌবীদুনা লৈরে। নোঙাপ্পগা হল্পক্কে।

ডাক্তরনা ডাক্তরগী থবক ওজানা ওজাগী থবক, ঐসু ঐগী শিনফমদা পুন্নিং চঙবা হৌরে। মাসু মাগী শিনফমদা পুন্নিং চঙনা লায়ংবগী থবক তৌই। মানা খুলসিদা মমিং চংপা ডাক্তর অমা ওইনা মিংচং লৈনা যান্না চেকশিনা অনাবা মশক খঙনা লায়ংবগী থবক তৌবনা থংনবা খুলগী অনাবা কয়াসু মানা লৈবা মতমদদি পুদুনা লায়ংবা লাকই। লাইয়েংবদুসু অয়াস্বনা ফখিবা গাঙ্তনি। ঐসু মাগা লৈমিল্লবনিনা মানা

চৎপা খুদিংগী অদুম যাওরে। ঐসু লাইওং মখল মখলগী মাগা তানদুনা ফন যান্না খঙহৌই। মানা খুইদগী হৈ হায়না লৌরিবা মরুওইবা লাইয়েংদি অঙাং পোকপা অসিনি। পুরুংদা শিরবা অঙাংগী মমাদু অহিং অমা লারুদুনা লৈরবা কান্দা থংবা খুন্দা চতুনা মানা ওপরেসন তৌদনা পুরুংদগী অঙাংদু মখুৎনা অশোয়-অঙাম যাওহন্দনা চিংথোকুনা মমাগী মথুই কনবগী থৌদোক অমখক লৈখিবদগী মাগী মিৎচৎ হেনগৎখি। ইম্ফালদা পুননবা গাড়িসু লৈতবা লায়েংবদা চঙগদবা পৈশাসু লৈজদবা শিরবসু চঙলবসু লাইবক য়েংবীদা অচেৎপা থাজবা পুক্লিংদা থমদুনা মীওইবা অমগী পুন্নি কনবিরিবা নিপাসি অচবদি নতেকো? পূন্মকরা মাবু ডাক্তর ইবোহল লাইনি হায়না লমদমদুদা ঙাঙনৈ। থংনবা খুলগী মী অয়াস্বনা মাবু মশক খঙই। থংনবা খুলগী অনাবা কৌবা লাক্রবদি মানা চৎপদা ঐসু অদুম যাওরে। খাউ অমদা হৈজ্জাং অমগা তিলহৌ খরা, চনম খরা, য়াইঙং খরা, অচা-খাউ খরদি শোয়দনা পুরগা চৎলি। লৌরঙা য়োকপা কন্মন কার্প নৎরগা চিক্কন অমদি সোয়দনা পীরক্কনি। মদু শেমগা থোংবনা ঐগী ইথৌনি। পৈশাদি পীনদে।

নোংমা অয়ুক অমা নুপা অমা লিননা চীক্রে হায়দুনা চেপ্পকই। লিন অদুসু হাৎলগা পুরকই। লিন্দু হায়বা মছ কনবা লিন মখল অদুনি। অনাবদু খুনগী চৎনবী তিস্তোক অহিংবা অমা য়েৎত্রে হায়, মদুনা হু চেলহন্দে হায়না লমদুদা চৎনৈ। লিন্না চিকখিবা মফম অদু ব্রেদ অমনা কারন শানা ইঞ্চি অমরোমদি শাংনা লেনথৎলে। চীকখিবা মফমদগী খরা কাখৎলগা মথক্তা ফিনা চেৎনা পুনশিল্লি। ব্রেদনা লেপ্পবা লিননা চীকখিবগী মখুন্দগী য়ারিমথৈ মেৎ-মেতুনা হু-চেনবা ঈদু খুৎনা মেৎথোকই। হু য়াওবা অমুবা ঈদু খরা মেৎথোকখ্রবা তুংদা অশেংবা ঈগী মচু লাকই। মতমদুদা মানা পোটাস খরা হাপচিল্লি। অশোকপা মফমদু ফজনা প্রেক-প্রেক লাউনা শৌদুনা চাকথেকই। অসুন্না পোটাসনা চক্ৰবা মফমদু মৈনা পোকপগী লাইয়েং তৌরগদবনি হায়দুনা হিদাক মোলোমনচিংবা তৌরগা বেদেজ পুনশিল্লগা থাদোকত্রে। ঐনা খিল্লি, লিন্দুনা চিকপদি শিগিল্লি হায়নৈ, নহানগী নুপাদুবু শিরল্লগত্রা? হুন্নি শুবা নুমিৎত্তা মখুত্তা নোংমৈ অমা পায়রগা জঙ্গলদা শা তানবা চৎপা উরস্মী। অনাবদু অদুম ফত্রে।

খুন্দুদা চহী য়ান্নবা অহল অমা ফৈক্লগী শরুগী জোইন্দা শরু চাবগী লায়না কেসরনা নারস্মী। মনুংদা নাই ওমখৎতুনা চীকপনা খাঙবা ঙমদ্রবদা মশাদু লাইহৌ কমা তৌরস্মী। মচাশিংনা ইম্ফালদা পুদুনা লায়েংবসু ঙমলমদে। ইম্ফালদা ওইরবদি এক্সরে লৌদুনা, ব্রদ টেষ্ট তৌদুনা পৈশা য়ান্না তিংলগদবা অনাবনি। অদুবু মানা অসুন্না হায়রস্মী-অনাবসি শোয়দনা শিরগদবা অনাবনি, অদুবু মাগী খাঙবদা বারীবসি মতম খরগী কোকহনসি হায়রগদি লেনখায়রগা মাগী মনুংগী নাইসি লৌথোকপা তাই। নখোয়না

য়ারগদি ঐ লৌথোকপীগে হায়দুনা মমন্ত্রবা ইমুংদুদা লেনটর্ন অমগী মঙান্দা ওপরেসন তৌরে। মনুংদগী নাইদু সিরিঞ্জ অচৌবা অমনা কয়ারক হন্না চিংথোক্রে অদুগা মফমদু ফেংচিল্লগা হিদাক হাঙ্গগা বেদেঞ্জ তৌবীরে। মনুংদা ওম্নস্বা নাইদু লৌথোকত্রবনিনা চীকপদু ফরবনিনা অহিং কয়া তুমদনা চৈনাখোল খাঙদুনা বারম্বা অহন্দুবু অহিং খরদি তুমহনখি, অনাবা ফরে হায়দুনা যান্না হরাওজরুরবা অহন্দু খরা লৈরগদি সংসার অদুম থাদোকস্রে।

নোংমা ঐনা স্কুলদগী ছুটি থারগা ইল্লকপা মতমদা থংনবা খুন্দগী ডাক্তর বাবু কৌবা লাকই। অঙাং পোকপগীনি হায়। ডাক্তর বাবুনা ঐঙোন্দা ওজা কান্দেস এঞ্জাং অহাওবা চারুসি 'থিংবা খুন্দৌ' চৎলুসি। ঐসু হরাউনা যাই যাই বাবু ঐ যাওজগে হায়দুনা খাউ অমদা ঐগী পোৎলম খরা হাপচিল্লগা মথোয় অনীগী মতুং ইল্লম্মী। খুন্দু যৌরগদি অঙাং পোকদৌরিবা নুপী অদু নুমিত্তুদা নুপা ময়ুমদা থিল্লকপদা ঙায়রিবা ওইরম্লে। কনানসু থওইনা তৌবীদ্রে। লৈশানা মীরোনবা অঙাং ওইরম্লে। খুনগী গাওবুরানা বিচার তৌবদা নিপাসিগী মচানি হায়বদগী নিপা ময়ুমদা থিল্লকপা ওইরম্লে। ঐথোয়গী চানবসু অমত্তা শীল্লক্লে। ডাক্তর বাবুনা ওজা কান্দেস নঙগী নদাওসি যাদেদেহে হায়। ঐসু করিসু কায়দেদা হায়না খুন্মী। অঙাংদি মচানুপা অমা পোক্লে। অদুবু হরাওবীনবা কনাসু যাওদ্রে। নুমিদাং যৌরক্কা কান্দা লৌরকী ঙা মচা অনীগা দশ কুশ অহমগা পীররে। নুমিদাংদু মদু থোংলগা চারে। অহিংদুমা খুন্দুদা লেক্লে। মথংগী নোঙানবদা লৈশাবী অমা কন্না নারে হায়দুনা থুনা লাকপীয়ু শিগদৌরে হায়ররে। পরপ-পরপ চত্তুনা য়েংবা কান্দদি খোঙ হামদবদগী অমাংবা য়ৈখৎপনা কোক ঙাওবা ওবা তৌদুনা লৈরম্লে। থুনা-য়াঙনা এনেমা তৌদুনা মথোঙ হামদোকহন্নে, অদুগা ড্রিপ অমা কান্নীরে। মথোঙ হামদোকত্রবনিনা মশাদু চানীং-থক্লিংবা পোক্কপশুম ঐথোয়না চাক চাবা উবদা চাক চানীংলে হায়রক্লে। অসুন্না হিদাক খরা ইরগা মরামদগী লৈরগা চাং নাইনা চানবা তাকপীরে। মমা মপানা হরাউনা য়েনবা অমা পীরক্লে।

খুনগী ফমফম পরেং শানা নুংপাক থাদুনা থল্লিবদুদা অহল মঙা তরুক ডাক্তর বাবু ঙাইদুনা ফমলম্মী। মৈতৈরোলসু শেংনা থোক্তে, মাগী মাগী য়াশিংদো লৌইনা কাখৎনদুনা নোম্নগা য়াশিংদো উৎলি। ডাক্তর বাবুসু হাম্না খঙবজাৎনি মাগী য়া শংনবা খুৎলাইদু লৌথোক্রেগা য়া অমমমদি লৌইনা মথং-মথং শংপীরম্লে। ঐনা থল্লি মসিগী অহলসিগুন্না ৫০, ১০০ দং মণিপুর্দা লৈরম্ববদি লৈবাকসি ডাক্তরগী অবাংপা লৈরম্লেই। মহাক হৌজিক থবক্তগী রিটয়ার্দ তৌরে। অদুবু অনাবদি মাগী ময়ুমদা পরেং শানা নুংতিগী লেপ্লরি। করিগীদমক মানা অনাবা খুদিংমক য়ান্না চেকশিল্লা য়েংবীবগী। পৈশাসু অয়াস্বনা লৌদে। ঐসু নারক্লবদি মাগা হেঙা তানগনি, ইশাগীসু

ইমুংগীসু। মাদি ঐগী ওইনাম খুলগী ডাক্তর বাবুনি। অনাবা খুদিংগী লাইওং অয়াস্বা মানা খঙদবা পংয়াও য়াওদে। থবায় য়ান্না য়াওবা মথৌদা পুক্রিং চঙনা মাগী শিনফমদা কৎথোকপা য়ান্না এক্সপিরিয়েন্স লৈরবা নীপা অমনি। ইম্বোল কোইবা, ঙা-য়োকপা, ষণ লোইবা, খোই য়োকপা, উচেচ মচা মচা কয়াসু য়ুমদা য়োকই, উসু ফজনা শুই, মানা হৈতবা লৈতে, লৌসু উই মশাদা অহাংবা মতম শুকফং ফংজদে। মবুকসু ফবনিনা মীনা কৌরবসু হরাউনা চৎকনি। ফিজেকিডমক্তি মশাদা করিসু নাচুংদে হবাই শেন্দল অমগা য়ান্না চন্না লেঞ্জবনা মাগী পামজবনি। অদুবু মগুনদি মাবু মুন্না মশক খঙবা মীগীদমক্তি মহাক অসি মণিগুন্সনি। ঐগী মফমদসু মহাকসি মণিপূরগী মণিনি হায়জনীংই।

ঙসিগী কম্প্যুটারগী চাওখৎলবা মতমসিদা লমদমসিদসু লাইয়েংনবা ডাক্তরনা শীজিন্ননবা ফর-ফরবা অনৌবা খুজু-খুৎলাই কয়াসু য়ৌরফুনা লায়োংবগী থবক্তা শিজিন্নদুনা মখল-মখাগী অনাবা কয়া য়েংদুনা ফহন্নি। অদুবু শেলদি অঙকপা ফংনা চঙনরি। মসিনা অরৈবা সহরগী লমগী বারীনি। সহরদগী থাপ্পবা চীংনুং-মানুং গাড়ী যৌদবা মফম কয়াদা মরাইবক থীরবা লাইরবা মনিপূরগী প্রজা কয়ানা খুন্দারিবা জগাশিংগীদমক্তি পৈশা তিংদনা অহোংবা হিদাক্কা লায়োংদবা য়াদবা অমা হৌজিকসু ওইরি। অনৌবা মখলগী অরুবা লায়নাগী শরুক্তি মথোয়গীসু থুংবীরি। মথোয়না খঙজদে করি হিদাক্কা করস্বা ডাক্তরনা য়েংলগা অনাবা ফগনি হায়বা, ঙ টেস্টনা, এক্সরেনা করি তৌরিবা হায়বা। মথোয়গী হায়ববু চাননবা খরা চহী অমগী কন্না শুরগা মতম চানা থমহৌবা, থুম বোড়া অমা অনী লৈরবদি য়ারে খঞ্জবনি। অসিগুন্স লমদমশিংসিগী ওইনদি ডাক্তর ইবোহলগুন্স নীংহন্নদবা অনম কনবা, মানা তৌবা থবক্তা মায় পাক্তবা য়াদে হায়বগী অচেৎপা রাখল চেনবা, পৈশাগীদমক নাচুংদবা মীওই চান্ম-চান্মগী দরকারনি হায়জনীংই। গবর্নমেন্টনা পীরকপা হিদাক শীজিন্নদুনা লাইরবা প্রজাগী মরক্তা য়াওরকপা ওইনাম খুজুংগী অনাবা কয়া কয়া মানা ফহনন্সবনি। মহাক্তি অতোনবশিংগী অশেংবা মরুপনি। ঐখোয় খুদিংমক ঙসিগী সমাজদা মাগী মতৌ তমজবা তঙাইফদ্রবা খঞ্জৈ। ঐগী ওইনাম খুনগী ডাক্তর বাবু তোল্প-তারবা অনাবশিংগীদমক মতম কুইনা পুজিদুনা সেবা মখা তানা তৌবা ওমহনবীবা ওইসনু হায়না ঈশ্বরদা তন্তনা নিজরি।

বারিমচা অসি নুংতিগী ফোংবা মণিপূরিপাউ-চে 'সঙাই এক্সপ্রেস' তা তাং ১৯/২/২০০১
গী ইস্তদগী শরুক অনিরক থোন্না ফোংবিত্তে।।

ঐসু কাবুলিৰালানি

মতমদু ঐহাক্ গুৱাহাটী বি.এস.সি. থাৰ্দ্‌ইয়াৰ তন্নি। ঐনা তন্না কলেজগী মমিংনা “প্ৰাগজ্যোতিষ কলেজ” কোঁই। ইংশোক্ ১৯৭৪ দনি, ঐহাক্ লৈবনা ‘লিৰিস মেমোরিএল’ হোস্টেলদা লৈ। খৃষ্টানশিংগী হোস্টেলনি। ঐগী ক্লাসমেট গাৰো মচা মিঃ এলবৰ্থন জি. মোমিন কোঁবা অমখৰুা ঙাংনদুনা লৈবনি। গুৱাহাটীগী পান বজাৰ মনাক্তা ব্ৰহ্মাপুত্ৰ তুৱেলগী মপান্দা নেসনেন হায়ৰে ৩৭ না তুৱেলগা হোস্টেলগা অনীগী মৱক্তা খল্লগা লৈবনি। মতমসিদা ঐগী মৰুপ্ প্ৰেমকুমারগী মমা ঐবুসু মচাশুন্না য়ান্না লুনা ভৌবীবা অসামদা লৈব্ৰবা মনিপুৰদগী হৌখিবা ইমা অসিনা মহাকী-মনিপুৰদগী মখোয়গী শাংগেগী মচা থোকপা মতমদুদা গুৱাহাটী য়ুনিভৰ্চিটিদা ওজা ওইবা অমবু ঐগা শক্ খংনহল্লম্মী। ওজা অসি মতমদুদা ইউ. কেদগী ইবৰ্দ্‌নি য়ুনিভৰ্চিটিদগী জুলোজিদা পি.আইচ.দি ফংলগা থোৱকপদমক্ ঙাইৰিবনি। মমিংনা ডাঃ ঐচ. তোম্বী কোঁই। মনিপুৰগী শাগোলবন্দ য়েংখোম্ লৈৱক্তা লৈবনি। ওজা অসিগা খংনবদগী মাগা লেমিন্নিসি মাগী কাটৰদা মা মতোমতা লৈগদবনি হায়বদগী ঐসু ঐগী হোস্টেল থাদেক্লম্মগা মাগী কাটৰদা লেমিন্নিৱে। নৌনা শাবা কাটৰনি, পুন্নমকী মতাইদনি। চীংগী লৈবাক্ অঙাংবনা নৌনা থোনবা লোইৱম্বদা ঙাইরি। ঐনা ঐগী পামজবী ইংখোল কোঁইবা, পোৎ-চৈ থাবা য়াগনি খনবদগী নুঙাইবা পোক্লম্মী। লফু, অৱাথবী মথং-মথং থাৱম্মী। হৰাই-চানা, হৰাই মঙ্গল ছল্লি। য়ান্না নুঙাইবা অমনা খামেন অশিনবা ফৈদোম্ অমা থাৱুবা অদুনি। কয়া ফজনা হৌৱে, মইহে পান্দুনা হেক্‌পা ওল্লমদে। থংনবা কাটৰশিংদা পু-পুদুনা পীৱুৱে। মইমদা য়ান্মনখিদুনা খামেন অশিনবা কৰবাৱ ভৌবা বীহাৱী অমা কোঁৱগা মঙোন্দা পীৱগা য়োলহল্লি

ঐখোয়না লৈৱিবা কাটৰগা খংনবদা ওজা অশোক্ গোম্বামী, মাগী নুপী ভাইদু, মচা নুপী চহি মৱিগী মীমু (দৱসনা) থা তৰুন্ধী মচানুপী বুনী, থবক্-ইনখাং শুনবা লৈবা সৱলা য়ান্না নুঙাইনা লৈ। ঐখোয়গী কাটৰদনা ওজা তোম্বী, ঐগীনা তামোতোম্বী ঐখোয় অনিতা লৈ। ওজা অশোক্ গোম্বামী সংসকৃতকী ওজানী। য়ান্না খঙ্-হৈবা ওজা অমগী গুণ ফজনা চেনবা মীশক্ অমনী। ৰা ঙাংবসু য়ান্না শেংনা মীনা তাবদা ভাব তানবা ঙাংই। মচানুপী মীমু মশক্ য়ান্না নুংশিবা কুচু ঙৌৱোক্ ঙৌবা মপোপ

মতাং ফবা অঙাংনি। মশমদু জ্বাই জ্বাই লাউনা তাই, লুমাংদা শাই কক্ই। ময়া ঠৌরোক ঠৌই, মমিং লাওই; অয়াস্বা মতমদা নোন্ধুনতা লৈ। মমানা তাক্‌পা মাল্লি, ঐণ্ডোন্দা মাম্মা কোই। ঐনা মমাদা ভাইদু কোই। অসামি লোন্দা 'ভাউদু' হায়বদি ইচে, নুপীদা ওজা কোবসু ভাইদু অদুম্ কোই। মখোয়গীসু মমাগা পোকমিন্নবা মাম্মদা মাম্মা অদুম্ কোই। ঐখোয়গা মাল্লবদুদা ঐসু নুঙাইবা ফাওই। করিগীনো খংদে, ঐনা অঙাংশিংবু য়ান্না পামজৈ, অয়াস্বা মতমদা অঙাংগা লৈমিন্নরগা নুঙাইবা পোক্ই; মখোয়গা তিন্নরগা বারী শারগা ফাগি তৌরগা নোকপদু কয়াদা নুঙাইজরিবা। অসুন্না ইথস্তু লৈবদা নুঙাইজব্দা মতমদা মখোয় কৌরগা হেক্-হেক্ মতম্ লেল্লি। ঐখোয়না লৈরিবা ক্কাটরগা হেক্ মায়েল্লবদা ডাঃ মুং টাইহের কৌবা জোগ্রাফিগী ওজা অমা লৈ। নোংমতা ঐখোয়বু কৌদে। য়ান্না শাখিবা মাল্লি। মতমদু গুৱাহাটি য়ুনিভার্সিটিগী এম.এ., এম.এস.সিগী পরীক্ষা তৌবা মতম্। ওজা টাইহের ইনভিজিলেটর তাবনি। মমাংগী এম.এ. প্রিভিয়সতা ফার্স্ট তাখিবা ছাত্রি য়ুনিভার্সিটি হোস্টেলদা লৈবা দরং কলেজগী ভাইস-প্রিন্সিপালগী মচানুপী মমিংদি নীংশিংবা গুমদ্রে, অমা পরীক্ষাদা নোট তৌরুরে। ডাঃ টাইহেরনা নুপীমচাদুবু বার্নিং পীদনা ফারগা তানথোক্‌খিরম্মী। ইকায়বদগী উংদুনা থোক্‌স্বগা থুনা য়াংনা মাগী হোস্টেলগী কা হাংদেল্লগা মাগী চানুং লোনবগী শীজিন্নবা কেরোসিনিগী স্টেপ্তা যাওবা কেরোসিন্মা মশাদা লুপ্পা হৈজিন্নগা মৈখেং খেত্তুনা মৈ খাজদুনা শিজরম্মী। ইকায়বদগী পাউদুতারবা ফাওবদা অপোক্‌পা মপাদো মচাগী অশিবা হক্‌চাং লৌবা লাক্‌খিদে। য়ুনিভার্সিটিগী গাড়ী অমনা দরং কলেজ, তেজপুর তানা অশিবা হক্‌চাংদু থিনখিবগী বারী অমা লৈখি। মদুগী পাউদু খংবদগী মাবু উরগা ঐসু কিবা ফাওরম্মী মহাক্কী নুপীদু এম.এনি, থবক্তি তৌদে; মশক্-মতৌ য়ান্না ফজৈ। অদুবু মাগী নুপীসু ঐখোয়গা বা কয়া গাংনদে। মচানুপী চহি তরেং-নিপালগী 'নিতা' কৌবী অমখক্ লৈ। মীমুদগী নিতানা খরা হনগনি, চাউবসু খরা হেল্লি। করিগীনো খঙ্‌দে, ঐনা নুংতিগী মীমুনা স্কুল চংলমদাই খুদিংগী মীমুবু হেজ্‌তা য়েংনীংলুই। লাইরিক্‌ পানা-পানা নুংতিগী-মতমদু হেক্ যৌবগা মীমু থোরক্করা য়েংবা থোরক্কনি। মানা গেংতু হাংদেল্লগা থোরক্‌পদা ঐনা মা তাল্লবা "মীমু" হায়না কোই। মাসু "মাম্মা স্কুল জাবোদে" হায়না মখুং হেজ্‌তা হাইরম্‌গনি। মাগী অঙৌবা ময়া পরেং, লাওরবা মমিং অনী, নুংশিরবা অঙাংগী য়েংনীঙবা মায়থোঙ্ ঐণ্ডোন্দদি ঐগী লুনা তিন্নজবী লাইখিনি। হিগোক্‌ মচুগী স্কট, অঙৌবা ফুরিং, অঙৌবা রিবোন্দুনা মশমদা ফারি; খোঙুপ্‌ পমশু, অঙৌবা খোঙ্‌মোজা, পুন্নমজ্‌জু মঙোন্দদি লাইমচাশুম্, ঐগী মিৎতা উই। মনজ্‌ন্দা লাইরিক্‌ খাউ অমসু য়াল্লি; মখুং নাম্মনা বাটর বেক্‌ অমসু পায়রি।

নোংমদি মীমু মাগী খোঞ্জেল ব্রো-ব্রো লাউবা মখোলদুদা কন্না কল্পস্মী। মমানা করি করিনো পঙ্ঙাঙ্ ঙাংলি। স্কুল চৎলমদাইনি; ঐনা ঐখোয়গী কাটরদগী মানা কল্পদু তাবদা নুঙাইতবা ফাওদুনা শম্বল বাংমদগী শম্বলদু পায়রগা হংই — “মীমু করিগী কল্পিবনো? মাম্মা লাক্কে; নঙ্ করিগী শাউরিবনো”? ঐগী খোঞ্জেল তাবদগী মা কল্পগী মখোলদু নেমথঞ্জে; হিরু-হিরু কল্পা তোরুবা লারুরস্মী। ঙাইহাক্ লৈরগা মমিৎতো কল্পবগী ইঙাঙ্-ঙাঙনা স্কুল চৎনবা থোরক্কে। ঐনা গেৎতা মা থোক্কাপা ঙাইরগা লুপা অনীখক্ পীরস্মী। লৌ হায়বা য়ারমদে অদুবু ঐনা নমদুনা মাগী ফুরিংখাউদা হাপ্পীরে। ঙসিদি মা ঐঙোন্দা “মাম্মা স্কুল জাবোদে” হায়রমদে। নুমিৎতুগী নুমিদাংবাইনি মীমুদি ঙসাই স্কুল চৎলমদাইদা ঐঙোন্দা “মাম্মা স্কুল জাবোদে” হায়না মখুং হাইরমদবা অমদি শাউবনা মরম্ ওইদুনা ঐনা পীবা পৈসা লৌ য়াদবদগী ঐ শাউরমগদা হায়দুনা মীশিং-মীরুগী হৌনবী ঐঙোন্দা মাগী অঙাংগী নৌরিবা চমজরবা পূক্কীংদুনা শেংদোক্চনীংবা জাৎনি। ঐখোয়গী গেৎতা চৎবসু হেক্ ঙমদবা, মায়োরুবা নিতাখোয়গী গেৎতা চংলগা নিতাগা লোয়ননা থোরক্ই। তাজ্জাদুদা ঐসু মাগী মতৌদু য়েংনীঙদুনা থোঙ্ হাংলগা মপান্দা মখোয়বু য়েংবা থোক্কাস্মী। ঐবু উরগা মমাইদো ইকায়রপ্ তৌনা লৈথোক্ই। ঐনা “মীমু নঙ্বু মাম্মগা খৎনরদা? ঐখোয়দা চংলক্কেইদা” হংই। বাইহেশিংদু হায়রুদবগী নিতাগা মাগা মাং থংবা অমুক্ ইমদুনা লৈরে। অসুন্না নিতানা মাং থংলগা নিতাগী মতুংদা ঐ উদনবা লোৎলগা চংলক্কে। ঐনা নিতাগী তুংদগী লান্গা মখুং মচাদুদা ফারস্মী নুংশিনা পল্গা মখজাইদা চুপ্পীরস্মী। ঐনা ঙাইহাক্ পল্গা ঙসাই মানা শাউবগী মরম্ হংলস্মী। মীশিং মীরুনিনা করিসু হায়দোক্তে। অদুদগীদি ঐনা সিনেমাগী কিস্থর কুমারনা শক্কা “মামি বোলো বোলো, পাপা বোলো বোলো, পাপা চোর মামিসে, মামি চোর পাপাসে, হায়বা ঙ্গৈদো মমা শারগা অমুক্ শক্, মপা শারগা অমুক্ শক্, অঙাংমচা শারগা অমুক্ শক্ পদুদা মখোয়দি ঐবু অদুস্মাইনা য়ান্না মাম্মা শক্কা নি হায়বদি থাজরুদবা জাৎনি। অমুক্ শক্কাবদগীদি অমুকা শক্খো অমুকা শক্খো হায়দুনা ঐগী নঙ্গলদা ফুবও, কাখৎপও তৌরক্কে। ঐনা তানীঙবা ঙ্গৈদি হয়েংগী খর খক্কেগে নুমিৎ তারে নখোয়শু চৎলো হায়রস্মী। মখোয় নোক্-নোক্ তুনা গেৎ হাংদেক্কাগা থোক্খিরস্মী।

পরীক্ষা লোইদুনা মতম্ খর য়ুমদা থোক্কাস্মী। য়ুমদা থোক্কাপা মতমদা মীমুবু তক্তনা নীঙশিলস্মী। গুৱাহাটি চঙলমদাইদা নোংমা ঐনা কৈথেন্দা চক্চুনা মীমুগী হাওফি মচা মানা ইনবদা চুনগদবা থিরস্মী। পীজক্ তৌবা অনীখক্ লৈরস্মী। ঐনা অমনা মীমুগী অমনা নিতাগী ওইনবা লৈবীরে। গুৱাহাটি য়ৌরগা মীমুদা অমা নিতাদা অমা কৌরগা পীরে। ময়ুমদা থুনা চেনখিদুনা মমাশিংদা তল্পুরে। মমাশিংসু হরাউনা ঐবু

থাগৎপা ফোঙদোক্কুম্মী। অসুন্না মতম খরা লৈরগা ঐগী পরীক্ষাসু লোইবগা তামোসু মনিপুরদা হল্পক্‌পগা মপা চানদুনা মখোয় লোইনমক্তগী বিদাই তৌরক্কে।

গুৱাহাটি থাদোরক্কা তুংদা ঐনা ওজা অশোক গোশ্বামীদা চিঠি অমখক্ মীওইবগী নুংশিনবা মতম্ খরা হিংলিঙৈদা লোয়নখিবগী মরমদা ইরস্মী মানা য়ান্না থুনা রিপ্লাই হল্পক্‌খি; মরোলসু য়ান্না পুরীং পেলহনখি।

চহী কয়া হৌত্বে। ঐসু থবক্ তৌরে; নুপী থিরে; ইচানুপী অনী লৈরে। মতমদো গুৱাহাটি থাদেক্কা মীমুগা কায়নখিবা চহী তরামঙাশুস্বা ওইরল্পগনি। নোংমা ঐ গুৱাহাটি চৎপদা মীমু অমদি মাগী ইমুং নীংশিংলক্কা গুৱাহাটি য়ুনিভসিটিদা চংলি। য়ুনিভসিটিদা বসতা চংলগা বস স্টেন্দগী খোঙনা ঐখোয়না মতম্ অমদা লৈরস্বা কাটরগী লস্বীদা অদুম্ চংলি। ঐখোয়না লৈরস্বা কাটরদু গেৎ শো-লোন্দুনা লৈরস্বনা কনা লৈরিবগে হায়বা খংলক্কে। হৌরিবা অৱাথবী পাস্বী, লফু পাস্বীশিংদুবু ঐনা মতম্ অমদা থারস্বদুবু ওইরমগদ্রা পুরীংদা হংজখি। ঐনা লৈরস্বা কাগী খোঙনাউ অদুনদি ঐবু অমুক্তংদি চংলক্‌খো হায়না কৌবঙম্ পুরীংদা ফাওরুরি। পুন্মক্ মতম্ মানা হুমদুনা পুখিদুনা মতম্ অমদা ঐনা নুংতিগী পায়দুনা নোং গানবগা হাংদোক্‌পা, নুমিং তাবগা লোনশিনবা গুসিদি মতন্না পুখিদুনা মীগী অমুক্ ওইহৌরে। পুরীংদা খল্লি, ফরে খোঙনাউ নঙসু লৈমিমৌ তল্লমদবনা কায়নবা তাবনি। নঙসু ঐবু কৌরক্‌নু, ঐসু নঙবু কাউনবা হোত্নরগে। মিকুগুদা আসা অমদি মীমু উনীঙবগী লাংতক্‌রিবা থম্মোই অদুনি। নীঙশিংলক্‌ই নোংমা “মীমু মান্নগা গুৱাহাটিদা লাইরিক্ তস্বা মনিপুরি মচাশিংগী ফ্রেসসমিং য়েংলুসি হৌবদা হরাউ-হরাউ ঐসু চংকনি হায়দুনা মাগী স্কটতুগা ফুরিং য়ুনিফোর্মদু শেংলগা ঐগী খুদোস্বী পায়দুনা ইল্লখিবা। তামোগী মচা থা তরক্কী অদুমসু ঐনা পল্লি। ময়াম্ ফোটে লৌবদা মাবুনা তামোনা পল্লগা ঐনা তামোগী মচা পল্লগা হরাউনা য়াওখিবা। মাগী ফোটোদা তারিবা শক্‌ফমদুনি ঐনা নীংশিংলিবা। য়ুমদুদগী হরাউ-হরাউ মান্না হায়না কৌরক্‌দবোই নীংলুবনি। অদুবু মখোয়সু মখোয়গী হাল্লগী কাটরদুদা লৈরমদ্রে। পুন্মক্ মতম্ মানা পুখিদুনা অন্তনবা গাঙা গায়রল্লে। তুং হন্না অমুক্ য়েং, মাঙদা খোঙ্কাপ্ খরা অমুক্ থাং থেক্‌রিবা কোনো অদুগী অরোইবা শক্‌স্তা অমুক্তং লেপ্পগা ঐখোয়না লৈরস্বা কাটরদুবু অরোইবা বিদাই পীরল্লগা নীঙবা কায়রবা পুরীংবু তপ্পা থেমজিনজরগা খোঙ্কাপ্ থুনা থাংবা হৌরক্‌খি। খরা চংলগা নিপা অমা থেংনরে। য়ুনিভসিটিদা থবক্ তৌবা মীরা হংজৈ। মানি খুমই। সংস্কৃটকী ওজা অশোক গোশ্বামীগী কাটর খংবীত্রা হংই। ইনক্-নক্কা অসিদা লৈরে হায়দুনা খুদোস্বীনা থিন্দুনা তাক্‌ই। ঐসু মাগী কাটর তান্না চংলস্মী। লৈশাবী মশক্-মতৌ চঙম্মোল্লবী অমা ফি শুবগী ফি ফৌদুনা লৈরস্মী। ঐনা মাবু মুন্না য়েংই, মাসু ঐবু মুন্না য়েংই। ঐনা

হংই—“ভুনতি! তুমি সার অশোক গোশ্বামীর স্থালিনকি”? হায়বদি ইবেশ্মা! নং ওজা অশোক গোশ্বামীগী মচানুপীরা? মানা খুমই “হোয়” হায়বদি—“মানি”। ঐনা অমুকা হংই “তুমি মীমুনকি”? হায়বদি—“নঙ মীমুরা”? মানা খুমই “হোয়”—মানি। ঐনা হায়—“ইমান ডাঙর”! হায়বদি—“অশুকচাউরবা”! চহী তরামঙাগী মতুংদা উনবনি। মাদি চহী ১৯ মপুং ফারবীনি। মশক্লা মরোল অমা কয়াদি ইং-তপ্পা ফজরে। ঐনা অমুক হংই—“তুমি মাশ্মা কান্দেখ বুজি পাইসেনকি”? হায়বদি—“নংবু মাশ্মা কান্দেখ খংলিরা?” মানা খুমই—“হোয়” হংই। মতমদুদা মনাও নুপীসু ইমুংদগী থোরক্রে মকোক্তা রিবোন অমা ফারদুনা ঐবু উরগা তিঙক্-তিঙক্ য়েংলি। ঐনা হংই “নংবু বুনীরা?” মানা খুমই মানি। নংদি য়ান্না পীকহৌরিবনি ঐবু খঙলরোই। মাসু খঙ্দেরে খুমই। ঐনা হায়—“ঐ কনানো হায়বদু নচেদা হংউকো! মচানুপী অনীদু মশক্ চপ্ মাম্না কুচুসু করিমত্তা খেদনদা চুং-ফিরাল চানা ফজৈ। কনাগুস্বা অইহো কবি অমনা ফজবগী মরমদা থাদুনা ইনীংলম্বদি ওজা অশোক-গোশ্বামীগী মচানুপী অনীসিগী মরমদা থাদুনা ইবা য়ানা নীংখিনা ফজরবীনি। মরাইবক্ ফৈ মমা-মপা। অদুবু ওজা অসোক গোশ্বামী অমদি মাগী নুপী ভাইদু অনীদো মচা নুপাদি য়াওদ্রে। ঙাইহাক্ ভাইদুগা ফম্মিন্নদুনা চা-নুং থক্গা অমুক বিদাই তৌরলে। ঐ পুক্রিংদা শাওনীংবা পোক্খি। অহোংবা নাইবা ঈশ্বরগী খুৎশেন্না মতমগী মতুং ইল্লা পুদুনা চৎত্রিবা অহোংবা শকফমদুগীদমত্তা। ঙাইহাক্ মমাংদা মাগী অঙাং ওইরিঙেগী চম্ববা রাখল-পুক্রীং কয়াদুবু নীংশিংলম্বগা মিকুগ্গা উরুরিবা অহোংবা শকফম কয়াদুবু রারৌখি। মতমগী ঈচেল কনানসু ফাবা গুস্বা হৌনদে, পুন্নমক্ মতম্ মাগী ঈচেলদা তাউথখিদুনা অহোংবা কয়া-কয়ানি লাক্দৌরিবসি পুন্সিসিদা। বারী ইবদা হাপ্পা গুল্লরোইদবা চহী ১৫ গী অহাংবদা লৈহৌরবা মীমু অমদি ঐগী বারীনা কমদৌবা তারি?

ঙসাই মতম্ খরগী মমাংদা ঐখোয়না লৈরস্বা কাটর অমদি মীমুগী অঙাং ওইরিঙেগী মরমদা কন্না খল্লম্বদু পুম্কাউ কাউখিবগুম্ মখোয়গী অনৌবা ইনখংলকপগী খম-থেনা ফজরবা, পুন্নমক্কা কল্লক্কাঙাই ওইরবা মশক্-মতৌ, বাঙাং-শাঙাং কয়াদু নীংশিংদুনা খনবা অমুক হৌরক্রে। ফজল্লদা মাগী মচা অনীদো মানী মতম্ অমদা ঐনা মখুং শমদুনা গমশাগী (গুৱাহাটি মনিপুরি স্টুডেন্টস এসোসিয়েশন) ফংসন্দা পুদুনা মনিপুরিশিংগী জগৌই ঈশৈ য়েংহনখিবা। মতমদুদা মানা স্বং মচা অমগা স্কুল য়ুনিভোর্ম শেংলুখিগে চেনশিনিখিবা। পুন্নমক্কা গুসিদা থোকখিবগুম্ মিৎশিদা শংশঙ উরক্খি। য়ুনিভার্সিটিগী বসতা কাখতুনা ফমলে গুৱাহাটিদা চৎনবা ঝালুক্বাড়ীদগী। বসতা ফল্লবসু ফল্লি হায়বা কাউরক্ই অঙাংশিংদুগী রাখলদা উংলি। শিবু কান্দে হায়বা য়ারিরা? অরেখনি খল্লুবা চুন্নিরা। খল্লোই হায়বসু পুক্রিংনদি য়াদ্রি। খেদবা অনীদুদা কন্না চাংদম্নরি।

চহী ১৫গী মমাঙগী শকফম্ মানা ঙসি লৈহৌরিবা মতৌ অনীদুগী খেলবা; ঙসিনা ইনখেলকপগী ইকায়থীবী চহী মতাংনা বা যান্না ঙংদনা হংলুবা খুদিং অমমমত ওইনা খুল্লকই। পুরুীংদা অমুক্ খল্লি, মদুগী অঙাংদুবু মাবু ঐনা হংবদুদা খর যান্না খুস্বা যাদবজাংলা ? মোমোনতমক্ নেক্কাগা খুমদি ইখুম্ খুমখিদবা। মাগী মায়থোঙদুবু হন্না-হন্না য়েংনীঙবা পোকুরি। পুরুীংসিনা মাবু অমুক্‌সু বর পীরুরি— ইবেম্মা নঙ্ হয়েং নয়ুম-নকৈ পাল্লগা নরাইবক্ ফবী অমদি ওইয়ুকো। খনখিবনি মতমদুদা ঐসু অসুন্না ইবা ঙমগদ্রা হায়না বারী অমা মাগী মরমদা “এক্ ঙুর কাবুলিরালা” হায়না। মহাকবি রাবিন্দ্রনাথ ঠাকুরনা ইরস্বা “কাবুলিরালা”গী মিনিগী বারীগা ঐগী মীমুগী বারীগা থোইনা খেলবদি নঙেকো! অদুবু ঐদি পাঙ্‌দবা মীচম্ ওইরুবনা থেম্মোইদা তারিবা মমিশে নীংথিনা য়েক্‌পা হৈতবনা বারীশিবু ইরুরগা মীয়ান্না পাবীনীংদদুনা মানা তৌজশারিসে, কবি নঙনা কবি শারিসে, নোক্‌বীগদবনসু কোঙ্গাইনি। অসুন্না ঐসু য়ুমদা থোরক্কে; মখোয়গী বারীসু মতন্না অমুক্ পুখিদুনা তপ্পা তপ্পা কাউরক্কে।

২৮/৫/২০০১

অরোহিবা বিচার

কোইজম, শুরমঙ্গোল হায় কোটকী জর্জ ওইরস্বদগী পোথাবা থা অনিরোমতমক্
ঙাইরি। মাগী নুপী বীলাসিনি মতম্ অমগী মনিপুরগী অফাওবা দরবার মেস্বর ওইরস্বা
লাইশ্রম্ চন্দ্রবাবু সিংহগী মচানুপী যাইমনি। লাইশ্রম্ চন্দ্রবাবু নিংথৌ পান্নিঙৈদা করিগুস্বা
দরবারগী অরুবা বাফম্ অমা খন্নরকপদা মানা মত্ পীত্ৰবদি লোইরে, অতৈনা য়েৎলুবগী
রা লৈতে; নিংথৌ ফাওবা য়েৎত্রে হায়নখিবা মীশক্লি। মীনা য়ান্না ব্যাবহার তৌনা
লোইনখিবা মীশক্লি। মহাকী মচা নুপীঙাক্তা মরি পোকই। মচিন-মনাওশিংগী মরক্তা
বীলাসিনি খর লম হেন্না হৌরকই, অদুগা মশঙ্কু মানা ইহেন হেন্না ফাজৈ। মানা পুংকক্
চাউরকপা মতমদা নোংমা মমা কেটুকী লৈমনা হায়খি, — “ঐগী ইচানুপী বীলাসিনিসিবু
করম্ থোকঅদৌইনো, ঙাঙনবা ওহোব্রা রাশ্রে”। মহাক্ লাইরিক্সু মপান্দা তল্লকই।
লাইরিক্ তল্লিঙৈদসু ওখাক্ মমিং চৎখিবা নুপীনি। মতমদুগী পাখং অয়াস্বা মাবু মশক্
খঙ্গদবা ইয়াও য়াওখিদি। মনিপুরদা মতমদুগী লৈশাবীশিংগী মনুংদা মশম্ তুবৎ
ককথৎতুনা লুতুংগী শম্ শেন্দাং মমৈগুম্ পুনবা হৌদোকখিবি নুপীনি। ঙসিনা নুপা
অমগা, হয়েংনা নুপা অমগা কোয় লংদুনা ঙাওজবা পাস্বা নুপীমচা ওইনা হৌরকই।
মাগী মচিন-মনাও অতৈদি মনাওগী, মচেগী মতৌ উরগা মমান্নবীশিংগী মমাঙদা
মনাওনি, মচেনি হায়বা ইকায়জখি। মদু মানা করিসু নাচুংবা লৈখিদি। অদুবু মানা ফন
ঙাওজরবসু মশক্-মতৌনগা ফজবগা মপানগা মনিপুরগী অঙস্বা ফল্লাইবা ওইবগা
কনানসু মাবু উশিং থওইদনা লংন-খোৎনবদি ঙমদে। মপান্দা লাইরিক্ তল্লিঙৈদা
মৈতে মচাদি হেন্দোঙ্কুনা তাংখুল্ নুপা, পাখং মাগা কলেজ পুনবা মঙোন্দগী ক্লাস
অমদি হেনবা য়ারহাং তাংখুল্ কৌবা অমগা কল্লা নুংশিনরকপদগী মাসু খৃস্টান ধর্ম্মা
ওল্লগনি হায়না ঙানবা তারকপদগী থুনমক্ মপা চৎতুনা মাগী বি.এ. পরিক্ষা লোইবগা
য়ুমদা পুথোরকখি। থুনমক্ মমা-মপানা অফবা তান-চাবা নুপা থিবদা ক্কাটরদা লৈবা
খুঙ্গদগী লাইরিক্তি য়ান্না ফরকপা নুপীগী ইরাং কয়া য়াওজদবা নৌনা মাজিস্ট্রেট
খনবদা ঙায়রিবা কোইজম্ শুরমঙ্গোলগা য়ান্না থুনা লুহোংদুনা য়ুস্বানবগী পুন্দিদা
খোঙদাখি। জর্জ অমগী নুপী ওইবদগীদি কৈরোয় -লেকায়গী মীশিংনা মাবু ইচেমা,

ইতৈমবেম্মা, ইনমবেম্মা, কৌদুনা যান্না ব্যাবহার তৌনা লোয়নৈ। মহাক্‌সি পিক্লিঙৈদগী হৈনরক্‌পা লমচৎ মানা তৌরগদা পেঞ্জবা, পুন্নমস্তা ইশীন শীলীংবা; মী খরা হেক্‌ পুনবদা মানা ঙাং শঙ্কুনা মকোক্‌ হেস্তা থংগদবগী হোৎনবা মীতানি। মানা খরা চাউজনীংবগা ময়ান্না মঙোন্দা উৎলিবা ব্যাবহারদুগা কয়াদা চানজরিবা। মহাক্‌ মথোই অমা কাস্ত্রে।

শুরমঙ্গোল অমদি বীলাসিনিগী মচানুপী অমগা মচানুপা অমগা পোকই। মচানুপীগী মমিংনা সুনিতা কোই; মচানুগী মিংনা রতন কুমার কোই। শশুরমঙ্গল ইহান হানবা থবক্‌ চঙ্‌বসি মাজিস্ট্রেট ওইনা চঙ্‌বনি। অদুবু মাগী লাইরিক্‌ পাবা কনবা, মমুৎ তানা, মুন্না খঙ্‌বা মরম্মা মাগী কেশকী রাই অয়াস্বা মতম্‌ ইচঙ্‌-চঙ্‌হন্দনা থুনা-থুনা লোইশিনবা অমদি তরিখ-য়েথোক্কন্দবা কয়াসিনা ফম্‌ মথং-মথং কারক্‌পনা চিফ্‌ জুদিসিএল মাজিস্ট্রেট, সব-জর্জ, এদিসনেল সেসন্স জর্জ, রিভিনিউ ট্রিবুনেল অমদি সেসনস জর্জ ওইরম্মবা তুংদা গৌহাটি হায় কোর্টকী মনিপুরগী কোটাদা হায় কোর্টকী জর্জ কাখিবনি। খুঙ্গংদগী বানা মপানা ইম্ফালদা বি.এ. ফাওবা তমহম্মগা এলাহাবাদতা এল.এল.বি. তমহনখি। এল.এল.বি. লোয়রগা পুনাদা এল.এল.এম. অমুক তমথদুনা সেকেন্দ ক্লাস ফার্স্ট পাশ তৌদুনা হম্মকখি।

মানা লো তমখিবগী মরমসু অয়াস্বনা মপাগী অকনবা ইথিল অমদগীনি। মানা যান্না অঙাং ওইরিঙৈদা মথোয়গী লৌ অমা পাং ওইরম্মদগী মপানা নীনজদুনা পটটা তানবা হোৎনরক্‌পদা খুঙ্গংগী ইনাক্‌ খুনবা নিপা অমগা পুন্না হোৎনরম্মদগী, ইনাক্‌খুনবা অদুনা ইম্ফালদগী উকিল অফাওবা অমা তানরগা মাগী শরুক্‌তু উকিলদুগা ইনাক্‌খুনবা নিপাদুগা মথোয় অনীগী মিংদা তংখাই-তংখাই পানশিন্দুনা মাগী শরুক্‌ ফংহৌদে। মদুগী বাখল নুঙাইতদুনা মচাবু অমুক্তংদি অফাওবা উকিল অমা ওইহনবা পামখি। অদুনা লেঙ্‌দবা বাখল ওইখিবনা মচাবু উকিল তমহনখিবনি। অদুমক্সসু মহাক্কা যান্না থরায় যাওনা হোৎনবদগী ফিবম অসি যৌখিবনি। মহাক্‌ ইম্ফালদা ইংখোল লৈডে, অয়াস্বা মতমদা কাটরদা লৈরক্‌ই। মদুনা মী যান্না তিন্নদে, মহাক্কা লাইরিক্‌ পাবদা যান্না চানজৈ? মপা লৈরিঙৈদা ইংখোল অমদি লৈরো-লৈরো হায়দুনা কন্না হায়রম্মনি অদুবু মানা বা ওইনা তাখিদে। মাগী তৌগদবা মথৌদা কংথোক্‌চবা নিপা অমনি। অয়াস্বা মতমদা কেশ হিস্টরি, ক্লিনিং, রাই অনৌবা কয়া থি-থিদুনা পাবনা মাগী পামজবনি। মানা লাইরিক্‌ পারিঙৈদা মী লাক্‌বদি লৈতে হায়য়ু হায়দুনা উনদে। বানোস্বা লাক্‌পসু য়ুমদা বানোস্বা লাক্‌পিগনু হায়দুনা গেৎতা সাইনবোর্ড থেৎতুনা থম্মিবনি। অদুনা মীনসু মাবু কিনা বানোস্বা যাদবনি হায়নৈ। মাগুস্বা ঙাঙা ঙায়রগদি লৈবাকসি চাওখংকনি

শেঞ্জা-থুমজা লৈরোই হায়নরিবা মীশক্লি। মানা এল.এল.এম. পাশ তৌরগা থা খরদি সেনিয়ার এদভোকেট অমগী মখাদা প্রাক্তিস তৌরস্মী। থা খরগী মতুংদা গৌহাটি হায় কোর্না জেনেরেল কোটিগরিদা মাজিজট্টেট কী ফম অমা লৌনবা দরখাস কৌরকখি। মদুদা মাসু থাদুনা রিটন টেস্ট যাওখি। হায়দোরকপদা মানা ফার্স্ট তাখি। থুনমক্ ভাইভা ভোস তৌদুনা অমুক্ মানা ফার্স্ট তাদুনা মাবু পোস্টতুদা খনখি। মী য়ান্না তিন্নদ্রবসু মচং ওইবা খরদি তিন্নে। মাগী য়ান্না চাউবা শোয়বা অমদি ইমুং-মনুঙ্ য়েংশিনবা ওমদবসিনি। মসি লৈবাক্কীদমক্ কংথোজুনা থবক্ তৌবা মী অয়াস্বগী হৌনশানি। অদুনা ইমুংগী নুপীনা ফংত্রগদি অশোয়বা য়ান্না তুংদা লাক্কলি। অমরোমদা মাগী ইমুংদা অহল-লন্মন লৈতে। মাগী নুপীনা মাগা থায়না দিল্লিদা নুংশিনখিবা তাংখুল পাখং য়ারহাং তাংখুল মরক্-মরক্তা মাগীদা লাক্ই। মাসু হৌজিক্ মনিপুর গভর্নমেন্টকী মখাদা এস.দি.সি ওইনা থবক্ তৌরে। শুরমঙ্গোল সিধা-সিধি ওইনা হৌরকপনা য়ারহাং তাংখুলগী মরমদা থোইনা খল্লুদে। মমৈদা শিনফমসু খর মরি লৈনবনা মাগসু তিন্নরকখি। মনুঙ্দা করি অরোনবা লৈবনো হায়বা মা-নোংমতসু খল্লুদে। ওসিদি রিজার্ভ কোটাদা এম.সি.এস. ফংদুনা এস.দি.ও. ওইরল্লগা মথং-মথং কারজুনা সেক্রেটারি রিভিনিউ পায়দুনা য়ান্না রাংবা থাজা লৈরে। মহাক্ ওসি ফাওবদা শুরমঙ্গোলগা করিগুস্বা ব্যাবহার অমস্তা কায়নদনা লোয়নরক্ই।

জর্জ সাহেব শুরমঙ্গোলগী মচানুপী সুনিতা এম.এ. ইকোনোমিক্স লোইরবা তুংদা দিল্লি য়ুনিভার্সিটিদা দিপার্টমেন্ট অসিগী হেদ, প্রোফেসর এম.এস. তন্দনগী মখাদা পি.আইচ.দি তৌদুনা থেসিস সবমিৎ তৌনবা কল্লা নস্বা হোত্নরি। মচানুপা রতনকুমারনা এলাহাবাদতা এল.এল.বি. তল্লি। অদুনা মচা অনিমক্ মপালদা লোইনক্ লৈ। মানা থবক্তগী পোথারকপগা মচানুপীসু চহি ২৭-২৮ শুরক্কবনিলা লুহোং-খোঙদোংবা মতম্ হেন্দোকখিগদৌরে হায়দুনা রাবা হৌরক্স্মী। মতম্ অমদা মাগা অভাং ওইরিঙেদা স্কুল তশ্মিল্লখিবা মরুপ্ আর.কে. রাজমনি সিংহ আই.পি.এস. ওফিসার আই.জি.পি. হোম্ পায়রিবা মরুপ্ অসিদা ফাগি ওইনা মাগী মচানুপা শ্যামকুমারগা হায়নখিবা অমদি লৈখি। বাশি মানা নোংমা টেলিফোন্দা মাগী মরুপ্কী মফমদা হৌদোজুনা য়েংই। মাগী মরুপ্ রাজমনিসু হরাউ-হরাউ মরুপ্ নহানরাই মরুপ্পা তাক্পীখিবদু কাউজদে ঐসু হৌদোক্কিঙ্দুনা লৈরল্লবনি হায়রক্ই। আর.কে. রাজমনিগী মচানুপা শ্যামকুমার হন্দক্তা হায়দোকখিবা এম.সি.এস পরীক্ষাদা পাশ তৌদুনা থবক্ জোইন তৌরগা দিল্লিদা থা তরুস্কী ট্রেনীং য়াওদুনা লৈরি। মাগী ট্রেনীংখি লোইবগা লুহোংনবা শোয়দনা সুনিতাগী থেসিস সবমিট তৌরগদি য়ারে হায়না মতমসু চানরগনি ঙাঙনখি। অমরোমদা

শ্যামকুমার অমদি সুনিভা ক্লাস মান্নরকই। অনিমক্ লাইরিক্ ফন হৌরকই। মখোয় নুংশি-নুঙোলগী রাখলদা থোইনা পুন্নিঙ্ চঙ্দবা মাগী-মাগী তন্নিবা মইদা পুন্নিঙ্ চঙ্না হোৎনবা ঙাঙ্কনি। মপা-মপা যান্নবা তুংদা নোংমা জর্জ সাহেবনা মাগী নুপী মেমসাহেব বীলাসিনিদা বাফমসি হৌদোকই। বীলাসিনি মাগী নুপা-জর্জ সাহেবকী বাদুদা যানীঙ্দবা পোকই। মানা মাগা থায়না লাইরিক্ তন্নিম্নরক্কা তাংখুল নুপা য়ারহাংগী অয়োক্কা মচানুপা মচন্না পোক্কা মচন নুপীদি অঙাংদু পোক্কা শিখিদুনা মানা মচা শঙ্কুনা যোক্চবা, মীনদি মাগী মচানি খন্নবা এম.পি.এস পাশ তৌদুনা পুলিস ট্রেনীংদা থা তরক্কী পনজাবতা লৈরিবা পি. রাথিংদা পীনিঙ্খি। পি. রাথিংবু য়ারহাংগী মচা নঙে হায়বসি য়ারহাংগী ইমুংগা জর্জ সাহেব শুরমঙ্গোলগী নুপী বীলাসিনি নঙনা অতৈদি খঙ্দের। মাদি উখুলদসু লৈতবনা তম্পাক্কী মী অয়াস্বনদি মাগী মচানি হায়দুনা লৈরিবনি।

পি. রাথিং তাংখুল অমসুং শ্যামকুমার হান্না মশক্ খঙনৈ। এম.পি.এস.সি. না লৌবা এম.সি.এস., এম.পি.এস পুন্না বেদজ অমন্তদা থামিন্নবদা অমনা এম.সি.এস. ফংলগা অমনা এম.পি.এস. ফংবনি। মিস্টার য়ারহাং তাংখুলগা জর্জ সাহেবকী নুপী বীলাসিনিগা থুংনখিদবগী নুঙাইতবা বাফম্ অমা লৈখিবনা মরম্ ওইদুনা মচা-মচা পীনশি হায়বগী অচেৎপা রাশক্ থন্নখি। বাদু অসুম্ ঙাঙনবা হৌদোক্কা পদগী অশেং অশেংবা মনুঙ্গী থন্মোই কায়বা য়া বা ঙাঙাঙ্ যাওনবা হৌরক্খি। পি. রাথিংনা দিল্লিদা লাইরিক্ তন্নিঙ্গেদসু য়ারহাং তাংখুলগা বীলাসিনিগা পুন্না চঙ্দুনা মচা অনিদু পৈশা অরাং-অপা তাথোক-তাশিন, তৌনৌ হায়দুনা কোয়বা খোৎপা চৎমিন্নবদা মখোয় অনি লোয়ননা চৎমিন্নবদা হায়রম্মী। য়ারহাং তাংখুল্ বীলাসিনিগা শিনবা খুদিংমক্ হোয়-হোয় হায়দুনা লৌইনবা য়াই। পি. রাথিংগা সুনিভাগসু হান্নদগী খন্নরক্কা ওইবনা মমানা হায়রিবদুদা থোইনা লান্না খন্নদে। অসিগুস্বা মমাংগী বারী অসি লৈবনা বীলাসিনিগা মচা নুপীদু তাংখুল নুপা অমদা পীসি হায়রক্কা পদুদা জর্জ সাহেব য়ান্না ওক্কা থোক্কা মী। মতম্ অয়াস্বদা জর্জ সাহেব মাগী নুপীনা শীনবা, তৌবা থবক্ খুদিংমন্তা হোয়-হোয় হায়দুনা অমন্তা য়েৎলঙবনি। অদুবু হন্দক্কী মচা খাজবগী মতাংসিদদি নুপীনা হায়রিবসি মা য়ানীঙ্লমদে। জাৎসু মান্নদবা, অদুগা অমনা মাগী মরুপ্ আর. কে. রাজমনিদসু মানা হান্না য়াথোক্কা মাগী নুপী মুকতাবলিনা “তাইবুংঙো হন্দক্কী মতাংসিদি শৌইহন-লাক্হনবা য়াপোৎ নঙে, ঐসু-ইমৌনি খঞ্জরৌই, ইচা নিঙোমি খন্না লুনা তৌজগদৌরিবনি; তাইবুংঙোখোইগা শংগা তৌজবদগী ঐখোয়সু লেমজগদৌরিবনি” হায়খিবা অদুগা হৌজিক্পু অমুক্ হুঁ! ঐ য়া বা ওমলৌই হায়। মাগী নুপীসু মানবু ওমলবদি য়াদবা

মীতানিনা কন্না হেস্তমক্ য়েৎলক্কে। মপাসু সেক্রেটরিনি, মচাসু পুলিসকী দি.এস.পি. ওইনা পোস্টিং তৌরগনি, মপাদুসু হান্নদগী তিন্নরকপা মরুপ্পি; মাই পাবুংগসু অদুম্ তিন্নরিবনি, ঐনা হায়রিবসি যাদবা যারোই হায়দুনা কন্না হেস্তা য়েৎলক্ষ্মী। অসুম্ মথং-মথং শমথরকপনা ইচা নুপীগা মশাগসু দিল্লিদা লৈরিঙেদা যান্না লুনা তিন্নজবনি, খরসু ভাব তাবিয়ু হায়জিল্লক্কে। জর্জসাহেবতু খরা শাওরপ্পা হৈমা! “নংনা দিল্লিদা সেক্রেটরি যারহাংগা চৎলিবদুদি নচাগী তুংগী লক্ষী শেন্নুরিবা বা ওইরেকো”? “তৌনু-তৌনু, ঐ যাবা শুকঙম্ ঙমলোইকো” হয়। অসুন্না নুমিত্তুগী বাদু নেমথস্ত্রে।

নোংমা বীলাসিনিনা সেক্রেটরি যারহাংদা টেলিফোন্ডা মথোয়গীদা কোয়রক্কাবা পাউ পীথি। মদুগী মতুংইন্না মহাক্ জর্জ সাহেবকী য়ুমদা লাক্ই। নম্বস্টে জর্জ সাহেব! নম্বস্টে সেক্রেটরি সাহেব! অনিমক্ ব্যাবহার তৌনে?। ফমফম্ কাদা চঙ্লক্ই” ঐখোয়গী মেম সাহেবতি লৈত্তরা” হংই। “লৈ-লৈ” খুম্মী। তাঞ্জাদুদা বীলাসিনি চঙ্লক্ই, সেক্রেটরিদা — “লাক্পীরিবা ঐ চা শেমজক্খিগে” হায়রক্কা অমুক্ চঙ্লে। জর্জ সাহেবনা হংই — “করি থবকী লেঙ্বীরক্কা”? “চুন্না উনদবা কুইরে হায়দুনা লাকপনি।” তাঞ্জাদুদা বীলাসিনি অমুক্ চা পুদুনা খোরক্ক্ষ্মী। হাঙ্লিবা সোফাদুদা যারহাংগা থংননা ফক্ষ্মী, জর্জ সাহেবপু তোঙান্না উহল্লি, করিমস্তা কোইদবগুম্, ময়ান্না চৎনরিবনা মরা মপুরোইবগী নাকন্দা মপুরোইবগী মরুম্ থুপ্পা নংত্রগা তোঙান্না মুরা থারগা মপুরোইবগী নকন ওইরপ্পা ফক্ষ্মা চংইনে। অদুবু মঙোন্দদি মদুগী ঘাৎ-পাৎ লৈতবগুম্ তৌই। বীলাসিনিনা বা হৌদোরক্ইঃ- “মাই পাবুং ওজানা লেঙক্ইবসে নহানগী ইচানুপী সুনিতাগী রাফমদো” হয়। জর্জ সাহেব- “করি করম্মা সুনিতাগী রাফমো”? “ওনথোক্কা থুনসু কাওবীস্ত্রে”, “লুহোংবগী রাফমদুবু হায়জবা”। মতাংদুদা যারহাং তাংখুলনা- “ঐগী ইচানুপা রাথিংগা সুনিতাগা লুহোংবনা তৌশি হায়না মেম সাহেবকা ডাঙ্জনবদুগী বানীদা সাহেব” হায়রক্ই। জর্জ সাহেব — “রাসি যান্না শেংনা হেস্তা হায়জরগে, বারৌবীগন; ঐগা যান্না লুনা তিন্নজরকপা অঙাং ওইরিঙেগী মরুপ্প হৌজিক হৌজিক্কা আই.জি.পি. হোম্ পায়রিবা আর.কে. রাজমনি খঙ্বীরমগনি, মাগী মচানুপা শ্যামকুমার হৌজিক্ এম.সি.এস. খন্দুনা দিল্লিদা থা তরুক্ষী ট্রেনীং তৌরি, ট্রেনীং হেব্ লোইবগা লুহোংলসি হায়দুনা হান্ননা য়ানথোকস্ত্রে। জাৎ-বীজাৎকী রাফমদি নংচদে, বারৌবীবা যাদেকো” হয়। সেক্রেটরি যারহাং বীলাসিনিদা য়েঙ্ই। বীলাসিনিনা খুম্নক্ই- “মাইপাবুং হন্দকী মতাংসি বা যান্না কায়নদৌরি। মপাগা মমাগসি মপানা হেন্না লুম্মী খনবীবগী বানিনে”? সেক্রেটরি সাহেব লেঙ্খেক্কেসি হায়রগা জর্জ সাহেবনা থিন্দোক্কাবদু মানা ওইনা হৌরগা পুথোকস্ত্রে। জর্জ সাহেবসু নম্বস্টে হায়রগা লৈহৌরে। বীলাসিনিদি

য়ারহাংগা থোংগালদা মিনিট তরা-কুন্ মায়গা-মায়গা ওনশিন্নদুনা বারী শাদুনা লৈরে। মদুদা জৰ্জ সাহেবকী থম্মোইদা কয়া নুঙাইরমদে। নহানমথৈদি কোঁটতা ওম্মা চৎলগা নুমিৎ তাবা ফাওবা লৈরস্বনা য়ুমগী অহোবা অশোয়বা উরমদে। হৌজিক্তি য়ুমদা লেঙ্‌দনা লৈরবনিনা অশোয়বা ময়ামসি মথং-মথং অমগী তুংদা অমা উবা হৌরক্লে। সেক্রেটরি থিন্দোক্কুরবা তুংদা বীলাসিনি চঙ্লকই। জৰ্জ সাহেবনা “ইবেম্মা! সমাজসিদা চৎনরিবসি ইমুংগী মমা-মপা মত্ অমত্তদা হান্না য়ানরগা মপালগী মীগা কোম্মা ওঙ্‌নগদবনি। অদুবু ঐথোয়গী ইমুংগী চৎনবীসিদি মীগা হান্না তান্নরগা ইমুংনা কোম্মা ওঙ্‌নবগী রাফমসিদি চাউনা শোয়রে” হায়রম্মী। ঐথোয় অনীগী রাফমসি অঙম তান্নরবদি য়ান্না তুংদা মাঙ্‌জবা লাক্কদবা মান্নি, অদুনা ঐনা হায়রিবসিদা য়ানরসি; ঐনসু মশাদা শেংদোক্‌ত্বেদনা” হায়রে। বীলাসিনি য়ান্না শাওনা— “কন্না অঙম্ তান্নরবদি ঐগীসু হক্ চাউনা লৈকো” হায়। “কনানা নঙোন্দা নঙ্‌গী হক্ লৈতে হায়ত্রবগে”? “হজিক্তা সেক্রেটরিগী মমাঙ্‌দা ঐগী ইজৎ খজিক্তা ফাওবা য়েঙ্‌বীদবমথৈ মীগা রা লোইনত্বে হায়বীরিবদুদি, ঐদি চঙ্‌শি শিদিব্রা”? “অদুদি করিগী নঙ্‌দি ঐগী অয়াবা য়াওদনা মাগা য়ানরুরিবা”? “ঐসু মমানি কৈনো; মমানা মচাগী তুংগী লস্বী শেমদনা কনানা শেমগনি? ঐবসু ইমা-ইপানা নহাক্কী নফমদা থাজরক্কিবসিসু চপ মট্টৈ”। ঐগীসু নুংশিনবা লৈজরম্মী, অদুবু নঙ্‌গী নমায় য়েঙ্‌বীদুনা ইমানা কন্না হায়বদগী য়াবীরক্‌খিবগী বানি; ঐ য়ান্না চাক্‌ত্রিপোৎনি” হায়। অমরোমদা খন্দুনা য়েঙ্‌বীয় “ইচা নুপীসে ঐনা থা তরা নাওপুদুনা পোক্কিবনি, অদুনা ঐনা হায়বদা মপাসু ইনফম থোক্কিবনি; নচা নুপাগী বানা অমনি” হায়। জৰ্জ সাহেবসু “হৈমা! অদুদি মপা ঐগী হজিক্তি করিমত্তা লৈত্রবা”? ঐথোয়গী মৈতৈ সমাজদা চৎনরিবসি নুপানা অয়ান্না হায়বদা নুপীশিংসু ইন্নরিবনি, অদুবু নঙ্‌দি ময়ামদগী তোপ-তোম্মা রাঙাঙ্‌-শাঙাঙ্‌ য়ান্না তৌরেনা? ঐগী ইজৎ খজিক্তি ফাওবা য়েঙ্‌দেনা”? শাওবনা অসুম্ হেঞ্জিক্কপদগী বীলাসিনিদু “ফরে, ফরে অদুদি ঐ শিখিবনা হেন্না ফরে, ঐগী ইচিন চত্তবী ইমুংসিগী মমা অমা ওইবগী মতিক্‌ শুকচা চাট্রবী হায়বদু ওইরবনিনা য়ুমশি থাদোজুনা চৎখিবনা হেন্না ফরে; অদুগা ঐনা য়ুমসি থাদোজুনা চৎলবদি ঐগী ইচানুপী সুনিতাদি য়ুমসিদা থনম্মোই”। মাগী রাঙাঙ্‌দা কোচি অমা কন্না কোৎখৎলক্কিবদু জৰ্জ সাহেব হায়ফেৎ চিংনরপ তৌনা— “হৈমা! নঙ্‌না য়ুম্ থাদোজুনা চৎলগা করিগী ইচানুপী সুনিতাবু পুগদৌরিবা”? “মরম্ লৈ”। “করি মরম্”? “য়ান্না খঙ্‌বীনীঙ্‌ব্রা”? “মদুদি অদোম্মা খনবীরিবা রাখলদুদি অদোম্মগী অশেঙ্‌বা ইচাদা তৌগদবনি সুনিতাদি অদোম্মগী ইচাসু নত্তনা”? জৰ্জ সাহেব বীলাসিনিগী রাইদুনা মকোক্তা ব্রজ ১০০না হৈথরক্পণ্ডম, মকোক্তু পায়রগা ভুং লাউনা কোকচাউবী

কাখিবদগী জ্ঞান মাঙবশুম্ রাখল লমফৈ অমদা মাগী পুন্নি লোইরে হায়বা রাখলদা
রামচেৎ অমত্তা ভাঙ্দনা তুমিমা উংদুনা লৈথে ।

অরোইবা রাইহে হায়রঙ্গা বীলাসিনি মফি-মরোল হোংদোঙ্কুনা করিমত্তা সিদা
চৎকে শুম্ তৌগে তাক্রমদনা য়ুমদগী থোঙ্কুনা চৎথে । শোমদা জর্জ সাহেব রাখলদা
“সুনিতা ঐগী ইচা নৎত্রবা ? অদুদি অসুক্ কুইবা মতমসি করন্না কনাগী; ঐবু অসুক্
চাউবা নমথাক্ তৌবীত্রবা ? সিনফমদা মীগী ফনবা, লৈবাক্কী ফনবা থল্লিঙৈদা ঐগী
ইমুংদনা ফোংনা নুংখিল পোবোপতা শাশুন তৌখিবদা ঐনা খঙ্জবা, উজবা ঙুমহৌদ্রবা ?
মসিবু হায়কোটকী জর্জ অমগী য়ুমদা থোক্ পা য়াবা থবক্কা ? কদাইদনো ঐবু মীনা
ব্যাবহার তৌরল্লিবসিবো ? অসুক্ তুঙ্কৎচবা থৌদোক্ অমা ঐগী নুপীনা, ঐগী য়ুমদা ?
কোটতনা মীগীদমক্ বিচার য়ুমদনা ঐগী ইমুংগী অরানবা বিচারদা ঐনা করন্না রাই
তাগদৌরি ? ঐসি কয়াদা মতিক্ চাদ্রবা মীরেন্নো ? ঐ হিংবগী মছত্তা শিখিবনা শরুক্
চান্মা হেন্না ফরদরা ? শ্রী রামচন্দ্রবু করিগীদমক্ ধোবী মতৈ-মনাও খৎনবদা রাবন্না
লৌরুরবা সিতাবু অমুক্ হন্না রান্না লৌরবসু ঐদি নঙ্ৰু ঐগী নুপী ওইনা লৌশিনবা
ঙমলোই, নঙ্দিদি সিতাশুম্ নুপীনি হায়খিবদু তারুবদগী মরাল লৈজদবী মশা লুল্লবী
সিতাবু মনাও লক্ষ্মন থাদুনা বন্দা থাদোক্ হনখিবা; মদুগী চৈনাদু থন্মোই কায়না
শ্রীরামচন্দ্রনা লৈবাক্কীদমক্ খন্দুনা খাঙ্খিবা ! ঐনা ঙসি ঐগী অরোইবা শরুক্কা তেঙ্কুরবা
মতমসিদা হৌখিবা পুন্নিগী অরানবা অমুক্ হন্না চুমথোক্ পা য়ারবোইদবা হন্দক্ মপোক্কীদি
ফজদবা দাক্ কোক্ পা ঙল্লবোইদবা, লায়েংবা য়ারবোইদবা অমগী অনুতাপ্ পুদুনা সমাজগী
মমাঙদা ফিরুক্ খুল্লগা হিংগদবগী শরুক্ ঐগী পুন্নিগা লোইননা করিগুন্না খুদম্ চাংদম্
হিংলক্ষ্মী হায়বগী বারী লৈহৌদনবা ঐ ইমুং-মনুংঙ্ তুন্না হাংলগা শিখিবনা ফরদরা ?
অমগী মথংদা অমা, অমগী মথংদা অমা অসুম্ থল্লু-খল্লুরগা অঙাওবা অমগুম্ মুরুম্-
মুরুম্ মতোমতা শোনবা হৌরক্কে । চাক্-ঈশিং চাগনি, থক্কনি খঙ্লক্তরে । অমুক্ খল্লক্ই
“ঐনা লুনা-চান্না তৌজরিবা ইচানুপা রতনকুমারসিসু ঐগী ইচা নত্রবা ? ইস ! ঐবু করিনো
তৌরিবসিবু ?” রাখল মথং-মথং খনবদা পুং অমদগী অনি, অনিদগী অহম্, অহমদগী
মরি, নুমিৎ তাখিবা খঙ্হৌদ্রে । ইমুংগী চাক্-ঈসিংদি মথোয়গী য়ুমদা থল্লিবা-নেপালি
নুপামচা বীক্ষুনা থোঙ্দুনা থল্লবনি । অদুবু কনামত্তা চানদ্রে । নুমিদাং ওইরে, বীলাসিনি
হল্লক্কে । জর্জ সাহেবতি চাক্ শু চাদ্রে, তুস্বসু য়াদ্রে । মানা হৌখিবা পুন্নিগী মরমদা
অসুম্ মথং-মথং নীঙ্শিংলক্ই । মাগী মচানুপী অহল সুনিতা পোক্খিবদু মা লুহোংবা
মতুং থা তরেন্তা পোক্খিবনি । ডাক্তরনদি থা তরেন্তা পোক্পসু য়াওদবদি নন্তে হায়বদুদা
থোইনা চিংখিবনি । মানা ময়ুম্ পাঙ্কুরবা মতুংদা মকোক্ ইরুজদবা থাগী খোঙ্কাপ

... অসিনচিৎবা যান্না কুপ্পা অঙ্ক খোৎতুনা পারগা নীঙ্শিঙ্বা হৌরক্কে । নোংমা-
 নোংমগী চিংবাবা অসুম্ হেঞ্জিল্লুকুনা নোংমা য়ারহাংগী ফেমিলিগা জর্জ সাহেবকী
 ফেমিলিগা নিউ ইয়ারদা পিকনিক অমা শিনথি । মদুসু মাগী নুপী বীলাসিনি শিনথিবনি ।
 কুইরবা চহি ১৫গী মমাঙ্গী বানি; য়ারহাংগী মচানুপী সুনিলাগা মাগী মচা সুনিতাগা
 মশক্ চপ মান্নবদুদা মথোয় অনীসি মচিন-মনাওবু মান্নিনে হায়নথিবা । করন্না অঙাং
 নুপীমচা অনীসিনা ফাইবোক্কুন্না মশক্ চপ মান্নরিবা ? সুনিতাসিবু য়ারহাংগী মচা ওইবা
 তারবা ? অদুগা করন্না মাগী মচা নুপাগা সুনিতাগা লুহোংনবা বা হৌদোরক্কাবা ? মা
 যান্না চম্মন্নবা খনফম খঙ্গদবা বিচার তৌবদা লুনা থোক্কা শথি-শাবোন কৌদুনা হংবা
 য়াবা নত্তবা রাফমশিংসিগী বিচার থিবা ফংলমদে । য়ারহাংনা ঐনা ঐগী কোর্ট শুটি
 থারগা হক্কুপা অয়াস্বা মতমদা ঐখোয়গীদা লাঙ্কুনা ফমদুনা বীলাসিনি শেবা তৌদুনা
 লৈবা থেঙনথিবা । হৌজিক্ ফাওবদা মথোয় অনী দিল্লিদা মচাগী মনান্তা চংলিবনি
 হায়দুনা হৌনদুনা চংপা ঙল্লিবা । ঐনা চীঙ্মী অমনবু অদুক্ শাথিবা থাজদবা জর্জ
 অমগী নুপীদবু চুন্না খঙ্গনবা নত্তনা অদুক্ কা-হেনবা থবক্তি মঙ্গদা ফাওবা থাজখিদি ।
 ঐনা পো-পমদুনা ঙসি ফাওবদা মইহে তমহন্দুনা ইচাগী মপাল চারগনি খঞ্জরিবা কয়াসি
 লোইনমক্ মাঙ্গবা তারবা ? ও ! ওনথোক্পনিদা ঐগী লাইবক্ ! ঐনা খঙ্গ চান্নবা কনাগী
 মফমদা অসুক্ তুঙ্কৎচবা বারী অসিবু তল্পবদা কনানা ঐগী বারী তাবীগনি । ঐবু হেয়দুম্
 নোরদুনা তিনবু শিল্লক্কনি । সুনিতাসি মাগী মচা ওইরগসু ইচানুপা রতনদি মাগী মচা
 ওইরল্লোইদ্রা ? মসিনা কনাদা হংগনি, মমাদা নত্তনা ? জগৎ সংসারসিদা মচাগী অশেংবা
 মপাদি মমাতনা হায়বা ঙমফম্ থোক্ই । ঐনা করন্না রাফম্ অসিবু বীলাসিনিদা চহী
 ৬০ শুরবা মতমসিদা ইচাগী অশেংবা মপা মশক্ তাকউ করন্না হংগদৌরি ? মানা
 হায়নীঙ্গদা হায়বদা লোইনা চুন্গনি । ঐ মায়াথিরে, হন্দকী মপোক্কী ঐগী নুপী
 বীলাসিনিগী মফমদা ঐ মায়াথিরে । ঐগী অশেংবা ইরল করিনো হায়বা ঐ ইশামক্
 খঙ্গজদরে । ঐগী থম্মোই অসি কায়রে, মশাদু অঙাওবঙম চোইরোল পারোল লোনবা
 হৌরক্কে ।

মনীঙ্-ময়াদা, উখোঙ্-বাখোঙ্দা ফল্লগা মতোমতা বাখলদা উংদুনতা লৈরে ।
 বীলাসিনিগা মাগা নহান মইরে তৌনথিবা নুমিস্তগী মতৈ-মনাওগী মরীসু তৎলে । বা
 মচেৎ অমন্তা ঙাঙনখিদিবা নুমিৎ ৯নি শুজিল্লক্কে । মচাগী পৈশা থাগনি, মচা অনী
 মপান্দা মইহে তল্লি হায়বা ফাওবা কাওরক্কে । পেনসন লৌগনি খঙ্গলক্কে ।

নোংমা-বীলাসিনি লৈতবা নুমিৎ অমদা মাগী উপু হাংদোক্কুনা অঙাং ওইরিঙেগী
 ফোটে চিঠিনচিৎবা য়াওরা হায়দুনা চাইখায়দুনা থিরম্মী । য়ারহাংনা অঙাং চাণ্ডস্বা নুমিস্তা

সুনিতাগী লিক্ মরী অমা সাবীরক্খিবা মদু শিরগা য়ারহাংনা অঙাংদু পন্নগা নমখিবা ফোটোদু থেঙ্নরে। ফোটো খরসু লৈশারিঙৈগী মখোয় অনী নম্বা লমহাংদা লেংগোন্নদুনা নম্বসু য়াওরন্নে। সুনিতা দিল্লিদা থিনবা চৎপসু য়ারহাংগা লোয়ননা চৎখিবনি। মদুগী পল্লিয়ামেন্ট মমাঙদা বীলাসিনি, য়ারহাং, সুনিতা অমদি পি. রাথিংগা পুন্না নম্বা ফোটো অমসু থেংনরে। চিঠিগুহদি ফংদ্রে। অদুবু মবুক্লিঙনা চপ চানা সুনিতাসি য়ারহাং তাংখুলগী মচানি হায়বসিমদি মানা মমানা নঙ্গী নচাসু নত্তনা হায়খিবা বাইদুগা থেঙ্নরিবা ফোটোশিংসিনসু শোয়দ্রে হায়বদু উৎলে। অদুদি করি তৌবা তাই? মচানুপী সুনিতা য়ান্না থুনা য়ুমদা থোক্কুউ হায়না টেলিফোন তৌথ্রে, মমাদি খঙ্হনদ্রে। নোংমা বীলাসিনি য়ুমদা লৈতবা মতমদা থবক্শুবা নিপা অহ্মখক্ কৌরগা মাগী বাল-ফেনসিং খারিবা মনীঙ্গী বা-উ হৌরিবা লফু মখোঙদা কোম্ অহ্মখক্ ফুট তুরুক্ শাংবা মরি পাক্‌পা, ফুৎ তরুক্ লুনা তৌহল্লম্মী। নুমিস্তো মচানুপী হিয়েং থুংলগনি হায়বা নুমিৎনি। মহাক্লা প্লান তৌরগা কৈথেন্দগী থাঙ্ (হৈজ্জাং) অথৌবা অমা লৈরুরে। নুমিতুগী নুমিদাংদা মাগী নুপী বীলাসিনিদা থেমদুনা নৌদুনা ফরে, ঐ নঙ্গা হায়বা য়ারগে ঐনা ঐগী মরুপ্ আর.কে. রাজমনিদসু তশেংনা ফোঙদোক্খবনি। হন্দকীসি মরুপ্পা বারৌবীবা য়াদ্রে হায়না। মানসু থোইদোক্লা নুঙাইতবা লৈতে হায়রে হায়না তমলে। অদুগা মাগী নুপীবু মনিঙ্গা বারী শারুসি হায়দুনা নুমিদাংদুদা কোম্ তৌরিবা মফমদু তানা পুথোরক্লে। মতমদু নেপালি বীষুসু তুম্খবনি। কোম্ অমগী মনাজ্জা যৌবগা বীলাসিনিগী মখৌরিদা মাগী হৈজ্জাং অথৌবদুনা খৌরিগী উতোংদু লেনথৎলগা কোমদা ইনথথ্রে। কোম মনুঙ্গা চোংদুনা মখোঙ্ কাওদুনা খৌরি উতোংদি কায়রবনিনা লাউবদি য়াদ্রে। থুনা য়াঙ্গা লৈপাক্ তৌথোক্‌পগী লৈবদু য়োৎপাক্ অমনা খোৎচিন্দুনা ফুমজিল্পে। লোইরবা তুংদা মখুৎ-মশা শেংনা হামদোক্‌রগা ফমুংদা চঙ্গুদুনা পোৎথাথ্রে। তুস্বা য়ানবা গুলি অমা চাশিল্পে। নোংঙাশ্লে, বীষুনা মেম্ সাহেব কৌই। জর্জ সাহেবনা মাদি গুন্না হৌরগা মপামদা চৎথ্রে হায়জিল্পে।

নুংখিলগী গ্লাইততা মচানুপী অমুক্ থুংঙরে। মচাদি মপাগী মখোঙদা খুরুমজরি। মাগী রাখলদা মচা নঙে খল্লুবদগী মখোঙদো চিংথোক্‌ই। মচানুপীসু করিনো পাবুংসিবু খল্লি। জর্জ সাহেব মপি শিনথৈ। সুনিতানা পাবুং ইমাদি কদাই চৎখিগে হঙ্গই। নবোক্ খোয়গীদা চৎখিবনি হল্পক্‌তে খুমই। পাবুং নঙ্ হক্‌চাং য়ান্না শোপ্পেনা, হক্‌চাং গুমদ্রা হঙ্গজৈ। মানা লৈরক্‌পা শেমদু খোক্‌রগা প্লেট অমদা মপানা চানবা টেবলদা থম্মী। য়ান্না হৈনিঙ্গদা মশুং অমসুমক্‌ চায়। নুমিৎ তাশিল্পক্‌, করিগীনো ঐখোয়মাদুবো হৌজিক্‌ ফাওবা হল্পক্‌ত্রিবসিবো হায়না শোপ্পি। সন্ধ্যাগী ধুপনচিংবা থাবা খোৎপা

লোইরগা বীষুগা লোয়ননা চাকখুমদা চাক থোংমিমে। মমাগীসু চাক চাক্কু অমদি খাঙ্কুনা থম্মী। মপাদি কোন্না চাগে নথোয় চারো হায়দুনা চাদনা ফমুংদা লৈ। সুনিতা মপাগী মনাক্তা চঙ্কল্লুগা পাবুং ঐগী থেসিস নম্বা পুরা লোইরে, হন্দক্ চঙ্কখিবগা সবমিং তৌরগে। ঐগী হন্দক্ ফোঙখিবা পেপরদো মীনা য়ান্না পাম্ববজাৎনি। মদু থারগা ঐগী পেপর পুন্না নিপালদি গুরে, য়ারেকো পাবুং হায়জৈ। মপাদু হোয় হোয়দগী ইহেন হেনদে। মবুক্ মনুঙদদি নুঙাইতবগী রাখলনা মৈ ওইনা লেপুনা চাকখলক্লি। অসুন্না মপাগী মনাক্তা ঙাইহাক্ বারী শারল্লগা মাগী কাদা চঙ্ক্রে। মতমদু বীষুসু তুমথ্রে। মতম্ যৌরুদুনা মপানা মচাদা ইবেম্মা! অমুক্তা থোক্ককউ ইপানা ঙসাই নুংখিলদা খাবর পারুবদা ইপাগী আনোঙ্কু আ মনীঙদা লৈহৌরমাক্সে, ইপাইচা খরা লৌরুসি। হোয় পাবুং হায়দুনা থোরক্লে। মপা-মচা তুংথ-মাংথ বাখোঙ্ তানা তোর্চাল্‌ইট অমা কাপ-কাপতুনা লাক্‌ই। কোমদুগী মনাক্ হেক্ যৌবগা মচানা জ্ঞান তাদ্দিঙৈদা ঙুরাঙ্গী মওংগা চপ্ মান্না মচানুপীগী মখৌরিদা হৈজ্ঞাংদুনা লেপ্পগা কোমদা ইছথ্রে। থুনমক্ ঙুরাঙ্‌গুন্না লৈপাক্ খোৎচিন্দুনা ফুমজিল্পে। লোইরবা মতুংদা মখোঙ্ মখুং শেংনা হামদোক্লগা তুল্লাবা গুলি অছম্ চারগা তুন্না থেমথ্রে। মচানুপাবুসু হান্ননা য়ুমদা থুনা থেঙ্কনবা টেলিফোন তৌদুনা খঙ্‌হনত্রবনি। মানা চৎথখিবা অসুক্ লুবা থবক্‌শিংসি হৌজিক্ ফাওবদা কনা অমত্তনা খঙ্‌দ্রি। লোন্না ফমুংদা কল্পমথৈ কল্পগা মচানুপা হাৎপগী মতাংদা অমুক খনবা হৌরক্‌ই। ঐনা কোম অছমদি তৌরে, অকোনবগী কোমসিদি মচানুপাগীনি। অদুবু মমানা মচানুপাগী মরমদদি অশেংবা মপা য়ারহাং ওইরমগদ্রা নত্রগা ওইরল্লোইদ্রা হায়বা রাখল অনীগী মরক্তা ময়ায়দা ফমদুনা মানা বিচার তৌবদা মশক্ মতৌ কুচু-কুয়েন বাঙাঙ্‌ শাঙাঙ্‌ অয়াস্বদা মাগী মত্‌ লৌবা, মাবু য়ান্না নীঙ্‌জবা অঙাং ওইরিঙৈদা নুমিদাংদা মপা হল্পক্‌তিমথৈ চাক চাদনা ঙাইখিবা কয়া মথং-মথং লোইনা নীঙ্‌শিলক্‌ই। মা মচানুপাবু হাৎপা ঙমগদৌরিব্বা, ঙল্লোইদৌরিব্বা কন্না পুঙ্কিঙ্‌দা বারেপ লৌবা ঙমদরে। ফরে, ঐনা ইচানুপাসি ঐগী ঈবু ওইরবসু, ওইদ্রবসু মমাগা মচেগদি অশেংবা ঈ নস্তে হায়দুনা হাৎথ্রে। অদু ওইরবদি মা অমা হিংজহৌরগদি ঐগী ঈ ওইরগদি ঐগী ঈ মরীদি মুৎত্রেদনা। ওইরমদ্রগনা য়ারহাং তাংখুলগী মচানা ঐগী ঈ ওইনা মছৎ শিলহৌবা তারবা? নোংমা মমানা সুনিতাদি নচাসু নত্তনা “নচা নুপা রতনগী বানা অমনি” হায়বা রাইহে অমা খুদক্তা নীঙ্‌শিলক্‌পপুম, তৌখি। রাইহেদুগী অর্থদু নৈনদুনা ঙাইহাজুং খল্পল্লগা তুন্না য়ারক্‌বদুনা গুলি, অছম্ অমুক্তদা চাশিল্লগা অদুম্ তুমথথ্রে। য়ান্না নুঙাইনা তুমথখিবা জর্জ সাহেবতু অয়ুক্ অদু হৌগৎলক্‌পা উদে। বীষুন্না ঙুরাং থুংঙখিবা মচানুপী সুনিতাসু হৌগৎলক্‌তে করি তৌরবজাৎনো হায়দুনা চা

পুরগা চঙ্কলকপদা সুনিতাগী কাসু থোঙ লোল্লমদ্রে। হায়ফেং হাংদোঙ্কুনা য়েঙবদসু উদে, বাথরুম্ তোইলেৎতসু লৈতে, কদাইদা চৎখবনো খল্লি। জর্জ সাহেবকী কাদা অমুক চঙ্কলুবদদি মশাদু পুমইং ইংনা স্বর লেখুনা লৈরল্লে। থুনমক্ টেলিফোন তৌদুনা জর্জ সাহেবকী মরুপ, আর.কে রাজমনি হোমদা পাউ পীরস্মী। থুনমক্ পুলিশ গাড়ী অনী অহুম্ য়ৌরক্কে বীষুদা জর্জ সাহেবকী মেম সহেবনা কদাইদা চৎখিবা, মচা নুপী ওরাং থুংঙবদুনা কদারাইদা লৈখবা ভাব-মেন অমত্তা ইতা তানরমদে। অশিবা হকচাংদু পোস্ট মোটেমগীদমক্ হোসপিটালদা পুত্রে। পুলিশা এফ.আই.আর. অমা পাঙ্কগা থিজিনবা হৌত্রে। বীষুবু ইন্টরোগেসনগীদমত্তা পুলিশ কস্টদিদা থমত্রে।

অসুন্না ময়াম্ লাঙলিঙৈদা মচানুপা রতনকুমার ফ্লাইটতা লাক্ তুনা ময়ুমদা থুঙঙরে। মাদি মপানা থুনা কৌবদুদা করি তৌবা যাওরবনো হায়দুনা থোরকপনি, অদুগদি মমাসু, মচেসু মফম্ খঙ্দ্ৰবা অদুগা মপাসু হাট এটেক্তা শিরবা।

বীষুগী রাহং চৎখবদা তাং ১২/৮/১৯৮২ গী নোঙানবদা মেম, সাহেব কদোমদা চৎখিবগে হংবদা মপামদা চৎখি খুমই। নুমিৎ অদুগী নুংখিলদা মচানুপী সুনিতা দিল্লিদগী থুংঙরগা চাক্ চারগা তুমত্ৰগা নোঙাঙ্কগা লৈরমদ্রে। ওসি তরুক্রিরোমগী মমাংদা জর্জ সাহেবনা থবক্ শুবা নিপা অহুম্ নেক্কাগা মনিঙ্দা কোম খরা তৌহল্লি হায়বদগী কোমদো য়েংলুসি হায়দুনা মখেয় পরেং শানা মনীঙ্ মাইকৈদা চঙ্গনখি। রাখোঙ্গী অরোইবা লফুগী মরুমদা কোম্ অহুম্ থংননা অনি অমদি ফুম্জিল্লগা অমদি হাঙ্গনা লৈরস্বদুদা চিংনদুনা তৌথোঙ্কুনা য়েঙবদা মতাই থংবা কোমদা মেম সাহেবকী হকচাং অদুগা ময়ায় থংবা কোমদা সুনিতাগী হকচাং লৈরল্লে। মদু লৌখৎলগা হিদাক চাইরগা পোস্ট মোটেমগীদমক্ হোসপিটালদা পুত্রে। মতমদু মচানুপা রতনকুমারনা খল্লি অহুম্শুবা কোম অসিনা ঐগী ওইবা তাই। করি মরমগীদমক্ ঐগী পাবুংনা থবক্শিং অসি তৌরিবনো? মদুগী অকুপ্পা মরম্ মা য়ান্না খঙ্গনিঙ্খি। পোস্টমোটেম লোইদুনা কু অহুম্ শেল্লগা মমা-মপা অমদি মচেগী চিতাগী মৈরি রতননা পিরাংনা থুমহৎলবা মায়থোঙ্গা লোয়ননা মৈহুম্ পায়দুনা চুখৎখি।

মচানা মরম্ থিবদা মদু মীয়ান্না তাত্ৰ গা য়ান্না নুঙাইরোইদবা লৈবনা মানা বীষুগী অমদি য়ুমদগী ফংবা অরিবা রেকোর্দ ফোটোনচিংবা কয়াদগী অচুস্বা মরম্ খঙ্গলগসু অমুক মীয়ামদা খঙ্গহন্দনা লোৎশিন্দুনা থমত্রে। অদুবু মীয়ামগী মচিনবুদি মেঙ্কুবা য়াদবনা নোঙানবগা পেপরদা রেদিওদা হায় কোর্টকী জর্জনা মাগী নুপীগা মচানুপীগা হাৎলগা কোম অহুম্ তৌরগা নুপীগা, মচানুপীগদি হান্ননা হাৎলগা কোমদা ফুম্জিল্লমলে। মখৌরিদা লেঙ্কগা হাৎপনি। মাগী নুপীদু মরমচৎ কয়া ফরমমোই, মচানুপীদুসু লুহোংবনা

হায়নশীজনবা লোইবনি হয়। অসিগুহা বারীনা অঙাংসু অহনসু লম্বী শোরোক্, কৈথে
 স্কুল, কলেজ, হবাগাড়ীগী মনুঙদসু মসিগী বারী ঙাঙা ঙাইরম্বী। অদুবু মতম্ ৷
 ঙাঙনরম্বগা পুলিসকী কেশসু মীহাৎপসু মশানা হাৎপা লোইরবা মতুংদা শিখবনি
 মখা তানা থিরুবগী থোইনা কান্নবা লৈতবনা পূন্নমক্ থুপচিনত্বে। অসুন্না নুপীশিং
 মচাশিংগী অশেংবা মপাগী মশক্ তাক্‌পা ঙম্বী হায়বসি জর্জ সাহেবকী নুপী মে
 সাহেব বীলাসিনিনা তশেংনা খঙ্‌হল্লম্বগা মাগী ইমুং -মনুংগী ফজরবা বারী অম
 অমম্বগী লম্বীরোমদা পুশিন্দুনা থম্বীরমখি। মাগী ইমুংগী মীওই লোইনা লৈখি
 তুংদা আর. কে. রাজমনিনা রতনবু মাগী মইমশিং তম্বদা মতেং পাংদুনা নীংখি
 শেম্বীদুনা উকিল ওইহল্লবা তুংদা মাগী মচানুপী শ্যাম কুমারগী মচন ইবেম্বা গীতান্না
 লুহোংবীদুনা অনৌবা নুঙাই যাইফবা লম্বী অমা শেম্বীখি।

৮-১২-২০০

- লোইরবা -

